

ஸ்ரீ:



ஸ்ரீமதே ஸ்ரீலக்ஷ்மீந்ருஸிம்ஹ பரப்ரஹ்மணே நம:
ஸ்ரீமதே ஸ்ரீ சடகோபாய நம:
ஸ்ரீமதே ஸ்ரீ ராமானுஜாய நம:
ஸ்ரீமதே ஸ்ரீ நிகமாந்த மஹாதேசிகாய நம:
ஸ்ரீமதே ஸ்ரீமதாதிவண்சடகோப யதீந்த்ர மஹாதேசிகாய நம:
ஸ்ரீமதே ஸ்ரீவண்சடகோப ஸ்ரீ வேதாந்ததேசிக யதீந்த்ர மஹாதேசிகாய நம:
ஸ்ரீமதே ஸ்ரீலக்ஷ்மீந்ருஸிம்ஹ திவ்ய பாதுகா சேவக
ஸ்ரீவண்சடகோப ஸ்ரீ நாராயண யதீந்த்ர மஹாதேசிகாய நம:

நாலாயிர திவ்ய ப்ரபந்தம்

திருவாய்மொழி

ஸ்ரீ அஹோபில மட தயாரிப்பு
(May 2000)

This version of 4000 Dhivya Prabhandham is prepared by a group of Sri Vaishnavas from Bahrain for Sri Ahobila Muth for easy recitation of the verses. Use of this MS-Word document for commercial purposes is prohibited. For more information contact Sri Venkat at rmvenkat@yahoo.com.

ஸ்ரீ:

ஸ்ரீமதே ராமாநுஜாய நம:

நம்மாழ்வார் திருவாய் மலர்ந்தருளிய திருவாய்மொழி

திருவாய்மொழித் தனியன்கள்

நாதமுனிகள் அருளிச்செய்தது:

பக்தாம்ருதம் விஃவ ஜனானு மோதனம்*
ஸர்வார்த்ததம் ஸ்ரீஸடகோப வாங்கம்மயம்*
ஸகஸ்ர ஸாகோப நிஷத்ஸமாகமம்*
நமாம்யஹம் த்ராவிட வேத ஸாகரம்.*

வெண்பாக்கள்

ஈச்வரமுனிகள் அருளிச்செய்தது:

திருவழுதி நாடென்றும் தென்குருகூர் என்றும்,*
மருவினிய வண்பொரு நலென்றும்,* - அருமறைகள்
அந்தாதி செய்தான் அடியிணையே* எப்பொழுதும்,
சிந்தியாய் நெஞ்சே! தெளிந்து.

சொட்டை நம்பிகள் அருளிச்செய்தது:

மனத்தாலும் வாயாலும் வண்குருகூர் பேணும்*
இனத்தாரையல்லா திறைஞ்சேன்,* - தனத்தாலும்
ஏதும் குறைவிலேன்* எந்தை சடகோபன்,
பாதங்கள் யாமுடைய பற்று.

அனந்தாழ்வான் அருளிச்செய்தது:

ஏய்ந்தபெருங்கீர்த்தி இராமானுசமுனிதன்*
வாய்ந்தமலர்ப் பாதம் வணங்குகின்றேன்,* - ஆய்ந்தபெருஞ்ச்
சீரார் சடகோபன் செந்தமிழ் வேதம்தரிக்கும்,*
பேராத உள்ளம் பெற.

பட்டர் அருளிச்செய்தவை:

வான்திகழும் சோலை மதிளரங்கர் வண்புகழ்மேல்*
ஆன்ற தமிழ்மறைகள் ஆயிரமும்,* - ஈன்ற
முதல்தாய் சடகோபன், மொய்ம்பால் வளர்த்த*
இதத்தாய் இராமானுசன்.

மிக்க விறைநிலையும் மெய்யாம் உயிர்நிலையும்,*
தக்க நெறியும் தடையாகித் - தொக்கியலும்,*
ஊழ்வினையும் வாழ்வினையும் ஓதும் குருகையர்கோன்,*
யாழினிசை வேதத் தியல்.

நம்மாழ்வார் அருளிச்செய்த திருவாய்மொழி.

திருவாய் மொழி முதற் பத்து.

முதல் திருமொழி

2791:##

உயர்வற உயர்நலம்* உடையவன் எவன்? அவன்*
மயர்வற மதிநலம்* அருளினன் எவன்? அவன்*
அயர்வறும் அமரர்கள்* அதிபதி எவன்? அவன்*
துயரறு சுடரடி* தொழுதெழு என்மனனே! (2) 1.1.1

2792:

மன்னகமலமற* மலர்மிசை எழுதரும்*
மன்னுணர் வளவிலன்,* பொறியுணர் வவையிலன்*
இன்னுணர், முழுநலம்,* எதிர்நிகழ் கழிவினும்*
இன்னிலன் எனன்உயிர்,* மிகுநரை யிலனே. 1.1.2

2793:

இலனது உடையனிது* எனநினை அரியவன்*
நிலனிட விசம்பிடை* உருவினன் அருவினன்*
புலனொடு புலனலன்,* ஒழிவிலன், பரந்த* அந்
நலனுடை ஒருவனை* நணுகினம் நாமே.* 1.1.3

2794:

நாமவன் இவன்உவன்,* அவள்இவள் உவளெவள்*
தாமவர் இவர்உவர்,* அதுவிது வுதுவெது*
வீமவையிவையுவை,* அவைநலம், தீங்கவை*
ஆமவை, ஆயவை ஆய்* நின்ற அவரே.* 1.1.4

2795:

அவரவர் தமதமது* அறிவறி வகைவகை*
அவரவர் இறையவர்* எனஅடி அடைவர்கள்*
அவரவர் இறையவர்* குறைவிலர்; இறையவர்*
அவரவர் விதிவழி* அடைய நின்றனரே. 1.1.5

2796:

நின்றனர் இருந்தனர்* கிடந்தனர் திரிந்தனர்*
நின்றிலர் இருந்திலர்* கிடந்திலர் திரிந்திலர்*
என்றுமொர் இயல்வினர்* எனநினை வரியவர்*
என்றுமொர் இயல்வொடு* நின்றவெந்திடரே. 1.1.6

2797:

திடவிசும் பெரிவளி* நீர்நிலம் இவைமிசை*
படர்பொருள் முழுவதுமாய்* அவை அவைதொறும்*
உடல்மிசை உயிரெனக்* கரந்தெங்கும் பரந்துளன்*
சுடர்மிகு சுருதியுள்* இவையண்ட சுரனே. 1.1.7

2798:

சுரறி வருநிலை* விண்முதல் முழுவதும்*

வரன் முதலாயவை* முழுதுண்ட பரபரன்*
புரமொரு முன்றெரித்து* அமரர்க்கு அறிவியந்து*
அரனயன் என* உலகழித்தமைத் துளனே. 1.1.8

2799:
உளனெனில் உளன்அவன்* உருவம்இவ்வுருவுகள்*
உளனலனெனில், அவன்* அருவமிவ்வுருவுகள்*
உளனென இலனென* இவைகுண முடைமையில்*
உளன்இரு தகைமையொடு* ஒழிவிலன் பரந்தே. 1.1.9

2800:
பரந்ததண் பரவையுள்* நீர்தொறும் பரந்துளன்*
பரந்த அண்டமிதென:* நிலவிசும் பொழிவற*
கரந்த சிலிடந்தொறும்* இடந்திகழ் பொருள்தொறும்*
கரந்தெங்கும் பரந்துளன்:* இவையுண்ட கரனே. 1.1.10

2801:##
கரவிசும் பெரிவளி* நீர்நில மிவைமிசை*
வரனவில் திறல்வலி* அளிபொறையாய் நின்ற*
பரன்அடி மேல்* குருகூர்ச் சடகோபஞ்சொல்*
நிரல் நிறை ஆயிரத்து* இவைபத்தும் வீடே. (2) 1.1.11

இரண்டாம் திருமொழி

2802:##
வீடுமின் முற்றவும்* வீடுசெய்து* உம்முயிர்
வீடுடை யானிடை* வீடுசெய்மமினே. (2)1.2.1

2803:
மின்னின் நிலையில* மன்னுயிர் ஆக்கைகள்*
என்னு மிடத்து* இறை உன்னுமின் நீரே. 1.2.2

2804:
நீர்நாமது என்றிவை* வேர்முதல் மாய்த்து* இறை
சேர்மின் உயிர்க்கு* அதன் நேர்நிறை யில்லே. 1.2.3

2805:
இல்லதும் உள்ளதும்* அல்லது அவனுரு*
எல்லையில் அந்நலம்* புல்குபற்றற்றே. 1.2.4

2806:
அற்றதுபற்றெனில்* உற்றது வீடுஉயிர்*
செற்றது மன்னுறில்* அற்றிறை பற்றே. 1.2.5

2807:
பற்றிலன் ஈசனும்* முற்றவும் நின்றனன்*
பற்றிலையாய்* அவன் முற்றி லடங்கே. 1.2.6

2808:
அடங்கெழில் சம்பத்து* அடங்கக்கண்டு* ஈசன்
அடங்கெழில் அ.தென்று* அடங்குக உள்ளே. 1.2.7

2809:

உள்ளம் உரை செயல்* உள்ள இம்முன்றையும்*
உள்ளிக் கெடுத்து* இறை யுள்ளிலொடுங்கே. 1.2.8

2810:

ஒடுங்க அவன்கண்* ஒடுங்கலும் எல்லாம்*
விடும்; பின்னும் ஆக்கை* விடும்பொழுது எண்ணே. 1.2.9

2811:

எண்பெருக்கு அந்நலத்து* ஒண்பொருள் ஈறில*
வண்புகழ் நாரணன்* திண்கழல் சேரே. (2) 1.2.10

2812:##

சேர்த்தடத்* தென்குரு கூர்ச் சடகோபன் சொல்*
சீர்த்தொடை ஆயிரத்து* ஓர்த்தஇப்பத்தே. (2) 1.2.11

முன்றும் திருமொழி

2813:##

பத்துடை அடியவர்க்கு எளியவன்;* பிறர்களுக்கு அரிய
வித்தகன்* மலர்மகள்விரும்பும்* நம் அரும்பெறல் அடிகள்*
மத்துறு கடைவெண்ணெய்* களவினில் உரவிடையாப் புண்டு*
எத்திறம், உரலினோடு* இணைந்திருந்து ஏங்கிய எளிவே! (2) 1.3.1

2814:

எளிவரும் இயல்வினன்* நிலைவரம் பிலபல பிறப்பாய்*
ஒளிவரு முழுநலம்* முதலில கேடில வீடாம்*
தெளிதரும் நிலைமையது ஒழிவிலன்* முழுவதும்; இறையோன்*
அளிவரும் அருளினோடு* அகத்தனன் புறத்தனன் அமைந்தே. 1.3.2

2815:

அமைவுடை அறநெறி* முழுவதும் உயர்வற உயர்ந்து*
அமைவுடை முதல்கெடல்* ஒடிவிடையற நிலமதுவாம்*
அமைவுடை அமரரும்* யாவையும் யாவரும் தானும்*
அமைவுடை நாரணன்* மாயையை அறிபவர் யாரே? 1.3.3

2816:

யாரும் ஓர் நிலைமையனென்* அறிவரிய எம்பெருமான்*
யாரும் ஓர் நிலைமையனென்* அறிவெளிய எம்பெருமான்*
பேரும் ஓராயிரம்* பிறபல உடைய எம்பெருமான்*
பேரும் ஓர் உருவமும்* உளதில்லை இலதில்லை பிணக்கே. 1.3.4

2817:

பிணக்கற அறுவகைச் சமயமும்* நெறியுள்ளி உரைத்த*
கணக்கறு நலத்தனன்* அந்தமில் ஆதியம் பகவன்*
வணக்குடைத் தவநெறி* வழிநின்று புறநெறி களைகட்டு*
உணக்குமின், பசையற!* அவனுடை உணர்வு கொண்டுணர்ந்தே. 1.3.5

2818:

உணர்ந்துணர்ந்திழிந்தகன்று* உயர்ந்துருவியந்த இந்நிலைமை*
உணர்ந்துணர்ந்துணரிலும்* இறைநிலை உணர்வரிது உயிர்காள்!*
உணர்ந்துணர்ந்துரைத்துரைத்து* அரியயனரென்னும் இவரை*
உணர்ந்துணர்ந்துரைத்துரைத்து* இறைஞ்சுமின் மனப்பட்டதொன்றே. 1.3.6

2819:
ஒன்றெனப்பலவென* அறிவரும் வடிவினுள் நின்ற*
நன்றெழில் நாரணன்* நான்முகன் அரென்னும் இவரை*
ஒன்றநும் மனத்துவைத்து* உள்ளிநும் இருபசை அறுத்து*
நன்றென நலஞ்செய்வது* அவனிடை நம்முடை நாளே. 1.3.7

2820:
நாளும் நின்றடுநமபழமை* அங்கொடு வினையுடனே
மானும்* ஓர் குறைவில்லை;* மனனக மலமறக் கழுவி*
நாளும் நம் திருவுடை அடிகள்தம்* நலங்கழல் வணங்கி*
மானும் ஓரிடத்திலும்* வணக்கொடு மாள்வது வலமே. 1.3.8

2821:
வலத்தனன் திரிபுரம் எரித்தவன்,* இடம்பெறத் தூந்தித்
தலத்து* எழு திசைமுகன் படைத்த* நல்லுலகமும் தானும்
புலப்பட* பின்னும் தன்னுலகத்தில்* அகத்தனன் தானே
சொலப்புகில்* இவைபின்னும் வயிற்றுள;* இவை அவன் துயக்கே. 1.3.9

2822:
துயக்கறு மதியில்நல் ஞானத்துள்* அமரரைத் துயக்கும்*
மயக்குடை மாயைகள்* வானிலும் பெரியன வல்லன்*
புயற்கரு நிறத்தனன்;* பெருநிலம் கடந்த நல் அடிப்போது*
அயர்ப்பிலன் அலற்றுவன்* தழுவுவன் வணங்குவன் அமர்ந்தே. 1.3.10

2823:##
அமரர்கள் தொழுதெழ* அலைகடல் கடைந்தவன் தன்னை*
அமர்பொழில் வளங்குருகூர்ச்* சடகோபன் குற்றேவல்கள்*
அமர்சுவை ஆயிரத்து* அவற்றினுள் இவை பத்தும் வல்லார்*
அமரரோடு உயர்வில்சென்று* அறுவர்தம் பிறவியஞ் சிறையே. (2) 1.3.11

நான்காம் திருமொழி

2824:##
அஞ்சிறைய மடநாராய்! *அளியத்தாய்!* நீயும்நின்
அஞ்சிறைய சேவலுமாய்* ஆவா என்று எனக்கருளி*
வெஞ்சிறைப்புள்ளுயர்த்தார்க்கு* என் விடுதூதாய்ச் சென்றக்கால்*
வன்சிறையில் அவன்வைக்கில்* வைப்புண்டால் என்செய்யுமோ? (2) 1.4.1

2825:
என்செய்ய தாமரைக்கண்* பெருமானார்க்கு என்தூதாய்*
என்செய்யும் உரைத்தக்கால்?* இனக்குயில்காள்! நீரலிரே?*
முன்செய்த முழுவினையால்* திருவடிக்கீழ்க் குற்றேவல்*
முன்செய்ய முயலாதேன்* அகல்வதுவோ? விதியினமே. 1.4.2

2826:

விதியினால் பெடைமணக்கும்* மென்னடைய அன்னங்காள்!*
மதியினால் குறள்மாணய்* உலகிரந்த கள்வற்கு*
மதியிலேன் வல்வினையே* மாளாதோ? என்று ஒருத்தி*
மதியெல்லாம் உள்கலங்கி* மயங்குமால்' என்னீரே! 1.4.3

2827:
என்றீர்மை கண்டிரங்கி* இதுதகாது என்னுத*
என்றீல முகில்வண்ணற்கு* என்சொலியான் சொல்லுகேனோ?*
நன்னீர்மை இனியவர் கண்* தங்காதென்று ஒருவாய்ச்சொல்*
நன்னீல மகன்றில்காள்!* நல்குதிரோ? நல்கீரோ? 1.4.4

2828:
நல்கித்தான் காத்தளிக்கும்* பொழிலேழும்; வினையேற்கே*
நல்கத்தான் ஆகாதோ?* நாரணனைக் கண்டக்கால்*
மல்குநீர்ப் புறந்படப்பை* இரைதேர்வண் சிறுகுருகே!*
மல்குநீர்க் கண்ணேற்கு ஓர்* வாசகங்கொண்டு அருளாயே. 1.4.5

2829:
அருளாத நீருளி* அவராவி துவராமுன்*
அருளாழிப் புட்கடவீர்* அவர்வீதி ஒருநாள்' என்று*
அருளாழியம்மானைக்* கண்டக்கால் இதுசொல்லி*
அருள் ஆழி வரிவண்டே!* யாமும் என் பிழைத்தோமே? 1.4.6

2830:
என்பிழைக் கோப்பதுபோலப்* பனிவாடை ஈர்கின்றது*
என்பிழையே நினைந்தருளி* அருளாத திருமாலார்க்கு*
என்பிழைத்தாள் திருவடியின்* தகவினுக்கு என்று ஒருவாய்ச்சொல்*
என்பிழைக்கும்? இளங்கிளியே!* யான்வளர்த்த நீயலையே? 1.4.7

2831:
நீயலையே? சிறுபூவாய்!* நெடுமாலார்க்கு என் தூதாய்*
நோயெனது நுவலென்ன,* நுவலாதே இருந்தொழிந்தாய்*
சாயலொடு மணிமாமை* தளர்ந்தேன் நான்* இனி உனது
வாயலகில் இன்னடிசில்* வைப்பாரை நாடாயே. 1.4.8

2832:
நாடாத மலர்நாடி* நாள்தோறும் நாரணன் தன்*
வாடாத மலரடிக்கீழ்* வைக்கவே வகுக்கின்று*
வீடாடி வீற்றிருத்தல்* வினையற்றது என் செய்வதோ?*
ஊடாடு பனிவாடாய்!* உரைத்தீராய் எனதுடலே. 1.4.9

2833:
உடலாழிப் பிறப்புவிடு* உயிர்முதலா முற்றுமாய்*
கடலாழி நீர்தோற்றி* அதனுள்ளே கண்வளரும்*
அடலாழி அம்மானைக்* கண்டக்கால் இதுசொல்லி*
விடல் ஆழி மடநெஞ்சே!* வினையோ ஒன்றாமளவே. 1.4.10

2834:##
அளவியன்ற ஏழுலகத்து* அவர்பெருமான் கண்ணனை*
வளவயல்குழ் வண்குருகூர்ச்ச* சடகோபன் வாய்ந்துரைத்த*

அளவியன்ற அந்தாதி* ஆயிரத்துள் இப்பத்தின்*
வளவுரையால் பெறலாகும்* வானோங்கு பெருவளமே. (2) 1.4.11

ஐந்தாம் திருமொழி

2835:##

வளவேழ் உலகின் முதலாய* வானோர் இறையை* அருவினையேன்
'களவேழ் வெண்ணெய் தொடுவுண்ட* கள்வா!' என்பன்; பின்னையும்*
'தளவேழ் முறுவல் பின்னைக்காய்* வல்லான் ஆயர் தலைவனாய்*
இளவேறேழும் தழுவிய* எந்தாய்!' என்பன் நினைந்துரைந்தே. (2)1.5.1

2836:

நினைந்துனைந்து உள்கரைந்துருகி,* இமையோர் பலரும் முனிவரும்*
புனைந்த கண்ணி நிர்சாந்தம்* புகையோடு ஏந்தி வணங்கினால்*
நினைந்த எல்லாப் பொருள்கட்கும்* வித்தாய், முதலில் சிதையாமே*
மனஞ்செய் ஞானத்து உன்பெருமை* மாகுணாதோ? மாயோனே! 1.5.2

2837:

மாயோனிகளாய் நடைகற்ற* வானோர் பலரும் முனிவரும்*
'நீயோனிகளைப் படை' என்று* நிறைநான் முகனைப் படைத்தவன்*
சேயோன் எல்லா அறிவுக்கும்;* திசைகள் எல்லாம் திருவடியால்
தாயோன்* எல்லா எவ்வுயிர்க்கும் தாயோன்* தானோர் உருவனே. 1.5.3

2838:

தானே ருருவே தனிவித்தாய்த்* தன்னில் முவர் முதலாய*
வானோர் பலரும் முனிவரும்* மற்றும் மற்றும் முற்றுமாய்*
தானோர் பெருநீர் தன்னுள்ளே தோற்றி* அதனுள் கண்வளரும்*
வானோர் பெருமான் மாமாயன்* வைகுந்தன் எம் பெருமானே. 1.5.4

2839:

மானேய் நோக்கி மடவாளை* மார்வில் கொண்டாய்! மாதவா!*
கூனே சிதைய உண்டைவில்* நிறத்தில் தெறித்தாய்! கோவிந்தா!*
வானோர் சோதி மணிவண்ணை!* மதுகுதா! நீ அருளாய்* உன்
தேனே மலரும் திருப்பாதம்* சேரு மாறு வினையேனே. 1.5.5

2840:

வினையேன் வினைதீர் மருந்தானாய்!* விண்ணோர் தலைவா! கேசவா!*
மனைசேர் ஆயர் குலமுதலே!* மா மாயனே! மாதவா!*
சினையேய் தழைய மராமரங்கள்* ஏழும் எய்தாய்! சிரீதரா!*
இனையாய்! இனைய பெயரினாய்!* என்று வைவன் அடியேனே. 1.5.6

2841:

அடியேன் சிறிய ஞானத்தன்;* அறிதல் ஆர்க்கும் அரியானை*
கடிசேர் தண்ணைத் துழாய்க்* கண்ணி புனைந்தான் தன்னைக் கண்ணனை*
செடியார் ஆக்கை அடியாரைச்* சேர்தல் தீர்க்கும் திருமலை*
அடியேன் காண்பான் அலற்றுவன்;* இதனில் மிக்கோர் அயர்வுண்டே? 1.5.7

2842:

உண்டாய் உலகேழ் முன்னமே;* உமிழ்ந்து மாயையால் புக்கு*
உண்டாய் வெண்ணெய் சிறுமனிசர்* உவலை ஆக்கை நிலையெய்தி*

மண்தான் சோரந்ததுண்டேலும்* மனிசர்க் காகும் பீர்* சிறிதும்
அண்டா வண்ணம் மண்கரைய* நெய்யூண் மருந்தோ? மாயோனே! 1.5.8

2843:
மாயோம் தீயவலவலைப்* பெருமா வஞ்சப் பேய்வீய*
தூய குழவியாய் விடப்பால் அமுதா* அமுது செய்திட்ட
மாயன்* வானோர் தனித்தலைவன்* மலராள மைந்தன் எவ்வுயிர்க்கும்
தாயோன்* தம்மான் என்னம்மான்* அம்மா முர்த்தியைச் சார்ந்தே. 1.5.9

2844:
சார்ந்த இருவல் வினைகளும் சரித்து* மாயப் பற்றறுத்து*
தீர்த்து தன்பால் மனம்வைக்கத்* திருத்தி, வீடு திருத்துவான்*
ஆர்ந்த ஞானச் சுடராகி* அகலம் கீழ்மேல் அளவிறந்து*
நேர்ந்த உருவாய் அருவாகும்* இவற்றின் உயிராம் நெடுமாலே! 1.5.10

2845:##
'மாலே! மாயப் பெருமானே!* மா மாயனே!' என்றென்று*
மாலே ஏறி மாலருளால்* மன்னு குருகூர்ச் சடகோபன்*
பாலேய் தமிழர் இசைகாரர்* பத்தர் பரவும் ஆயிரத்தின்
பாலே* பட்ட இவைபத்தும்* வல்லார்க்கு இல்லை பரிவதே. 1.5.11

ஆறும் திருமொழி

2846:##
பரிவதில் ஈசனைப் பாடி* விரிவது மேவலுறுவீர்!*
பிரிவகையின்றி நன்னீர்தாய்* புரிவதுவும் புகை பூவே. (2) 1.6.1

2847:
மதுவார் தண்ணந் துழாயான்* முதுவேத முதல்வனுக்கு*
எதுவே? என்பணி? என்னாது* அதுவே ஆட்செய்யு மீடே. 1.6.2

2848:
ஈடும் எடுப்பும் இல் ஈசன்* மாடு விடாது என் மனனே*
பாடும் என் நா அவன் பாடல்* ஆடும் என் அங்கம் அணங்கே. 1.6.3

2849:
அணங்கென ஆடும் எனங்கம்* வணங்கி வழிபடும் ஈசன்*
பிணங்கி அமரர் பிதற்றும்* குணங்கெழு கொள்கையினே. 1.6.4

2850:
கொள்கை கொளாமை இலாதான்* எள்கல் இராகம் இலாதான்*
விள்கை விள்ளாமை விரும்பி* உள்கலந்தார்க்கு ஓரமுதே. 1.6.5

2851:
அமுதம் அமரகட் கீந்த* நிமிர் சுடர் ஆழி நெடுமால்*
அமுதிலும் ஆற்ற இனியன்* நிமிர்திரை நீள்கடலானே. 1.6.6

2852:
நீள்கடல்குழ் இலங்கைக்கோன்* தோள்கள் தலைதுணி செய்தான்*
தாள்கள் தலையில் வணங்கி* நாள் கடலைக் கழிமினே. 1.6.7

2853:
கழிமின் தொண்டர்கள் கழித்து* தொழுமின் அவனைத் தொழுதால்*
வழிநின்ற வல்வினை மாள்வித்து* அழிவின்றி ஆக்கம் தருமே. 1.6.8

2854:
தரும வரும் பயனாய* திருமகளார் தனிக் கேள்வன்*
பெருமை உடைய பிரானார்* இருமை வினைகடிவாரே. 1.6.9

2855:
கடிவார் தீய வினைகள்* நொடியாரும் அளவைக்கண்*
கொடியா அடுபுள் உயர்த்த* வடிவார் மாதவனாரே. 1.6.10

2856:##
மாதவன் பால் சடகோபன்* தீதவம் இன்றி உரைத்த*
ஏதமில் ஆயிரத்து இப்பத்து* ஓதவல்லார் பிறவாரே. 1.6.11

ஏழாம் திருமொழி

2857:##
பிறவித்துயரற* ஞானத்துள்நின்று,*
துறவிச்சுடர்விளக்கம்* தலைப்பெய்வார்,*
அறவனை* ஆழிப்படை அந்தணனை,*
மறவியையின்றி* மனத்துவைப்பாரே. 1.7.1

2858:
வைப்பாம்மருந்தாம்* அடியரை, வல்வினைத்*
துப்பாம்புலனைந்தும்* துஞ்சக்கொடான் அவன்,*
எப்பால்யவர்க்கும்* நலத்தாலுயர்ந்துயர்ந்து,*
அப்பாலவன் எங்கள்* ஆயர்க்கொழுந்தே. 1.7.2

2859:
ஆயர் கொழுந்தாய்* அவரால் புடையுண்ணும்,*
மாயப்பிரானை* என் மாணிக்கச்சோதியை,*
தூய அமுதை* பருகிப்பருகி,* என்
மாயப்பிறவி *மயர்வறுத்தேனே. 1.7.3

2860:
மயர்வற என்மனத்தே* மன்னினான் தன்னை,*
உயர்வினையேதரும்* ஒண்சுடர்க்கற்றையை,*
அயர்வில் அமரர்கள்* ஆதிக்கொழுந்தை,* என்
இசைவினை* என்சொல்லி யான்விடுவேனே. 1.7.4

2861:
விடுவேனோ? என்விளக்கை* என்னாவியை,*
நடுவேவந்து* உய்யக்கொள்கின்ற நாதனை,*
தொடுவேசெய்து* இளவாய்ச்சியர் கண்ணினுள்,*
விடவேசெய்து* விழிக்கும்பிரானையே. 1.7.5

2862:
பிரான்* பெருநிலங்கீண்டவன்,* பின்னும்
விராய்* மலர்த்துழாய் வேய்ந்தமுடியன்,*

மராமரம் எய்த மாயவன்,* என்னுள்
இரானெனில்* பின்னையானொட்டுவேனோ? 1.7.6

2863:
யானொட்டியென்னுள்* இருத்துவமென்றிலன்,*
தானொட்டிவந்து* எந்தனி நெஞ்சை வஞ்சித்து,*
ஊனொட்டிநின்று* என் உயிரில்கலந்து,* இயல்
வானொட்டுமோ?* இனி என்னை நெகிழ்க்கவே. 1.7.7

2864:
என்னைநெகிழ்க்கிலும்* என்னுடையநல்நெஞ்சந்
தன்னை,* அகல்விக்கத் தானும்*கில்லான் இனி,*
பின்னைநெடும்பணைத் தோள்* மகிழ்பீடுடை,*
முன்னை அமரர்* முழுமுதலானே. 1.7.8

2865:
அமரர்முழுமுதல்* ஆகிய ஆதியை,*
அமரர்க்கு அமுதீந்த* ஆயர்க்கொழுந்தை,*
அமரவழும்பத்* துழாவி என்னாவி,*
அமரர்த்தமுவிற்று* இனி அகலுமோ. 1.7.9

2866:
அகலில் அகலும்* அணுகில் அணுகும்,*
புகலும் அரியன்* பொருவல்லன் எம்மான்,*
நிகரில் அவன் புகழ்* பாடி எய்னைப்பிலம்,*
பகலும் இரவும்* படிந்து குடைந்தே. 1.7.10

2867:##
குடைந்துவண்டுண்ணும்* துழாய்முடியானை,*
அடைந்த தென்குருகூர்ச்* சடகோபன்,*
மிடைந்த சொல்தொடை* ஆயிரத்து இப்பத்து,*
உடைந்து நோய்களை* ஓடுவிக்குமே. 1.7.11

எட்டாம் திருமொழி

2868:##
ஓடும்புள்ளேறி,* சூடும் தண் துழாய்,*
நீடுநின்றவை,* ஆடும் அம்மானே. 1.8.1

2869:
அம்மாறாய்ப்பின்னும்,* எம்மாண்பும் ஆனான்,*
வெம்மாவாய்கீண்ட,* செம்மா கண்ணனே. 1.8.2

2870:
கண்ணாவானென்றும்,* மண்ணோர்விண்ணோர்க்கு,*
தண்ணார்வேங்கட,* விண்ணோர்வெற்பனே. 1.8.3

2871:
வெற்பையொன்றெடுத்து,* ஒற்கமின்றியே,*
நிற்கும் அம்மான்சீர்,* கற்பன்வைகலே. 1.8.4

2872:
வைகலும்வெண்ணெய்,* கைகலந்துண்டான்,*
பொய்கலவாது,* என் மெய்கலந்தானே. 1.8.5

2873:
கலந்து என்னாவி,* நலங்கொள்நாதன்,*
புலங்கொள்மாணய்,* நிலம்கொண்டானே. 1.8.6

2874:
கொண்டான் ஏழ்விடை,* உண்டான் ஏழ்வையம்,*
தண்தாமம்செய்து,* என் எண்தானானே. 1.8.7

2875:
ஆனானையன்,* மீனோடேனமும்;*
தானானென்னில்,* தானாயசங்கே. 1.8.8

2876:
சங்குசக்கரம்,* அங்கையில்லகொண்டான்,*
எங்கும்தானாய,* நங்கள்நாதனே. 1.8.9

2877:
நாதன்ரூலங்கொள்* பாதன், என்னம்மான்,*
ஓதம்போல்கிளர்,* வேதநீரனே. 1.8.10

2878:##
நீர்புரைவண்ணன்,* சீர்ச்சடகோபன்,*
நேர்தலாயிரத்து,* ஓர்தலிவையே. 1.8.11

ஒன்பதாம் திருமொழி

2879:##
இவையும் அவையும் உவையும்* இவரும் அவரும் உவரும்,*
யவையும் யவரும் தன்னுள்ளே* ஆகியும் ஆக்கியும் காக்கும்,*
அவையுள் தனிமுதல் எம்மான்* கண்ணபிரான் என்னமுதம்,*
சுவையன் திருவின்மனாளன்* என்னுடைச் சூழலுளானே. 1.9.1

2880:
சூழல்பலபலவல்லான்* தொல்லையங்காலத்து உலகை*
கேழல் ஒன்றாகியிடந்த* கேசவன் என்னுடைய அம்மான்,*
வேழமருப்பையொசித்தான்* விண்ணவர்க்கு எண்ணலரியான்*
ஆழநெடுங்கடல்சேர்ந்தான்* அவனென்னருகலிலானே. 1.9.2

2881:
அருகலிலாயபெருஞ்சீர்* அமரர்களாதிமுதல்வன்,*
கருகிய நீல நன் மேனி வண்ணன்* செந்தாமரைக்கண்ணன்,*
பொருசிறைப்புள்ளுவந்தேறும்* பூமகளார்தனிக்கேள்வன்,*
ஒருகதியின் சுவைதந்திட்டு* ஒழிவிலன் என்னோடு உடனே. 1.9.3

2882:
உடனமர்க்காதல்மகளிர்* திருமகள் மண்மகள் ஆயர்
மடமகள்,* என்றிவர்புவர் ஆளும்* உலகமும் முன்றே,*

உடனவையொக்கவிழுங்கி* ஆலிலைச் சேர்த்தவன் எம்மான்,*
கடல்மலி மாயப் பெருமான்* கண்ணன் என் ஒக்கலை யானே. 1.9.4

2883:
ஒக்கலை வைத்து முலைப்பால் உண்ணென்று* தந்திடவாங்கி,*
செக்கஞ்செக அன்றவன்பால்* உயிர்செகவுண்டபெருமான்,*
நக்கபிரானோடு அயனும் *இந்திரனும் முதலாக,*
ஒக்கவும் தோற்றிய ஈசன்* மாயன் என்னெஞ்சினுளானே. 1.9.5

2884:
மாயன் என்னெஞ்சினுள்ளான்* மற்றும்யவர்க்கும் அதுவே,*
காயமும் சீவனும் தானே* காலும் எரியும் அவனே,*
சேயன் அணியன்யவர்க்கும்* சிந்தைக்கும் கோசரமல்லன்,*
தூயன் துயக்கன் மயக்கன்* என்னுடைத் தோளிணையானே. 1.9.6

2885:
தோளிணைமேலும் நன்மார்பின்மேலும்* சுடர்முடிமேலும்,*
தாளிணைமேலும் புனைந்த* தண்ணத்துழாயுடையம்மான்*
கேளிணையொன்றுமிலாதான்* கிளரும் சுடர் ஒளி முர்த்தி,*
நாளிணைந்தொன்றும் அகலான்* என்னுடைநாவினுளானே. 1.9.7

2886:
நாவினுள் நின்று மலரும்* ஞானக் கலைகளுக் கெல்லாம்,*
ஆவியும் ஆக்கையும்தானே* அழிப்போடு அளிப்பவன் தானே,*
பூவியல்நாலுதடந்தோளன்* பொருபடை ஆழி சங்கேந்தும்,*
காவி நன் மேனிக் கமலக்கண்ணன்* என்கண்ணினுளானே. 1.9.8

2887:
கமலக்கண்ணன் என்கண்ணினுள்ளான்* காண்பன் அவன்கண்களாலே,*
அமலங்களாகவிழிக்கும்* ஐம்புலனும் அவன் முர்த்தி,*
கமலத்தயன்நம்பிதன்னைக்* கண்ணுதலானொடும்தோற்றி*
அமலத் தெய்வத்தோடு உலகமாக்கி* என்நெற்றியுளானே. 1.9.9

2888:
நெற்றியுள் நின்று என்ணையாளும்* நிரைமலர்ப் பாதங்கள்சூடி,*
கற்றைத்துழாய்முடிக்கோலக்* கண்ணபிரானைத்தொழுவார்,*
ஒற்றைப்பிறையணிந்தானும்* நான்முகனும் இந்திரனும்,*
மற்றைய அமரரும் எல்லாம் வந்து* எனது உச்சியுளானே. 1.9.10

2889:##
உச்சியுள்ளே நிற்கும் தேவதேவற்குக்* கண்ணபிராற்கு,*
இச்சையுள் செல்ல உணர்த்தி* வண்குருகூர்ச்சடகோபன்,*
இச்சொன்னவாயிரத்துள்* இவையும் ஓர்பத்து எம்பிராற்கு,*
நிச்சலும் விண்ணப்பம் செய்ய* நீள்கழல்சென்னிபொருமே. 1.9.11

பத்தாம் திருமொழி

2890:##
பொருமாநீள்படை* ஆழிசங்கத்தொடு,*
திருமாநீள்கழல்* ஏழலகும்தொழ,*
ஒருமாணிக்குறளாகி*நிமிர்ந்த,* அக்

கருமாணிக்கம்* என் கண்ணுளதாகுமே. 1.10.1

2891:

கண்ணுள்ளே நிற்கும்* காதன்மையால்தொழில்,*
எண்ணிலும்வரும்* என் இனிவேண்டுவம்?*
மண்ணும் நீரும்* எரியும்நல்வாயுவும்,*
விண்ணுமாய் விரியும்* எம்பிரானையே. 1.10.2

2892:

எம்பிரானை* எந்தை தந்தை தந்தைக்கும்
தம்பிரானை,* தண்தாமரைக்கண்ணனை,*
கொம்பராவு* நுண்ணேரிடைமார்வனை,*
எம்பிரானைத்தொழாய்* மடநெஞ்சமே. 1.10.3

2893:

நெஞ்சமே நல்லை நல்லை* உன்னைப்பெற்றால்
என்செய்யோம்?* இனியென்னகுறைவினம்?*
மைந்தனை மலராள்* மணவாளனை,*
துஞ்சும்போதும்* விடாது தொடர் கண்டாய். 1.10.4

2894:

கண்டாயே நெஞ்சே* கருமங்கள்வாய்க்கின்று,* ஓர்
எந்தானுமின்றியே* வந்தியலுமாறு,*
உண்டானை* உலகேழும் ஓர் முவடி
கொண்டானை,* கண்டு கொண்டனைநீயுமே. 1.10.5

2895:

நீயும் நானும்* இந் நேர்நிற்கில்,* மேல்மற்றேரர்,
நோயும்சார்க்கொடான்* நெஞ்சமே சொன்னேன்,*
தாயும்தந்தையுமாய்* இவ்வுலகினில்,*
வாயும் ஈசன்* மணிவண்ணன் எந்தையே. 1.10.6

2896:

எந்தையேயென்றும்* எம்பெருமானென்றும்,*
சிந்தையுள்வைப்பன்* சொல்லுவன்பாவினேன்,*
எந்தை எம்பெருமான் என்று* வானவர்,*
சிந்தையுள் வைத்துச்* சொல்லும் செல்வனையே. 1.10.7

2897:

செல்வ நாரணனென்ற* சொல் கேட்டலும்,*
மல்கும்கண்பனி* நாடுவன்மாயமே,*
அல்லும் நன்பகலும்* இடைவீடின்றி,*
நல்கி என்னை விடான்* நம்பி நம்பியே. 1.10.8

2898:##

நம்பியைத்* தென் குறுங்குடிநின்ற,* அச்
செம்பொனேதிகழும்* திருமுர்த்தியை,*
உம்பர் வானவர்* ஆதியஞ்சோதியை,*
எம்பிரானை* என் சொல்லி மறப்பனோ?. 1.10.9

2899:

மறப்பும்ஞானமும்* நான் ஒன்று உணர்ந்திலன்,*
மறக்குமென்று* செந்தாமரைக்கண்ணொடு,*
மறப்பற என்னுள்ளே* மன்னினான் தன்னை,*
மறப்பனே? இனி* யான் என் மணியையே. 1.10.10

2900:##

மணியை வானவர் கண்ணனைத்* தன்னதோர்-
அணியை,* தென்குருகூர்ச்சடகோபன்,* சொல்
பணிசெயாயிரத்துள்* இவைபத்துடன்,*
தணிவிலர் கற்பரேல்* கல்விவாயுமே. 1.10.11

இரண்டாம் பத்து

முதல் திருமொழி

2901:##

வாயும் திரையுக்கும்* கானல் மடநாராய்,*
ஆயும் அமருலகும்* துஞ்சிலும் நீதுஞ்சாயால்,*
நோயும் பயலைமையும்* மீதூர எம்மேபோல்,*
நீயும் திருமாலால்* நெஞ்சம் கோட்பட்டாயே? 2.1.1

2902:

கோட்பட்ட சிந்தையாய்க்* கூர்வாய அன்றிலே,*
சேட்பட்டயாமங்கள்* சேராதிரங்குதியால்,*
ஆட்பட்ட எம்மேபோல்* நீயும் அரவணையான்,*
தாட்பட்ட தண் துழாய்த்* தாமம் காமுற்றாயே. 2.1.2

2903:

காமுற்ற கையறவோடு* எல்லே இராப்பகல்,*
நீமுற்றக் கண்துயிலாய்* நெஞ்சருகி ஏங்குதியால்*
நீமுற்றத் தென்னிலங்கை* ஊட்டினான் தாள் நயந்த,*
யாமுற்றது உற்றையோ?* வாழி கனைகடலே. 2.1.3

2904:

கடலும்மலையும்* விசம்பும் துழாயெம்போல்,*
சடர் கொள் இராப்பகல்* துஞ்சாயால் தணவாடாய்,*
அடல்கொள் படையாழி* அம்மாணைக் காண்பான்நீ,*
உடலம் நோயுற்றையோ* ஊழிதோறுழியே. 2.1.4

2905:

ஊழி தோறுழி* உலகுக்கு நீர்க்கொண்டு,*
தோழியரும் யாமும்போல்* நிராய் நெகிழ்கின்ற,*
வாழிய வானமே* நீயும் மதுகுதன்,*
பாழிமையிற்பட்டு அவன்கண்* பாசத்தால் நைவாயே. 2.1.5

2906:

நைவாயவெம்மேபோல்* நாண்மதியே நீ இந்நாள்,*
மைவானிருள் அகற்றாய்* மாழாந்து தேம்புதியால்,*
ஐவாய் அரவணமேல்* ஆழிப்பெருமானார்,*
மெய் வாசகம் கேட்டு* உன் மெய்நீர்மை தோற்றாயே. 2.1.6

2907:

தோற்றேம் மடநெஞ்சம்* எம்பெருமான் நாரணற்கு* எம்
ஆற்றமை சொல்லி* அழுவோமை நீநடுவே,*
வேற்றேர் வகையில்* கொடிதாய் எணையுழி,*
மாற்றணமை நின்றியோ* வாழி கனை இருளே. 2.1.7

2908:

இருளின் திணி வண்ணம்* மாநீர்க்கழியே போய்,*
மருளுற்று இராப்பகல்* துஞ்சிலும் நீ துஞ்சாயால்,*
உருளும் சகடம்* உதைத்த பெருமானார்,*
அருளின் பெரு நசையால்* ஆழாந்துநொந்தாயே. 2.1.8

2909:

நொந்தாராக் காதல் நோய்* மெல்லாவிடிகள் உலர்த்த,*
நந்தா விளக்கமே* நீயும் அனியத்தாய்,*

செந்தாமரைத் தடங்கண்* செங்கனிவாய் எம்பெருமான்,*
அந்தாமத்தண்துழாய்* ஆசையால்வேவாயே. 2.1.9

2910:
வேவாரா வேட்கைநோய்* மெல்லாவியுள் உலர்த்த,*
ஓவாது இராப்பகல்* உன்பாலே வீழ்த்து ஒழிந்தாய்,*
மாவாய் பிளந்து* மருதிடை போய் மண்ணளந்த,*
முலா முதல்வா* இனியெம்மைச் சோரேலே. 2.1.10

2911:##
சோராத எப்பொருட்கும்* ஆதியாம் சோதிக்கே,*
ஆராத காதல்* குருகூர்ச் சடகோபன்,*
ஓராயிரம் சொன்ன* அவற்றுள் இவை பத்தும்,*
சோரார் விடார் கண்டீர்* வைகுந்தம் திண்ணெனவே. 2.1.11

இரண்டாம் திருமொழி

2912:
திண்ணன் வீடு* முதல் முழுதுமாய்,*
எண்ணின் மீதியன்* எம்பெருமான்,*
மண்ணும் விண்ணுமெல்லாம்* உடனுண்ட,* நம்
கண்ணன் கண்ணல்லது* இல்லையோர் கண்ணே. 2.2.1

2913:
ஏபாவம் பரமே* ஏழ் உலகும்,*
ஈபாவம் செய்து* அருளால் அளிப்பாரார்,*
மாபாவம் விட* அறற்குப் பிச்சைபெய்,*
கோபாலகோளரி* ஏறன்றியே. 2.2.2

2914:
ஏறனைப் புவனைப்* பூமகள் தன்னை,*
வேறின்றி விண் தொழத்* தன்னுள்வைத்து,*
மேல்தன்னை மீதிட* நிமிர்ந்து மண்கொண்ட,*
மால்தனில் மிக்கும் ஓர்* தேவும் உளதே. 2.2.3

2915:
தேவும் எப்பொருளும் படைக்க,*
பூவில் நான் முகனைப் படைத்த,*
தேவன் எம் பெருமானுக்கு அல்லால்,*
பூவும் பூசனையும் தகுமே. 2.2.4

2916:
தகும் சீர்த்* தன்தனி முதலினுள்ளே,*
மிகும்தேவும்* எப்பொருளும்படைக்க,*
தகும்கோலத்* தாமரைக்கண்ணன் எம்மான்,*
மிகும்சோதி* மேலறிவார்யவரே. 2.2.5

2917:
எவரும் யாவையும்* எல்லாப்பொருளும்,*
கவர்வின்றித்* தன்னுள் ஒடுங்குகின்ற,*
பவர்க்கொள்ளான* வெள்ளச் சுடர் முர்த்தி,*
அவர் எம்மாழி* அம்பள்ளியாரே. 2.2.6

2918:

பள்ளியாலிலை* ஏழுலகும் கொள்ளும்,*
வள்ளல்* வல் வயிற்றுப் பெருமான்,*
உள்ளுளார் அறிவார்* அவன்தன்,*
கள்ளமாய* மனக்கருத்தே. 2.2.7

2919:
கருத்தில் தேவும்* எல்லாப்பொருளும்,*
வருத்தித்த* மாயப் பிரானையன்றி,* ஆரே
திருத்தித்* திண்ணிலை முவுலகும்* தம்முள்
இருத்தி* காக்கும் இயல்வினரே. 2.2.8

2920:
காக்கும் இயல்வினன்* கண்ணபெருமான்,*
சேர்க்கை செய்து* தன்னுந்தியுள்ளே,*
வாய்த்த திசைமுகன்* இந்திரன் வானவர்,*
ஆக்கினான்* தெய்வ உலகுகளே. 2.2.9

2921:
கள்வா எம்மையும்* ஏழுலகும்,* நின்
னுள்ளே தோற்றிய* இறைவ! என்று,*
வெள்ளேறன் நான்முகன்* இந்திரன் வானவர்,*
புள்ளூர்தி* கழல் பணிந்தேத்துவரே. 2.2.10

2922:
ஏத்த ஏழுலகும் கொண்ட* கோலக்
கூத்தனை,* குருகூர்ச்சடகோபன்சொல்,*
வாய்த்த ஆயிரத்துள்* இவைபத்துடன்,*
ஏத்தவல்லவர்க்கு* இல்லையோர் ஊனமே. 2.2.11

முன்றும் திருமொழி

2923:
ஊனில் வாழியிரே* நல்லபோஉண்ணப்பெற்று,*
வானுளார் பெருமான்* மதுகுதன் என்னம்மான்,*
தானும் யானுமெல்லாம்* தன்னுள்ளே கலந்தொழிந்தோம்,*
தேனும் பாலும் நெய்யும்* கன்னலும் அமுதுமொத்தே. 2.3.1

2924:
ஓத்தார் மிக்காரை* இலையாய மாமாய,*
ஓத்தாய்* எப்பொருட்கும் உயிராய்,* எண்ணப்பெற்ற
அத் தாயாய் தந்தையாய்* அறியாதன அறிவித்த,*
அத்தா, நீசெய்தன* அடியேன் அறியேனே. 2.3.2

2925:
அறியாக் காலத்துள்ளே* அடிமைக்கண் அன்பு செய்வித்து,*
அறியா மாமாயத்து* அடியேனை வைத்தாயால்,*
அறியாமைக் குறளாய்* நிலம்மாவலி முவடியென்று,*
அறியாமை வஞ்சித்தாய்* எனதாவியுள் கலந்தே. 2.3.3

2926:
எனதாவியுள் கலந்த* பெருநல்லுதவிக் கைகம்மாறு,*
எனதாவி தந்தொழிந்தேன்* இனிமீள்வதென்பது உண்டே,*
எனதாவியாவியும் நீ* பொழிலேழும் உண்ட எந்தாய்,*
எனதாவியார் யான் ஆர்?* தந்த நீ கொண்டாக்கினையே. 2.3.4

2927:

இனியார் ஞானங்களால்* எடுக்கலெழாத் எந்தாய்,*
கனிவார் வீட்டின்பமே* என்கடல்படா அமுதே,*
தனியேன் வாழ்முதலே* பொழிலேழும் ஏன்மொன்றாய்,*
நுனியார் கோட்டில் வைத்தாய்* உன்பாதம் சேர்ந்தேனே. 2. 3. 5

2928:

சேர்ந்தார் தீவினைகட்கு* அருநஞ்சைத்திண்மதியை,*
தீர்ந்தார் தம்மனத்துப்* பிரியாதவர் உயிரை,*
சேர்ந்தே போகல் கொடாச் சுடரை* அரக்கியைமுக்கு
ஈர்ந்தாயை,* அடியேன் அடைந்தேன்* முதல்முன்னமே. 2. 3. 6

2929:

முன்னல்யாழ்பயில் நூல்* நரம்பின் முதிர் சுவையே,*
பன்னலார் பயிலும்* பரணே பவித்திரனே,*
கன்னலே அமுதே* கார்முகிலே என்கண்ணை,*
நின்னலால் இலேன்காண்* என்னைநிகுறிக்கொள்ளே. 2. 3. 7

2930:

குறிக்கொள் ஞானங்களால்* எணையுழிசெய்தவழும்,*
கிறிக்கொண்டிப்பிறப்பே* சிலநாளில் எய்தினன்னயான்,*
உறிக்கொண்ட வெண்ணெய்பால்* ஒளித்துண்ணும் அம்மான் பின்,*
நெறிக்கொண்டநெஞ்சனாய்* பிறவித்துயர்க்கடிந்தே. 2. 3. 8

2931:

கடிவார்தண்ணத்துழாய்* கண்ணன் விண்ணவர்பெருமான்,*
படிவான்மிறந்த* பரமன் பவித்திரன்சீர்,*
செடியார்நோய்கள்கெடப்* படிந்துகுடைந்தாடி,*
அடியேன் வாய்மடுத்துப்* பருகிக் களித்தேனே. 2. 3. 9

2932:

கனிப்பும் கவர்வும் அற்றுப்* பிறப்புப் பிணி முப்பு இறப்பற்று,*
ஒளிக்கொண்ட சோதியுமாய்* உடன்கூடுவதென்றுகொலோ,*
துளிக்கின்ற வான் இந்நிலம்* சுடராழிசங்கேந்தி,*
அளிக்கின்ற மாயப்பிரான்* அடியார்கள் குழாங்களையே. 2. 3. 10

2933:

குழாங்கொள் பேரரக்கன்* குலம் வீய முனிந்தவனை,*
குழாங்கொள் தென்குருகூர்ச்* சடகோபன்தெரிந்துரைத்த,*
குழாங்கொள் ஆயிரத்துள்* இவைபத்தும் உடன்பாடி,*
குழாங்களாய் அடியீருடன்* கூடிநின்றாடுமினே. 2. 3. 11

நான்காம் திருமொழி

2934:

ஆடியாடி* அகம்கரைத்து,* இசை
பாடிப்பாடிக்* கண்ணீர்மல்கி,* எங்கும்
நாடிநாடி* நரசிங்கா என்று,*
வாடிவாடும்* இவ்வாணுதலே. 2. 4. 1

2935:

வாணுதல்* இம்மடவரல்,* உம்மைக்
காணும் ஆசையுள்* நைகின்றள்,* விறல்
வாணன்* ஆயிரத்தோள்துணித்தீர்,* உம்மைக்
காண* நீர் இரக்கமிலீரே. 2. 4. 2

2936:

இரக்க மனத்தோடு* எரியனை,*
அரக்கும் மெழுகும்* ஓக்குமிவள்,*
இரக்கமெழிர்* இதற்கு என்செய்கேன்,*
அரக்கனிலங்கை* செற்றீருக்கே. 2.4.3

2937:

இலங்கைசெற்றவனே என்னும்,* பின்னும்
வலங்கொள்* புள்ளயர்த்தாய் என்னும்,* உள்ளம்
மலங்க* வெவ்வுயிர்க்கும்,* கண்ணீர்மிகக்
கலங்கிக்* கைதொழும் நின்று இவளே. 2.4.4

2938:

இவள் இராப்பகல்* வாய்வெரீஇ,* தன
குவளையொண்* கண்ணீர் கொண்டாள்,* வண்டு
திவளும்* தண்ணந் துழாய்கொடர்,* என
தவளவண்ணர்* தகவுகளே. 2.4.5

2939:

தகவுடையவனே என்னும்,* பின்னும்
மிகவிரும்பும்* பிரான் என்னும்,* எனது
அகவுயிர்க்கு* அமுதே என்னும்,* உள்ளம்
உகவுருகி* நின்று உள்ளுளே. 2.4.6

2940:

உள்ளுளாவி* உலர்ந்துலர்ந்து,* என
வள்ளலே* கண்ணனே என்னும்,* பின்னும்
வெள்ளநீர்க்* கிடந்தாய் என்னும்,* என
கள்விதான்* பட்ட வஞ்சனையே. 2.4.7

2941:

வஞ்சனே என்னும்* கைதொழும்,* தன
நெஞ்சம்வேவ* நெடிதுயிர்க்கும்,* விறல்
கஞ்சனை* வஞ்சனை செய்தீர்,* உம்மைத்
தஞ்சமென்று* இவள் பட்டனவே. 2.4.8

2942:

பட்டபோது* எழு போதறியாள்,* விரை
மட்டலர்* தண்துழா யென்னும்,* சுடர்
வட்டவாய்* நுதி நேமியீர்,* நுமது
இட்டம் என்கொல்* இவ்வேழைக்கே. 2.4.9

2943:

ஏழைபேதை* இராப்பகல்,* தன
கேழில் ஒண்* கண்ணீர் கொண்டாள்,* கிளர்
வாழ்வைவேவ* இலங்கை செற்றீர்,* இவள்
மாழைநோக்கு ஒன்றும்* வாட்டேன்மினே. 2.4.10

2944:

வாட்டமில்புகழ்* வாமனை,* இசை
கூட்டி* வண்சடகோபன் சொல்,* அமை
பாட்டு* ஓராயிரத்து இப் பத்தால்,* அடி
கூட்டலாகும்* அந்தாமமே. 2.4.11

ஐந்தாம் திருமொழி

2945:

அந்தாமத்து அன்புசெய்து* என்னாவிசேர் அம்மானுக்கு,*
அந்தாமவாழ்முடிசங்கு* ஆழிநூல் ஆரமுள,*
செந்தாமரைத் தடம்கண்* செங்கனிவாய் செங்கமலம்,*
செந்தாமரையடிக்கள்* செம்பொன் திருவுடம்பே. 2.5.1

2946:

திருவுடம்புவான் சுடர்* செந்தாமரைகண் கைகமலம்,*
திருவிடமே மார்பம்* அயனிடமேகொப்பூழ்,*
ஒருவிடமும்* எந்தை பெருமாற்கு அரனேயோ,*
ஒருவிடம் ஒன்றின்றி* என்னுள்கலந்தானுக்கே. 2.5.2

2947:

என்னுள்கலந்தவன்* செங்கனிவாய்செங்கமலம்,*
மின்னும் சுடர் மலைக்கு* கண்பாதம்கைகமலம்,*
மன்னுமுழுவேழ் உலகும்* வயிற்றினுள,*
தன்னுள்கலவாதது* எப்பொருளும்தானிலையே. 2.5.3

2948:

எப்பொருளும் தானாய்* மரகதக்குன்றமொக்கும்,*
அப்பொழுதைத்தாமரைப்பூக்* கண்பாதம் கைகமலம்,*
எப்பொழுதும் நாள்திங்கள்* ஆண்டு ஊழியுழிதொறும்,*
அப்பொழுதைக் அப்பொழுது* என்னொராவமுதமே. 2.5.4

2949:

ஆராவமுதமாய்* அல்லாவிபுள்கலந்த,*
காரார் கருமுகில்போல்* என்னம்மான் கண்ணனுக்கு,*
நேராவாய் செம்பவளம்* கண்பாதம் கைகமலம்,*
பேரார நீள் முடிநாண்* பின்னும் இழைபலவே. 2.5.5

2950:

பலபலவே ஆபரணம்* பேரும் பலபலவே,*
பலபலவே சோதி* வடிவு பண்பு எண்ணில்,*
பலபல கண்டுண்டு* கேட்டுற்றுமோந்தின்பம்,*
பலபலவே ஞானமும்* பாம்பிணமேலாற்கேயோ. 2.5.6

2951:

பாம்பிணமேல் பாற்கடலுள்* பள்ளி அமர்ந்ததுவும்,*
காம்பிணதோள் பின்னைக்கா* ஏறுடன் ஏழ்செற்றதுவும்,*
தேம்பிணய சோலை* மராமரம் ஏழெய்ததுவும்,*
பூம்பிணய தண்துழாய்* பொன்முடியம் போரேறே. 2.5.7

2952:

பொன்முடியம் போரேற்றை* எம்மாளை நால்தடந்தோள்,*
தன்முடி ஒன்றில்லாத* தன் துழாய் மாலையனை,*
என்முடிவு காணாதே* என்னுள் கலந்தானை,*
சொல் முடிவு காணென்நான்* சொல்லுவது என் சொல்லீரே. 2.5.8

2953:

சொல்லீர் என்னம்மாளை* என்னாவிவாவிதனை,*
எல்லையில்சீர்* என் கருமாணிக்கச்சுடரை,*
நல்லவமுதம்* பெறற்கரிய வீடுமாய்,*
அல்லிமலர் விரையொத்து* ஆணல்லன் பெண்ணல்லனை. 2.5.9

2954:

ஆணல்லன் பெண்ணல்லன்* அல்லா அலியுமல்லன்,*
காணலுமாகான்* உளனல்லன் இல்லையல்லன்,*
பேணுங்கால்பேணும்* உருவாகும் அல்லனுமாம்,*
கோணை பெரிதுடைத்து* எம்பெம்மாணைக்கூறுதலே. 2.5.10

2955:

கூறுதலொன்றாகக்* குடக்கூத்த அம்மாணை,*
கூறுதலே மேவிக்* குருகூர்ச்சடகோபன்,*
கூறின அந்தாதி* ஓராயிரத்துள் இப்பத்தும்,*
கூறுதல் வல்லாருளரேல்* கூடுவர் வைகுந்தமே. 2.5.11

ஆறாம் திருமொழி

2956:

வைகுந்தா மணிவண்ணனை* என்பொல்லாத்திருக்குறளா என்னுள்மன்னி,*
வைகும் வைகல்தோறும்* அமுதாய வானேறே,*
செய்குந்தாவருந்தீமை* உன்னடியார்க்குத் தீர்த்து* அசரர்க்குத்தீமைகள்
செய்குந்தா,* உன்னைநான் பிடித்தேன் கொள் சிக்கெனவே. 2.6.1

2957:

சிக்கெனச்சிறுதோரிடமும்* புறப்படாத்தன்னுள்ளே,* உலகுகள்
ஓக்கவே விழுங்கிப்* புகுந்தான் புகுந்ததற்பின்,*
மிக்க ஞான வெள்ளச்சடர் விளக்காய்த்* துளக்கற்று அமுதமாய்,* எங்கும்
பக்கம் நோக்கறியான்* என் பைந்தாமரைக் கண்ணனை. 2.6.2

2958:

தாமரைக்கண்ணனை* விண்ணோர் பரவும் தலைமகனை,* துழாய்விரைப்
பூமருவு கண்ணி* எம்பிராணைப் பொன்மலையை,*
நாமருவிநன்கேத்தி* உள்ளி வணங்கி நாம்மகிழ்ந்தாட,* நாவலர்
பாமருவி நிற்கத்தந்த* பான்மையேய் வள்ளலே. 2.6.3

2959:

வள்ளலே மதுகுதனா* என்மரதகமலையே,* உனைநினைந்து,
என்கல்தந்த எந்தாய்* உன்னை எங்ஙனம் விடுகேன்,*
வெள்ளமே புரைநின்புகழ் குடைந்தாடிப்பாடி* களித்து உகந்துகந்து*
உள்ள நோய்கள் எல்லாம் தூரந்து* உய்ந்து போந்திருந்தே. 2.6.4

2960:

உய்ந்துபோந்து என்னுலப்பிலாத* வெந்தீ வினைகளை நாசஞ்செய்து* உனது
அந்தமிலடிமை* அடைந்தேன் விடுவேனோ,*
ஐந்துபைந்தலை ஆட அரவணமேவிப்* பாற்கடல் யோகநித்திரை,*
சிந்தை செய்த எந்தாய்* உன்னைச் சிந்தை செய்துசெய்தே. 2.6.5

2961:

உன்னைச் சிந்தை செய்துசெய்து* உன்நெடுமா மொழி இசைபாடியாடி* என்
முன்னைத் தீவினைகள்* முழுவே அரிந்தனன்யான்,*
உன்னைச் சிந்தையினால் இகழ்ந்த* இரணியன கல்மார்வம் கீண்ட* என்
முன்னைக் கோளரியே* முடியாததென் எனக்கே. 2.6.6

2962:

முடியாததென் எனக்கேல் இனி?* முழுவேமுலகுமுண்டான்* உகந்துவந்து
அடியேனுள் புகுந்தான்* அகல்வானுமல்லன் இனி,*
செடியார் நோய்களெல்லாம் தூரந்து* எமர்க்கீழ் மேலெழு பிறப்பும்,*
விடியா வெந்நரகத்து என்றும்* சேர்தல்மாறினரே. 2.6.7

2963:

மாறிமாறிப் பலபிறப்பும் பிறந்து* அடியை அடைந்து உள்ளம் தேறி*
ஈறில் இன்பத்திருவெள்ளம்* யான் முழுகினன்,*
பாறிப்பாறி அசர்தம்* பல்குழாங்கள் நீறெழ,* பாய்பறவையொன்று
ஏறிவீற்றிருந்தாய்* உன்னை என்னுள்நீக்கேல் எந்தாய். 2.6.8

2964:

எந்தாய்! தண்திருவேங்கடத்துள் நின்றாய்* இலங்கை செற்றாய்,* மராமரம்
பைந்தாளேமுருவ * ஒரு வானிகோத்த வில்லா,*
கொந்தார் தண்ணந்தழாயினாய் அமுதே* உன்னை என்னுள்ளே குழைத்த எம்-
மைந்தா,* வானேறே* இனியெங்குப்போகின்றதே?. 2.6.9

2965:

போகின்ற காலங்கள் போய காலங்கள்* போகு காலங்கள்,* தாய்தந்தை உயி-
ராகின்றாய்* உன்னை நானடைந்தேன் விடுவேனோ,?
பாகின்ற தொல்புகழ் முவுலகுக்கும்* நாதனே! பரமா,* தண்வேங்கடம்
மேகின்றாய்* தண்துழாய் விரைநாறுகண்ணியனே. 2.6.10

2966:

கண்ணித் தண்ணந்தழாய் முடிக்க* கமலத்தடம் பெருங் கண்ணனை,* புகழ்
நண்ணித்தென்குருகூர்ச்ச* சடகோபன் மாறன்சொன்ன,*
எண்ணில் சோர்விலந்தாதி* ஆயிரத்துள் இவையும் ஓர்பத்திசையொடும்,*
பண்ணின் பாடவல்லாரவர்* கேசவன்தமரே. 2.6.11

ஏழாம் திருமொழி

2967:

கேசவன்தமர்* கீழ்மேலெமர் ஏழெழுபிறப்பும்,*
மாச திரிதுபெற்று* நம்முடை வாழ்வு வாய்க்கின்றவா,*
ஈசன் என்கருமாணிக்கம் என் செங்கோலக் கண்ணன்* விண்ணோர்
நாயகன்,* எம்பிரான் எம்மான்* நாராயணனாலே. 2.7.1

2968:

நாரணன் முழுவேமுலகுக்கும்* நாதன் வேதமயன்,*
காரணம் கிரிசை கருமமவை* முதல்வன் எந்தை,*
சீரணங்கமரர் பிறர் பலரும்* தொழுதேத்தநின்று,*
வாரணத்தை மருப்பொசித்த பிரான்* என் மாதவனே. 2.7.2

2969:

மாதவன் என்றதேகொண்டு* என்னை இனி இப்பால் பட்டது,*
யாதவங்களும் சேர்க்கொடேனென்று* என்னுள் புகுந்திருந்து,*
தீதவம் கெடுக்கும் அமுதம்* செந்தாமரைக்கண் குன்றம்,*
கோதவமிலென் கன்னறகட்டி* எம்மான் என் கோவிந்தனே. 2.7.3

2970:

கோவிந்தன் குடக்கூத்தன்* கோவலனென்றென்றேகுனித்து*
தேவம்தன்னையும்* பாடியாடத்திருத்தி,* என்னைக்கொண்டு என்
பாவத்தன்னையும்* பாறக்கைத்து எமரேழெழுபிறப்பும்,*
மேவும் தன்மையமாக்கினான்* வல்லன் எம்பிரான் விட்டுவே. 2.7.4

2971:

விட்டிலங்குசெஞ்சோதித்* தாமரைபாதம் கைகள் கண்கள்,*
விட்டிலங்கு கருஞ்சுடர்* மலையே திருவுடம்பு,*
விட்டிலங்கு மதியம்சீர்* சங்குசக்கரம்பரிதி,*
விட்டிலங்கு முடியம்மான்* மதுகுதனன் தனக்கே. 2.7.5

2972:

மதுகுதனையன்றி மற்றிலேனென்று* எத்தாலும் கருமமின்றி,*
துதி சூழ்ந்த பாடல்கள் பாடியாட* நின்றாழியுழிதொறும்,*
எதிர்குழல்புக்கு எனைத்தோர் பிறப்பும்* எனக்கே அருள்கள் செய்ய,*
விதி சூழ்ந்ததால் எனக்கேல் அம்மான்* திரிவிக்கிரமனையே. 2.7.6

2973:

திரிவிக்கிரமன் செந்தாமரைக்கண்* எம்மான் என் செங்கனிவாய்*
உருவில் பொலிந்த வெள்ளைப் பளிங்கு* நிறத்தனென்றென்று,* உள்ளிப்
பரவிப் பணிந்து* பல்லாழியுழி நின்பாதபங்கயமே,*
மருவித் தொழும் மனமே தந்தாய்* வல்லகாண் என் வாமனனே. 2.7.7

2974:

வாமனன் என் மரதகவனன்* தாமரைக் கண்ணினன்
காமனைப்பயந்தாய்,* என்றென்ற உன்கழல் பாடியே பணிந்து,*
தாமனத்தனனாய்* பிறவித்துழிநீங்க,* என்னைத்
தீமனங்கெடுத்தாய் *உனக்கென்செய்கேன்? என்சிரீதரனே. 2.7.8

2975:

சிரீஇதரன் செய்யதாமரைக்கண்ணன்* என்றென்று இராப்பகல்வாய்
வெர்இ,* அலமந்து கண்கள் நீர்மல்கி* வெவ்வுயிர்த்துயிர்த்து,*
மரீஇயதீவினைமாள் இன்பம்வளர* வைகல்வைகல்
இரீஇ,* உன்னை என்னுள் வைத்தனை* என் இருடகேசனே. 2.7.9

2976:

இருடகேசன் எம்பிரான்* இலங்கை அரக்கர்க்குலம்,*
முருடு தீர்த்தபிரான் எம்மான்* அமரர் பெம்மானென்றென்று,*
தெருடியாகில் நெஞ்சேவணங்கு* திண்ணம் அறி அறிந்து,*
மருடியேலும் விடேல்கண்டாய்* நம்பி பற்பநாபனையே. 2.7.10

2977:

பற்பநாபன் உயர்வறவுயரும்* பெருந்திறலோன்,*
எற்பரன் என்னையாக்கிக்கொண்டு* எனக்கே தன்னைத்தந்த
கற்பகம்,* என்னமுதம் கார்முகில்போலும்* வேங்கடநல்
வெற்பன்,* விசும்போர்பிரான்* எந்தை தாமோதரனே. 2.7.11

2978:

தாமோதரனைத் தனிமுதல்வனை* ஞாலம் உண்டவனை,*
ஆமோதரமறிய* ஒருவர்க்கென்றெ தொழுமவர்கள்,*
தாமோதரன் உருவாகிய* சிவற்கும் திசைமுகற்கும்,*
ஆமோதரமறிய* எம்மாளை என் ஆழிவண்ணனையே. 2.7.12

2979:

வண்ணமாமணிச்சோதியை* அமரர் தலைமகனை,*
கண்ணனை நெடுமாலைத்* தென்குருகர்ச்சடகோபன்,*
பண்ணிய தமிழ்மாலை* ஆயிரத்துள் இவை பன்னிரண்டும்,*
பண்ணிற் பன்னிருநாமப் பாட்டு* அண்ணல்தான் அணைவிக்குமே. 2.7.13

எட்டாம் திருமொழி

2980:

அணைவது அரவணமேல்* பும்பாவையாகம்
புணர்வது,* இருவரவர் முதலும்தானே,*
இணைவனும்* எப்பொருட்கும் வீடுமுதலாம்,*
புணைவன்* பிறவிக்கடல் நீந்துவார்க்கே. 2.8.1

2981:

நீந்தும் துயர்ப் பிறவி* உட்பட மற்றெவ்வெவையும்,*
நீந்தும் துயரில்லா* வீடு முதலாம்,*
பூந்தண் புனல் பொய்கை* யானை இடர்க்கடிந்த,*
பூந்தண்துழாய்* எந்தனிநாயகன்புணர்ப்பே. 2.8.2

2982:

புணர்க்கும் அயனும்* அழிக்கும் அரனும்,*
புணர்த்த தன்னுந்தியோடு* ஆகத்தாமன்னி,*
புணர்த்த திருவாகித்* தன்மார்வில்தான்சேர்,*
புணர்ப்பன் பெரும்புணர்ப்பு* எங்கும்புலனே. 2.8.3

2983:

புலனைந்துமேயும்* பொறியைந்தும் நீக்கி,*
நலமந்தமில்லது ஓர்* நாடு புகுவீர்,*
அலமந்து விய* அசுரரைச் செற்றான்,*
பலமுந்துசீரில்* படிமின் ஓவாதே. 2.8.4

2984:

ஓவாத் துயர்ப் பிறவி* உட்பட மற்றெவ் வெவையும்,*
முவாத் தனிமுதலாய்* முவுலகும் காவலோன்,*
மாவாகி ஆமையாய்* மீனாகி மானிடமாம்,*
தேவாதி தேவபெருமான்* எந்தீர்த்தனே. 2.8.5

2985:

தீர்த்தன் உலகளந்த* சேவடிமேல்பூந்தாமம்,*
சேர்த்தி அவையே* சிவன்முடிமேல் தான்கண்டு,*
பார்த்தன் தெளிந்தொழிந்த* பைந்துழாயான் பெருமை,*
பேர்த்தும் ஒருவரால்* பேசக்கிடந்ததே?. 2.8.6

2986:

கிடந்திருந்து நின்றளந்து* கேழலாய்க்கீழ்புக்கு
இடந்திடும்,* தன்னுள் கரக்கும் உமிழும்,*
தடம் பெருந்தோள் ஆரத்தழுவும்* பாரென்னும்
மடந்தையை,* மால் செய்கின்ற* மால் ஆர் காண்பாரே?. 2.8.7

2987:

காண்பாரார்? எம்மீசன்* கண்ணனை என்காணுமாறு,*
ஊண்பேசில் எல்லா* உலகும் ஓர் துற்றற்ற,*
சேண்பாலவீடோ* உயிரோ மற்றெப் பொருட்கும்,*
ஏண்பாலும் சோரான்* பரந்துளனும் எங்குமே. 2.8.8

2988:

எங்கும்முளன் கண்ணென்ற* மகனைக்காய்ந்து,*
இங்கில்லையாலென்று* இரணியன் தூண்புடைப்ப,*
அங்கு அப்பொழுதே* அவன் வியத் தோன்றிய,*
சிங்கப்பிரான் பெருமை* ஆராயும்சீர்மைத்தே. 2.8.9

2989:

சீர்மைகொள்வீடு* சுவர்க்கநரகீறு,*
ஈர்மைகொள் தேவர்*நடுவா மற்றெப் பொருட்கும்,*
வேர்முதலாய் வித்தாய்ப்* பரந்து தனிநின்ற,*
கார்முகில்போல் வண்ணன்* என் கண்ணனை நான் கண்டேனே. 2.8.10

2990:

கண் தலங்கள் செய்ய* கருமேனியம்மாளை,*
வண்டலம்பும்சோலை* வழதிவளநாடன்,*
பந்தலையில் சொன்னதமிழ்* ஆயிரத்து இப்பத்தும் வல்லார்,*
விண் தலையில் வீற்றிருந்தாள்வர்* எம்மாவீடே. 2.8.11

ஒன்பதாம் திருமொழி

2991:

எம்மாவீட்டுத்* திறமும்செப்பம்,* நின்
செம்மா பாதபற்புத்* தலைசேர்த்து ஒல்லை,*
கைம்மாதுன்பம்* கடிந்தபிரானே,*
அம்மா அடியேன்* வேண்டுவது ஈதே. 2.9.1

2992:

ஈதே யானுண்ணக்* கொள்வது எஞ்ஞான்றும்,* என்
மைதோய்சோதி* மணிவண்ண எந்தாய்,*
எய்தா நின்கழல்* யானெய்த,* ஞானக்
கைதா* காலக் கழிவு செய்யேலே. 2.9.2

2993:

செய்யேல் தீவினயென்று* அருள்செய்யும்,* என்
கையார்ச் சக்கரக்* கண்ணபிரானே,*
ஐயார் கண்டம் அடைக்கிலும்* நின்கழல்
எய்யாது ஏத்த,* அருள் செய் எனக்கே. 2.9.3

2994:

எனக்கேயாட்செய்* எக்காலத்தும் என்று,* என்
மனக்கே வந்து* இடைவீடின்றிமன்னி,*
தனக்கேயாக* எனைக்கொள்ளும் ஈதே,*
எனக்கே கண்ணனை* யான்கொள்சிறப்பே. 2.9.4

2995:

சிறப்பில் வீடு* சவர்க்கம் நரகம்,*
இறப்பில் எய்துக* எய்தற்க,* யானும்
பிறப்பில்* பல்பிறவிப் பெருமானே,*
மறப்பொன்றின்றி* என்றும் மகிழ்வேனே. 2.9.5

2996:

மகிழ்கொள் தெய்வம்* உலோகம் அலோகம்,*
மகிழ்கொள் சோதி* மலர்ந்த அம்மானே,*
மகிழ்கொள் சிந்தை* சொல் செய்கை கொண்டு,* என்றும்
மகிழ்வுற்று* உன்னை வணங்கவாராயே. 2.9.6

2997:

வாராய்* உன் திருப்பாத மலர்க்கீழ்,*
பேராதே யான் வந்து* அடையும்படி
தாராதாய்,* உன்னை என்னுள்* வைப்பில் என்றும்
ஆராதாய்,* எனக்கு என்றும் எக்காலே. 2.9.7

2998:

எக்காலத்தெந்தையாய்* என்னுள்மன்னில்,* மற்று
எக்காலத்திலும்* யாதொன்றும் வேண்டேன்,*
மிக்கார் வேத* விமலர்விழுங்கும்,* என்
அக்காரக்கனியே* உன்னையானே. 2.9.8

2999:

யானே என்னை* அறியகிலாதே,*
யானே எந்தனதே* என்றிருந்தேன்,*
யானேநீ* என்னுடைமையும் நீயே,*
வானேயேத்தும்* எம்வானவரேறே. 2.9.9

3000:
ஏறேல் ஏழும்* வென்று ஏர்க்கொளிலங்கையை,*
நீறேசெய்த* நெடுஞ்சுடர்ச்சோதி,*
தேறேல் என்னை* உன் பொன்னடிச்சேர்த்து* ஒல்லை,
வேறேபோக* எஞ்ஞான்றும் விடலே. 2.9.10

3001:
விடலில் சக்கரத்து *அண்ணலை,மேவல்*
விடலில் வண்குருகூர்ச்* சடகோபன்சொல்,*
கெடலில் ஆயிரத்துள்* இவைபத்தும்,*
கெடலில் வீடுசெய்யும்* கிளர்வார்க்கே. 2.9.11

பத்தாம் திருமொழி

3002:
கிளரொளியிளமை* கெடுவதன் முன்னம்,*
வளரொளி மாயோன்* மருவிய கோயில்,*
வளரிளம் பொழில்சூழ* மாலிருஞ்சோலை,*
தளர் விலராகிச்* சார்வதுசதிரே. 2.10.1

3003:
சதிரிள மடவார்* தாழ்ச்சியை மதியாது,*
அதிர் குரல் சங்கத்து* அழகர்தம்கோயில்,*
மதிதவழ்குடுமி* மாலிருஞ்சோலை,*
பதியது ஏத்தி* எழுவது பயனே. 2.10.2

3004:
பயனல்ல செய்து* பயனில்லை நெஞ்சே,*
புயல்மழை வண்ணர்* புரிந்துறைகோயில்,*
மயல்மிகு பொழில்சூழ* மாலிருஞ்சோலை,*
அயன்மலை அடைவது* அதுகருமமே. 2.10.3

3005:
கருமவன்பாசம்* கழித்துழன்றுய்யவே,*
பெருமலையெடுத்தான்* பீடுறைகோயில்,*
வருமழை தவழும்* மாலிருஞ்சோலை,*
திருமலையதுவே* அடைவதுதிறமே. 2.10.4

3006:
திறமுடை வலத்தால்* தீவினை பெருக்காது,*
அறமுயலாழிப்* படையவன் கோயில்,*
மறுவில் வண்சனை சூழ* மாலிருஞ்சோலை,*
புறமலை சாரப்* போவதுகிறியே. 2.10.5

3007:
கிறியென நினைமின்* கீழ்மை செய்யாதே,*
உறியமர் வெண்ணெய்* உண்டவன் கோயில்,*
மறியொடு பிண்சேர்* மாலிருஞ்சோலை,*
நெறிபட அதுவே* நினைவதுநலமே. 2.10.6

3008:

நலமென நினைமின்* நரகமுந்தாதே,*
நிலமுனமிடந்தான்* நீடுறை கோயில்,*
மலமறுமதிசேர்* மாலிருஞ்சோலை,*
வலமுறையெய்தி* மருவுதல் வலமே. 2.10.7

3009:
வலம்செய்து வைகல்* வலங்கழியாதே,*
வலம்செய்யும் ஆய* மாயவன் கோயில்,*
வலம்செய்யும் வானோர்* மாலிருஞ்சோலை,*
வலம்செய்து நாளும* மருவுதல் வழக்கே. 2.10.8

3010:
வழக்கென நினைமின்* வல்வினை முழ்காது,*
அழக்கொடியட்டான்* அமர் பெருங் கோயில்,*
மழக்களிற்றினம் சேர்* மாலிருஞ்சோலை,*
தொழுக் கருதுவதே* துணிவது சூதே. 2.10.9

3011:
சூதென்று களவும்* சூதும் செய்யாதே,*
வேதமுன் விரித்தான்* விரும்பிய கோயில்,*
மாதுறு மயில்சேர்* மாலிருஞ்சோலை,*
போதவிழ் மலையே* புகுவது பொருளே. 2.10.10

3012:
பொருளென்று இவ்வுலகம்* படைத்தவன் புகழ்மேல்,*
மருளில் வண்குருகூர்* வண்சடகோபன்,*
தெருள்கொள்ளச் சொன்ன* ஓராயிரத்துள் இப்பத்து,*
அருளுடையவன் தாள்* அணவிக்கும் முடித்தே. 2.10.11

திருவாய் மொழி முன்றும் பத்து

முதல் திருமொழி

3013:##

முடிச்சோதியாய்* உனது முகச்சோதி மலந்ததுவோ,*
அடிச்சோதி நீநின்ற* தாமரையாய் அலர்ந்ததுவோ*,
படிச்சோதி ஆடையொடும்* பல்கலனாய்,* நின்றபைம்பொன்
கடிச்சோதி கலந்ததுவோ?* திருமாலே! கட்டுரையே. (2) 3.1.1.

3014:

கட்டுரைக்கில் தாமரை* நின் கண்பாதம் கையொவ்வா,*
சட்டுரைத்த நன்பொன்* உன் திருமேனி ஒளி ஒவ்வாது,*
ஓட்டுரைத்து இவ்வுலகு உன்னை* புகழ்வெல்லாம் பெரும்பாலும்,*
பட்டுரையாய்ப் புற்கென்றே* காட்டுமால் பரஞ்சோதீ! 3.1.2.

3015:

பரஞ்சோதி! நீபரமாய்* நின்னிகழ்ந்து பின்,* மற்றோர்
பரஞ்சோதி இன்மையின்* படியோவி நிகழ்கின்ற,*
பரஞ்சோதி நின்னுள்ளே* படருலகம் படைத்த,* எம்
பரஞ்சோதி கோவிந்தா!* பண்புரைக்க மாட்டேனே. 3.1.3.

3016:

மாட்டாதே ஆகிலும்* இம் மலர்தலை மாஞூலம்,*நின்
மாட்டாய மலர்ப்புரையும்* திருவுருவும் மனம்வைக்க*
மாட்டாத பலசமய* மதிக்கொடுத்தாய், மலர்த்துழாய்*
மாட்டேநீ மனம்வைத்தாய்* மாஞூலம் வருந்தாதே? 3.1.4.

3017:

வருந்தாத அருந்தவத்த* மலர்க்கதிரின் சுடர் உடம்பாய்,*
வருந்தாத ஞானமாய்* வரம்பின்றி முழுதியன்றாய்,*
வருங்காலம் நிகழ்காலம்* கழிகாலமாய்,*உலகை
ஒருங்காக அளிப்பாய் சீர்* எங்கு உலக்க ஓதுவனே? 3.1.5.

3018:

ஓதுவார் ஓத்தெல்லாம்* எவ்வுலகத்து எவ்வெவையும்,*
சாதுவாய் நிற்புகழின்* தகையல்லால் பிறிதில்லை,*
போதுவாழ் புனந்துழாய்* முடியினாய்,* பூவின்மேல்
மாதுவாழ் மார்பினாய்!* என்சொல்லியான் வாழ்த்துவனே? 3.1.6.

3019:

வாழ்த்துவார் பலராக* நின்னுள்ளே நான்முகனை,*
முழ்த்த நீர் உலகெல்லாம்* படையென்று முதல்படைத்தாய்*
கேழ்த்தசீர் அரன்முதலாக* கிளர்தெய்வமாய்க் கிளர்ந்து,*
சூழ்த்த அமரர் துதித்தால்* உன் தொல்புகழ் மாசூனாதே? 3.1.7.

3020:

மாசூனாச் சுடர் உடம்பாய்* மலராது குவியாது,*
மாசூனா ஞானமாய்* முழுதுமாய் முழுதியன்றாய்,*
மாசூனாவான்கோலத்து* அமரர்க்கோன் வழிபட்டால்,*

மாகுண உன்பாத* மலர்சோதி மழுங்காதே? 3.1.8.

3021:

மழுங்காத வைந்நுதிய* சக்கரநல் வலத்தையாய்,*
தொழுங்காதல் களிறளிப்பான்* புள்ளூர்த்து தோன்றினையே,*
மழுங்காத ஞானமே* படையாக, மலர் உலகில்*
தொழும்பாயார்க்கு அளித்தால்* உன் சுடர்ச்சோதி மறையாதே? 3.1.9.

3022:

மறையாய நால்வேதத்துள் நின்ற* மலர்சுடரே,*
முறையால் இவ்வுலகெல்லாம்* படைத்திடந்துண்டு உமிழ்ந்தளந்தாய்,*
பிறையேறு சடையானும்* நான்முகனும் இந்திரனும்*
இறையாதல் அறிந்தேத்த* வீற்றிருத்தல் இதுவியப்பே? 3.1.10.

3023:##

வியப்பாய வியப்பில்லா* மெய்ஞ்ஞான வேதியனை,*
சயப்புகழார் பலர்வாழும்* தடங்குருகூர் சடகோபன்,*
துயக்கின்றித் தொழுதுரைத்த* ஆயிரத்துள் இப்பத்தும்,*
உயக்கொண்டு பிறப்பறுக்கும்* ஒலிமுந்நீர் ஞாலத்தே. (2) 3.1.11

இரண்டாம் திருமொழி

3024:##

முந்நீர் ஞாலம் படைத்த* எம் முகில்வண்ணனே,*
அந்நாள் நீ தந்த* ஆக்கையின் வழி உழல்வேன்,*
வெந்நாள் நோய் வீய* வினைகளை வேரறப்பாய்ந்து,*
எந்நாள் யான் உன்னை* இனிவந்து கூடுவனே? (2) 3.2.1.

3025:

வன்மா வையம் அளந்த* எம் வாமனா,* நின்
பன்மா மாயப்* பல்பிறவியில் படிக்கின்றயான்,*
தொன்மா வல்வினைத்* தொடர்களை முதலரிந்து,*
நின் மாதாள் சேர்ந்து* நிற்பது எஞ்ஞான்றுகொலோ? 3.2.2.

3026:

கொல்லா மாக்கோல்* கொலைசெய்து பாரதப்போர்,*
எல்லாச் சேனையும்* இருநிலத்து அவித்த எந்தாய்,*
பொல்லாவாக்கையின்* புணர்வினை அறுக்கலறு,*
சொல்லாய் யான் உன்னைச்* சார்வதோர் சூழ்ச்சியே. 3.2.3.

3027:

சூழ்ச்சி ஞானச்* சுடரொளி யாகி,* என்றும்
ஏழ்ச்சிக் கேடன்றி* எங்கணும் நிறைந்த எந்தாய்,*
தாழ்ச்சி மற்றெங்கும் தவிர்ந்து* நின் தாளிணக்கீழ்
வாழ்ச்சி,* யான் சேரும்* வகையருளாய் வந்தே. 3.2.4.

3028:

வந்தாய்போலே* வந்தும் என்மனத்தினைநீ,*
சிந்தாமல் செய்யாய்* இதுவே இதுவாகில்,*
கொந்தார் காயாவின்* கொழுமலர்த் திருநிறத்த
எந்தாய்,* யான் உன்னை* எங்குவந்தணுகிற்பனே? 3.2.5.

3029:
கிற்பன் கில்லேன்* என்றிலன் முனநாளால்,*
அற்ப சாரங்கள் அவை* சுவைத்த கன்றொழிந்தேன்,*
பற்பல்லாயிரம்* உயிர்செய்த பரமா,* தின்
நற்பொன் சோதித்தாள்* நணுகுவது எஞ்ஞான்றே? 3.2.6.

3030:
எஞ்ஞான்று நாம் இருந்திருந்து* இரங்கி நெஞ்சே!*
மெய்ஞ்ஞானமின்றி* வினையியல் பிறப்பமுந்தி,*
எஞ்ஞான்றும் எங்கும்* ஒழிவற நிறைந்துநின்ற,*
மெய்ஞ்ஞானச்சோதிக்* கண்ணனை மேவுதுமே? 3.2.7.

3031:
மேவு துன்ப வினைகளை* விடுத்தாமிலேன்,*
ஓவுதலின்றி* உன்கழல் வணங்கிற்றிலேன்,*
பாவுதொல் சீர்க்கண்ணா!* என் பரஞ்சுடரே,*
கூவுகின்றேன் காண்பான்* எங்கெயிதக் கூவுவனே? 3.2.8.

3032:
கூவிக் கூவிக்* கொடுவினைத் தூற்றுள் தின்று*
பாவியேன் பலகாலம்* வழிதிகைத்து அலமர்க்கின்றேன்,*
மேவியன்றாநிரைகாத்தவன்* உலகமெல்லாம்,*
தாவிய அம்மாளை* எங்கு இனித் தலைப்பெய்வனே? 3.2.9.

3033:
தலைப்பெய் காலம்* நமன்தமர் பாசம்விட்டால்,*
அலைப்பூணுண்ணும்* அவ்வல்லல் எல்லாம் அகல,*
கலைப்பல் ஞானத்து* என் கண்ணனைக் கண்டுகொண்டு,*
நிலைப்பெற்று என் நெஞ்சம் பெற்றது* நீடுயிரே. 3.2.10.

3034:##
உயிர்களெல்லா* உலகம் உடையவனை,*
குயில்கொள் சோலைத்* தென்குருகூர்ச் சடகோபன்,*
செயிரில் சொலிசைமாலை* ஆயிரத்துள் இப்பத்தும்,*
உயிரின் மேலாக்கை* ஊனிடெ ஒழிவிக்குமே. (2) 3.2.11

முன்றும் திருமொழி

3035:##
ஒழிவில் காலமெல்லாம்* உடனாய் மன்னி,*
வழுவிலா* அடிமை செய்ய வேண்டும் நாம்,*
தெழிகுரல் அருவித்* திருவேங்கடத்து,*
எழில்கொள் சோதி* எந்தைதந்தை தந்தைக்கே (2) 3.3.1

3036:
எந்தை தந்தை தந்தை* தந்தை தந்தைக்கும்
முந்தை,* வானவர்* வானவர்க்கோனொடும்,*
சிந்துபூ மகிழும்* திருவேங் கடத்து,*
அந்த மில்புகழ்க்* காரெழில் அண்ணலே. 3.3.2

3037:

அண்ணல் மாயன்* அணிகொள் செந்தாமரைக்
கண்ணன்,* செங்கனி வாய்க்* கருமாணிக்கம்,*
தெண்ணிறைச்சுனை நிர்த்* திரு வேங்கடத்து,*
எண்ணில் தொல்புகழ்* வானவர் ஈசனே. 3.3.3

3038:

ஈசன் வானவர்க்கு* என்பன் என்றால்,* அது
தேசமோ* திரு வேங்கடத் தானுக்கு?,*
நீசனேன்* நிறைவொன்றுமிலேன்,* என்கண்
பாசம் வைத்த* பரஞ்சுடர்ச் சோதிக்கே. 3.3.4

3039:

சோதியாகி* எல்லாவுலகும் தொழும்,*
ஆதி முர்த்தியென்றால்* அளவாகுமோ?,*
வேதியர்* முழு வேதத்தமுதத்தை,*
தீதில் சீர்த்* திரு வேங்கடத் தானையே. 3.3.5

3040:

வேங்கடங்கள்* மெய்மேல்வினை முற்றவும்,*
தாங்கள் தங்கட்கு* நல்லனவே செய்வார்,*
வேங்கடத்து உறைவார்க்கு* நமவென்ன
லாம்கடமை,* அதுசுமந்தார்க்கட்கே. 3.3.6

3041:

சுமந்து மாமலர்* நிர்சுடர் தீபம்கொண்டு,*
அமர்ந்து வானவர்* வானவர் கோனொடும்,*
நமன்றெழும்* திருவேங்கடம் நங்கட்கு,*
சுமன்கொள் வீடுதரும்* தடங்குன்றமே. 3.3.7

3042:##

குன்றம் ஏந்திக்* குளிர்மழை காத்தவன்,*
அன்று ஞாலம்* அளந்த பிரான்,* பரன்
சென்று சேர்* திரு வேங்கட மாமலை,*
ஒன்றுமேதொழ* நம்வினை ஓயுமே. (2) 3.3.8

3043:

ஓயும் முப்புப்* பிறப்பு இறப்புப்பிணி,*
வீயுமாறு செய்வான்* திரு வேங்கடத்து
ஆயன்,* நாள்மலராம்* அடித் தாமரை,*
வாயுள்ளும்மனத்துள்ளும்* வைப்பார்கட்கே. 3.3.9

3044:

வைத்த நாள்வரை* எல்லை குறுகிச்சென்று,*
எய்த்தினைப்பதன்* முன்னம் அடைமினே,*
பைத்த பாம்பணியான்* திரு வேங்கடம்,*
மொய்த்த சோலை* மொய்பூந்தடம் தாழ்வரே. 3.3.10

3045:##

தாள் பரப்பி* மண் தாவிய ஈசனை,*
நீள்பொழில்* குருகூர்ச் சடகோபன்சொல்,*

கேழில் ஆயிரத்து* இப்பத்தும் வல்லவர்,
வாழ்வர் வாழ்வெய்தி* ஞாலம் புகழவே. (2) 3.3.11

நான்காம் திருமொழி

3046:##

புகழும் நல் ஒருவன் என்கோ!* பொருவில்சீர்ப் பூமி என்கோ,*
திகழும் தண் பரவை என்கோ!* தீயென்கோ! வாயுவென்கோ,*
நிகழும் ஆகாசம் என்கோ!* நீள்கடர் இரண்டும் என்கோ,*
இகழ்வில் இவ்வணத்தும் என்கோ* கண்ணனைக் கூவுமாறே! (2) 3.4.1

3047:

கூவுமாற்றிய மாட்டேன்* குன்றங்கள் அனைத்தும் என்கோ,*
மேவுசீர் மாறி என்கோ!* விளங்கு தாரகைகள் என்கோ,*
நாவியல் கலைகள் என்கோ!* ஞானநல்லாவி என்கோ,*
பாவுசீர்க் கண்ணன் எம்மான்* பங்கயக் கண்ணனையே! 3.4.2

3048:

பங்கையக் கண்ணன் என்கோ!* பவளச்செவ்வாயன் என்கோ,*
அங்கதிர் அடியன் என்கோ!* அஞ்சன வண்ணன் என்கோ,*
செங்கதிர் முடியன் என்கோ!* திருமறு மார்வன் என்கோ,*
சங்குசக்கரத்தன் என்கோ!* சாதிமாணிக்கத்தையே! 3.4.3

3049:

சாதிமாணிக்கம் என்கோ!* சவிகோள்பொன் முத்தம் என்கோ,*
சாதிநல்வயிரம் என்கோ,* தவிவில்சீர் விளக்கம் என்கோ,*
ஆதியஞ் சோதி என்கோ!* ஆதியம் புருடன் என்கோ,*
ஆதுமில் காலத்து எந்தை* அச்சுதன் அமலனையே! 3.4.4

3050:

அச்சுதன் அமலன் என்கோ,* அடியவர் வினைகெடுக்கும்,*
நச்சுமா மருந்தம் என்கோ!* நலங்கடல் அமுதம் என்கோ,*
அச்சுவைக் கட்டி என்கோ!* அறுசுவை அடிசில் என்கோ,*
நெய்ச்சுவைத் தேறல் என்கோ!* கனியென்கோ! பாலெங்கேனே! 3.4.5

3051:

பாலென்கோ!* நான்கு வேதப் பயனென்கோ,* சமய நீதி
நூலென்கோ!* நூடங்கு கேள்வி இசையென்கோ!* இவற்றுள் நல்ல
மேலென்கோ,* வினையின் மிக்க பயனென்கோ,* கண்ணன் என்கோ!-
மாலென்கோ! மாயன் என்கோ* வானவர் ஆதியையே! 3.4.6

3052:

வானவர் ஆதி என்கோ!* வானவர் தெய்வம் என்கோ,*
வானவர் போகம் என்கோ!* வானவர் முற்றும் என்கோ,*
ஊனமில் செல்வம் என்கோ!* ஊனமில் சுவர்க்கம் என்கோ,*
ஊனமில் மோக்கம் என்கோ!* ஒளிமணி வண்ணனையே! 3.4.7

3053:

ஒளிமணி வண்ணன் என்கோ!* ஒருவனென்றேத்த நின்ற*
நளிர்மதிச் சடையன் என்கோ!* நான்முகக் கடவுள் என்கோ,*
அளிமகிழ்ந்து உலகமெல்லாம்* படைத்தவை ஏத்த நின்ற,*

கனிமலர்த் துளவன் எம்மான்* கண்ணனை மாயனையே! 3. 4. 8

3054:

கண்ணனை மாயன் தன்னைக்* கடல்கடைந்து அமுதங் கொண்ட,*
அண்ணலை அச்சுதனை* அனந்தனை அனந்தன் தன்மேல்,*
நண்ணிநங்கு உறைகின்றனை* ஞாலம் உண்டுமிழ்ந்த மாலை,*
எண்ணுமாறு அறிய மாட்டேன்,* யாவையும் யவரும் தானே. 3. 4. 9

3055:

யாவையும் யவரும் தானாய்* அவரவர் சமயங் தோறும்,*
தோய்விலன் புலன் ஐந்துக்கும்* சொலப்படான் உணர்வின் முர்த்தி,*
ஆவிசேர் உயிரின் உள்ளால்* அதுமோர் பற்றி லாத,*
பாவனை அதனைக் கூடல்* அவனையும் கூட லாமே. 3. 4. 10

3056:##

கூடிவண்டறையும் தண்தார்க்க* கொண்டல்போல் வண்ணன் தன்னை*
மாடலர் பொழில்* குருகூர் வண்சடகோபன் சொன்ன,*
பாடலோர் ஆயிரத்துள்* இவையுமோர் பத்தும் வல்லார்,*
வீடில போக மெய்தி* விரும்புவர் அமரர் மொய்த்தே (2) 3. 4. 11

ஐந்தாம் திருமொழி

3057:##

மொய்ம்மாம் பூம்பொழில் பொய்கை* முதலைச் சிறைப்பட்டு நின்ற,*
கைம்மாவுக்கு அருள் செய்த* கார்முகில் போல்வண்ணன் கண்ணன்,*
எம்மானைச் சொல்லிப் பாடி* எழுந்தும் பறந்தும் துள்ளாதார்,*
தம்மால் கருமமென் சொல்லீர்* தண்கடல் வட்டத்துள்ளீரே! (2) 3. 5. 1

3058:

தண்கடல் வட்டத்துள்ளாரைத்* தமக்கிரையாத் தடிந் துண்ணும்,*
திண்கழற்கால் அசரர்க்குத்* தீங்கிழைக்கும் திருமலை,*
பண்கள் தலைக்கொள்ளப் பாடி* பறந்தும் குனித்துழலாதார்,*
மண்கொள் உலகில் பிறப்பார்* வல்வினை மோத மலைந்தே. 3. 5. 2

3059:

மலையை எடுத்துக் கல்மாரி காத்துப்* பசுநிரை தன்னை,*
தொலைவு தவிர்த்த பிரானைச்* சொல்லிச்சொல்லி நின்று எப்போதும்,*
தலையினோடாதனம் தட்டத்* தடுகுட்டமாய்ப் பறவாதார்,*
அலைகொள் நரகத்தமுந்திக்* கிடந்து உழைக்கின்ற அம்பரே. 3. 5. 3

3060:

வம்பவிழ் கோதை பொருட்டா* மால்விடையேழும் அடர்த்த,*
செம்பவளத் திரள் வாயன்* சிரீதரன் தொல்புகழ் பாடி,*
கும்பிடு நட்டமிட்டாடிக்* கோகுகட்டுண்டு உழலாதார்,*
தம்பிறப்பால் பயனென்னே* சாது சனங்களிடையே? 3. 5. 4

3061:

சாது சனத்தை நலியும்* கஞ்சனைச் சாதிப்பதற்கு,*
ஆதியஞ் சோதியுருவை* அங்குவைத்து இங்குப் பிறந்த,*
வேத முதல்வனைப் பாடி* வீதிகள் தோறும் துள்ளாதார்,*
ஓதியுணர்ந்தவர் முன்னா* என்சவிப்பார் மனிசரே? 3. 5. 5

3062:

மனிசரும் மற்றும் முற்றுமாய்* மாயப் பிறவி பிறந்த,*
தனியன் பிறப்பிலி தன்னைத்* தடங்கடல் சேர்ந்த பிராணை,*
கனியைக் கரும்பினின் சாற்றைக்* கட்டியைத் தேனை அமுதை,*
முனிவின்றி ஏத்திக் குனிப்பார்* முழுதுணர் நீர்மையினாரே. 3.5.6

3063:

நீர்மையில் நூற்றுவர் வீய* ஐவர்க்கு அருள்செய்து நின்று,*
பார்மல்கு சேனை அவித்த* பரஞ்சுடரை நினைந் தாடி.*
நீர்மல்கு கண்ணினராகி* நெஞ்சம் குழைந்து நையாதே,*
ஊர்மல்கி மோடு பருப்பார்* உத்தமர்க்கட்கு என்செய்வாரே? 3.5.7

3064:

வார்புனல் அந்தணருவி* வடதிருவேங்கடத்து எந்தை,*
பேர்பல சொல்லிப் பிதற்றிப்* பித்தர் என்றே பிறர்க்கூற,*
ஊர்பல புக்கும் புகாதும்* உலகோர் சிரிக்க நின்றடி,*
ஆர்வம் பெருகிக் குனிப்பார்* அமரர் தொழப்படுவாரே. 3.5.8

3065:

அமரர் தொழப்படுவாணை* அனைத்துலகுக்கும் பிராணை,*
அமரர் மனத்தினுள் யோகு புணர்ந்து* அவன் தன்னோடு ஒன்றாக,*
அமரத் துணிய வல்லார்கள் ஒழிய* அல்லாதவர் எல்லாம்,*
அமர நினைந்தெழுந்தாடி* அலற்றுவதே கருமமே. 3.5.9

3066:

கருமமும் கருமபலனும் ஆகிய* காரணன் தன்னை,*
திருமணி வண்ணனைச் செங்கண் மாலினைத்* தேவ பிராணை,*
ஒருமை மனத்தினுள் வைத்து* உள்ளங்குழைந்து எழுந்தாடி,*
பெருமையும் நாணும் தவிர்ந்து* பிதற்றுமின் பேதமை தீர்ந்தே. 3.5.10

3067:

தீர்ந்த அடியவர் தம்மைத்* திருத்திப் பணிகொள்ளவல்ல,*
ஆர்ந்த புகழ் அச்சுதனை* அமரர் பிராணை எம்மாணை,*
வாய்ந்த வளவயல்கூழ்* தண் வளன் குருகூர்ச்சடகோபன்,*
நேர்ந்த ஓராயிரத்து இப்பத்து* அருவினை நீறு செய்யுமே. (2) 3.5.11

ஆறும் திருமொழி

3068:##

செய்ய தாமரைக் கண்ணனாய்* உலகு ஏழும் உண்ட அவன்கண்டீர்,*
வையம் வானம் மனிசர் தெய்வம்* மற்றும் மற்றும் மற்றும் முற்றுமாய்,*
செய்யகூழ் சுடர் ஞானமாய்* வெளிப் பட்டிவை படைத்தான்* பின்னும்,
மொய்கொள் சோதியோடு ஆயினான்* ஒரு முவராகிய முர்த்தியே. (2) 3.6.1

3069:

முவராகிய முர்த்தியை* முதல் முவர்க்கும் முதல்வன் தன்னை,*
சாவ முள்ளன் நீக்கு வாணைத்* தடங்கடல் கிடந்தான் தன்னைத்,*
தேவ தேவனைத் தென்னிலங்கை* எரியெழச்செற்ற வில்லியை,*
பாவ நாசனைப் பங்கயத்தடங் கண்ணனைப்* பரவுமினே. 3.6.2

3070:

பரவி வானவரேத்த நின்ற* பரமனைப் பரஞ் சோதியை,*
குரவை கோத்த குழகனை* மணி வண்ணனைக் குடக் கூத்தனை,*
அரவமேறி அலைகடல் அமரும்* துயில்கொண்ட அண்ணலை,*
இரவும் நன்பகலும் விடாது* என்றும் ஏத்துதல் மனம் வைம்மினே. 3.6.3

3071:

வைம்மின் நும்மனத்தென்று* யானுரைக்கின்ற மாயவன் சீர்மையை*
எம்மனோர்கள் உரைப்பதென்?* அது நிற்க நாள்தொறும்,* வானவர்
தம்மை யாளும் அவனும்* நான்முகனும் சடைமுடி அண்ணலும்,*
செம்மையால் அவன் பாத பங்கயம்* சிந்தித்து ஏத்தி திரிவரே. 3.6.4

3072:

திரியும் காற்றேடு அகல்விசம்பு* திணிந்த மண்கிடந்த கடல்,*
எரியும் தீயோடு இருசுடர் தெய்வம்,* மற்றும் மற்றும் முற்றுமாய்,*
கரிய மேனியன் செய்ய தாமரைக் கண்ணன்* கண்ணன் விண்ணோரிறை,*
சரியும் பல்கருங்குஞ்சி* எங்கள் சுடர்முடியண்ணல் தோற்றமே. 3.6.5

3073:

தோற்றக் கேடவையில்லவனுடையான்* அவன் ஒரு முர்த்தியாய்,*
சீற்றத்தோடு அருள் பெற்றவனடிக்கீழ்ப்புகநின்ற செங்கண்மால்,*
நாற்றத் தோற்றச் சுவையொலி* உறலாகி நின்ற,*
எம் வானவர் ஏற்றையேயன்றி* மற்றொருவரை யானிலேன் எழுமைக்குமே. 3.6.6

3074:

எழுமைக்கும் எனதாவிக்கு* இன்னமுதத்தினை ஏனதாருயிர்,*
கெழுமிய கதிர்ச் சோதியை* மணி வண்ணனைக் குடக்கூத்தனை,*
விழுமிய அமரர் முனிவர் விழுங்கும்* கன்னற் கனியினை,*
தொழுமின் தூய மனத்தராய்* இறையும்நில்லா துயரங்களே. 3.6.7

3075:

துயரமேதரு துன்ப இன்ப வினைகளாய்* அவை அல்லனாய்,*
உயர நின்றதோர் சோதியாய்* உலரமுமுண்டுமிழந்தான் தன்னை,*
அயர வாங்கு நமன் தமர்க்கு* அரு நஞ்சினை அச்சுதன்தன்னை,*
தயரதற்கு மகன்தன்னை அன்றி* மற்றிலேன் தஞ்சமாகவே. 3.6.8

3076:

தஞ்ச மாகிய தந்தை தாயொடு* தானுமாய் அவை அல்லனாய்,*
எஞ்சலில் அமரர் குலமுதல்* முவர் தம்முள்ளும் ஆதியை,*
அஞ்சி நீருலகத்துள்ளீர்கள்!* அவன் இவனென்று கூழேன்மின்,*
நெஞ்சினால் நினைப்பான் யவன்* அவன் ஆகும் நீள்கடல் வண்ணனே. 3.6.9

3077:

கடல்வண்ணன் கண்ணன்* விண்ணவர் கரு மாணிக்கம் எனதாருயிர்*
படவரவினைனைக் கிடந்த* பரஞ்சுடர் பண்டு நூற்றுவர்,*
அடவரும் படை மங்க* ஐவர்க்கட் காகி வெஞ்சமத்து,* அன்றுதேர்
கடவிய பெருமான்* கனைகழல் காண்பது என்கொல் கண்களே? 3.6.10

3078:##

கண்கள் காண்டற்கரியனாய்க்* கருத்துக்கு நன்றும் எளியனாய்,*
மண்கொள் ஞாலத்து உயிர்க்கெல்லாம் அருள் செய்யும்* வானவர் ஈசனை,*

பண்கொள் சோலை வழி நூடன்* குருகைக்கோன் சடகோபன் சொல்,*
பண்கொள் ஆயிரத்து இப்பத்தால்* பத்தராகக் கூடும் பயலுமினே. (2) 3.6.11

ஏழாம் திருமொழி

3079:##

பயிலும் சுடரொளி முர்த்தியைப்* பங்கயக் கண்ணனை,*
பயில இனிய* நம் பாற்கடல் சேர்ந்த பரமனை,*
பயிலும் திருவுடையார்* யவரேலும் அவர் கண்டீர்,*
பயிலும் பிறப்பிடைதோறு* எம்மை ஆளும் பரமரே. (2) 3.7.1

3080:

ஆளும் பரமனைக் கண்ணனை* ஆழிப் பிராந்தன்னை,*
தோளும் ஓர் நான்குடைத்* தூமணி வண்ணன் எம்மான் தன்னை*
தாளும் தடக்கையும் கூப்பிப்* பணியும் அவர் கண்டீர்,*
நாளும் பிறப்பிடை தோறு* எம்மையாளுடை நாதரே. 3.7.2

3081:

நாதனை ஞாலமும் வானமும் ஏத்தும்* நறுந்துழாய்ப்
போதனை,* பொன்னெடுஞ் சக்கரத்து* எந்தை பிராந்தன்னை*
பாதம் பணிய வல்லாரைப்* பணியும் அவர் கண்டீர்,*
ஓதும் பிறப்பிடை தோறு* எம்மை ஆளுடையார்களே. 3.7.3

3082:

உடையார்ந்த வாயையன்* கண்டிகையன்உடை நாணினன்*
புடையார் பொன்னாலினன்* பொன்முடியன்மற்றும் பல்கலன்,*
நடையாவுடைத் திருநாரணன்* தொண்டர் தொண்டர் கண்டீர்,*
இடையார் பிறப்பிடைதோறு* எமக்கு எம் பெருமக்களே. 3.7.4

3083:

பெருமக்கள் உள்ளவர் தம் பெருமானை,* அமரர்கட்கு*
அருமையொழிய* அன்று ஆரமுதாட்டிய அப்பனை,*
பெருமை பிதற்ற வல்லாரைப்* பிதற்றும் அவர் கண்டீர்,*
வருமையும் இம்மையும்* நம்மை அளிக்கும் பிராக்களே. 3.7.5

3084:

அளிக்கும் பரமனை கண்ணனை* ஆழிப் பிராந்தன்னை,*
துளிக்கும் நறுங்கண்ணித்* தூமணி வண்ணன் எம்மான் தன்னை,*
ஒளிக்கொண்ட சோதியை* உள்ளத்துக் கொள்ளும் அவர்க்கண்டீர்,*
சலிப்பின்றி யாண்டெம்மைச்* சன்ம சன்மாந்தரங் காப்பரே. 3.7.6

3085:

சன்ம சன்மாந்தரங் காத்து* அடியார்களைக் கொண்டுபோய்,*
தன்மை பெறுத்தித் தன் தாளிணைக் கீழ்*கொள்ளும் அப்பனை,*
தொன்மை பிதற்றவல்லாரைப்* பிதற்றும் அவர்கண்டீர்,*
நம்மை பெறுத்து எம்மை* நாளுய்யக் கொள்கின்ற நம்பரே. 3.7.7

3086:

நம்பனை ஞாலம் படைத்தவனைத்* திரு மார்பனை,*
உம்பர் உலகினில் யார்க்கும்*உணர்வரியான்தன்னைக்,*
கும்பி நரகர்கள் ஏத்துவரேலும்*அவர்கண்டீர்,*

எம்பல் பிறப்பிடை தோறு*எம்தொழுகுலம் தாங்களே. 3.7.8

3087:

குவலந்தாங்கு சாதிகள்* நாலிலும் கீழிழிந்து,* எத்தனை
நலந்தானிலாத* சண்டாளசண்டாளர்களாகிலும்,*
வலந்தாங்கு சக்கரத் தண்ணல்* மணிவண்ணற்காளென்று உள்
கலந்தார்,* அடியார் தம் அடியார் எம்மடிகளே. 3.7.9

3088:

அடியார்த்த வையமுண்டு* ஆலிலை அன்ன வசஞ்செய்யும்,*
படியாதுமில் குழவிப்படி* எந்தைபிரான் தனக்கு,*
அடியார் அடியார் தம்* அடியார் அடியார் தமக்கு*
அடியார் அடியார் தம்,*அடியார் அடியோங்களே. 3.7.10

3089:##

அடியோங்கு நூற்றவர் வீய* அன்று ஐவர்க்கு அருள்செய்த
நெடியோனை,* தென்குருகூர் சடகோபன் குற்றேவல்கள்,*
அடியார்த்த ஆயிரத்துள்* இவை பத்து அவன் தொண்டர்மேல்
முடிவு,* ஆரக்கற்கிற்கில்* சன்மம் செய்யாமை முடியுமே. (2)

3.7.11

எட்டாம் திருமொழி

3090:##

முடியானே! முவுலகும் தொழுதேத்தும்* சீர்
அடியானே,* ஆழ்கடலைக் கடைந்தாய்!* புள்ளர்
கொடியானே,* கொண்டல்வண்ணை!* அண்டத்து உம்பரில்
நெடியானே!,* என்று கிடக்கும் என்னெஞ்சமே. (2)

3.8.1

3091:

நெஞ்சமே! நீநகராக* இருந்த என்
தஞ்சனே,* தண்ணிலங்கைக்கிறையைச் செற்ற
நஞ்சனே,* ஞாலங்கொள்வான்* குறளாகிய
வஞ்சனே,* என்னும் எப்போதும்* என்வாசகமே.

3.8.2

3092:

வாசகமே ஏத்த அருள்செய்யும்* வானவர்தம்
நாயகனே,* நாளிளந் திங்களைக்* கோள்விடுத்து,*
வேயகம் பால்வெண்ணெய்* தொடுவுண்ட ஆனாயர்
தாயவனே,* என்று தடவும்* என் கைகளே. 3.8.3

3093:

கைகளால் ஆரத்* தொழுது தொழுது உன்னை,*
வைகலும் மாத்திரைப்* போதும் ஓர் வீடின்றி,*
பைகொள் பாம்பேறி* உறைபரனே,* உன்னை
மெய்கொள்ளக்காண* விரும்பும் என் கண்களே. 3.8.4

3094:

கண்களால் காண* வருங்கொல்? என்று ஆசையால்,*
மண்கொண்ட வாமனன்* ஏற மகிழ்ந்துசெல்,*
பண்கொண்ட புள்ளின்* சிறகொலி பாவித்து,*
திண்கொள்ள ஓர்க்கும்* கிடந்து என்செவிகளே. 3.8.5

3095:

செவிகளாலார* நின் கீர்த்திக் கனியென்னும்
கவிகளே* காலப்பண்தேன்* உறைப்பத்துற்று,*
புவியின்மேல்* பொன்னெடுஞ் சக்கரத் துன்னையே*
அவிவின்றி ஆதரிக்கும்* எனதாவியே. 3.8.6

3096:

ஆவியே! ஆரமுதே!* என்னை ஆளுடை,*
தூவியம் புள்ளுடையாய்!* சுடர் நேமியாய்,*
பாவியேன் நெஞ்சம்* புலம்பப் பலகாலும்,*
கூவியும் காணப்பெறேன்* உனகோலமே. 3.8.7

3097:

கோலமே! தாமரைக் கண்ணதோர்* அஞ்சன
நீலமே,* நின்று எனதாவியை* ஈர்கின்ற
சீலமே,* சென்றுசெல்லாதன* முன்நிலாம்
காலமே,* உன்னை என்னாள் கண்டு கொள்வனே? 3.8.8

3098:

‘கொள்வன்நான் மாவலி* மூவடி தா’ என்ற
கள்வனே,* கஞ்சனை வஞ்சித்து* வாணனை
உள்வன்மை தீர,* ஓராயிரம் தோள்துணித்த*
புள்வல்லாய்,* உன்னை எஞ்ஞான்று பொருந்துவனே? 3.8.9

3099:

பொருந்திய மாமருதினிடையே* எம்
பெருந்தகாய்,* உன்கழல்* காணிய பேதுற்று,*
வருந்திநான்* வாசக மாலைகொண்டு* உன்னையே
இருந்திருந்து* எத்தனை காலம் புலம்புவனே. 3.8.10

3100:##

புலம்புசீர்ப்* பூமி அளந்த பெருமானே,*
நலங்கொள்சீர்* நன்குருகூர்ச் சடகோபன்,* சொல்
வலங்கொண்ட ஆயிரத்துள்* இவையும் ஓர்ப்பத்து,
இலங்குவான்* யாவரும் ஏறுவர் சொன்னாலே. (2) 3.8.11

ஒன்பதாம் திருமொழி

3101:##

சொன்னால் விரோதமிது* ஆகிலும் சொல்லுவேன் கேண்மினே,*
என்னாவில் இன்கவி* யானொருவர்க்கும் கொடுக்கிலேன்,*
தென்னு தெனுவென்று* வண்டு முரல் திருவேங்கடத்து,*
என்னுனை என்னப்பன்* எம்பெருமான் உளனாகவே. 3.9.1

3102:

உளனாகவே எண்ணித்* தன்னை ஒன்றாகத்தன் செல்வத்தை*
வளனா மதிக்கும்* இம் மானிடத்தைக் கவி பாடியென்,*
குளனார் கழனிசூழ்* கண்ணன் குறுங்குடி மெய்ம்மையே,*
உளனாய் எந்தையை* எந்தைபெம்மானே ஒழியவே? 3.9.2

3103:

ஒழிவொன்றில்லாத* பல்லாழிதோறுழி நிலாவ,* போம்
வழியைத் தரும் நங்கள்* வானவர் ஈசனை நிற்கப்போய்,*
கழிய மிகநல்லவான்* கவி கொண்டு புலவீர்கள்,*
இழியக் கருதி* ஓர் மாண்டம் பாடல் என்னாவதே. 3.9.3

3104:

என்னாவது எத்தனை நாளைக்குப் போதும்* புலவீர்கள்,*
மன்னா மனிசரைப் பாடிப்* படைக்கும் பெரும்பொருள்?,*
மின்னார் மணிமுடி* விண்ணவர் தாதையைப் பாடினால்,*
தன்னாகவே கொண்டு* சன்மம்செய்யாமை கொள்ளுமே. 3.9.4

3105:

கொள்ளும் பயனில்லைக்* குப்பை கிளர்த்தன்ன செல்வத்தை,*
வள்ளல் புகழ்ந்து* நும் வாய்மை இழக்கும் புலவீர்கள்,*
கொள்ளக் குறைவிலன்* வேண்டிற்றெல்லாம் தரும் கோதில்,*
வள்ளல் மணிவண்ணன் தன்னைக்* கவி சொல்லவம்மினே. 3.9.5

3106:

வம்மின் புலவீர்!* நும் மெய்வுருத்திக்கை செய்து உய்ம்மினே,*
இம்மன்னுலகில்* செல்வர் இப்போதில்லை நோக்கினேம்,*
நும் இன் கவிகொண்டு* நும்நும் இட்டாதெய்வம் ஏத்தினால்,*
செம்மின் சுடர்முடி* எந்திருமாலுக்குச் சேருமே. 3.9.6

3107:

சேரும் கொடைபுகழ்* எல்லையிலானை,* ஓராயிரம்
பேரும் உடைய பிராணையல்லால்* மற்று யான்கிலேன்,*
மாரி யனைகை* மால்வரையொக்கும் திண் தோளென்று,*
பாரிலோர் பற்றையைப்* பச்சைப்பசும்பொய்கள் பேசவே. 3.9.7

3108:

வேயின் மலிபுரை தோளி* பின்னைக்கு மணாளனை,*
ஆய பெரும்புகழ்* எல்லையிலாதன பாடிப்போய்,*
காயம் கழித்து* அவன் தாளிணைக்கீழ்ப் புகும் காதலன்,*
மாய மனிசரை* என்சொல்லவல்லேன் என் வாய்கொண்டே? 3.9.8

3109:

வாய்கொண்டு மாண்டம் பாடவந்த* கவியேன் அல்லேன்,*
ஆய்கொண்ட சீர்வள்ளல்* ஆழிப்பிரான் எனக்கே உளன்,*
'சாய்கொண்ட இம்மையும் சாதித்து* வானவர் நாட்டையும்,*
நீகண்டு கொள்' என்று* வீடும் தரும்நின்று நின்றே! 3.9.9

3110:

நின்றுநின்று பல நாள் உய்க்கும்* இவ்வுடல் நீங்கிப்போய்,*
சென்று சென்றாகிலும் கண்டு* சன்மம் கழிப்பான் எண்ணி,*
ஒன்றியொன்றி உலகம் படைத்தான்* கவியாயினேற்கு,*
என்றுமென்றும் இனி* மற்றொருவர் கவி ஏற்குமே? 3.9.10

3111:##

ஏற்கும் பெரும்புகழ்* வானவர் ஈசன் கண்ணன் தனக்கு,*
ஏற்கும் பெரும்புகழ்* வண்குருகூர்ச் சடகோபன் சொல்,*

ஏற்கும் பெரும்புகழ்* ஆயிரத்துள் இவையும் ஓர்பத்து*
ஏற்கும் பெரும்புகழ்* சொல்லவல்லார்க்கு இல்லை சன்மமே. 3.9.11

பத்தாம் திருமொழி

3112:##

சன்மம் பலபல செய்து வெளிப்பட்டுச்* சங்கொடு சக்கரம்வில்,*
ஒண்மை உடைய உலக்கை ஒள்வாள்* தண்டு கொண்டு புள்ளூர்ந்து,* உலகில்
வண்மை உடைய அரக்கர்* அசுரரை மாளப் படைபொருத,*
நண்மை உடையவன் சீர் பரவப்பெற்ற* நான் ஓர் குறைவிலனே. (2) 3.10.1

3113:

குறைவில் தடங்கடல் கோளர வேறித்* தன் கோலச் செந்தாமரைக்கண்,*
உறைபவன் போல ஓர் யோகு புணர்ந்த* ஒளிமணி வண்ணன் கண்ணன்,*
கறையணி முக்குடைப் புள்ளிக் கடாவி* அசுரரைக் காய்ந்த அம்மான்,*
நிறைபுகழ் ஏத்தியும் பாடியும் ஆடியும்* யான் ஒரு முட்டிலனே. 3.10.2

3114:

முட்டில்பல் போகத்து ஒருதனி நாயகன்* முவுலகுக் உரிய,*
கட்டியைத் தேனை அமுதை* நன்பாலைக் கணியைக் கரும்புதன்னை,*
மட்டவிழ் தண்ணந்துழாய் முடியாளை வணங்கி* அவன் திறத்துப்
பட்டபின்னை* ,இறையாகிலும்* யான் என் மனத்துப் பரிவிலனே. 3.10.3

3115:

‘பரிவின்றி வாணனைக் காத்தும்’* என்றன்று படையொடும் வந்தெதிர்ந்த*
திரிபுரம் செற்றவனும் மகனும்* பின்னும் அங்கியும் போர்தொலைய,*
பொருசிறைப் புள்ளைக் கடாவி மாயனை* ஆயனைப் பொற்சக்கரத்து
அரியினை,* அச்சுதனைப்பற்றி* யான் இறையேனும் இடரிலனே. 3.10.4

3116:

இடர் இன்றியே ஒரு நாளொரு போழ்தில்* எல்லா உலகும் அழிய,*
படர்புகழ்ப் பார்த்தனும் வைதிகனும்* உடன் ஏறத் திண்தேர்க்கடவி,*
சுடரொளியாய் நின்ற தன்னுடைச் சோதியில்* வைதிகன் பிள்ளைகளை,*
உடலொடும் கொண்டு கொடுத்தவனைப் பற்றி* ஒன்றும் துயரிலனே. 3.10.5

3117:

துயரில் சுடரொளி தன்னுடைச் சோதி* நின்ற வண்ணம் நிற்கவே,*
துயரில் மலியும் மனிசர் பிறவியில்* தோன்றிக்கண் காணவந்து,*
துயரங்கள் செய்து தன் தெய்வ நிலையுலகில்* புக உய்க்கும் அம்மான்,*
துயரமில் சீர்க்கண்ணன் மாயன் புகழ்துற்ற* யான் ஓர் துன்பமிலனே. 3.10.6

3118:

துன்பமும் இன்பமுமாகிய* செய்வினையாய் உலகங்களுமாய்,*
இன்பமில் வெந்நரகாகி* இனிய நல்வான் சுவர்க்கங்களுமாய்,*
மன்பல் உயிர்களும் ஆகிப்* பலபல மாய மயக்குகளால்,*
இன்புரும் இவ்வினையாட்டுடையாளைப் பெற்று*ஏதும் அல்லலிலனே. 3.10.7

3119:

அல்லலில் இன்பம் அளவிறந்து எங்கும்* அழகமர் சூழொளியன்,*
அல்லி மலர்மகள் போக மயக்குகள்* ஆகியும் நிற்கும் அம்மான்,*
எல்லையில் ஞானத்தன் ஞானம்:தேகொண்டு* எல்லாக் கருமங்களும்செய்,*

எல்லையில் மாயனைக் கண்ணனைத் தாள்பற்றி* யான் ஓர் துக்கம் இலனே. 3.10.8

3120:

துக்கமில் ஞானச் சுடரொளி மூர்த்தி* துழாய் அலங்கல் பெருமான்,*
மிக்க பல் மாயங்களால் விகிர்தம் செய்து* வேண்டும் உருவு கொண்டு,*
நக்க பிரானேடு அயன் முதலாக* எல்லாரும் எவையும்,* தன்னுள்
ஒக்க வொடுங்க விழுங்க வல்லாண்பெற்று* ஒன்றும் தளர்விலனே. 3.10.9

3121:

தளர்வின்றியே என்றும் எங்கும் பரந்த* தனிமுதல் ஞானமொன்றும்,*
அளவுடைய இம்புலங்கள் அறியாவகையால்*அருவாகி நிற்கும்,*
வளரொளி ஈசனை மூர்த்தியைப்* பூதங்கள் ஐந்தை இருசுடரை,*
கிளரொளி மாயனைக் கண்ணனைத் தாள்பற்றி* யானென்றும் கேடிலனே. 3.10.10

3122:##

கேடில் விழுப்புக்கழ்க் கேசவனைக்* குருகூர்ச் சடகோபன் சொன்ன,*
பாடல் ஓர் ஆயிரத்துள்* இவையும் ஓர் பத்தும் பயிற்ற வல்லார்கட்கு,* அவன்
நாடும் நகரமும் நன்குடன் காண* நலனிடை ஊர்தி பண்ணி,*
வீடும் பெறுத்தித்தன் முவுலகுக்கும் தரும்* ஒரு நாயகமே. (2) 3.10.11

நான்காம் பத்து

முதல் திருமொழி

3123:##

ஒரு நாயகமாய்* ஓட உலகுடன் ஆண்டவர்,*
கருநாய் கவர்ந்த காலர்* சிதைகிய பாணையர்,*
பெருநாடு காண* இம்மையிலே பிச்சை தாம்கொள்வர்,*
திருநாரணன்தாள்* காலம் பெறச் சிந்தித்து உய்ம்மினே. 4.1.1

3124:

உய்ம்மின் திறைகொணர்ந்து* என்று உலகாண்டவர்,* இம்மையே
தம்மின் சுவை மடவாரைப்* பிறர் கொள்ளத் தாம்விட்டு*
வெம்மின் ஒளிவெயில்* கானகம்போய்க்குமை தின்பர்கள்,*
செம்மின் முடித் திருமாலை* விரைந்து அடி சேர்மினே. 4.1.2

3125:

அடிசேர் முடியினர் ஆகி* அரசர்கள் தாம்தொழ,*
இடிசேர் முரசங்கள்* முற்றத்தியம்ப இருந்தவர்,*
பொடிசேர்த்துகளாய் போவர்கள்* ஆதலில் நொக்கென*
கடிசேர் துழாய்முடி* கண்ணன் கழல்கள் நினைமினே. 4.1.3

3126:

நினைப்பான் புகில் கடல் எக்கலின்* நுண் மணலிற்பலர்,*
எனைத்தோர் உகங்களும்* இவ்வுலகாண்டு கழிந்தவர்,*
மனைப்பால் மருங்கற* மாய்தலல்லால் மற்றுக் கண்டிலம்,*
பனைத்தாள் மதகளிற்றட்டவன்* பாதம் பணிமினே. 4.1.4

3127:

பணிமின் திருவருள் என்னும்* அம்சீதப் பைம்பூம்பள்ளி,*
அணிமென் குழலார்* இன்பக்கலவி அமுதுண்டார்,*
துணிமுன்பு நாலப்* பல்லேழையர் தாம் இழிப் பச்செல்வர்,*
மணிமின்னு மேனி* நம் மாயவன் பேர்சொல்லி வாழ்மினே. 4.1.5

3128:

வாழ்ந்தார்கள் வாழ்ந்தது* மாமழை மொக்குளின் மாய்ந்துமாய்ந்து,*
ஆழ்ந்தாரென்றல்லால்* அன்று முதலின்றறுதியா,*
வாழ்ந்தார்கள் வாழ்ந்தே நிற்பர்* என்பதில்லை நிற்குறில்,*
ஆழ்ந்தார் கடல்பள்ளி* அண்ணல் அடியவர் ஆமினே. 4.1.6

3129:

ஆமின் சுவையவை* ஆறொடடி சிலுண்டார்ந்தபின்,*
தூமென் மொழிமடவார்* இரக்கப்பின்னும் துற்றுவார்,*
'ஈமின் எமக்கொரு துற்'றென்று* இடறுவராதலின்,*
கோமின் துழாய்முடி* ஆதியஞ்சோதி குணங்களே. 4.1.7

3130:

குணங்கொள் நிறைபுகழ் மன்னர்* கொடைக்கடன் பூண்டிருந்து,*
இணங்கி உலகுடனாக்கிலும்* ஆங்கவனை இல்லார்,*
மணங்கொண்ட போகத்து மன்னியும்* மீள்வர்கள் மீள்வில்லை,*

பணங்கொள் அரவணையான்* திருமாமம் படிமினே. 4.1.8

3131:

படிமன்னு பல்கலன் பற்றேடறுத்து* ஐம் புலன்வென்று,*
செடிமன்னு காயம்செற்றூர்களும* ஆங்கவனையில்லார்,*
குடிமன்னு மிஞ்சுவர்க்க மெய்தியும்* மீள்வர்கள் மீள்வில்லை,*
கொடிமன்னு புள்ளுடை* அண்ணல் கழல்கள் குறுகுமினே. 4.1.9

3132:

குறுக மிகவுணர்வத்தொடு நோக்கி* எல்லாம்விட்ட,*
இறுகல் இறப்பென்னும்* ஞானிக்கும் அப்பயனில்லையேல்,*
சிறுக நினைவதோர் பாசமுண்டாம்* பின்னும் வீடில்லை,*
மறுபகலில் ஈசனைப் பற்றி* விடாவிடில் வீட:தே. 4.1.10

3133:##

அ:தே உய்யப் புகுமாறென்று* கண்ணன் கழல்கள்மேல்,*
கொய்ப்பும் பொழில்சூழ* குருகூர்ச்சடகோபன் குற்றேவல்,*
செய்கோலத்தாயிரம்* சீர்த்தொடைப்பாடல் இவைபத்தும்,*
அ:காமல் கற்பவர்* ஆழ்துயர் போய் உய்யற் பாலரே. (2) 4.1.11

இரண்டாம் திருமொழி

3134:##

பாலனாய்* ஏழலகுண்டு பரிவின்றி,*
ஆலிலை* அன்ன வசஞ்செய்யும் அண்ணலார்,*
தாளிணை மேலணி* தண்ணந் துழாயென்றே
மாலுமால்,* வல்வினையேன்* மட வல்லியே. (2) 4.2.1

3135:

வல்லிசேர் நுண்ணிடை* ஆய்ச்சியர் தம்மொடும்,*
கொல்லமை செய்து* குரவை பிணைந்தவர்,*
நல்லடி மேலணி* நாறு துழாயென்றே
சொல்லுமால்,* சூழ்வினையாட்டியேன்* பாவையே. 4.2.2

3136:

பாவியல் வேத* நன் மாலை பலகொண்டு,*
தேவர்கள் மாமுனிவர்* இறைஞ்ச நின்ற*
சேவடி மேலணி* செம்பொன் துழாயென்றே
கூவுமால்,* கோள்வினை ஆட்டியேன்* கோதையே. 4.2.3

3137:

கோதில வண்புகழ்* கொண்டு சமயிகள்,*
பேதங்கள் சொல்லிப்* பிதற்றும் பிரான்பரன்,*
பாதங்கள் மேலணி* பைம்பொன் துழாயென்றே
ஓதுமால்,* ஊழ்வினையேன்* தடந் தோளியே. 4.2.4

3138:

தோளிசேர் பின்னை பொருட்டு* எரு தேழ்தழீஇக்
கோளியார்* கோவலனார்* குடக் கூத்தனார்,*
தாளிணை மேலணி* தண்ணந் துழாயென்றே
நாளுநாள்,* நைகின்றதால்* என்தன் மாதரே. 4.2.5

3139:

மாதர்மா மண்மடந்தை பொருட்டு* ஏனமாய்,*
ஆதியங் காலத்து* அகலிடம் கீண்டவர்,*
பாதங்கள் மேலணி* பைம்பொன் துழாயென்றே
ஓதுமால்,* எய்தினள்* எந்தன் மடந்தையே. 4.2.6

3140:

மடந்தையை* வண்கமலத் திருமாதிரை,*
தடங்கொள்தார் மார்பினில்* வைத்தவர் தாளின்மேல்,*
வடங்கொள்பூத் தண்ணைத் துழாய்மலர்க்கே* இவள்
மடங்குமால்,* வாணுதலீர்!* என் மடக்கொம்பே. 4.2.7

3141:

கொம்புபோல் சீதை பொருட்டு* இலங்கைநகர்*
அம்பெரி உய்த்தவர்* தாளிணை மேலணி,*
வம்பவிழ் தண்ணைத்துழாய்* மலர்க்கே இவள்
நம்புமால்,* நானிதற்கு எஞ்செய்கேன்* நங்கைமீர்! 4.2.8

3142:

நங்கைமீர்! நீரும்* ஓர் பெண்பெற்று நல்கினீர்,*
எங்கனே சொல்லுகேன்* யான்பெற்ற ஏழையை,*
சங்கென்னும் சக்கரமென்னும்* துழாயென்னும்,*
இங்கனே சொல்லும்* இராப்பகல் என்செய்கேன்? 4.2.9

3143:

என்செய்கேன் என்னுடைப்பேதை* என் கோமளம்,*
என்சொல்லும்* என்வசமும் அல்லள் நங்கைமீர்,*
மின்செய்ப்புண் மார்பினன்* கண்ணன் கழல்துழாய்,*
பொன்செய்ப்புண்* மென்முலைக் கென்று மெலியுமே. 4.2.10

3144:##

மெலியும் நோய் தீர்க்கும்* நம் கண்ணன் கழல்கள்மேல்,*
மலிபுகழ் வண்குருகூர்ச்* சடகோபன்சொல்,*
ஒலிபுகழ் ஆயிரத்து* இப்பத்தும் வல்லவர்,*
மலிபுகழ் வானவர்க்காவர்* நற்கோவையே.(2) 4.2.11

முன்றும் திருமொழி

3145:##

கோவை வாயாள் பொருட்டு* ஏற்றின் எருத்தம் இறுத்தாய்,* மதினிலங்கைக்
கோவை வீயச் சிலைகுனித்தாய்!* குலநல் யானை மருப்பொசித்தாய்,*
பூவை வீயா நீர்தாவிப்* போதால் வணங்கேனேலும்,* நின்
பூவை வீயாம் மேனிக்குப்* பூசம் சாந்து என் நெஞ்சமே. (2) 4.3.1

3146:

பூசம் சாந்து என் நெஞ்சமே* புனையும் கண்ணி எனதுடைய,*
வாசகம்செய் மாலையே* வான் பட்டாடையும் அ:தே,*
தேசமான அணிகலனும்* என்கைகூப்புச் செய்கையே,*
ஈசன் ஞாலம் உண்டுமிழ்ந்த* எந்தை ஏக முர்த்திக்கே. 4.3.2

3147:

ஏக முர்த்தி இருமுர்த்தி* முன்று முர்த்தி பலமுர்த்தி
ஆகி,* ஐந்து பூதமாய் இரண்டு சுடராய்* அருவாகி,*
நாகம் ஏறி நடுக்கடலுள் துயின்ற *நாராயணனே,* உன்
ஆகம் முற்றும் அகத்தடக்கி* ஆவியல்லல் மாய்த்தே. 4.3.3

3148:

மாய்த்தல் எண்ணி வாய்முலை தந்த* மாயப் பேயுயிர்
மாய்த்த,* ஆய மாயனே! *வாமனனே மாதவா,*
பூத்தண் மாலை கொண்டு* உன்னைப் போதால் வணங்கேனேலும்,* நின்
பூத்தண் மாலை நெடுமுடிக்குப்* புனையும் கண்ணி எனதுயிரே. 4.3.4

3149:

கண்ணி எனதுயிர்* காதல் கனகச் சோதி முடிமுதலா,*
எண்ணில் பல்கலன்களும்* ஏலு மாதையும் அ:தே,*
நண்ணி முவுலகும்* நவிற்பும் கீர்த்தியும் அ:தே,*
கண்ணன் எம்பிரானெம்மான்* கால சக்கரத் தானுக்கே. 4.3.5

3150:

'கால சக்கரத்தோடு* வெண்சங்கம் கையேந்தினாய்,*
ஞால முற்றும் உண்டுமிழந்த* நாராயணனே!' என்றென்று,*
ஓல மிட்டு நானழைத்தால்* ஒன்றும் வாராயாகிலும்,*
கோலமாம் என் சென்னிக்கு* உன் கமலம் அன்ன குரைகழலே. 4.3.6

3151:

குரைகழல்கள் நீட்டி* மண் கொண்ட கோல வாமன,*
குரைகழல் கை கூப்புவார்கள்* கூட நின்ற மாயனே,*
விரைகொள் பூவும் நீரும்கொண்டு* ஏத்த மாட்டேனேலும்,* உன்
உரைகொள் சோதித் திருவுருவம்* என்ன தாவி மேலதே. 4.3.7

3152:

என்னதாவி மேலையாய்* ஏர்கொள் ஏழ் உலகமும்,*
துன்னி முற்றுமாகி நின்ற* சோதி ஞான முர்த்தியாய்,*
உன்னது என்னதாவியும்* என்னது உன்னதாவியும்*
இன்ன வண்ணமே நின்றாய்* என்றுரைக்க வல்லேனே? 4.3.8

3153:

உரைக்க வல்லேன் அல்லேன்* உன் உலப்பில் கீர்த்தி வெள்ளத்தின்*
கரைக்கண் என்று செல்வன்நான்?* காதல் மையல் ஏறினேன்,*
புரைப்பிலாத பரம்பரனே!* பொய்யிலாத பரஞ்சுடரே,*
இரைத்து நல்ல மேன்மக்கள் ஏத்த* யானும் ஏத்தினேன். 4.3.9

3154:

யானும் ஏத்தி* ஏமுலகும் முற்றும் ஏத்தி,* பின்னையும்
தானும் ஏத்திலும்* தன்னை ஏத்தவேத்த எங்கெய்தும்,*
தேனும் பாலும் கன்னலும்* அமுதுமாகித் தித்திப்ப,*
யானும் எம்பிரானேயே ஏத்தினேன்* யானுய்வானே. 4.3.10

3155:##

உய்வுபாயம் மற்றின்மை தேறிக்* கண்ணன் ஒண்கழல்கள்மேல்*
செய்ய தாமரைப் பழனத்* தென்னன் குருகூர்ச் சடகோபன்,*
பொய்யில் பாடல் ஆயிரத்துள்* இவையும் பத்தும் வல்லார்கள்,*
வையம் மன்னி வீற்றிருந்து* விண்ணும் ஆள்வர் மண்ணூடே. (2) 4.3.11

நான்காம் திருமொழி

3156:##

மண்ணையிருந்து துழாவி* 'வாமனன் மண்ணிது' என்னும்,*
விண்ணத்தொழுது அவன் மேவு* வைகுந்தம் என்று கை காட்டும்,*
கண்ணயுண்ணீர் மல்க நின்று* 'கடல்வண்ணன்' என்னும் அன்னை!* என்
பெண்ணைப் பெருமயல் செய்தாற்கு* என்செய்கேன் பெய் வளையீரே (2) 4.4.1

3157:

பெய்வளைக் கைகளைக் கூப்பிப்* 'பிரான்கிடக்கும் கடல்' என்னும்,*
செய்யதோர் ஞாயிற்றைக் காட்டிச்* 'சிரீதரன் முர்த்தி ஈதென்னும்,*
நையும் கண்ணீர்மல்க நின்று* 'நாரணன்' என்னும்அன்னை,* என்
தெய்வ உருவிற் சிறுமான்* செய்கின்றது ஒன்றறியேனே. 4.4.2

3158:

அறியும் செந் தீயைத் தழுவி* 'அச்சுதன்' என்னும்மெய்வேவாள்,*
எறியும்தண் காற்றைத் தழுவி* 'என்னுடைக் கோவிந்தன்' என்னும்,*
வெறிகொள் துழாய்மலர் நாறும்* வினையுடை யாட்டியேன் பெற்ற*
செறிவளை முன்கைச் சிறுமான்* செய்கின்றது என்கண்ணுக்கு ஒன்றே. 4.4.3

3159:

ஒன்றிய திங்களைக் காட்டி* 'ஒளிமணி வண்ணனே' என்னும்*
நின்ற குன்றத்தினை நோக்கி* 'நெடுமாலே! வா'என்று கூவும்,*
நன்று பெய்யும் மழை காணில்* 'நாரணன் வந்தான்'என்று ஆலும்,*
என்றின மையல்கள் செய்தார்* என்னுடைக் கோமளத்தையே. 4.4.4

3160:

கோமளவான் கன்றைப் புல்கிக்* 'கோவிந்தன் மேய்த்தன்' என்னும்,*
போமிள நாகத்தின் பின்போய்* அவன்கிடக்கை ஈதென்னும்,*
ஆமளவொன்றும் அறியேன்* அருவினை ஆட்டியேன் பெற்ற,*
கோமள வல்லியை மாயோன்* மால்செய்து செய்கின்ற கூத்தே. 4.4.5

3161:

கூத்தர் குடமெடுத்து ஆடல்* 'கோவிந்தனம்' எனா ஓடும்,*
வாய்த்த குழலோசை கேட்கில்* 'மாயவன்' என்று மையாக்கும்,*
ஆய்ச்சியர் வெண்ணெய்கள் காணில்* அவனுண்ட வெண்ணெய் ஈதென்னும்,*
பேய்ச்சி முலை சுவைத்தார்க்கு* என் பெண்கொடி யேறிய பித்தே! 4.4.6

3162:

ஏறிய பித்தினோடு* எல்லா உலகும் கண்ணன் படைப்பென்னும்*
நீறு செவ்வையிடக் காணில்* 'நெடுமால் அடியார்' என்றோடும்,*
நாறு துழாய்மலர் காணில்* நாரணன் கண்ணி ஈதென்னும்,*
தேறியும் தேரது மாயோன்* திறத்தனளே இத் திருவே. 4.4.7

3163:

திருவுடை மன்னரைக் காணில்* 'திருமாலைக் கண்டேனே' என்னும்,*
உருவுடை வண்ணங்கள் காணில்* 'உலகளந்தான்' என்று துள்ளும்,*
கருவுடைத் தேவில்களெல்லாம்* 'கடல்வண்ணன் கோயிலே' என்னும்*
வெருவிலும் வீழ்விலும் ஓவாள்* கண்ணன் கழல்கள் விரும்புமே. 4.4.8

3164:
விரும்பிப் பகைவரைக் காணில்* 'வியலிடம் உண்டானே!' என்னும்,*
கரும்பெரு மேகங்கள் காணில்* 'கண்ணன்' என்றேறப் பறக்கும்,*
பெரும்புல ஆநிரை காணில்* 'பிரானுளன்' என்று பின்செல்லும்,*
அரும்பெறல் பெண்ணினை மாயோன்* அலற்றி அயர்ப்பிக்கின்றனே! 4.4.9

3165:
அயர்க்கும் சுற்றும் பற்றி நோக்கி* அகலவே நீள் நோக்குக் கொள்ளும்,*
வியர்க்கும் மழைக்கண் துளும்ப* வெவ்வுயிர்க் கொள்ளும் மெய்சோரும்,*
பெயர்த்தும் 'கண்ண!' என்று பேசும்,* 'பெருமானே! வா!' என்று கூவும்,*
மயல்பெருங் காதலென் பேதைக்கு* என்செய்கேன் வல்வினை யேனே! 4.4.10

3166:##
வல்வினை தீர்க்கும் கண்ணனை* வண்குருகூர்ச் சடகோபன்,*
சொல் வினையால் சொன்ன பாடல்* ஆயிரத்துள் இவை பத்தும்,*
நல்வினையென்று கற்பார்கள்* நலனிடை வைகுந்தம் நண்ணி,*
தொல்வினை தீர எல்லாரும் * தொழுதெழ வீற்றிருப்பாரே. (2) 4.4.11

ஐந்தாம் திருமொழி

3167:##
வீற்றிருந்து ஏழலகும்* தனிக்கோல் செல்ல, வீவில்சீர்,*
ஆற்றல்மிக்காரும் அம்மானை* எம்மா பிளந்தான் தன்னை,*
போற்றியென்றே கைகளாரத்* தொழுது சொல்மாலைகள்,*
ஏற்ற நோற்றேற்கு* இனியென்னகுறை எழுமையுமே? (2) 4.5.1

3168:
மைய கண்ணாள் மலர்மேல் உறைவாள்* உறைமார்பினன்,*
செய்ய கொலத் தடங்கண்ணன்* விண்ணோர் பெருமான் தன்னை*
மொய்ய சொல்லால் இசைமாலைகள் ஏத்தி* உள்ளப் பெற்றேன்,*
வெய்ய நோய்கள் முழுதும்* வியன்ஞாலத்து வீயவே. 4.5.2

3169:
வீவில் இன்பமிக* எல்லை நிகழ்ந்த நம் அச்சதன்,*
வீவில் சீரன் மலர்க்கண்ணன்* விண்ணோர் பெருமான் தன்னை,*
வீவில் காலம் இசைமாலைகள் ஏத்தி* மேவப்பெற்றேன்,*
வீவில் இன்பமிக* எல்லை நிகழ்ந்தனன் மேவியே. 4.5.3

3170:
மேவி நின்று தொழுவார்* வினைபோக மேவுப்பிரான்,*
தூவியம் புள்ளுடையான்* அடலாழியம்மான் தன்னை,
நாவியலால் இசை மாலைகள் ஏத்தி* நண்ணப்பெற்றேன்,*
ஆவி என்னாவியை* யானறியேன் செய்தவாற்றையே. 4.5.4

3171:
ஆற்ற நல்ல வகைகாட்டும் அம்மானை,* அமரர்தம்-

ஏற்றை* எல்லாப் பொருளும் விரித்தானை எம்மான் தன்னை,*
மாற்ற மாலை புனைந்தேத்தி* நாளும் மகிழ்வெய்தினேன்,*
காற்றின் முன்னம் கடுகி* வினைநோய்கள் கரியவே. 4.5.5

3172:

கரிய மேனிமிசை* வெளிய நீறு சிறிதேயிடும்,*
பெரிய கோலத் தடங்கண்ணன்* விண்ணோர் பெருமான் தன்னை,*
உரிய சொல்லால் இசைமாலைகள் ஏத்தி* உள்ளப் பெற்றேற்கு,*
அரியதுண்டோ எனக்கு* இன்று தொடும் இனியென்றுமே? 4.5.6

3173:

என்றும் ஒன்றாகி* ஒத்தாரும் மிக்கார்களும்,* தன் தனக்கு
இன்றி தின்றனை* எல்லா உலகும் உடையான் தன்னை,*
குன்றம் ஒன்றால் மழைகாத்திராணைச்* சொல் மாலைகள்,*
நன்று சூட்டும் விதியெய்தினம்* என்ன குறைநமக்கே? 4.5.7

3174:

நமக்கும் பூவின்மிசை நங்கைக்கும்* இன்பனை,* ஞாலத்தார்
தமக்கும்* வானத்தவர்க்கும் பெருமானை,* தண் தாமரை
சுமக்கும்* பாதப் பெருமானைச்* சொன்மாலைகள், சொல்லுமாறு
அமைக்க வல்லேற்கு* இனியாவர் நிகர் அகல்வானத்தே? 4.5.8

3175:

வானத்தும் வானத்துள்ளும்பரும்* மண்ணுள்ளும் மண்ணின்கீழ்த்
தானத்தும்,* எண்திசையும் தவிராது* தின்றன்தன்னை,*
கூனற் சங்கத் தடக்கையவனைக்* குடமாடியை வானக்
கோனைக்,* கவிசொல்ல வல்லேற்கு* இனிமாறுண்டோ? 4.5.9

3176:

உண்டும் உமிழ்ந்தும் கடந்தும் இடந்தும்* கிடந்தும் தின்றும்,*
கொண்ட கோலத்தொடு வீற்றிருந்தும்* மணங்கூடியும்,*
கண்ட வாற்றால் தனதே* உலகென தின்றன்தன்னை,*
வண்தமிழ் நூற்க நோற்றேன்* அடியார்க்கு இன்பமாரியே. 4.5.10

3177:##

மாரி மாறாத தண்ணம்மலை* வேங்கடத்து அண்ணலை,*
வாரி மாறாத பைம்பூம் பொழில்குழ்* குருகூர்நகர்,*
காரி மாறன் சடகோபன்* சொல்லாயிரத்து இப்பத்தால்,*
வேரி மாறாத பூமேலிருப்பான்* வினைதீர்க்குமே. (2) 4.5.11

ஆறும் திருமொழி

3178:##

தீர்ப்பாரையாம் இனி* எங்ஙனம் நாடுதும் அன்னைமீர்,*
ஓர்ப்பால் இவ் வொண்ணுதல்* உற்ற நல்நோயிது தேறினோம்,*
போர்ப்பாகு தான்செய்து* அன்றைவரை வெல்வித்த,* மாயப்போர்த்
தேர்ப்பாகுரைக்கு* இவள் சிந்தை துழாய்த் திசைக்கின்றதே. 4.6.1

3179:

திசைக்கின்றதே இவள் நோய்* இது மிக்க பெருந்தெய்வம்,*
இசைப்பின்று* நீரணங்காடும் இளந்தெய்வம் அன்றிது,*
திசைப்பின்றுயே* சங்கு சக்கர என்றிவள் கேட்க,* நீர்
இசைக்கின்றிராகில்* நன்றேஇல் பெறுமிது காண்மினே. 4.6.2

3180:
இதுகாண்மின் அன்னைமீர்!* இக்கட்டுவிச்சி சொற்கொண்டு,* நீர்
எதுவானும் செய்து* அங்கோர் கள்ளும் இறைச்சியும் தூவேன்மின்,*
மதுவார் துழாய்முடி* மாயப்பிரான் கழல் வாழ்த்தினால்,*
அதுவே இவளுற்ற நோய்க்கும்* அருமருந்தாகுமே. 4.6.3

3181:
மருந்தாகுமென்று அங்கோர்* மாய வலவை சொற்கொண்டு,* நீர்
கருஞ்சோறும் மற்றைச் செஞ்சோறும்* களனிழைத் தென்பயன்?*,
ஒருங்காகவே உலகேழும்* விழுங்கி உமிழ்ந்திட்ட,*
பெருந்தேவன் பேர்சொல்லகிற்கில்* இவளைப் பெறுதிரே. 4.6.4

3182:
இவளைப் பெறும்பரிசு* இவ்வணங்காடு தலன்றந்தோ,*
குவளைத் தடங்கண்ணும்* கோவைச்செவ்வாயும் பயந்தனள்,*
கவளக் கடாக் களிறட்டிரான்* திரு நாமத்தால்,*
தவளப் பொடிக்கொண்டு* நீரிட்டிடுமின் தணியுமே. 4.6.5

3183:
தணியும் பொழுதில்லை* நீரணங்காடுதிர் அன்னைமீர்,*
பிணியும் ஒழிகின்றது இல்லை* பெருகும் இதுவல்லால்,*
மணியின் அணிநிற மாயன்* தமரடி நீறுகொண்டு,*
அணிய முயலின்* மற்றில்லைகண்டீர் இவ்வணங்குக்கே. 4.6.6

3184:
அணங்குக்கு அருமருந்து என்று* அங்கோர் ஆடும்களும்பராய்*
துணங்கை எறிந்து* நும் தோள்குலைக்கப்படும் அன்னைமீர்,*
உணங்கல் கெடக்* கமுதை உதடாட்டம் கண்டென்பயன்?*,
வணங்கீர்கள் மாயப் பிரான்* தமர் வேதம் வல்லாரையே. 4.6.7

3185:
வேதம் வல்லார்களைக் கொண்டு* விண்ணோர்பெருமான் திருப்-
பாதம் பணிந்து,* இவள் நோய்* இது தீர்த்துக் கொள்ளாதுபோய்*
ஏதம் பறைந்து அல்ல செய்து* கள்ளுடு கலாய்த்தாய்,*
கீத முழவிட்டு* நீரணங்காடுதல் கீழ்மையே. 4.6.8

3186:
கீழ்மையினால் அங்கு ஓர்* கீழ்மகனிட்ட முழவின்கீழ்,*
நாழ்மை பலசொல்லி* நீரணங்காடும் பொய்காண்கிலேன்,*
ஏழ்மைப் பிறப்புக்கும் சேமம்* இந் நோய்க்கும் ஈதே மருந்து,*
ஊழ்மையில் கண்ணபிரான்* கழல் வாழ்த்துமின் உன்னித்தே. 4.6.9

3187:
உன்னித்து மற்றொரு தெய்வம்தொழாள்* அவனையல்லால்,*
நும்மிச்சை சொல்லி* நும் தோள்குலைக்கப்படும் அன்னைமீர்,*
மன்னப் படும் மறைவாணனை* வண் துவராபதி-

மன்னனை,* ஏத்துமின் ஏத்துதலும்* தொழுதாடுமே. 4.6.10

3188:##

தொழுதாடி தூமணி வண்ணனுக்கு* ஆட்செய்து நோய்தீர்ந்த*
வழுவாத தொல்புகழ்* வண்குருகூர்ச் சடகோபன்,* சொல்
வழுவாத ஆயிரத்துள்* இவை பத்து வெறிகளும்,*
தொழுதாடிப் பாடவல்லார்* துக்க சீலம் இலர்களே. 4.6.11

ஏழாம் திருமொழி

3189:##

'சீலம் இல்லாச் சிறியனேலும்* செய்வினையோ பெரிதால்,*
ஞாலம் உண்டாய் ஞானமுர்த்தி* 'நாராயண!' என்றென்று,*
காலத் தோறும் யானிருந்து* கைதலை பூசலிட்டால்*
கோல மேனி காண வாராய்* கூவியும் கொள்ளாயே. (2) 4.7.1

3190:

'கொள்ள மாளா இன்ப வெள்ளம்* கோதில தந்திடும்,* என்
வள்ளலேயோ! வையங் கொண்ட* வாமனாவோ!' என்றென்று,*
நள்ளிராவும் நண்பகலும்* நானிருந்து ஓலமிட்டால்,*
கள்ள மாயா! உன்னை* என்கண் காண வந்தீயாயே. 4.7.2

3191:

'ஈவிலாத தீவினைகள்* எத்தனை செய்தனன்கொல்?*'
தாவி வையம் கொண்ட எந்தாய்!* தாமோதரா!' என்றென்று*
கூவிக் கூவி நெஞ்சருகிக்* கண்பனி சோர நின்றால்,*
பாவி நீஎன்று ஒன்று சொல்லாய்* பாவியேன் காணவந்தே. 4.7.3

3192:

'காண வந்து என் கண்முகப்பே* தாமரைக் கண்பிறழ,*
ஆணி செம்பொன் மேனியெந்தாய்!* நின்றருளாய்' என்றென்று,*
நாணமில்லாச் சிறுதகையேன்* நான் இங்கு அலற்றுவதென்,*
பேணி வாறோர் காணமாட்டாய்* பீடுடை அப்பனையே? 4.7.4

3193:

அப்பனே! அடலாழியானே,* ஆழ் கடலைக்கடைந்த
துப்பனே,* உன் தோள்கள் நான்கும்* கண்டிடக் கூடுங்கொல்? என்று,*
எப்பொழுதும் கண்ண நீர்கொண்டு* ஆவி துவர்ந்து துவர்ந்து,*
இப்போழுதே வந்திடாயென்று* ஏழையேன் நோக்குவனே. 4.7.5

3194:

நோக்கி நோக்கி உன்னைக் காண்பான்* யான் எனதாவியுள்ளே,*
நாக்கு நீள்வன் ஞானமில்லை* நாள்தோறும் என்னுடைய,*
ஆக்கையுள்ளும் ஆவியுள்ளும்* அல்ல புறத்தினுள்ளும்,*
நீக்க மின்றி எங்கும் நின்றாய்!* நின்னையறிந்தறிந்தே. 4.7.6

3195:

அறிந்தறிந்து தேறித் தேறி* யான் எனதாவியுள்ளே,*
நிறைந்த ஞானமுர்த்தியாயை* நின்மலமாக வைத்து,*
பிறந்தும் செத்தும் நின்றிடறும்* பேதைமை தீர்த்தொழிந்தேன்*

நறுந்துழாயின் கண்ணியம்மா!* நானுன்னைக் கண்டுகொண்டே! 4.7.7

3196:
கண்டு கொண்டு என் கைகளார* நின்திருப்பாதங்கள் மேல்*,
என் திசையுமுள்ள பூக்கொண்டு* ஏத்தி உகந்துகந்து*,
தொண்டரோங்கள் பாடியாடச்* சூழ்கடல் ஞாலத்துள்ளே*,
வந்துழாயின் கண்ணி வேந்தே!* வந்திடகில்லாயே. 4.7.8

3197:
இடகிலேன் ஒன்றட்டகில்லேன்* ஐம்புலன் வெல்லகில்லேன்*,
கடவனாகிக் காலந்தோறும்* பூப்பறித்து ஏத்தகில்லேன்*,
மடவன் நெஞ்சம் காதல் கூர* வல்வினையேன் அயர்ப்பாய்*,
தடவுகின்றேன் எங்குக் காண்பன்* சக்கரத்து அண்ணலையே? 4.7.9

3198:
சக்கரத்து அண்ணலே என்று* தாழ்ந்து கண்ணீர் ததும்ப*,
பக்கம் நோக்கி நின்றலந்தேன்* பாவியேன் காண்கின்றிலேன்*,
மிக்க ஞான முர்த்தியாய* வேத விளக்கினை*,
தக்க ஞானக் கண்களாலே* கண்டு தழுவுவனே. 4.7.10

3199:##
தழுவி நின்ற காதல்தன்னால்* தாமரைக் கண்ணன்தன்னை*,
குழுவு மாடத் தென்குருகூர்* மாறன் சடகோபன்*, சொல்
வழுவிலாத ஒண்தமிழ்கள்* ஆயிரத்துள் இப்பத்தும்*,
தழுவப் பாடி யாட வல்லார்* வைகுந்தம் ஏறுவரே. 4.7.11

எட்டாம் திருமொழி

3200:##
ஏறளும் இறையோனும்* திசைமுகனும் திருமகனும்*,
கூறளும் தனியுடம்பன்* குலங்குலமா அசுரர்களை*,
நீறகும் படியாக* நிருமித்துப் படைதொட்ட*,
மாறளன் கவராத* மணிமாமை குறைவிலமே. (2) 4.8.1

3201:
மணிமாமை குறைவில்லா* மலர்மாதர் உறைமார்வன்*,
அணிமானத் தடவரைத்தோள்* அடலாழித் தடக்கையன்*,
பணிமானம் பிழையாமே* அடியேனைப் பணிகொண்ட*,
மணிமாயன் கவராத* மடநெஞ்சால் குறைவிலமே. 4.8.2

3202:
மடநெஞ்சால் குறைவில்லா* மகள்தாய் செய்தொருபேய்ச்சி*,
விடநஞ்ச முலைசுவைத்த* மிகுஞானச் சிறுகுழவி*,
படநாகத் தணைக்கிடந்த* பருவரைத்தோள் பரம்பருடன்*,
நெடுமாயன் கவராத* நிறையினால் குறைவிலமே. 4.8.3

3203:

நிறையினுற் குறைவில்லா* நெடும்பிணத்தோள் மடப்பின்னை,*
பொறையினால் முலையிணவான்* பொருவிடைஎழ் அடர்த்துகந்த,*
கறையினுர் துவருடுக்கை* கடையாவின் கழிகோல்கை,*
சறையினுர் கவராத* தளிர்நிறத்தால் குறைவிலமே. 4.8.4

3204:
தளிர்நிறத்தால் குறைவில்லாத* தனிச்சிறையில் விளப்புற்ற,*
கிளிமொழியாள் காரணமாக* கிளரரக்கன் நகரெரித்த,*
கனிமலர்த் துழாயங்கல்* கமழ்முடியன் கடல்ஞாலத்து,*
அனிமிக்கான் கவராத* அறிவினால் குறைவிலமே. 4.8.5

3205:
அறிவினால் குறைவில்லா* அகல்ஞாலத்து அவரறிய,*
நெறியெல்லாம் எடுத்துரைத்த* நிறைஞானத் தொருமுர்த்தி,*
குறியமாண் உருவாகிக்* கொடுங்கோளால் நிலங்கொண்ட,*
கிறியம்மான் கவராத* கிளரொளியால் குறைவிலமே. 4.8.6

3206:
கிளரொளியால் குறைவில்லா* அரியுருவாய்க் கிளர்ந்தெழுந்து,*
கிளரொளிய இரணியனது* அகல்மார்பம் கிழிந்துகந்த,*
வளரொளிய கனலாழி* வலம்புரியன் மணிநீல,*
வளரொளியான் கவராத* வரிவளையால் குறைவிலமே. 4.8.7

3207:
வரிவளையால் குறைவில்லா* பெருமுழக்கால் அடங்காரை,*
எரியழலம் புகவூதி* இருநிலமுன் துயர்தவிர்த்த,*
தெரிவரிய சிவன்பிரமன்* அமரர் கோன் பணிந்தேத்தும்,*
விரிபுகழான் கவராத* மேகலையால் குறைவிலமே. 4.8.8

3208:
மேகலையால் குறைவில்லா* மெலிவுற்ற அகலல்குல்,*
போகமகள் புகழ்த்தந்தை* விறல்வாணன் புயம்துணித்து,*
நாகமிசைத் துயில்வான்போல்* உலகெல்லாம் நன்கொடுங்க,*
யோகணவான் கவராத* உடம்பினால் குறைவிலமே. 4.8.9

3209:
உடம்பினால் குறைவில்லா* உயிர்பிரிந்த மலைத்துண்டம்,*
கிடந்தனபோல் துணிபலவா* அசுரர் குழாம் துணித்துகந்த,*
தடம்புனல சடைமுடியன்* தனியொரு கூறமர்ந்துறையும்,*
உடம்புடையான் கவராத* உயிரினால் குறைவிலமே. 4.8.10

3210:##
உயிரினால் குறைவில்லா* உலகேழ் தன்னுள்ளொடுக்கி,*
தயிர்வெண்ணெ உண்டானைத்,* தடங்குருகூர்ச் சடகோபன்,*
செயிரில் சொல்லிசைமாலை* ஆயிரத்துள் இப்பத்தால்*
வயிரம்சேர் பிறப்பறுத்து* வைகுந்தம் நண்ணுவரே. (2) 4.8.11

ஒன்பதாம் திருமொழி

3211:##
நண்ணுதார் முறுவலிப்ப* நல்லுற்றார் கரைந்தேங்க,*

எண்ணூராத் துயர்வினைக்கும்* இவையென்ன உலகியற்கை?,*
கண்ணாளா! கடல்கடைந்தாய்!* உனகழற்கே வரும்பரிசு,*
தண்ணூவாது அடியேனைப்* பணிகண்டாய் சாமாறே. (2) 4.9.1

3212:
சாமாறும் கெடுமாறும்* தமருற்றர் தலைத்தலைப்பெய்து,*
ஏமாறிக் கிடந்தலற்றும்* இவையென்ன உலகியற்கை?,*
ஆமாறு ஒன்றறியேன் நான்* அரவணையாய்! அம்மானே,*
கூமாறே விரைகண்டாய்* அடியேனைக் குறிக்கொண்டே. 4.9.2

3213:
கொண்டாட்டும் குலம்புனைவும்* தமறுற்றர் விழுநிதியும்,*
வண்டார் பூங்குழலாளும்த* மனையொழிய உயிர்மாய்தல்,*
கண்டாற்றேன் உலகியற்கை* கடல்வண்ணா! அடியேனை*
பண்டேபோல் கருதாது* உன்னடிக்கே கூய்ப்பணிகொள்ளே. 4.9.3

3214:
கொள்ளென்று கிளர்ந்தெழுந்த* பெருஞ்செல்வம் நெருப்பாக,*
கொள்ளென்று தம்முடும்* இவையென்ன உலகியற்கை?,*
வள்ளலே! மணிவண்ணா!* உனகழற்கே வரும்பரிசு,*
வள்ளல் செய்து அடியேனை* உனதருளால் வாங்காயே. 4.9.4

3215:
வாங்குநீர் மலருலகில்* நிற்பனவும் திரிவனவும்,*
ஆங்குயிர்கள் பிறப்பிறப்பு* பிணிமுப்பால் தகர்ப்புண்ணும்,*
ஈங்கிதன்மேல் வெந்நரகம்* இவையென்ன உலகியற்கை?,*
வாங்கு எனை நீ மணிவண்ணா!* அடியேனை மறுக்கேலே. 4.9.5

3216:
மறுக்கி வல் வலைப்படுத்திக்* குமைத்திட்டுக் கொன்றுண்பர்,*
அறப்பொருளை அறிந்தோரார்* இவையென்ன உலகியற்கை?,*
வெறித்துளவ முடியானே!* வினையேனை உனக்கடிமை*
அறக்கொண்டாய்,* இனி என்ஞாமுதே!*கூய் அருளாயே. 4.9.6

3217:
ஆயே! இவ்வுலகத்து* நிற்பனவும் திரிவனவும்*
நீயே மற்றொருபொருளும்* இன்றிநீ நின்றமையால்,*
நோயே முப்பிறப்பிறப்பு* பிணியே என்று இவையொழியக்,*
கூயேகொள் அடியேனைக்* கொடுவுலகம் காட்டேலே. 4.9.7

3218:
காட்டிநீ கரந்துமிழும்* நிலநீர்தீ விசும்புகால்,*
ஈட்டிநீ வைத்தமைத்த* இமையோர்வாழ் தனிமுட்டைக்,*
கோட்டையினில் கழித்து* எனை உன் கொழுஞ்சோதி யுயரத்து,*
கூட்டரிய திருவடிக்கள்* எஞ்ஞான்று கூட்டுதியே? 4.9.8

3219:
கூட்டுதி நின் குரைகழல்கள்* இமையோரும் தொழாவகை செய்து,*
ஆட்டுதி நீ அரவணையாய்!* அடியேனும் அ.தறிவன்,*
வேட்கையெல்லாம் விடுத்து* எனை உன் திருவடியே சுமந்துழல,*

கூட்டரிய திருவடிக்கள்* கூட்டினைநான் கண்டேனே. 4.9.9

3220:

கண்டுகேட்டுற்று மோந்துண்டுமலும்* ஐங்கருவி
கண்ட இன்பம்,* தெரிவரிய அளவில்லாச் சிற்றின்பம்,*
ஒண்தொடியாள் திருமகளும்* நியுமே நிலாநிற்ப,*
கண்டசதிர் கண்டொழிந்தேன்* அடைந்தேன் உன் திருவடியே. 4.9.10

3221:##

திருவடியை நாரணனைக்* கேசவனைப் பரஞ்சுடரை,*
திருவடி சேர்வது கருதிச்* செழுங்குருகூர்ச் சடகோபன்,*
திருவடிமேல் உரைத்ததமிழ்* ஆயிரத்துள் இப்பத்தும்,*
திருவடியே அடைவிக்கும்* திருவடிசேர்ந்தொன்றுமினே. (2) 4.9.11

பத்தாம் திருமொழி

3222:##

ஒன்றும் தேவும் உலகும் உயிரும் மற்றும்* யாதுமில்லா
அன்று,* நான்முகன் தன்னொடு* தேவர் உலகோடு உயிர்படைத்தான்,*
குன்றம்போல் மணிமாடம் நீடு* திருக்குருகூர் அதனுள்,*
நின்ற ஆதிப்பிரான் நிற்க* மற்றைத் தெய்வம் நாடுதிரே. (2) 4.10.1

3223:

நாடி நீர் வணங்கும் தெய்வமும்* உம்மையும் முன்படைத்தான்,*
வீடில் சீர்ப்புகழ் ஆதிப்பிரான்* அவன் மேவி உறைகோயில்,*
மாட மாளிகை சூழ்ந்தழகாய* திருக்குருகூர் அதனைப்,*
பாடியாடிப் பரவிச் செல்மின்கள்* பல்லுலகீர்! பரந்தே. 4.10.2

3224:

பரந்த தெய்வமும் பல்லுலகும் படைத்து* அன்று உடனேவிழுங்கிக்,*
கரந்தமிழ்ந்து கடந்திடந்தது* கண்டும் தெளியகில்லீர்,*
சிரங்களால் அமரர்வணங்கும்* திருக்குருகூர் அதனுள்,*
பரன் திறமன்றிப் பல்லுலகீர்!* தெய்வம் மற்றில்லை பேசமினே! 4.10.3

3225:

பேச நின்ற சிவனுக்கும் பிரமன்தனக்கும்* பிறர்க்கும்
நாயகன் அவனே,* கபாலநன் மோக்கத்துக்* கண்டுகொள்மின்,*
தேச மாமதிள் சூழ்ந்தழகாய* திருக்குருகூர் அதனுள்,*
ஈசன்பால் ஓர் அவம்பறைதல்* என்னாவது இலிங்கியர்க்கே? 4.10.4

3226:##

இலிங்கத் திட்ட புராணத்தீரும்* சமணரும் சாக்கியரும்*
வலிந்து வாது செய்வீர்களும்* மற்றுநாந் தெய்வமும் ஆகிநின்றான்*
மலிந்து செந்நெல் கவரி வீசும்* திருக்குருகூர் அதனுள்,*
பொலிந்து நின்றபிரான் கண்டீர்* ஒன்றும் பொய்யில்லை போற்றுமினே. (2) 4.10.5

3227:

போற்றி மற்றேர் தெய்வம்* பேணப் புறத்திட்டு* உம்மையின்னே
தேற்றி வைத்தது* எல்லீரும் வீடு பெற்றால் உலகில்லையென்றே,*
சேற்றில் செந்நெல் கமலம் ஓங்கு* திருக்குருகூர் அதனுள்,*

ஆற்ற வல்லவன் மாயம் கண்டீர்* அது அறிந்தறிந்து ஓடுமினே. 4.10.6

3228:

ஓடி யோடிப் பல்பிறப்பும் பிறந்து* மற்றோர் தெய்வம்,
பாடியாடிப் பணிந்து* பல்படிகால் வழியேறிக்கண்டீர்,*
கூடி வானவர் ஏத்தனின்ற* திருக்குருகூர் அதனுள்,*
ஆடு புட்கொடி ஆதி முர்த்திக்கு* அடிமை புகுவதுவே. 4.10.7

3229:

புக்கு அடிமையினால் தன்னைக் கண்ட* மார்க்கண்டேயன் அவனை*
நக்கபிரானும் அன்று உய்யக்கொண்டது* நாராயணன் அருளே*
கொக்கு அலர் தடம் தாழை வேலித்* திருக்குருகூர் அதனுள்*
மிக்க ஆதிப்பிரான் நிற்க* மற்றைத் தெய்வம் விளம்புதினே

3230:

விளம்பும் ஆறு சமயமும்*அவையாகியும் மற்றும்தன்பால்,*
அளந்து காண்டற்கரியன் ஆகிய* ஆதிப்பிரானமரும்,*
வளங்கொள் தண்பனை சூழ்ந்த அழகாய* திருக்குருகூர் அதனை,*
உளங்கொள் ஞானத்து வைம்மின்* உம்மை உய்யக்கொண்டு போகுறிலே. 4.10.8

3231:

உறுவதாவது எத்தேவும்* எவ்வலகங்களும் மற்றும்தன்பால்,*
மறுவில் முர்த்தியோடொத்து* இத்தனையும் நின்றவண்ணம் நிற்கவே,*
செறுவில் செந்நெல் கரும்பொடோங்கு* திருக்குருகூர் அதனுள்*
குறிய மாணுருவாகிய* நீள்குடக் கூத்தனுக்கு ஆட்செய்வதே. 4.10.9

3232:##

ஆட்செய்து ஆழிப்பிரானைச் சேர்ந்தவன்* வண்குருகூர்நகரான்*
நாட்கமழ் மகிழ்மாலை மார்பினன்* மாறன் சடகோபன்,*
வேட்கையால் சொன்ன பாடல்* ஆயிரத்துள் இப்பத்தும் வல்லார்,*
மீட்சியின்றி வைகுந்த மாநகர்* மற்றது கையதுவே. (2) 4.10.10

ஐந்தாம் பத்து

முதல் திருமொழி

3233:##

‘கையார் சக்கரத்து* என்கருமாணிக்கமே!‘ என்றென்று,*
பொய்யே கைம்மைசொல்லிப்* புறமே புறமே ஆடி,*
மெய்யே பெற்றொழிந்தேன்,* விதிவாய்க்கின்று காப்பாரார்,*
ஐயோ கண்ணபிரான்!* அறையோ இனிப்போனாலே. (2) 5.1.1

3234:

‘போனாய் மாமருதின் நடுவே* என் பொல்லா மணியே,*
தேனே! இன்னமுதே!* என்றென்றே சில கூற்றுச்சொல்ல,*
தானேல் எம்பெருமான்* அவன் என்னாகி ஒழிந்தான்,*
வானே மாநிலமே* மற்றுமுற்றும் என்னுள்ளனவே. 5.1.2

3235:

உள்ளன மற்றுளவாப்* புறமேசில மாயம் சொல்லி,*
வள்ளல் மணிவண்ணனே!* என்றென்றே உன்னையும் வஞ்சிக்கும்,*
கள்ளமனம் தவிர்ந்தே* உன்னைக் கண்டுகொண்டு உய்தொழிந்தேன்,*
வெள்ளத்தனைக் கிடந்தாய்* இனியுன்னை விட்டு என்கொள்வனே? 5.1.3

3236:

என்கொள்வன் உன்னை விட்டென்னும்* வாசகங்கள் சொல்லியும்,*
வன்கள்வனென் மனத்தை வலித்துக்* கண்ண நீர் கரந்து,*
நின்கண் நெருங்கவைத்தே* எந்தாவியை நீக்ககில்லேன்,*
என்கண் மலினமறுத்து* என்னைக்கூவி அருளாய்கண்ணனே! 5.1.4

3237:

கண்ணபிரானே* விண்ணோர் கருமாணிக்கத்தை அமுதை,*
நண்ணியும் நண்ணகில்லேன்* நடுவேயோர் உடம்பிலிட்டு,*
திண்ணம் அழுந்தக்கட்டிப்* பலசெய்வினை வன்கயிற்றால்,*
புண்ணை மறையவரிந்து* என்னைப் போரவைத்தாய் புறமே. 5.1.5

3238:

புறமறக் கட்டிக்கொண்டு* இரு வல்வினையார் குமைக்கும்,*
முறைமுறை ஆக்கைபுகலொழியக்* கண்டு கொண்டொழிந்தேன்,*
நிறமுடை நால்தடந்தோள்* செய்யவாய் செய்ய தாமரைக்கண்,*
அறமுயல் ஆழியங்கைக்* கருமேனி அம்மான் தன்னையே. 5.1.6

3239:

அம்மான் ஆழிப்பிரான்* அவன் எவ்விடத்தான்? யான்ஆர்?,*
எம்மா பாவியர்க்கும்* விதிவாய்க்கின்று வாய்க்கும்கண்ணீர்,*
‘கைம்மா துன்பொழித்தாய்!‘ என்று* கைதலை பூசலிட்டே,*
மெய்ம்மாலாய் ஒழிந்தேன்* எம்பிரானும் என் மேலானே. 5.1.7

3240:

மேலாத் தேவர்களும்* நிலத்தேவரும் மேவித்தொழும்,*
மாலார் வந்து இனநாள்* அடியேன் மனத்தே மன்னினார்,*
சேலேய் கண்ணியரும்* பெருஞ்செல்வமும் நன்மக்களும்,*
மேலாத் தாய்தந்தையும்* அவரே இனி யாவாரே. 5.1.8

3241:

ஆவாரார் துணை என்று* அலைநீர் கடலுள் அழுந்தும்-
நாவாய் போல்,* பிறவிக் கடலுள்* நின்று நான்துளங்க,*
தேவார் கோலத்தொடும்* திருச்சக்கரம் சங்கினொடும்,*
ஆவா! என்று அருள் செய்து* அடியெனொடும் ஆனானே. 5.1.9

3242:

ஆனான் ஆளுடையான் என்று* அ:தே கொண்டு உகந்துவந்து,*
தானே இன்னருள் செய்து* என்னைமுற்றவும் தானானான்,*
மீனாய் ஆமையுமாய்* நரசிங்கமுமாய்க் குறளாய்,*
கானேர் ஏனாமுமாய்க்* கற்கியாம் இன்னம் கார்வண்ணனே. 5.1.10

3243:##

கார்வண்ணன் கண்ணபிரான்* கமலத்தடங் கண்ணன் தன்னை,*
ஏர்வள ஒண்கழனிக்* குருகூர் சடகோபன் சொன்ன,*
சீர்வண்ண ஒண்தமிழ்கள்* இவை ஆயிரத்துள் இப்பத்தும்*
ஆர்வண்ணத்தால் உரைப்பார்* அடிக்கீழ் புகுவார் பொலிந்தே. 5.1.11

இரண்டாம் திருமொழி

3244:##

பொலிக பொலிக பொலிக!* போயிற்று வல்லுயிர்ச் சாபம்*
நலியும் நரகமும் நைந்த* நமனுக்கு இங்கு யாதொன்று மில்லை*
கலியும் கெடும் கண்டு கொள்மின்* கடல்வண்ணன் பூதங்கள் மண்மேல்*
மலியப் புகுந்து இசைபாடி* ஆடி உழிதரக் கண்டோம்*. (2) 5.2.1

3245:

கண்டோம் கண்டோம் கண்டோம்* கண்ணுக் கினியன கண்டோம்*
தொண்டர்! எல்லீரும் வாரீர்* தொழுது தொழுது நின்றூர்த்தும்*
வண்டார் தண்ணன் துழாயான்* மாதவன் பூதங்கள் மண்மேல்*
பண் தான் பாடி நின்றூடிப்* பரந்து திரிகின்றனவே*. 5.2.2

3246:

திரியும் கலியுகம் நீங்கித்* தேவர்கள் தாமும் புகுந்து*
பெரிய கிதயுகம் பற்றிப்* பேரின்ப வெள்ளம் பெருக*
கரிய முகில்வண்ணன் எம்மான்* கடல்வண்ணன் பூதங்கள் மண்மேல்*
இரியப் புகுந்து இசை பாடி* எங்கும் இடம் கொண்டனவே*. 5.2.3

3247:

இடங்கொள் சமயத்தை யெல்லாம்* எடுத்துக் களைவன போல*
தடங்கடல் பள்ளிப் பெருமான்* தன்னுடைப் பூதங்களேயாய்*
கிடந்தும் இருந்தும் எழுந்தும்* கீதம் பலபல பாடி*
நடந்தும் பறந்தும் குனித்தும்* நாடகம் செய்கின்றனவே*. 5.2.4

3248:

செய்கின்றது என் கண்ணுக்கொன்றே* ஒக்கின்றது இவ்வுலகத்து*
வைகுந்தன் பூதங்களேயாய்* மாயத்தினால் எங்கும் மன்னி*
ஐயம் ஒன்றில்லை அரக்கர்* அசுரர் பிறந்தீர் உள்ளீரேல்*
உய்யும் வகையில்லை தொண்டர்!* ஊழி பெயர்த்திடும் கொன்றே*. 5.2.5

3249:

கொன்று யிருண்ணும் விசாதி* பகைபசி தீயன வெல்லாம்*
நின்று இவ்வுலகில் கடிவான்* நேமிப் பிரான் தமர் போந்தார்*
நன்றிசை பாடியும் துள்ளியாடியும்* ஞாலம் பரந்தார்*
சென்று தொழுதுயம்மின் தொண்டர்!* சிந்தையைச் செந்நிறுத்தியே*. 5.2.6

3250:

நிறுத்தினும் உள்ளத்துக் கொள்ளும்* தெய்வங்கள் உம்மை உய்யக்கொள்*
மறுத்தும் அவனோடே கண்டீர்* மார்க்கண்டேயனும் கரியே*
கறுத்த மனமொன்றும் வேண்டா* கண்ணனல்லால் தெய்வ மில்லை*
இறுப்ப தெல்லாம் அவன் முர்த்தியாய்* அவர்க்கே இறுமினே*. 5.2.7

3251:

இறுக்கும் இறையிறுத்துண்ண* எவ்வுலகுக்கும் தன் முர்த்தி*
நிறுத்தினான் தெய்வங்களாக* அத்தெய்வ நாயகன் தானே*
மறுத்திருமாவனவன் தன்* பூதங்கள் கீதங்கள் பாடி*
வெறுப்பின்றி ஞாலத்து மிக்கார்* மேவித் தொழுது உய்மின் நீரே*. 5.2.8

3252:

மேவித் தொழுது உய்மினீர்கள்* வேதப் புனித இருக்கை*
நாவில் கொண்டு அச்சுதன் தன்னை* ஞான விதி பிழையாமே*
பூவில் புகையும் விளக்கும்* சாந்தமும் நீரும் மலிந்து*
மேவித் தொழும் அடியாரும்* பகவரும் மிக்கது உலகே*. 5.2.9

3253:

மிக்க உலகுகள் தோறும்* மேவிக் கண்ணன் திருமுர்த்தி*
நக்கபிரானோடு* அயனும் இந்திரனும் முதலாக*
தொக்க அமரர் குழாங்கள்* எங்கும் பரந்தன தொண்டர்!*
ஒக்கத் தொழுகின்றிராகில்* கலியுகம் ஒன்றும் இல்லையே*. 5.2.10

3254:##

கலியுகம் ஒன்றும் இன்றிக்கே* தன்னடியார்க்கு அருள் செய்யும்*
மலியும் சுடரொளி முர்த்தி* மாயப் பிரான் கண்ணன் தன்னை*
கலிவயல் தென்னன் குருகூர்* காரிமாறன் சடகோபன்*
ஒலிபுகழாயிரத்து இப்பத்து* உள்ளத்தை மாசறுக்குமே*. (2) 5.2.11

முன்றும் திருமொழி

3255:##

மாசறு சோதி* என் செய்யவாய் மணிக் குன்றத்தை*
ஆசறு சீலனை* ஆதி முர்த்தியை நாடியே*
பாசறு வெய்தி* அறிவிழந்து எனை நாளையம்?*
ஏசறு முரவர் கவ்வை* தோழீ! என்செய்யுமே?*. (2) 5.3.1

3256:

என்செய்யும் ஊரவர் கவ்வை* தோழீ! இனி நம்மை*
என்செய்ய தாமரைக் கண்ணன்* என்னை நிறைகொண்டான்*
முன்செய்ய மாமை இழந்து* மேனி மெலிவெய்தி*
என்செய்ய வாயும் கருங்கண்ணும்* பயப்பூர்ந்தவே*. 5.3.2

3257:

ஊர்ந்த சகடம்* உதைத்த பாதுத்தன்* பேய்முலை-
சார்ந்து சுவைத்த செவ்வாயன்* என்னை நிறைகொண்டான்*
பேர்ந்தும் பெயர்ந்தும்* அவனோடன்றி ஓர் சொல்லிலேன்*
தீர்ந்த என் தோழி!* என்செய்யும் ஊரவர் கவ்வையே?* 5.3.3

3258:

ஊரவர் கவ்வை எருவிட்டு* அன்னை சொல் நீர்மடுத்து*
ஈரநெல் வித்தி முளைத்த* நெஞ்சப் பெருஞ்செய்யுள்*
பேரமர் காதல்* கடல் புரைய விளைவித்த*
காரமர் மேனி* நம் கண்ணன் தோழி! கடியனே* 5.3.4

3259:

கடியன் கொடியன்* நெடியமால் உலகங்கொண்ட-
அடியன்* அறிவரு மேனி மாயத்தன்* ஆகிலும்-
கொடிய என் நெஞ்சம்* அவனென்றே கிடக்கும் எல்லே*
துடி கொளிடை மடத்தோழி!* அன்னை என் செய்யுமே?* 5.3.5

3260:

அன்னை என் செய்யில் என்?* ஊர் என் சொல்லில் என்? தோழிமீர்*
என்னை இனி உமக்காசை இல்லை* அகப்பட்டேன்*
முன்னை அமரர் முதல்வன்* வண் துவராபதி-
மன்னன்* மணிவண்ணன் வாசுதேவன் வலையுளே* 5.3.6

3261:

வலையுள் அகப்படுத்து* என்னை நல்நெஞ்சம் கூவிக்கொண்டு*
அலைகடல் பள்ளியம்மாளை* ஆழிப்பிரான் தன்னை*
கலைகொள் அகல்குல் தோழி!* நம் கண்களால் கண்டு*
தலையில் வணங்கும் ஆங்கொலோ?* தையலார் முன்பே* 5.3.7

3262:

பேய் முலையுண்டு சகடம் பாய்ந்து* மருதிடைப்-
போய் முதல் சாய்த்து* புள்வாய் பிளந்து களிற்றட்ட*
தாமுறுவல் தொண்டை வாய்ப்பிராளை* எந்நாள் கொலோ*
யாம் உறுகின்றது தோழி!* அன்னையர் நாணவே?* 5.3.8

3263:

நாணும் நிறையும் கவர்ந்து* என்னை நல்நெஞ்சம் கூவிக்கொண்டு*
சேணுயர் வானத்திருக்கும்* தேவ பிரான் தன்னை*
ஆணை என் தோழி!* உலகுதோறு அலர் தூற்றி* ஆம்-
கோணைகள் செய்து* குதிரியாய் மடலூர்துமே* 5.3.9

3264:

யாம் மடலூர்ந்தும்* எம் ஆழியங்கைப் பிரானுடை*
தாமடல் தண்ணந்தாமாய்* மலர் கொண்டு குடுவோம்*
யாம் மடமின்றித்* தெருவுதோறு அயல் தையலார்*
நாமடங்காப் பழி தூற்றி* நாடும் இரைக்கவே* 5.3.10

3265:##

இரைக்கும் கருங்கடல் வண்ணன்* கண்ணபிரான்தன்னை*
விரைக்கொள் பொழில்* குருகூர்ச் சடகோபன் சொன்ன*

நிரைக் கொளந்தாதி* ஓராயிரத்துள் இப்பத்தும்*
உரைக்க வல்லார்க்கு* வைகுந்தமாகும் தம் முரெல்லாம்*. (2) 5.3.11

நான்காம் திருமொழி

3266:##

ஊரெல்லாம் துஞ்சி* உலகெல்லாம் நள்ளிருளாய்*
நீரெல்லாம் தேறி* ஓர் நீளிரவாய் நீண்டதால்*
பாரெல்லாம் உண்ட* நம் பாம்பணையான் வாரானால்*
ஆர் எல்லே! வல்வினையேன்* ஆவிகாப்பார் இனையே?* (2) 5.4.1

3267:

ஆவி காப்பார் இனியார்?* ஆழ்கடல்மண் விண்முடி,
மாவி காரமாய்* ஓர் வல்லிரவாய் நீண்டதால்*
காவி சேர் வண்ணன்* என் கண்ணனும் வாரானால்*
பாவியேன் நெஞ்சமே!* நீயும் பாங்கல்லையே?*. 5.4.2

3268:

நீயும் பாங்கல்லகாண்* நெஞ்சமே! நீளிரவும்*
ஓயும் பொழுதின்றி* ஊழியாய் நீண்டதால்*
காயும் கடுஞ்சிலை* என் காசுத்தன் வாரானால்*
மாயும் வகை அறியேன்* வல் வினையேன் பெண் பிறந்தே*. 5.4.3

3269:

பெண் பிறந்தார் எய்தும்* பெருந்துயர் காண்கிலேன் என்று*
ஓண்டரோன்* வாராதொளித்தான்* இம் மண்ணளந்த-
கண் பெரிய செவ்வாய்* எங்காரேறு வாரானால்*
எண் பெரிய சிந்தைநோய்* தீர்ப்பார் ஆர் என்னையே?*. 5.4.4

3270:

ஆர் என்னை ஆராய்வார்?* அன்னையரும் தோழியரும்*
'நீரென்னே?' என்னாதே* நீளிரவும் துஞ்சுவரால்*
காரன்ன மேனி* நம் கண்ணனும் வாரானால்*
பேரென்னை மாயாதால்* வல்வினையேன் பின் தின்றே*. 5.4.5

3271:

பின்நின்ற காதல் நோய்* நெஞ்சம் பெரிதடுமால்*
முன்நின்று இராஹி* கண் புதைய முடிற்றால்*
மன்னிற்ற சக்கரத்து* எம் மாயவனும் வாரானால்*
இந்நின்ற நீளாவி* காப்பார் ஆர் இவ்விடத்தே?*. 5.4.6

3272:

காப்பார் ஆர் இவ்விடத்து?* கங்கிருளின் நுண்துளியாய்*
சேட்பால தூழியாய்ச்ச* செல்கின்ற கங்குல்வாய்*
தூப்பால வெண்சங்கு* சக்கரத்தன் தோன்றானால்*
தீப்பால வல்வினையேன்* தெய்வங்காள்! என்செய்கேனே?*. 5.4.7

3273:

தெய்வங்காள்! என் செய்கேன்?* ஓரிரவு ஏழுழியாய்*
மெய் வந்து தின்று* எனதாவி மெலிவிக்கும்*
கை வந்த சக்கரத்து* என் கண்ணனும் வாரானால்*

தை வந்த தண்டென்றல்* வெஞ்சுடரில் தானடுமே*. 5.4.8

3274:

வெஞ்சுடரில் தானடுமால்* வீங்கிருளின் நுண் துனியாய்*
அஞ்சுடர வெய்யோன்* அணி நெடுந்தேர் தோன்றதால்*
செஞ்சுடர்த் தாமரைக்கண்* செல்வனும் வாராநால்*
நெஞ்சிடர் தீர்ப்பார் இனியார்?* நின்று உருகுகின்றேனே!* . 5.4.9

3275:

நின்று உருகுகின்றேனே போல* நெடுவானம்*
சென்றுருகி நுண்துனியாய்ச்* செல்கின்ற கங்குல்வாய்*
அன்று ஒருகால் வையம்* அளந்தபிரான் வாரான் என்று*
ஒன்றொருகால் சொல்லாது* உலகோ உறங்குமே* . 5.4.10

3276:##

உறங்குவான் போல்* யோகு செய்த பெருமானை*
சிறந்த பொழில் சூழ்* குரு கூர்ச்சடகோபன் சொல்*
நிறம் கிளர்ந்த அந்தாதி* ஆயிரத்து இப்பத்தால்*
இறந்து போய் வைகுந்தம்* சேராவாறு எங்ஙனையோ?* . 5.4.11

ஐந்தாம் திருமொழி

3277:##

எங்ஙனையோ அன்னைமீர்காள்!* என்னை முனிவது நீர்?*
நங்கள் கோலத் திருக்குறுங்குடி நம்பியை* நான் கண்டபின்*
சங்கினோடும் நேமியோடும்* தாமரைக் கண்களோடும்*
செங்கனிவாய் ஒன்றினோடும்* செல்கின்றது என்நெஞ்சமே*. (2) 5.5.1

3278:

என் நெஞ்சினால் நோக்கிக் காணீர்* என்னை முனியாதே*
தென்னன் சோலைத் திருக்குறுங்குடி நம்பியை* நான் கண்டபின்*
மின்னும் நூலும் குண்டலமும்* மார்வில் திருமறுவும்*
மன்னு பூணும் நான்கு தோளும்* வந்து எங்கும் நின்றிடுமே*. 5.5.2

3279:

நின்றிடும் திசைக்கும் நையுமென்று* அன்னையரும் முனிதிர்*
குன்ற மாடத் திருக்குறுங்குடி நம்பியை* நான் கண்டபின்*
வென்றி வில்லும் தண்டும் வாளும்* சக்கரமும் சங்கமும்*
நின்று தோன்றிக் கண்ணுள் நீங்கா* நெஞ்சுள்ளும் நீங்காவே*. 5.5.3

3280:

நீங்கநில்லாக் கண்ண நீர்களென்று* அன்னையரும் முனிதிர்*
தேன்கொள் சோலைத் திருக்குறுங்குடி நம்பியை* நான் கண்டபின்*
பூந்தண் மாலைத் தண் துழாயும்* பொன் முடியும் வடிவும்*
பாங்கு தோன்றும் பட்டும் நாணும்* பாவியேன் பக்கத்தவே*. 5.5.4

3281:

பக்கம் நோக்கி நிற்கும் நையுமென்று* அன்னையரும் முனிதிர்*
தக்க கீர்த்திக் திருக்குறுங்குடி நம்பியை* நான் கண்டபின்*
தொக்கசோதித் தொண்டை வாயும்* நீண்ட புருவங்களும்*
தக்கதாமரைக் கண்ணும்* பாவியேன் ஆவியின் மேலனவே*. 5.5.5

3282:

மேலும் வன்பழி நங்குடிக்கு இவள் என்று* அன்னை காண கொடாள்*
சோலைசூழ் தண்திருக்குறுங்குடி நம்பியை* நான் கண்டபின்*
கோலநீள் கொடி முக்கும்* தாமரைக் கண்ணும் கனிவாயும்*
நிலமேனியும் நான்கு தோளும்* என் நெஞ்சம் நிறைந்தனவே*. 5.5.6

3283:

நிறைந்த வன்பழி நங்குடிக்கு இவள் என்று* அன்னை காணக்கொடாள்*
சிறந்த கீர்த்தித் திருக்குறுங்குடி நம்பியை* நான் கண்டபின்*
நிறைந்த சோதி வெள்ளஞ் சூழ்ந்த* நீண்ட பொன் மேனியொடும்*
நிறைந்து என்னுள்ளே நின்றொழிந்தான்* நேமியங்கையுளதே*. 5.5.7

3284:

கையுள் நன்முகம் வைக்கும் ரையமென்று* அன்னையரும் முனிதிர்*
மைகொள் மாடத் திருக்குறுங்குடி நம்பியை* நான் கண்டபின்*
செய்யதாமரைக் கண்ணும் அல்குலும்* சிறிற்றிடையும் வடிவும்*
மொய்யநீள் குழல் தாழ்ந்த தோள்களும்* பாவியேன் முன் நிற்குமே*. 5.5.8

3285:

முன் நின்றயென்று தோழி மார்களும்* அன்னையரும் முனிதிர்*
மன்னு மாடத் திருக்குறுங்குடி நம்பியை* நான் கண்டபின்*
சென்னி நீண்முடி ஆதியாய* உலப்பிலணி கலத்தன்*
கன்னல் பாலமுதாகி வந்து* என் நெஞ்சம் கழியானே*. 5.5.9

3286:

கழியமிக்கதோர் காதலள் இவளென்று* அன்னை காணக்கொடாள்*
வழுவில் கீர்த்தித் திருக்குறுங்குடி நம்பியை* நான் கண்டபின்*
குழுமித் தேவர் குழாங்கள்* கை தொழ்ச்சோதி வெள்ளத்தினுள்ளே*
எழுவதோர் உரு என்னெஞ்சுள் எழும்* ஆர்க்கும் அறிவிரதே*. 5.5.10

3287:##

அறிவரிய பிரானை* ஆழியங்கையனையே அலற்றி*
நறிய நல் மலர் நாடி* நன்குருகூர்ச் சடகோபன் சொன்ன*
குறிகொள் ஆயிரத்துள் இவை பத்தும்* திருக்குறுங்குடி யதன் மேல்*
அறியக் கற்று வல்லார் வைட்டணவர்* ஆழ்கடல் ஞாலத்துள்ளே*. (2) 5.5.11

ஆறும் திருமொழி

3288:##

கடல்ஞாலம் செய்தேனும் யானே என்னும்*
கடல்ஞாலம் ஆவேனும் யானே என்னும்*
கடல்ஞாலம் கொண்டேனும் யானே என்னும்*
கடல்ஞாலம் கீண்டேனும் யானே என்னும்*
கடல்ஞாலம் உண்டேனும் யானே என்னும்*
கடல் ஞாலத்தீசன் வந்தேறக் கொலோ?*
கடல் ஞாலத்தீர்க்கு இவையென் சொல்லுகேன்?*
கடல் ஞாலத்து என் மகள் கற்கின்றனவே?*. (2) 5.6.1

3289:

கற்கும் கல்விக்கு எல்லையிலனே என்னும்*

கற்கும் கல்வி யாவேனும் யானே என்னும்*
கற்கும் கல்வி செய்வேனும் யானே என்னும்*
கற்கும் கல்வி தீர்ப்பேனும் யானே என்னும்*
கற்கும் கல்விச்சாரமும் யானே என்னும்*
கற்கும் கல்விநாதன் வந்தேறக் கொலோ?*
கற்கும் கல்வியீர்க்கு இவையென் சொல்லுகேன்*
கற்கும் கல்வி என்மகள் காண்கின்றனவே?*. 5.6.2

3290:
காண்கின்ற நிலமெல்லாம் யானே என்னும்*
காண்கின்ற விசும்பெல்லாம் யானே என்னும்*
காண்கின்ற வெந்தீயெல்லாம் யானே என்னும்*
காண்கின்ற இக்காற்றெல்லாம் யானே என்னும்*
காண்கின்ற கடலெல்லாம் யானே என்னும்*
காண்கின்ற கடல் வண்ணனேறக் கொலோ?*
காண்கின்ற உலகத்தீர்க்கு என் சொல்லுகேன்*
காண்கின்ற என் காரிகை செய்கின்றனவே?*. 5.6.3

3291:
செய்கின்ற கிதியெல்லாம் யானே என்னும்*
செய்வான் இன்றனகளும் யானே என்னும்*
செய்துமுன் இறந்தவும் யானே என்னும்*
செய்கைப் பயனுண்பேனும் யானே என்னும்*
செய்வார்களைச் செய்வேனும் யானே என்னும்*
செய்ய கமலக் கண்ணனேறக் கொலோ?*
செய்ய உலகத்தீர்க்கு இவையென் சொல்லுகேன்*
செய்ய கனிவாய் இளமான் திறத்தே?*. 5.6.4

3292:
திறம்பாமல் மண்காக்கின்றேன் யானே என்னும்*
திறம்பாமல் மலை எடுத்தேனே என்னும்*
திறம்பாமல் அசுரரைக் கொன்றேனே என்னும்*
திறம்காட்டி அன்றுஐவரைக் காத்தேனே என்னும்*
திறம்பாமல் கடல் கடைந்தேனே என்னும்*
திறம்பாத கடல்வண்ணன் ஏறக் கொலோ?*
திறம்பாத உலகத்தீர்க்கு என் சொல்லுகேன்*
திறம்பாது என் திருமகள் எய்தினவே?*. 5.6.5

3293:
இனவேய்மலை ஏத்தினேன் யானே என்னும்*
இனவேறுகள் செற்றேனும் யானே என்னும்*
இனவான்கன்று மேய்த்தேனும் யானே என்னும்*
இனவாநிரை காத்தேனும் யானே என்னும்*
இனவாயர் தலைவனும் யானே என்னும்*
இனத்தேவர் தலைவன் வந்தேறக் கொலோ?*
இனவேற்கண் நல்லீர்க்கு இவையென் சொல்லுகேன்*
இனவேற் கண்ணி என்மகள் உற்றனவே?*. 5.6.6

3294:
உற்றூர்கள் எனக்கு இல்லை யாருமென்னும்*

உற்றுர்கள் எனக்கு இங்கெல்லாரும் என்னும்*
 உற்றுக்களைச் செய்வேனும் யானே என்னும்*
 உற்றுக்களை அழிப்பேனும் யானே என்னும்*
 உற்றுக்களுக்கு உற்றேனும் யானே என்னும்*
 உற்றுரிலி மாயன் வந்தேறக் கொலோ?*

3295:
 உரைக்கின்ற முக்கண்பிரான் யானே என்னும்*
 உரைக்கின்ற திசைமுகன் யானே என்னும்*
 உரைக்கின்ற அமரரும் யானே என்னும்*
 உரைக்கின்ற அமரர் கோன் யானே என்னும்,
 உரைக்கின்ற முனிவரும் யானே என்னும்
 உரைக்கின்ற முகில் வண்ணன் ஏறக்கொலோ?,
 உரைக்கின்ற உலகத்தீர்க்கு என் சொல்லுகேன்?
 உரைக்கின்ற என் கோமள ஒண்கொடிக்கே*. 5.6.8

3296:
 கொடிய வினையாதுமிலனே என்னும்*
 கொடிய வினையாவேனும் யானே என்னும்*
 கொடியவினை செய்வேனும் யானே என்னும்*
 கொடியவினை தீர்ப்பேனும் யானே என்னும்*
 கொடியான் இலங்கை செற்றேனே என்னும்*
 கொடிய புள்ளுடையவன் ஏறக் கொலோ?*

3297:
 கோலம் கொள் சுவர்க்கமும் யானே என்னும்*
 கோலமில் நரகமும் யானே என்னும்*
 கோலம்திகழ் மோக்கமும் யானே என்னும்
 கோலம்கொள் உயிர்களும் யானே என்னும்,
 கோலம்கொள் தனிமுதல் யானே என்னும்
 கோலம்கொள் முகில்வண்ணன் ஏறக் கொலோ?
 கோலம்கொள் உலகத்தீர்க்கு என் சொல்லுகேன்
 கோலம் திகழ்கோதை என் கூந்தலுக்கே!*. 5.6.10

3298:##
 கூந்தல் மலர் மங்கைக்கும் மண்மடந்தைக்கும்*
 குலவாயர் கொழுந்துக்கும் கேள்வன் தன்னை*
 வாய்ந்த வழிதி வள நாடன்* மன்னு-
 குருகூர்ச் சடகோபன் குற்றேவல் செய்து*
 ஆய்ந்த தமிழ் மாலை* ஆயிரத்துள்-
 இவையும் ஓர் பத்தும் வல்லார்* உலகில்-
 ஏந்து பெருஞ்செல்வத்தராய்த்* திருமால்-
 அடியார்களைப் பூசிக்க நோற்றுகளே*(2) 5.6.11

ஏழாம் திருமொழி

3299:##

நோற்ற நோன்பிலேன் நுண்ணறிவிலேன்* ஆகிலும் இனி உன்னைவிட்டு*
ஒன்றும் ஆற்ற கிற்கின்றிலேன்* அரவினனை அம்மானே*
சேற்றுத் தாமரை செந்நெலுடு மலர்* சிரீவர மங்கல நகர்*
வீற்றிருந்த எந்தாய்!* உனக்கு மிகையல்லேன் அங்கே*. (2) 5.7.1

3300:
அங்குற்றேன் அல்லேன் இங்குற்றேன் அல்லேன்* உன்னைக் காணும் அவாவில்
வீழ்ந்து* நான்-
எங்குற்றேனும் அல்லேன்* இலங்கை செற்ற அம்மானே*
திங்கள் சேர்மணி மாட நீடு* சிரீவர மங்கல நகருறை*
சங்கு சக்கரத்தாய்!* தமிழேனுக்கு அருளாயே*. 5.7.2

3301:
கருள புட்கொடி சக்கரப் படை* வான நாட! என் கார்முகில் வண்ணா*
பொருளல்லாத என்னைப் பொருளாக்கி* அடிமை கொண்டாய்*
தெருள்கொள் நான்மறை வல்லவர் பலர்வாழ்* சிரீவர மங்கலநகர்க்கு*
அருள் செய்து அங்கிருந்தாய்!* அறியேன் ஒரு கைம்மாறே*. 5.7.3

3302:
மாறு சேர்படை நூற்றுவர் மங்க* ஓர் ஐவர்க்காயன்று மாயப்போர் பண்ணி*
நீறு செய்த எந்தாய்!* நிலங்கீண்ட அம்மானே*
தேறு ஞானத்தர் வேத வேள்வியருச்* சிரீவர மங்கலநகர்*
ஏறி வீற்றிருந்தாய்!* உன்னை எங்கெய்தக் கூவுவனே?*. 5.7.4

3302:
எய்தக் கூவுதல் ஆவதே எனக்கு?* எவ்வதெவ்வத்து உளாயுமாய் நின்று*
கை தவங்கள் செய்யும்* கருமேனி அம்மானே*
செய்த வேள்வியர் வையத் தேவரருச்* சிரீவர மங்கலநகர்*
கை தொழ இருந்தாய்* அது நானும் கண்டேனே*. 5.7.5

3304:##
ஏனமாய் நிலம் கீண்ட என்னப்பனே! கண்ணா!* என்றும் என்னை ஆளுடை*
வான நாயகனே!* மணி மாணிக்கச் சுடரே*
தேனமாம் பொழில் தண்சிரீவரமங்கலத்தவர்* கை தொழவுறை*
வான மாமலையே!* அடியேன் தொழ வந்தருளே*. (2) 5.7.6

3305:
வந்தருளி என்னெஞ்சிடம் கொண்ட* வானவர் கொழுந்தே!* உலகுக்கோர்-
முந்தைத் தாய்தந்தையே!* முழு ஏழுலகும் உண்டாய்!*
செந்தொழிலவர் வேத வேள்வியருச்* சிரீவர மங்கலநகர்*
அந்தமில் புகழாய்!* அடியேனை அகற்றேலே*. 5.7.7

3306:
அகற்ற நீவைத்த மாயவல்லை ஐம்புலங்களாம் அவை* நன்கறிந்தனன்*
அகற்றி என்னையும் நீ* அருஞ்சேற்றில் வீழ்த்தி கண்டாய்*
புகற்கதிர் மணிமாட நீடு* சிரீவர மங்கை வாணனே* என்றும்-
புகற்கரிய எந்தாய்!* புள்ளின் வாய் பிளந்தானே!*. 5.7.8

3307:
புள்ளின்வாய் பிளந்தாய்! மருதிடை போயினாய்!* எருதேழ் அடர்த்த* என்-
கள்ள மாயவனே!* கரு மாணிக்கச் சுடரே*

தெள்ளியார் திரு நான்மறைகள் வல்லார்* மலிதண் சிரீவர மங்கை*
உள் இருந்த எந்தாய்!* அருளாய் உய்யுமாறு எனக்கே*. 5.7.9

3308:

ஆறெனக்கு நின் பாதமே* சரணாகத் தந்தொழிந்தாய்* உனக்கு ஓர் கைம்-
மாறு நானொன்றிலேன்* என தாவியும் உனதே*
சேரு கொள் கரும்பும் பெருஞ்செந்நெலும்* மலிதண் சிரீவர மங்கை*
நாறு பூந்தண் துழாய் முடியாய்!* தெய்வ நாயகனே!* 5.7.10

3309:##

தெய்வ நாயகன் நாரணன்* திரிவிக்கிரமன் அடியிணைமிசை*
கொய்கொள் பூம்பொழில் சூழ்* குருகூர்ச் சடகோபன்*
செய்த ஆயிரத்துள் இவை* தண்சிரீவர மங்கை மேய பத்துடன்*
வைகல் பாட வல்லார்* வானோர்க்கு ஆராவமுதே*. (2) 5.7.11

எட்டாம் திருமொழி

3310:##

ஆரா அமுதே! அடியேன் உடலம்* நிற்பால் அன்பாயே*
நீராய் அலைந்து கரைய* உருக்குகின்ற நெடுமாலே*
சீரார் செந்நெல் கவரி வீசும்* செழுநீர்த் திருகுடந்தை*
ஏரார் கோலம் திகழக் கிடந்தாய்!* கண்டேன் எம்மானே!*. (2) 5.8.1

3311:

எம்மானே! என் வெள்ளை முர்த்தி!* என்னை ஆள்வானே*
எம்மா உருவும் வேண்டும் ஆற்றால்* ஆவாய் எழிலேறே*
செம்மா கமலம் செழுநீர் மிசைக்கண்மலரும்* திருக்குடந்தை*
அம்மா மலர்க்கண் வளர்கின்றனே!* என்நான் செய்கேனே!*. 5.8.2

3312:

என்நான் செய்கேன்! யாரே களைகண்?* என்னை என் செய்கின்றாய்*
உன்னால் அல்லால் யாவராலும்* ஒன்றும் குறை வேண்டேன்*
கண்ணார் மதின்குழ் குடந்தைக் கிடந்தாய்!* அடியேன் அருவாணாள்*
சென்னாள் எந்நாள்? அந்நாள்* உனதாள் பிடித்தே செலக்கானே*. 5.8.3

3313:

செலக்காண் கிற்பார் காணும் அளவும்* செல்லும் கீர்த்தியாய்*
உலப்பிலானே! எல்லாவுலகும் உடைய* ஒரு முர்த்தி*
நலத்தால் மிக்கார் குடந்தைக் கிடந்தாய்!* உன்னைக் காண்பான் நான்-
அலப்பாய்* ஆகாசத்தை நோக்கி* அழுவன் தொழுவனே*. 5.8.4

3314:

அழுவன் தொழுவன் ஆடிக் காண்பன்* பாடி அலற்றுவன்*
தழுவல் வினையால் பக்கம் நோக்கி* நாணிக் கவிழ்ந்திருப்பன்*
செழுவொண் பழனக் குடந்தைக் கிடந்தாய்!* செந்தாமரைக் கண்ணா!*
தொழுவனேனை உனதாள்* சேரும் வகையே சூழ்கண்டாய்*. 5.8.5

3315:

சூழ்கண்டாய் என் தொல்லை வினையை அறுத்து* உன் அடிசேரும்-
ஊழ்கண்டிருந்தே* தூராக் குழிதார்த்து* எனைநாள் அகன்றிருப்பன்*
வாழ்தொல் புகழார் குடந்தைக் கிடந்தாய்!* வானோர் கோமானே*

யாழினிசையே! அமுதே!* அறிவின் பயனே! அறியேறே!*. 5.8.6

3316:

அறியேறே! என்னம் பொற்கடரே!* செங்கண் கருமுகிலே!*
எறியே! பவளக் குன்றே!* நால்தோள் எந்தாய்! உனதருளே*
பிரியா அடிமை என்னைக் கொண்டாய்* குடந்தைத் திருமாலே*
தரியேன் இனி உன் சரணம் தந்து* என் சன்மம் களையாயே*. 5.8.7

3317:

களைவாய் துன்பம் களையா தொழிவாய்* களைகண் மற்றிலேன்*
வளைவாய் நேமிப் படையாய்!* குடந்தைக் கிடந்த மாமாயா*
தளரா உடலம் எனதாவி* சரிந்து போம் போது*
இளையாது உனதாள் ஒருங்கப் பிடித்து* போத இசை நீயே*. 5.8.8

3318:

இசைவித்து என்னை உன்தாளினை கீழ்* இருத்தும் அம்மானே*
அசைவில் அமரர் தலைவர் தலைவா* ஆதிப் பெரு முர்த்தி*
திசைவில் வீசம் செழுமாமணிகள் சேரும்* திருக்குடந்தை*
அசைவில் உலகம் பரவக் கிடந்தாய்!* காண வாராயே*. 5.8.9

3319:##

வாரா வருவாய் வருமென் மாயா!* மாயா முர்த்தியாய்*
ஆராவமுதாய் அடியேன் ஆவி* அகமே தித்திப்பாய்*
தீராவினைகள் தீர என்னை ஆண்டாய்!* திருக்குடந்தை-
ஊரா!* உனக்காட்பட்டும் *அடியேன் இன்னம் உழல்வேனோ?*. (2) 5.8.10

3320:##

உழலை என்பின் பேய்ச்சி முலையுடு* அவளை உயிருண்டான்*
கழல்கள் அவையே சரணாக கொண்ட* குருகூர்ச் சடகோபன்*
குழலின் மலியச் சொன்ன* ஓராயிரத்துள் இப்பத்தும்*
மழலை தீர வல்லார்* காமர் மாணைய் நோக்கியர்க்கே*. (2) 5.8.11

ஒன்பதாம் திருமொழி

3321:##

மாணைய் நோக்குநல்லீர்!* வைகலும் வினையேன் மெலிய*
வானார் வண் கழுகும்* மது மல்லிகை கமழும்*
தேனார் சோலைகள் சூழ்* திருவல்ல வாழறையும்-
கோனாரை* அடியேன் அடிகூடுவது என்கொலோ?*. (2) 5.9.1

3322:

என்கொல்? தோழிமீர்காள்* எம்மை நீர் நலிந்து என்செய்தீரோ?*
பொன்திகழ் புன்னை மகிழ்* புதுமாதவி மீதணவி*
தென்றல் மணங்கமழும்* திருவல்ல வாழ்நகருள்-
நின்ற பிரான்* அடிநீறு அடியோம் கொண்டு சூடுவதே?*. 5.9.2

3323:

சூடும் மலர்க்குழலீர்!* துயராட்டியேனை மெலிய*
பாடுநல் வேதவொலி* பரவைத்திரை போல் முழங்க*
மாடுயர்ந்து ஓம்புகை கமழும்* தண் திருவல்ல வாழ்*
நீடுறைகின்ற பிரான்* கழல் காண்டுங்கொல் நிச்சலுமே?*. 5.9.3

3324:

நிச்சலும் தோழிமீர்காள்!* எம்மை நிர்நலிந்து என்செய்தீரோ?*
பச்சிலை நீள் கமுகும்* பலவும் தெங்கும் வாழைகளும்*
மச்சணி மாடங்கள் மீதணவும்* தண் திருவல்ல வாழ்*
நச்சரவினணை மேல்* நம்பிரானது நன்னலமே*. 5.9.4

3325:

நன்னலத் தோழிமீர்காள்!* நல்ல அந்தணர் வேள்விப்புக்கை*
மைந்நலங் கொண்டுயர் விண் மறைக்கும்* தண் திருவல்லவாழ்*
கன்னலங் கட்டி தன்னைக்* கனியை இன்னமுதம் தன்னை*
என்னலங்கொள் சுடரை* என்றுகொல் கண்கள் காண்பதுவே?*. 5.9.5

3326:

காண்பது எஞ்ஞான்று கொலோ?* வினையேன் கனிவாய் மடவீர்*
பாண்தரல் வண்டினோடு* பசுந்தென்றலுமாகி எங்கும்*
சேண்சினை ஓங்குமரசு* செழுங்கானல் திருவல்ல வாழ்*
மாண்குறள் கோலப்பிரான்* மலர்த்தாமரைப் பாதங்களே?*. 5.9.6

3327:

பாதங்கள் மேலணி* பூந்தொழக் கூடுங்கொல்? பாவைநல்லீர்*
ஓத நெடுந்தடத்துள்* உயர்தாமரை செங்கழுநீர்*
மாதர்கள் வாண்முகமும்* கண்ணுமேந்தும் திருவல்லவாழ்*
நாதன் இஞ்ஞாலமுண்ட* நம்பிரான் தன்னை நாள்தொறுமே?*. 5.9.7

3328:

நாள்தொறும் வீடின்றியே* தொழக் கூடுங்கொல் நன்னுதலீர்*
ஆடுறு தீங்கரும்பும்* வினை செந்நெலுமாகி எங்கும்*
மாடுறு பூந்தடம் சேர்* வயல் சூழ்தண் திருவல்லவாழ்*
நீடுறைகின்ற பிரான்* நிலம் தாவிய நீள் கழலே?*. 5.9.8

3329:

கழல்வளை பூரிப்பயாம் கண்டு* கைதொழக் கூடுங்கொலோ*
குழலென்ன யாழ்மென்னக்* குளிர் சோலையுள் தேனருந்தி*
மழலை வரிவண்டுகள் இசைபாடும்* திருவல்லவாழ்*
சுழலின்மலி சக்கரப் பெருமான்* அது தொல்லருளே?*. 5.9.9

3330:

தொல்லருள் நல்வினையால்* சொலக்கூடுங்கொல் தோழிமீர்காள்*
தொல்லருள் மண்ணும் விண்ணும்* தொழ நின்ற திருநகரம்*
நல்லருள் ஆயிரவர்* நலனைந்தும் திருவல்லவாழ்*
நல்லருள் நம்பெருமான்* நாராயணன் நாமங்களே?*. 5.9.10

3331:##

நாமங்கள் ஆயிரமுடைய* நம் பெருமான் அடி மேல்*
சேமங்கொள் தென்குருகூர்ச்* சடகோபன் தெரிந்துரைத்த*
நாமங்கள் ஆயிரத்துள்* இவை பத்தும் திருவல்லவாழ்*
சேமங்கொள் தென்னகர்மேல்* செப்புவார் சிறந்தார் பிறந்தே*. (2) 5.9.11

பத்தாம் திருமொழி

3332:##

பிறந்த வாறும் வளர்ந்த வாறும்* பெரிய பாரதம் கைசெய்து* ஐவர்க்குத்-
திறங்கள் காட்டி யிட்டுச்* செய்து போன மாயங்களும்*
நிறந்தனாடு புக்கு எனதாவியை* நின்றுநின்று உருக்கி உண்கின்ற*இச்-
சிறந்தவான் சுடரே!* உன்னை என்று கொல் சேர்வதுவே!*(2) 5.10.1

3333:

வதுவை வார்த்தையுள் ஏறு பாய்ந்ததும்* மாய மாவினை வாய்பிளந்ததும்*
மதுவைவார் குழலார்* குரவை பிணைந்த குழகும்*
அதுவிது உதுவென்னல் ஆவன வல்ல* என்னை உன் செய்கை நைவிக்கும்*
முதுவைய முதல்வா!* உன்னை என்று தலைப் பெய்வனே?*. 5.10.2

3334:

பெய்யும் பூங்குழல் பேய்முலை உண்ட* பிள்ளைத் தேற்றமும்* பேர்ந்தோர் சாடிற்-
செய்ய பாதமொன்றால்* செய்த நின் சிறுச்சேவகமும்*
நெய்யுண் வார்த்தையுள் அன்னை கோல்கொள்ள* நீயுன் தாமரைக் கண்கள்
நீர்மல்க*
பையவே நிலையும் வந்து* என் நெஞ்சை உருக்குங்களே*. 5.10.3

3335:

கள்ள வேடத்தைக் கொண்டு போய்ப்* புறம்புக்கவாறும்* கலந்தகரரை-
உள்ளம் பேதம் செய்திட்டு* உயிருண்ட உபாயங்களும்*
வெள்ள நீர்ச்சடையானும்* நின்னிடையே வேறலாமை விளங்க நின்றதும்*
உள்ளமுள் குடைந்து* என் உயிரை உருக்கி உண்ணுமே*. 5.10.4

3336:

உண்ண வானவர் கோனுக்கு* ஆயர் ஒருப்படுத்த அடிசிலுண்டதும்*
வண்ணமால் வரையை எடுத்து* மழைகாத்ததும்*
மண்ண முன் படைத்துண்டுமிழ்ந்து* கடந்திடந்து மணந்த மாயங்கள்*
எண்ணுந்தோறும் என் நெஞ்சு* எரிவாய் மெழுகொக்கு நின்றே*. 5.10.5

3337:

நின்றவாறும் இருந்தவாறும்* கிடந்தவாறும் நினைப்பரியன்*
ஒன்றலா உருவாய்* அருவாய் நின்மாயங்கள்*
நின்று நின்று நினைகின்றேன்* உன்னை எங்ஙனம் நினைகிற்பன்* பாவியேற்கு-
ஒன்று நன்குரையாய்* உலகமுண்ட ஒண்சுடரே!*. 5.10.6

3338:

ஒண்சுடரோடு இருளுமாய்*நின்றவாறும் உண்மையோடு இன்மையாய் வந்து* என்-
கண்கொளாவகை* நீகரந்து என்னைச் செய்கின்றன்*
எண்கொள் சிந்தையுள் நைகின்றேன்* என் கரியமாணிக்கமே!*என் கண்கட்குத்-
திண்கொள்ள ஒருநாள்* அருளாய் உன் திருவுருவே*. 5.10.7

3339:

திருவுருவு கிடந்தவாறும்* கொப்பூழ்ச் செந்தாமரை மேல்* திசைமுகன்-
கருவுள் வீற்றிருந்து* படைத்திட்ட கருமங்களும்*
பொருவிலுன் தனி நாயகமவை கேட்குந்தோறும்* என் நெஞ்சம் நின்று நெக்கு*
அருவி சோரும் கண்ணீர்* என்செய்கேன் அடியேனே!*. 5.10.8

3340:

அடியை முன்றை இரந்தவாறும்* அங்கே நின்றும் கடலும் மண்ணும் விண்ணும்-

முடிய* ஈடியால்* முடித்துக் கொண்ட முக்கியமும்*
நொடியு மாறவை கேட்குந்தோறும்* என் நெஞ்சம் நின்தனக்கே கரைந்துகும்*
கொடிய வல்வினையேன்* உன்னை என்கொல் கூடுவதே?*. 5.10.9

3341:

கூடி நீரை கடைந்த வாறும்* அமுதம் தேவர் உண்ண* அசுரரை-
வீடும் வண்ணங்களே* செய்து போன வித்தகமும்*
ஊடு புக்கு எனதாவியை* உருக்கி உண்டிடுகின்ற* நின் தன்னை-
நாடும் வண்ணம் சொல்லாய்* நச்ச நாகனை யானே!*. 5.10.10

3342:##

நாகனை மிசை நம்பிரான்* சரணே சரண் நமக்கென்று* நாள் தொறும்-
ஏக சிந்தையனாய்க்* குருகூர்ச்சடகோபன் மாறன்*
ஆக நூற்றவந்தாதி* ஆயிரத்துள் இவை ஓர் பத்தும் வல்லார்*
மாக வைகுந்தத்து *மகிழ்வெய்துவர் வைகலுமே*. 5.10.11.

ஆறாம் பத்து

முதல் திருமொழி

3343:##

வைகல் பூங்கழிவாய்* வந்து மேயும் குருகினங்காள்*
செய்கொள் செந்நெலுயர்* திருவண் வண்டுருறையும்*
கைகொள் சக்கரத்து* என்கனிவாய் பெருமாளைக் கண்டு*
கைகள் கூப்பிச் சொல்லீர்* வினையாட்டியேன் காதன்மையே*. (2) 6.1.1

3344:

காதல் மென் பெடையோடு* உடன் மேயும் கருநாராய்*
வேத வேள்வி ஒலிமுழங்கும்* தண் திருவண் வண்டுர்*
நாதன் ஞாலமெல்லாம் உண்ட* நம்பெருமாளைக் கண்டு*
பாதம் கைதொழுது பணியீர்* அடியேன் திறமே*. 6.1.2

3345:

திறங்களாகி எங்கும்* செய்களுழிழல் புள்ளினங்காள்*
சிறந்த செல்வம் மல்கு* திருவண் வண்டுருறையும்*
கறங்கு சக்கரக்கைக்* கனிவாய்ப் பெருமாளைக் கண்டு*
இறங்கி நீர்தொழுது பணியீர்* அடியேன் இடரே*. 6.1.3

3346:

இடரில் போகம் முழுகி* இணைந்தாடும் மடவன்னங்காள்!*
விடலில் வேதவொலி முழங்கும்* தண் திருவண் வண்டுர்*
கடலமேனிப் பிரான்* கண்ணனை நெடுமாலைக் கண்டு*
உடலம் நைந்து ஒருத்தி* உருகும் என்று உணர்த்துமினே*. 6.1.4

3347:

உணர்த்தலூடல் உணர்த்து* உடன் மேயும் மடவன்னங்காள்*
திணர்த்த வண்டல்கள் மேல்* சங்கு சேரும் திருவண்வண்டுர்*
புணர்த்த பூந்தண் துழாய்முடி* நம்பெருமாளைக் கண்டு*
புணர்த்த கையினராய்* அடியேனுக்கும் போற்றுமினே*. 6.1.5

3348:

போற்றியான் இரந்தேன்* புன்னை மேலுறை பூங்குயில்காள்*
சேற்றில் வாளை துள்ளும்* திருவண் வண்டுருறையும்*
ஆற்றல் ஆழியங்கை* அமரர் பெருமாளைக் கண்டு*
மாற்றம் கொண்டருளீர்* மையல் தீர்வது ஒரு வண்ணமே*. 6.1.6

3349:

ஒருவண்ணம் சென்று புக்கு* எனக்கு ஒன்றுரை ஒண் கிளியே*
செருவொண் பும்பொழில் சூழ்* செக்கர் வேலை திருவண்வண்டுர்*
கருவண்ணம் செய்யவாய்* செய்யகண் செய்யகை செய்யகால்*
செருவொண் சக்கரம் சங்கு* அடையாளம் திருந்தக் கண்டே*. 6.1.7

3350:

திருந்தக் கண்டு எனக்கொன்று உரையாய்* ஒண்சிறு பூவாய்*
செருந்தி ஞாழல் மகிழ்* புன்னைசூழ் தண் திருவண்வண்டுர்*
பெருந்தண் தாமரைக் கண்* பெருநீள்முடி நால் தடந்தோள்*
கருந்தின் மாழுகில் போல்* திருமேனி அடிகளையே*. 6.1.8

3351:

அடிகள் கை தொழுது* அலர்மேல் அசையும் அன்னங்காள்*
விடிவை சங்கொலிக்கும்* திருவண் வண்டுர் உறையும்*
கடிய மாயன் தன்னைக்* கண்ணனை நெடுமாலைக் கண்டு*
கொடிய வல்வினையேன்* திறம் கூறுமின் வேறுகொண்டே*. 6.1.9

3352:

வேறு கொண்டு உம்மையான் இரந்தேன்* வெறி வண்டினங்காள்*
தேறு நீர்ப் பம்பை* வடபாலைத் திருவண் வண்டுர்*
மாறில் போர் அரக்கன்* மதிள் நீறெழச் செற்றுகந்த*
ஏறு சேவகருர்க்கு * என்னையும் உள்ள என்மின்களே*. 6.1.10

3353:##

மின்கொள் சேர்புரிநூல் குறளாய்* அகல் ஞாலம் கொண்ட*
வன்கள்வன் அடிமேல்* குருகூர்ச் சடகோபன் சொன்ன*
பண்கொள் ஆயிரத்துள் இவை பத்தும்* திருவண்வண்டுர்க்கு*
இன்கொள் பாடல் வல்லார்* மதனர் மின்னிடை அவர்க்கே*. (2) 6.1.11

இரண்டாம் திருமொழி

3354:##

மின்னிடை மடவார்கள் நின்னருள் சூடுவார்* முன்பு நானதஞ்சுவன்*
மன்னுடை இலங்கை* அரண்காய்ந்த மாயவனே*
உன்னுடைய சுண்டாயம் நானறிவன்* இனி அது கொண்டு செய்வதென்?*
என்னுடைய பந்தும் கழலும்* தந்து போகு நம்பீ!* (2) 6.2.1

3355:

போகு நம்பீ! உன்தாமரை புரைகண்ணினையும்* செவ்வாய் முறுவலும்*
ஆகுலங்கள் செய்ய* அழிதற்கே நோற்றேமேயாம்?*
தோகை மாமயிலார்கள் நின்னருள் சூடுவார்* செவியோசை வைத்தெழ*
ஆகள் போக விட்டு* குழலாது போயிருந்தே*. 6.2.2

3356:

போயிருந்து நின் புள்ளுவம் அறியாது* அவர்க்கு உரை நம்பி!* நின்செய்ய-
வாயிருங் கணியுங் கண்களும்* விபரீதம் இந்நாள்*
வேயிருந்தடந்தோளினார்* இத்திருவருள் பெறுவார்யவர் கொல்*
மாயிருங் கடலைக் கடைந்த* பெருமானாலே?*. 6.2.3

3357:

ஆலின் ஈளிலை ஏழுலகமுண்டு* அன்று நீ கிடந்தாய்* உன் மாயங்கள்-
மேலை வானவரும் அறியார்* இனி எம் பரமே?*
வேலினேர்த் தடங்கண்ணினார்* விளையாடு சூழலைச் சூழவே தின்று*
காலி மேய்க்க வல்லாய்!* எம்மை நீ கழறேலே*. 6.2.4

3358:

கழறேல் நம்பீ!* உன் கை தவம் மண்ணும் விண்ணும் நன்கறியும்* திண்சக்கர-
நிழறு தொல்படையாய்!* உனக்கு ஒன்று உணர்த்துவன் நான்*
மழறு தேன்மொழியார்கள் நின்னருள் சூடுவார் மனம் வாடி நிற்க* எம்-
குழறு புவையோடும்* கிளியோடும் குழகேலே*. 6.2.5

3359:

குழகி எங்கள் குழமணன் கொண்டு* கோயின்மை செய்து கன்மம் ஒன்றில்லை*
பழகியாம் இருப்போம்* பரமே இத்திருவருள்கள்?*
அழகியார் இவ்வுலக முன்றுக்கும்* தேவிதமை தகுவார் பலருளர்*
கழக மேறேல் நம்பீ!* உனக்கும் இளைதே கன்மமே*. 6.2.6

3360:

கன்ம மன்று எங்கள் கையில் பாவைபறிப்பது* கடல்ஞாலம் உண்டிட்ட*
நின்மலா! நெடியாய்!* உனக்கேலும் பிழைபிழையே*
வன்மமே சொல்லி எம்மை நீ வினையாடுதி* அதுகேட்கில் என்னைமார்*
தன்ம பாவமென்றார்* ஒரு நான்று தடி பிணக்கே*. 6.2.7

3361:

பிணக்கி யாவையும் யாவரும்* பிழையாமல் பேதித்தும் பேதியாதது ஓர்*
கணக்கில் கீர்த்தி வெள்ளக்* கதிர்ஞான முர்த்தியினாய்,
இணக்கி எம்மை எந்தோழிமார்* வினையாடப் போதுமின் என்ன போந்தோமை*
உணக்கி நீ விளைத்தால்* என் சொல்லார் உகவாதவரே?*. 6.2.8

3362:

உகவையால் நெஞ்சம் உள்ளருகி* உன்தாமரைத் தடங்கண் விழிகளின்*
அகவலைப் படுப்பான்* அழித்தாய் உன் திருவடியால்*
தகவு செய்திலை எங்கள் சிற்றிலும்* யாமடு சிறுசோறும் கண்டு* நின்-
முகவொளி திகழ* முறுவல் செய்து நின்றிலையே*. 6.2.9

3363:

நின்றிலங்கு முடியினாய்!* இருபத்தோர் கால் அரசு களை கட்ட*
வென்றி நீள்முழுவா!* வியன்ஞாலம் முன்படைத்தாய்!*
இன்று இவ்வாயர் குலத்தை வீடுய்யத் தோன்றிய* கருமாணிக்கச் சுடர்*
நின் தன்னால் நலிவே படுவோம்* என்றும் ஆய்ச்சியோமே*. 6.2.10

3364:##

ஆய்ச்சியாகிய அன்னையால்* அன்று வெண்ணெய் வார்த்தையுள்* சீற்ற முண்டமு-
கூத்த அப்பன் தன்னைக்* குருகூர்ச் சடகோபன்*
ஏத்திய தமிழ் மாலை* ஆயிரத்துள் இவையுமோர் பத்து இசையோடும்*
நாத்தன்னால் நவில உரைப்பார்க்கு* இல்லை நல்குரவே*(2) 6.2.11

முன்றும் திருமொழி

3365:##

நல்குரவும் செல்வம்* நரகும் சவர்க்கமுமாய்*
வெல்பகையும் நட்பும்* விடமும் அமுதமுமாய்*
பல்வகையும் பரந்த* பெருமான் என்னை ஆள்வானை*
செல்வம் மல்குகுடி* திரு விண்ணகர் கண்டேனே*(2) 6.3.1

3366:

கண்ட இன்பம் துன்பம்* கலக்கங்களும் தேற்றமுமாய்*
தண்டமும் தண்மையும்* தழலும் திழலுமாய்*
கண்டு கோடற்கரிய* பெருமான் என்னை ஆள்வானார்*
தென் திரைப் புனல்குழ* திருவிண்ணகர் நன்னகரே*. 6.3.2

3367:

நகரமும் நாடுகளும்* ஞானமும் முடமுமாய்*
நிகரில்சூழ் சடராய் இருளாய்* நிலனாய் விசம்பாய்*
சிகர மாடங்கள் சூழ்* திருவிண்ணகர்ச் சேர்ந்தபிரான்*
புகர்கொள் கீர்த்தியல்லால் இல்லை* யாவர்க்கும் புண்ணியமே*.

6.3.3

3368:

புண்ணியம் பாவம்* புணர்ச்சி பிரிவு என்றிவையாய்*
எண்ணமாய் மறப்பாய்* உண்மையாய் இன்மையாய் அல்லனாய்*
திண்ணமாடங்கள் சூழ்* திருவிண்ணகர்ச் சேர்ந்தபிரான்*
கண்ணனின் அருளே* கண்டு காண்மின்கள் கைதவமே*.

6.3.4

3369:

கை தவம் செம்மை* கருமை வெளுமையுமாய்*
மெய்பொய் இளமை* முதுமை புதுமை பழமையுமாய்*
செய்ததிண் மதிள்கூழ்* திருவிண்ணகர்ச் சேர்ந்தபிரான்*
பெய்தகாவு கண்டீர்* பெருந்தேவுடை முவுலகே*.

6.3.5

3370:

முவுலகங்களுமாய்* அல்லனாய் உகப்பாய் முனிவாய்*
பூவில் வாழ் மகளாய்* தவ்வையாய்ப் புகழாய் பழியாய்*
தேவர் மேவித்தொழும்* திருவிண்ணகர்ச் சேர்ந்தபிரான்*
பாவியேன் மனத்தே* உறைகின்ற பரஞ்சடரே*.

6.3.6

3371:

பரஞ்சடர் உடம்பாய்* அழுக்கு பதித்த உடம்பாய்*
கரந்தும் தோன்றியும் நின்றும்* கை தவங்கள் செய்யும்* விண்ணோர்-
சிரங்களால் வணங்கும்* திருவிண்ணகர்ச் சேர்ந்த பிரான்*
வரங்கொள் பாதமல்லால் இல்லை* யாவர்க்கும் வன்சரணே*.

6.3.7

3372:

வன்சரண் சுரர்க்காய்* அசுரர்க்கு வெங்கூற்றமுமாய்*
தன்சரண் நிழற்கீழ்* உலகம் வைத்தும் வையாதும்*
தென்சரண் திசைக்குத்* திருவிண்ணகர்ச் சேர்ந்த பிரான்*
என்சரண் என் கண்ணன்* என்னையாளுடை என்னப்பனே*

6.3.8

3373:##

என்னப்பன் எனக்காய் இருளாய்* என்னைப் பெற்றவளாய்*
பொன்னப்பன் மணியப்பன்* முத்தப்பன் என் அப்பனுமாய்*
மின்னப் பொன் மதிள்கூழ்* திரு விண்ணகர்ச் சேர்ந்த அப்பன்*
தன்னொப்பார் இல்லப்பன்* தந்தனன் தனதாள் நிழலே*.(2)

6.3.9

3374:

நிழல்வெயில் சிறுமை பெருமை* குறுமை நெடுமையுமாய்*
சுழல்வன நிற்பன* மற்றுமாய் அவை அல்லனுமாய்*
மழலை வாழ் வண்டுவாழ்* திருவிண்ணகர் மன்னுபிரான்*
கழல்கள் அன்றி* மற்றோர் களைகணிலம் காண்மின்களே*.

6.3.10

3375:##

காண்மின்கள் உலகீர்! என்று* கண்முகப்பே நிமிர்ந்த*
தாளிணையன் தன்னைக்* குருகூர்ச் சடகோபன் சொன்ன*

ஆணை ஆயிரத்துத் * திருவிண்ணகர்ப் பத்தும் வல்லார்*
கோணயின்றி விண்ணோர்க்கு* என்றுமாவர் குரவர்களே*(2) 6.3.11

நான்காம் திருமொழி

3376:##

குரவை யாய்ச்சியரோடு கோத்ததும்* குன்றமொன் றேந்தியதும்*
உரவுநீர்ப் பொய்கை நாகம் காய்த்ததும்* உட்பட மற்றும்பல,*
அரவில் பள்ளிப் பிரான்தன்* மாய வினைகளையே அலற்றி,*
இரவும் நன்பகலும் தவிர்கிலம்* என்ன குறை நமக்கே? 6.4.1

3377:

கேயத் தீங்குமூல் ஊதிற்றும் நிரைமேய்த்ததும்,* கெண்டை ஒண்கண்*
வாசப் பூங்குமூல் பின்னை தோள்கள் மணந்ததும்* மற்றும்பல,*
மாயக் கோலப் பிரான்தன்* செய்கை நினைந்து மனம்குழைந்து,*
நேயத்தோடு கழிந்த போது* எனக்கு எவ்வுலகம் நிகரே? 6.4.2

3378:

நிகரில் மல்லரைச் செற்றதும் நிரை மேய்த்ததும்* நீள் நெடுங்கை,*
சிகர மாகளிறட்டதும்* இவை போல்வனவும் பிறவும்,*
புகர் கொள் சோதிப் பிரான்தன்* செய்கை நினைந்து புலம்பி என்றும்*
நுகர வைகல் வைகப்பெற்றேன்* எனக்கு என் இனி நோவதுவே? 6.4.3

3379:

நோவ ஆய்ச்சி உரலோடார்க்க* இரங்கிற்றும் வஞ்சப்பெண்ணை*,
சாவப் பாலுண்டதும்* ஊர் சகடம் இறச் சாடியதும்,*
தேவக் கோல பிரான்தன்* செய்கை நினைந்து மனம்குழைந்து,*
மேவக் காலங்கள் கூடினேன்* எனக்கு என்இனி வேண்டுவதே? 6.4.4

3380:

வேண்டி தேவரிர்க்க வந்து பிறந்ததும்* வீங்கிருள்வாய்-
பூண்டு* அன்று அன்னை புலம்பப் போய்* அங்கு ஓராய்க்குலம் புக்கதும்,*
காண்ட லின்றி வளர்ந்து* கஞ்சனைத் துஞ்ச வஞ்சம் செய்ததும்,*
ஈண்டு நான் அலற்றப் பெற்றேன்* எனக்கு என்ன இகலுளதே? 6.4.5

3381:

இகல்கொள் புள்ளை பிளந்ததும்* இமில் ஏறுகள் செற்றதுவும்,*
உயர்கொள் சோலைக் குருந்தொசித்ததும்* உட்பட மற்றும்பல,*
அகல்கொள் வையம் அளந்த மாயன்* என்னப்பன் தன் மாயங்களே,*
பகலிராப் பரவப் பெற்றேன்* எனக்கென்ன மனப்பரிப்பே? 6.4.6

3382:

மனப்பரிபோடு அழுக்கு* மாண்ட சாதியில் தான்பிறந்து,*
தனக்கு வேண்டிருக்கொண்டு* தான் தன சீற்றத்தினை முடிக்கும்,*
புனத்துழாய் முடிமாலை மார்பன்* என்னப்பன்தன் மாயங்களே,*
நினைக்கும் நெஞ்சடையேன்* எனக்கினி யார்நிகர் நீணிலத்தே? 6.4.7

3383:

நீணிலத் தொடுவான் வியப்ப* நிறைபெரும் போர்கள் செய்து,*
வாணன் ஆயிரம் தோள் துணித்ததும்* உட்பட மற்றும்பல,*
மாணியாய் நிலம் கொண்ட மாயன்* என்னப்பன்தன் மாயங்களே,*

காணும் நெஞ்சுடையேன்* எனக்கு இனியென்ன கலக்க முண்டே? 6.4.8

3384:

கலக்க ஏழ்கடல் ஏழ்*மலை உலகு ஏழும் கழியக்கடாய்,*
உலக்கத் தேர் கொடு சென்ற மாயமும்* உட்பட மற்றும்பல,*
வலக்கை ஆழி இடக்கை சங்கம்* இவையுடை மால்வண்ணை,*
மலக்கு நாவுடையேற்கு* மாறுளதோ இம் மண்ணின் மிசையே? 6.4.9

3385:

மண்மிசைப் பெரும்பாரம் நீங்க* ஓர்பாரத மாபெரும்போர் பண்ணி,*
மாயங்கள் செய்து, சேனையைப் பாழ்பட* நூற்றிட்டுப்போய்,*
விண்மிசைத் தனதாமமேபுக* மேவிய சோதிதன்தாள்,*
நண்ணி நான்வணங்கப் பெற்றென்* எனக்கு ஆர்பிறர் நாயகரே? 6.4.10

3386:##

நாயகன் முழுவேழலகுக்குமாய்* முழுவேழலகும்,* தன்
வாயகம் புக வைத்துமிழ்ந்து அவையாய்* அவையல்லனுமாம்,*
கேசவன் அடியிணை மிசைக்* குருகூர்ச் சடகோபன் சொன்ன*
தூய ஆயிரத்து இப்பத்தால்* பத்தராவர் துவளின்றியே. 6.4.11

ஐந்தாம் திருமொழி

3387:##

துவளில் மாமணி மாடமோங்கு* தொலைவில்லி மங்கலம் தொழும்
இவளை,* நீர் இனி அன்னை மீர்!* உமக்கு ஆசை இல்லை விடுமினோ,*
தவள ஒண்சங்கு சக்கரமென்றும்* தாமரைத் தடங்கணென்றும்,*
சுவளை ஒண்மலர்க்கண்கள் நீர்மல்க* நின்று நின்று குமுறுமே. 6.5.1

3388:

குமுறும் ஓசை விழவொலித்* தொலை வில்லி மங்கலம் கொண்டுபுக்கு,*
அமுத மென்மொழியாளை* நீர் உமக்கு ஆசை இன்றி அகற்றினீர்,*
திமிர் கொண்டாலொத்து நிற்கும்* மற்றிவள் தேவ தேவ பிரானென்றே,*
நிமியும் வாயொடு கண்கள் நீர்மல்க* நெக்கொசிந்து கரையுமே. 6.5.2

3389:

கரைகொள் பைம்பொழில் தண்பிணைத்* தொலைவில்லி மங்கலம் கொண்டுபுக்கு,*
உரைகொளின் மொழியாளை* நீர் உமக்கு ஆசையின்றி அகற்றினீர்,*
திரைகொள் பௌவத்து சேர்ந்ததும்* திசை ஞாலம் தாவி அளந்ததும்,*
நிரைகள் மேய்த்ததுமே பிதற்றி* நெடுங்கண்ணீர்மல்க நிற்குமே. 6.5.3

3390:

நிற்கும் நான்மறை வாணர் வாழ்* தொலை வில்லி மங்கலம் கண்டபின்,*
அற்க மொன்றும் அறவுறாள்* மலிந்தாள் கண்டீர் இவள் அன்னைமீர்,*
கற்கும் கல்வியெல்லாம்* கருங்கடல் வண்ணன் கண்ண பிரானென்றே,*
ஒற்கமொன்றுமில்ள் உகந்துகந்து* உள்மகிழ்ந்து குழையுமே. 6.5.4

3391:

குழையும் வாள்குதத்தேழையைத்* தொலை வில்லி மங்கலம் கொண்டுபுக்கு,*
இழைகொள் சோதிச் செந்தாமரைக் கண்பிரான்* இருந்தமைகாட்டினீர்,*
மழை பெய்தாலொக்கும் கண்ண நீரினொடு* அன்று தொட்டும்மையாந்து* இவள்
நுழையும் சிந்தையள் அன்னைமீர்!* தொழும் அத்திசையுற்று நோக்கியே. 6.5.5

3392:

நோக்கும் பக்கமெல்லாம்* கரும்பொடு செந்நெலோங்கு செந்தாமரை,*
வாய்க்கும் தண்பொருநல்* வடகரை வந்தொலை வில்லி மங்கலம்,*
நோக்குமேல் அத்திசையல்லால்* மறு நோக்கிலள் வைகல் நாள்தொறும்,*
வாய்க்கொள் வாசகமும்* மணிவண்ணன் நாமமே இவள் அன்னைமீர்! 6.5.6

3393:

அன்னைமீர்! அணிமாமயில்* சிறு மானிவள் நம்மைக் கைவலிந்து,*
என்ன வார்த்தையும் கேட்குறள்* தொலை வில்லி மங்கலம் என்றல்லால்,*
முன்னம் நோற்ற விதிகொலோ* முகில் வண்ணன் மாயங்கொலோ,* அவன்
சின்னமும் திரு நாமமும்* இவள் வாயனகள் திருந்தவே. 6.5.7

3394:

திருந்து வேதமும் வேள்வியும்* திருமா மகளிரும் தாம்,* மலிந்திருந்து
வாழ்பொருநல்* வடகரை வண்தொலைவில்லி மங்கலம்,*
கருந்தடங்கண்ணிகை தொழுத* அந்நாள் தொடங்கி இன்னாள் தொறும்,*
இருந்திருந்து 'அரவிந்த லோசன!'* என்றென்றே நைந்திரங்குமே. 6.5.8

3395:

இரங்கி நாள்தொறும்* வாய்வெரீஇ இவள் கண்ண நீர்கள் அலமர,*
மரங்களும் இரங்கு வகை* 'மணிவண்ணவோ!' என்று கூவுமால்,*
தூரங்கம் வாய்பிளந்தான் உறை* தொலை வில்லி மங்கல மென்று,* தன்
கரங்கள் கூப்பித் தொழும்* அவ்வூர்த் திருநாமங் கற்றதற் பின்னையே. 6.5.9

3396:

பின்னை கொல் நிலமாமகன்கொல்?* திருமகன்கொல்? பிறந்திட்டாள்,*
என்னமாயங்கொலோ?* இவள் நெடுமாலென்றே நின்று கூவுமால்,*
முன்னி வந்தவன் நின்றிருந்துறையும்* தொலைவில்லிமங்கலம்
சென்னியால் வணங்கும்* அவ்வூர்த் திருநாமம்* கேட்பது சிந்தையே. 6.5.10

3397:##

சிந்தையாலும் சொல்லாலும் செய்கையினாலும்* தேவ பிரானையே,*
தந்தை தாயென்றடைந்த* வண்குருகூரவர் சடகோபஞ்சொல்,*
முந்தை ஆயிரத்துள் இவை* தொலை வில்லி மங்கலத்தைச் சொன்ன,*
செந்தமிழ்பத்தும் வல்லார்* அடிமை செய்வார் திருமாலுக்கே. 6.5.11

ஆறும் திருமொழி

3398:##

மாலுக்கு* வையம் அளந்த மணாளற்கு,*
நீலக் கருநிற* மேக நியாயற்கு,*
கோலச் செந்தாமரைக்* கண்ணற்கு,*
என் கொங்கலரேலக் குழலி* இழந்தது சங்கே. 6.6.1

3399:

சங்கு வில் வாள் தண்டு* சக்கரக் கையற்கு,*
செங்கனி வாய்ச்* செய்ய தாமரை கண்ணற்கு,*
கொங்கலர் தண்ணந் துழாய்* முடியானுக்கு,*
என்மங்கை இழந்தது* மாமை நிறமே. 6.6.2

3400:

நிறங்கரியானுக்கு* நீடுலகுண்ட,*
திறம்கிளர் வாய்ச்ச* சிறுக் கள்ளனவற்கு,*
கறங்கிய சக்கரக்* கையவனுக்கு,* என்
பிறங்கிருங் கூந்தல்* இழந்தது பீடே. 6.6.3

3401:

பீடுடை நான்முகனைப்* படைத்தானுக்கு,*
மாடுடை வையம் அளந்த* மணாளற்கு,*
நாடுடை மன்னர்க்குத்* தூதுசெல் நம்பிக்கு,* என்
பாடுடை அல்குல்* இழந்தது பண்பே. 6.6.4

3402:

பண்புடை வேதம்* பயந்த பரனுக்கு,*
மண்புரை வையம் இடந்த* வராகற்கு,*
தெண்புனல் பள்ளி* எம்தேவ பிரானுக்கு,* என்
கண்புனை கோதை* இழந்தது கற்பே. 6.6.5

3403:

கற்பகக் காவன* நற்பல தோளற்கு,*
பொற்சுடர்க் குன்றன்ன* பூந்தண் முடியற்கு,*
நற்பல தாமரை* நாண்மலர்க் கையற்கு,* என்
விற்புருவக்கொடி* தோற்றது மெய்யே. 6.6.6

3404:

மெய்யமர் பல்கலன்* நங்கணிந்தானுக்கு,*
பையரவின் அணைப்* பள்ளியினனுக்கு,*
கையொடு கால்செய்ய* கண்ண பிரானுக்கு,* என்
தையல் இழந்தது* தன்னுடைச் சாயே. 6.6.7

3405:

சாயக் குருந்தம் ஓசித்த* தமிழற்கு,*
மாயச் சுகடம் உதைத்த* மணாளற்கு,*
பேயைப் பிணம்படப்* பாலுண் பிரானுக்கு,* என்
வாசக் குழலி* இழந்தது மாண்பே. 6.6.8

3406:

மாண்பமை கோலத்து* எம்மாயக் குறளற்கு,*
சேண்சுடர்க் குன்றன்ன* செஞ்சுடர் முர்த்திக்கு,*
காண்பெருந் தோற்றத்து* எம்காகுத்த நம்பிக்கு,* என்
பூண்புனை மென்முலை* தோற்றது பொற்பே. 6.6.9

3407:

பொற்பமை நீண்முடிப்* பூந்தண் துழாயற்கு,*
மற்பொரு தோளுடை* மாயப் பிரானுக்கு,*
நிற்பன பல்லுருவாய்* நிற்கு மாயற்கு,* என்
கற்புடையாட்டி* இழந்தது கட்டே. 6.6.10

3408:##

கட்டெழில் சோலை* நல் வேங்கட வாணனை,*
கட்டெழில் தென்குருகூர்ச்* சடகோபன்சொல்,*

கட்டெழில் ஆயிரத்து* இப்பத்தும் வல்லவர்,*
கட்டெழில் வானவர்* போகமுண்பாரே. 6.6.11

ஏழாம் திருமொழி

3409:##

உண்ணுஞ் சோறு பருகுநீர்* தின்னும் வெற்றிலையும் எல்லாம்
கண்ணன்,* எம்பெருமான் என்றென்றே* கண்கள் நீர்மல்கி,*
மண்ணினுள் அவன்சீர்* வளம்மிக்கவனார் வினவி,*
திண்ணமென் இளமான் புகுமுர்* திருக்கோளுரே. 6.7.1

3410:

ஊரும் நாடும் உலகும்* தன்னைப்போல், அவனுடைய*
பேரும் தார்களுமே பிதற்றக்* கற்பு வானிடறி,*
சேரு நல் வளஞ்சேர்* பழனத் திருக்கோளுர்க்கே,*
போருங்கொல் உரையீர்* கொடியென்கொடி புவைகளே! 6.7.2

3411:

புவை பைங்கிளிகள்* பந்து தூதைபூம் புட்டில்கள்,*
யாவையும் திருமால்* திருநாமங்களே கூவியெழும்,* என்
பாவை போயினித்* தண்பழனத் திருக்கோளுர்க்கே,*
கோவைவாய் துடிப்ப* மழைக் கண்ணொடு என்செய்யுங்கொலோ? 6.7.3

3412:

கொல்லை என்பர்கொலோ* குணம் மிக்கனள் என்பர்கொலோ,*
சில்லைவாய்ப்பெண்டுகள்* அயற் சேரியுள்ளாரும் எல்லே,*
செல்வம் மல்கி அவன் கிடந்த* திருக்கோளுர்க்கே,*
மெல்லிடை நூடங்க* இளமான் செல்ல மேவினளே. 6.7.4

3413:

மேவி நைந்து நைந்து விளையாடலுரள்* என்சிறுத்-
தேவிபோய்,* இனித்தன் திருமால்* திருக்கோளறில்,*
பூவியல் பொழிலும்* தடமும் அவன் கோயிலுங்கண்டு,*
ஆவியுள் குளிர* எங்ஙனே உகக்குங்கொல் இன்றே? 6.7.5

3414:

இன்று எனக்கு உதவாதகன்ற* இளமான் இனிப்போய்,*
தென்திசைத் திலதமனைய* திருக்கோளுர்க்கே சென்று,*
தன் திருமால் திருக்கண்ணும்* செவ்வாயும் கண்டு,*
நின்று நின்று நையும்* நெடுங்கண்கள் பனிமல்கவே. 6.7.6

3415:

மல்குநீர் கண்ணோடு* மையலுற்ற மனத்தனளாய்,*
அல்லநன் பகலும்* நெடுமாலென்றழைத்து இனிப்போய்,*
செல்வம் மல்கி அவன்கிடந்த* திருக்கோளுர்க்கே,*
ஒல்கி ஒல்கி நடந்து* எங்ஙனே புகுங்கொல் ஓசிந்தே? 6.7.7

3416:

ஓசிந்த நுண்ணிடை மேல்* கையை வைத்து நொந்துநொந்து,*
கசிந்த நெஞ்சினளாய்க்* கண்ண நீர்துளும்பச் செல்லுங்கொல்,*
ஓசிந்த ஒண்மலராள* கொழுநன் திருக்கோளுர்க்கே,*

கசிந்த நெஞ்சினளாய்* எம்மை நீத்த எம் காரிகையே? 6.7.8

3417:

காரியம் நல்லனகள்* அவை காணில் என் கண்ணனுக்கென்று,*
ஈரியாய் இருப்பாள் இதெல்லாம்* கிடக்க இனிப்போய்,*
சேரி பல்பழி தூயிரைப்பத்* திருக்கோளுர்க்கே,*
நேரிழை நடந்தாள்* எம்மை ஒன்றும் நினைத்திலளே. 6.7.9

3418:

நினைக்கிலேன் தெய்வங்காள்* நெடுங்கண் இளமான் இனிப்போய்,*
அனைத்துலகும் உடைய* அரவிந்த லோசனனை,*
தினைத்தனையும் விடாள்* அவன்சேர் திருக்கோளுர்க்கே,*
மனைக்கு வான்பழியும் நினையாள்* செல்ல வைத்தனளே. 6.7.10

3419:##

வைத்த மாதிதியாம்* மதுகுதனையே அலற்றி,*
கொத்தலர் பொழில்சூழ்* குருகூர்ச் சடகோபன் சொன்ன,*
பத்து நூற்றுள் இப்பத்து* அவன்சேர் திருக்கோளுர்க்கே,*
சித்தம் வைத்துரைப்பார்* திகழ் பொன்னுலகாள்வாரே. 6.7.11

எட்டாம் திருமொழி

3420:##

பொன்னுலகாளீரோ?* புவனி முழுதாளீரோ?,*
நன்னலப் புள்ளினங்காள்!* வினையாட்டியேன் நானிரந்தேன்,*
முன்னுலகங்களெல்லாம் படைத்த* முகில்வண்ணன்கண்ணன்,*
என்னலங் கொண்டபிரான் தனக்கு* என் நிலைமையுரைத்தே? 6.8.1

3421:

மையமர்வாள் நெடுங்கண்* மங்கைமார் முன்பு எங்கையிருந்து,*
நெய்யமர் இன்னடிசில்* நிச்சல் பாலோடு மேவீரோ,*
கையமர் சக்கரத்து* என் கனிவாய்ப் பெருமானைக் கண்டு*
மெய்யமர் காதல்சொல்லிக்* கிளிகாள்! விரைந்தோடி வந்தே? 6.8.2

3422:

ஓடிவந்து என்குழல்மேல்* ஒளிமாமலர் ஊதீரோ,*
கூடிய வண்டினங்காள்!* குருநாடுடை ஜவர்கட்காய்*
ஆடிய மாநெடுந்தேர்ப் படை* நீறெழ செற்றபிரான்,*
சூடிய தண்டுளவமுண்ட* தூமதுவாய்கள்கொண்டே? 6.8.3

3423:

தூமதுவாய்கள் கொண்டுவந்து*என்முல்லைகள்மேல் தும்பிகாள்,*
பூமது உண்ணச்செல்லில்* வினையேனைப் பொய்செய்தகன்ற,*
மாமதுவார் தந்துழாய்முடி*வானவர் கோனைக்கண்டு,*
யாமிதுவோ தக்கவாறு என்னவேண்டும்* கண்டீர் நுங்கட்கே. 6.8.4

3424:

நுங்கட்கு யானுரைக்கேன் வம்மின்*யான்வளர்த்த கிளிகாள்,*
வெங்கண் புள்ளுரந்துவந்து* வினையேனை நெஞ்சம் கவர்ந்த,*
செங்கண் கருமுகிலைச்* செய்யவாய்ச் செழுங் கற்பகத்தை,*
எங்குச் சென்றுகிலும் கண்டு* இதுவோ தக்கவாறு என்மினே. 6.8.5

3425:

என் மின்னுனூல் மார்வன்*என்கரும்பெருமான் என்கண்ணன்,*
தன் மன்னு நீள்கழல்மேல்* தந்துழாய் நமக்கன்றிநல்கான்,*
கன்மின்களென்று உம்மையான்* கற்பியாவைத்த மாற்றும்சொல்லி,*
சென்மின்கள் தீவினையேன்* வளர்த்த சிறுபூவைகளே! 6.8.6

3426:

பூவைகள் போல்நிறத்தன்* புண்டரீகங்கள் போலும்கண்ணன்,*
யாவையும் யாவருமாய்* நின்றமாயன் என்னுழிபிரான்,*
மாவைவல் வாய்பிளந்த* மதுசூதற்கு என்மாற்றும்சொல்லி,*
பாவைகள்! தீர்க்கின்றிரே* வினையாட்டியேன் பாசறவே. 6.8.7

3427:

பாசற வெய்தியின்னே* வினையேன் என்யூழி நைவேன்?,*
ஆசறு தூவிவெள்ளைக்குருகே!*அருள் செய்து ஒருநாள்,*
மாசறு நீலச்சுடர்முடி* வானவர்க்கோனைக் கண்டு,*
ஏசறும் நும்மையல்லால்* மறுநோக்கிலள் பேர்த்துமற்றே. 6.8.8

3428:

பேர்த்து மற்றோர் களைகண்* வினையாட்டியேன் நானொன்றிலேன்,*
நீர்த்திரை மேலுலவி* இரைதேரும் புதாவினங்காள்,*
கார்த்திரள் மாமுகில்போல் கண்ணன்* விண்ணவர் கோனைக்கண்டு,*
வார்த்தைகள் கொண்டருளி உரையீர்* வைகல் வந்திருந்தே. 6.8.9

3429:

வந்திருந்து உம்முடைய* மணிச்சேவலும் நீருமெல்லாம்,*
அந்தர மொன்றுமின்றி* அலர்மேலச் ஐயும் அன்னங்காள்,*
என்திருமார்வற்கு என்னை* இன்னொன்று இவள் காண்மினென்று,*
மந்திரத்து ஒன்றுணர்த்தி உரையீர்*வைகல் மறுமாற்றங்களே. 6.8.10

3430:##

மாற்றங்கள் ஆய்ந்துகொண்டு* மதுசூத பிரானடிமேல்,*
நாற்றங்கொள் பூம்பொழில்சூழ* குருகூர்ச் சடகோபன் சொன்ன,*
தோற்றங்கள் ஆயிரத்துள்* இவையுமொரு பத்தும்வல்லார்,*
ஊற்றின்கண் நுண்மணல்போல்* உருகாநிற்பர் நீராயே. 6.8.11

ஒன்பதாம் திருமொழி

3431:##

நீராய் நிலனாய்* தீயாய்க் காலாய் நெடுவானாய்,*
சீரார் சுடர்க்கள் இரண்டாய்ச்* சிவனாய் அயனாய்,*
கூரார் ஆழி வெண்சங்கேந்திக்* கொடியேன்பால்
வாராய்,* ஒருநாள் மண்ணும் விண்ணும் மகிழவே. 6.9.1

3432:

மண்ணும் விண்ணும் மகிழக்* குறளாய் வலங்காட்டி,*
மண்ணும் விண்ணும் கொண்ட* மாய அம்மானே,*
நண்ணி உனைநான்* கண்டுகந்து கூத்தாட,*
நண்ணி ஒருநாள்* ஞாலத்தாடே நடவாயே. 6.9.2

3433:
ஞாலத் தூடே நடந்தும் நின்றும்* கிடந்திருந்தும்,*
சாலப் பலநாள்* உகந்தோறு உயிர்கள் காப்பானே,*
கோலத் திருமா மகளோடு* உன்னைக் கூடாதே,*
சாலப் பலநாள்* அடியேன் இன்னம் தளர்வேனோ? 6.9.3

3434:
தளர்ந்தும் முறிந்தும்* சகட அசுரர் உடல்வேற,*
பிளந்து வீயத்* திருக்காலாண்ட பெருமானே,*
கிளர்ந்து பிரமன் சிவன்* இந்திரன் விண்ணவர்குழ,*
விளங்க ஒருநாள்* காண வாராய் விண்மீதே. 6.9.4

3435:
விண்மீதிருப்பாய்! மலைமேல் நிற்பாய்!* கடல்சேர்ப்பாய்,*
மண்மீதுழல்வாய்!* இவற்றுள்ளெங்கும் மறைந்து உறைவாய்,*
எண்மீதியன்ற புறவண்டத்தாய்!* எனதாவி,*
உண்மீதாடி* உருக்காட்டாதே ஒளிப்பாயோ? 6.9.5

3436:
பாயோர் அடிவைத்து அதன்கீழ்ப்* பரவை நிலமெல்லாம்-
தாய்,* ஓர் அடியால்* எல்லா உலகும் தடவந்த-
மாயோன்,* உன்னைக் காண்பான்* வருந்தி எனைநாளும்,*
தீயோடு உடன்சேர் மெழுகாய்* உலகில் திரிவேனோ? 6.9.6

3437:
உலகில் திரியும் கரும கதியாய்* உலகமாய்,*
உலகுக்கே ஓருயிருமானாய்* புறவண்டத்து,*
அலகில் பொலிந்த* திசை பத்தாய அருவேயோ,*
அலகில் பொலிந்த* அறிவிலேனுக்கு அருளாயே. 6.9.7

3438:
அறிவிலேனுக்கு அருளாய்* அறிவாருயிர் ஆனாய்,*
வெறிகொள் சோதி முர்த்தி!* அடியேன் நெடுமாலே,*
கிறிசெய்து என்னைப் புறத்திட்டு* இன்னம் கெடுப்பாயோ,*
பிறிதொன்றறியா அடியேன்* ஆவி திகைக்கவே? 6.9.8

3439:
ஆவி திகைக்க* ஐவர் குமைக்கும் சிற்றின்பம்,*
பாவியேனைப்* பலநீ காட்டிப் படுப்பாயோ,*
தாவி வையம் கொண்ட* தடன் தாமரைகட்கே,*
கூவிக் கொள்ளும் காலம்* இன்னம் குறுகாதோ? 6.9.9

3440:
குறுகா நீளா* இறுதி கூடா என்யூழி,*
சிறுகா பெருகா* அளவில் இன்பம் சேர்ந்தாலும்,*
மறுகால் இன்றி மாயோன்* உனக்கே யாளாகும்,*
சிறுகாலத்தை உறுமோ* அந்தோ தெரியிலே? 6.9.10

3441:
தெரிதல் நினைதல்* எண்ணல் ஆகாத் திருமாலுக்கு,*
உரிய தொண்டர் தொண்டர்* தொண்டன் சடகோபன்,*

தெரியச் சொன்ன* ஓராயிரத்துள் இப்பத்தும்*
உரிய தொண்டராக்கும்* உலகம் உண்டாற்கே. 6.9.11

பத்தாம் திருமொழி

3442:##

உலகம் உண்ட பெருவாயா!* உலப்பில் கீர்த்தி அம்மானே,*
நிலவும் சுடர்க்கும் ஒளிமுர்த்தி!* நெடியாய்! அடியேன் ஆருயிரே,*
திலதம் உலகுக்காய் நின்ற* திருவேங்கடத்து எம் பெருமானே,*
குலதொல் அடியேன் உனபாதம்* கூடுமாறு கூறயே. 6.10.1

3443:

கூறும் நீறும் நிலனாகிக்* கொடுவல் அசுரர் குலமெல்லாம்*
சீற எறியும் திருநேமி வலவா!* தெய்வக் கோமானே,*
சேறார் சனைத்தாமரை செந்தீ மலரும்* திருவேங்கடத்தானே,*
ஆற அன்பில் அடியேன்* உன் அடிசேர் வண்ணம் அருளாயே. 6.10.2

3444:

வண்ண மருள்கொள் அணிமேக வண்ண!* மாய அம்மானே,*
எண்ணம் புகுந்து தித்திக்கும் அமுதே!* இமையோர் அதிபதியே,*
தெண்ணல் அருவி மணிபொன் முத்தலைக்கும்* திருவேங்கடத்தானே,*
அண்ணலே! உன் அடிசேர* அடியேற்கு ஆவா வென்னாயே! 6.10.3

3445:

ஆவா என்னுது உலகத்தை அலைக்கும்* அசுரர் வாணம்மேல்,*
தீவாய் வானி மழைபொழிந்த சிலையா!* திருமாமகள் கேள்வா,*
தேவாசுரர்கள் முனிக்கணங்கள் விரும்பும்* திருவேங்கடத்தானே,*
பூவார் கழல்கள் அருவினையேன்* பொருந்துமாறு புணராயே. 6.10.4

3446:

புணரா நின்ற மரமேழ்*அன்றெய்த ஒருவில் வலவாவோ,*
புணரேய் நின்ற மரமிரண்டின்* நடுவே போன முதல்வாவோ,*
திணரார் மேகம் எனக்களிற்று சேரும்* திருவேங்கடத்தானே,*
திணரார் சார்ங்கத்து உனபாதம்* சேர்வ தடியே நெந்நானே? 6.10.5

3447:

'எந்நானே நாம் மண்ணளந்த* இணைத் தாமரைகள் காண்பதற்கெ'ன்று,*
எந்நாளும் நின்று இமையோர்கள் ஏத்தி* இறைஞ்சி இனமினமாய்,*
மெய்ந்நா மனத்தால் வழிபாடு செய்யும்* திருவேங்கடத்தானே,*
மெய்ந்நான் எய்தி எந்நாள்* உன் அடிக்கண் அடியேன் மேவுவதே? 6.10.6

3448:

அடியேன் மேவி அமர்கின்ற அமுதே!* இமையோர் அதிபதியே,*
கொடியா அடுபுள் உடையானே!* கோலக் கனிவாய்ப் பெருமானே,*
செடியார் வினைகள் தீர்மருந்தே!* திருவேங்கடத்து எம்பெருமானே,*
நொடியார் பொழுதும் உனபாதம்* காண நோலா தாற்றேனே. 6.10.7

3449:

நோலாதாற்றேன் உனபாதம்* காண வென்று நுண்ணுணர்வின்,*
நிலார் கண்டத் தம்மானும்* நிறைநான்முகனும் இந்திரனும்,*
சேலேய் கண்ணார் பலர்க்கும் விரும்பும்* திருவேங்கடத்தானே,*

மாலாய் மயக்கி அடியேன்பால்* வந்தாய் போல வாராயே. 6.10.8

3450:

வந்தாய் போலே வாராதாய்!* வாராதாய்போல் வருவானே,*
செந்தாமரைக்கண் செங்கனிவாய்* நால்தோளமுதே! எனதுயிரே,*
சிந்தா மணிகள் பகரல்லைப் பகல்செய்* திருவேங்கடத்தானே,*
அந்தோ! அடியேன் உன்பாதம்* அகலகில்லேன் இறையுமே. 6.10.9

3451:##

அகல கில்லேன் இறையும் என்று*அலர்மேல் மங்கை உறைமார்பா,*
நிகரில் புகழாய்! உலகமுன்று உடையாய்!* என்னை ஆள்வானே,*
நிகரில் அமரர் முணிக்கணங்கள் விரும்பும்* திருவேங்கடத்தானே*
புகல் ஒன்றில்லா அடியேன்* உன் அடிக்கீழ் அமர்ந்து புகுந்தேனே. 6.10.10

3452:##

அடிக்கீழ் அமர்ந்து புகுந்து* அடியீர்! வாழ்மின்' என்றென்றருள் கொடுக்கும்*
படிக்கேழ் இல்லாப் பெருமானை* பழனக் குருகூர்ச் சடகோபன்,*
முடிப்பான் சொன்ன ஆயிரத்துத்* திருவேங்கடத்துக்கு இவைபத்தும்,*
பிடித்தார் பிடித்தார் வீற்றிருந்து* பெரிய வானுள் நிலாவுவரே. 6.10.11

ஏழாம் பத்து

முதல் திருமொழி

3453:##

உண்ணிலாவிய ஐவரால் குமைதீற்றி* என்னை உன் பாத பங்கயம்,*
நண்ணிலா வகையே* நலிவான் இன்னும் எண்ணுகின்றய்,*
எண்ணிலாப் பெருமாயனே! இமையோர்கள் ஏத்தும்* உலக முன்றுடை,*
அண்ணலே! அமுதே! அப்பனே!* என்னை ஆள்வானே! (2) 7.1.1

3454:

என்னையாளும் வன்கோ ஓரைந்திவைபெய்து* இராப்பகல் மோது வித்திட்டு,*
உன்னை நான் அணுகாவகை* செய்து போதி கண்டாய்,*
கன்னலே! அமுதே! கார்முகில்வண்ணனே!*கடல் ஞாலம் காக்கின்ற,*
மின்னு நேமியினாய்!* வினையேனுடை வேதியனே! 7.1.2

3455:

வேதியா நிற்கும் ஐவரால்* வினையேனை மோதுவித்து,* உன் திருவடிச்
சாதியாவகை* நீ தடுத்து என்பெறுதியந்தோ,*
ஆதியாகி அகலிடம்படைத்து* உண்டுமிழந்து கடந்திடந்-
திட்ட,*சோதி நீள்முடியாய்!* தொண்டனேன் மதுகுதனனே! 7.1.3

3456:

குது நான் அறியாவகை* சுழற்றியோர் ஐவரைக் காட்டி,* உன்னடிப்போது-
நான் அணுகாவகை* செய்து போதி கண்டாய்,*
யாதும் யாவரும் இன்றி நின்னகம்பால் ஒடுக்கி*ஓராலின் நீளிலை,*
மீதுசேர்குழவி!* வினையேன் வினையீர் மருந்தே! 7.1.4

3457:

தீர்மருந்தின்றி ஐந்து நோயடும்* செக்கிலிட்டுத் திரிக்கும் ஐவரை,*
நேர்மருங்குடைத்தாவடைத்து* நெகிழிப்பான் ஒக்கின்றய்,*
ஆர்மருந்து இனியாகுவர்?* அடலாழி ஏந்தி அசுரர் வன்குலம்,*
வேர்மருங்கு அறுத்தாய்!* விண்ணுளார் பெருமானேயோ! 7.1.5

3458:

விண்ணுளார் பெருமாற்கு அடிமைசெய்வாரையும் செறும்* ஐம்புலனிலை,*
மண்ணுள் என்னைப் பெற்றால்* என்செய்யாமற்று நீயும்விட்டால்?*,
பண்ணுளாய்! கவி தன்னுளாய்!* பத்தியினுள்ளாய்! பரமீசனே,* வந்தென்-
கண்ணுளாய்! நெஞ்சுளாய்!* சொல்லுளாய்! ஒன்று சொல்லாயே. 7.1.6

3459:

ஒன்று சொல்லி ஒருத்தினில் நிற்கிலாத* ஓரைவர் வன்கயவரை,*
என்றுயான் வெல்கிற்பன்* உன் திருவருளில்லையேல்?*,
அன்று தேவர் அசுரர் வாங்க* அலைகடல் அரவம் அளாவி,* ஓர்
குன்றம் வைத்த எந்தாய்!* கொடியேன் பருகு இன்னமுதே! 7.1.7

3460:

இன்னமுதெனத் தோன்றி* ஓரைவர் யாவரையும் மயக்க,* நீவைத்த-
முன்ன மாயமெல்லாம்* முழு வேரரிந்து,* என்னையுன்-

சின்னமும் திருமுர்த்தியும்* சிந்தித் தேத்திக் கைதொழவே அருள்
எனக்கு,*என்னம்மா! என்கண்ணை!* இமையோர்தம் குலமுதலே! 7.1.8

3461:
குலமுதலும் தீவினைக்* கொடுவன் குழியினில் வீழ்க்கும் ஐவரை*
வலமுதல் கெடுக்கும்* வரமே தந்தருள் கண்டாய்,*
நிலமுதலினி எவ்வுலகுக்கும்* நிற்பன செல்வனைன,* பொருள்-
பல முதல் படைத்தாய்!* என் கண்ணை! என் பரஞ்சுடரே! 7.1.9

3462:
'என்பரஞ் சுடரே!' என்றுன்னை அலற்றி* உன் இணைத்தாமரைகட்கு,*
அன்புருகி நிற்கும்* அதுநிற்கச் சுமடு தந்தாய்,*
வன்பரங்கள் எடுத்து ஐவர்* திசைதிசை வலித்தெற்றுக்கின்றனர்:*
முன்பரவை கடைந்து* அமுதம் கொண்ட முர்த்தியோ! 7.1.10

3463:##
கொண்ட முர்த்தி ஓர் முவராய்க்* குணங்கள் படைத்தனித்துக் கெடுக்கும்,*அப்
புண்டரீகப் கொப்பூழ்* புன்ற பள்ளி அப்பனுக்கே,*தொண்டர்
தொண்டர் தொண்டர் தொண்டன்* சடகோபன் சொல்லாயிரத்துள் இப்பத்தும்,*
கண்டு பாடவல்லார்* வினைபோம் கங்குலும் பகலே. (2) 7.1.11

இரண்டாம் திருமொழி

3464:##
கங்குலும் பகலும் கண் துயிலறியாள்* கண்ணநீர் கைகளால் இறைக்கும்,*
சங்கு சக்கரங்களென்று கை கூப்பும்* 'தாமரைக் கண்' என்றே தளரும்,*
'எங்ஙனே தரிக்கேன் உன்னைவிட்டு' என்னும்* இருநிலம் கை துழாவிருக்கும்,*
செங்கயல் பாய்நீர்த் திருவரங்கத்தாய்!* இவள்திறத்து என் செய்கின்றயே?(2)

3465:
'என் செய்கின்றய் என் தாமரைக் கண்ணை! என்னும்*
கண்ணீர்மல்க இருக்கும்,*
'என் செய்கேன் எறிநீர்த் திருவரங்கத்தாய்?' என்னும்*
வெவ்வுயிர்த்துயிர் உருகும்:*
'முன்செய்த வினையே! முகப்படாய்' என்னும்*
முகில்வண்ணை! தகுவதோ?' என்னும்,*
முன்செய்து இவ்வுலகம் உண்டுமிழந்தளந்தாய்!*
என்கொலோமுடிக்கின்றது இவட்கே?

3466:
வட்கிலள் இறையும் 'மணிவண்ணை!' என்னும்* வானமே நோக்கும் மையாக்கும்,*
'உட்குடை அசரர் உயிரெல்லாம் உண்ட* ஒருவனை!' என்னும் உள்ளுருகும்,*
'கட்கிலீ! உன்னைக் காணுமாறு அருளாய்* காசுத்தா! கண்ணனை!' என்னும்,*
திட்கொடி மதிள்குழ் திருவரங்கத்தாய்!* இவள்திறத்து என் செய்திட்டாயே?

3467:
இட்டகால் இட்ட கைகளாய் இருக்கும்*
எழுந்துலாய் மயங்கும் கை கூப்பும்,*
'கட்டமே காதல்!' என்று முர்ச்சிக்கும்*
'கடல்வண்ணை! கடியைகாண்' என்னும்,*
'வட்டவாய் நேமி வலங்கையா!' என்னும்*

'வந்திடாய்' என்றென்றே மயங்கும்,*
சிட்டனே! செழுநீர்த் திருவரங்கத்தாய்!*

3468:

சிந்திக்கும் திசைக்கும் தேறும் கை கூப்பும்*
'திருவரங் கத்துள்ளாய்!' என்னும் -
வந்திக்கும்,* ஆங்கே மழைக் கண்ணீர் மல்க*
வந்திடாய்' என்றென்றே மயங்கும்,*
அந்திப்போது அவுணன் உடலிடந்தானே!*அலைகடல் கடைந்த ஆரமுதே,*
சந்தித்து உன் சரணம் சார்வதே வலித்த*
தையலை மையல் செய்தானே!

3469:

'மையல்செய்து என்னை மனம்கவர்ந்தானே!' என்னும்*
'மா மாயனே!' என்னும்,*
'செய்யவாய் மணியே!' என்னும்*
'தண் புனல்குழ் திருவரங்கத்துள்ளாய்!' என்னும்,*
'வெய்யவாள் தண்டு சங்குசக்கரம் வில்லேந்தும்*
விண்ணோர் முதல்!' என்னும்,*
பைகொள் பாம்பணையாய்! இவள் திறத்தருளாய்*
பாவியேன் செயற்பாலதுவே.

3470:

'பால துன்பங்கள் இன்பங்கள் படைத்தாய்!*

பற்றிலார் பற்றிநின்றானே,*

காலசக்கரத்தாய்! கடலிடங் கொண்ட*

கடல்வண்ணா! கண்ணனே!' என்னும்,*

'சேல்கொள் தண்புனல்குழ் திருவரங்கத்தாய்!' என்னும்*

'என்தீர்த்தனே!' என்னும்,*

கோலமா மழைக்கண் பனிமல்க இருக்கும்*

என்னுடைக் கோமளக் கொழுந்தே.

3471:

'கொழுந்து வானவர்கட்கு' என்னும்*

குன்றேந்திக் கோநிரை காத்தவன்! என்னும்,*

அழுந்தொழும் ஆவி அனலவெவ்வுயிர்க்கும்*

'அஞ்சன வண்ணனே!' என்னும்,*

எழுந்துமேல் நோக்கி இமைப்பிலள் இருக்கும்*

எங்ஙனே நோக்குகேன்?' என்னும்,*

செழுந்தடம் புனல்குழ் திருவரங்கத்தாய்!*

என்செய்கேன் என்திருமகட்கே? 7.2.8

3472:##

'என்திருமகள் சேர்மார்வனே! என்னும்* என்னுடை ஆவியே!' என்னும்,*

'நின்திரு எயிற்றால் இடந்து நீ கொண்ட* நிலமகள் கேள்வனே!' என்னும்,*

'அன்றுருவேழும் தழவி நீ கொண்ட* ஆய்மகள் அன்பனே!' என்னும்,*

தென் திருவரங்கம் கோயில்கொண்டானே!*

தெளிகிலேன் முடிவு இவள்தனக்கே.

3473:

'முடிவு இவள் தனக்கொன்றறிகிலேன்' என்னும்*
 'மூவுலகாளியே!' என்னும்,*
 'கடிகமழ் கொன்றைச் சடையனே!' என்னும்*
 'நான்முகக் கடவுளே!' என்னும்,*
 'வடிவுடை வானோர் தலைவனே!' என்னும்*
 'வண் திருவரங்கனே!' என்னும்,*
 அடியடையாதாள் போலிவன் அணுகி அடைந்தனள்*
 முகில்வண்ணன் அடியே.

3474:##

முகில்வண்ணன் அடியைஅடைந்து அருள் சூடி உய்ந்தவன்*
 மொய்புனல் பொருநல்,*
 துகில்வண்ணத்தூநீர்ச் சேர்ப்பன்*
 வண்பொழில்சூழ் வண்குருகூர்ச் சடகோபன்,*
 முகில்வண்ணன் அடிமேல் சொன்னசொல்மலை*
 ஆயிரத்து இப்பத்தும் வல்லார்,*
 முகில்வண்ண வானத்து இமையவர் சூழ இருப்பர்*
 பேரின்ப வெள்ளத்தே. (2)

மூன்றும் திருமொழி

3475:##

வெள்ளைச் சுரிசங்கொடு ஆழி ஏந்தித்*
 தாமரைக் கண்ணென் நெஞ்சினூடே,*
 புள்ளைக் கடாகின்றவாற்றைக் காணீர்*
 என்சொல்லிச் சொல்லுகேன் அன்னைமீர்காள்,*
 வெள்ளைச் சுகமவன் வீற்றிருந்த*
 வேத ஓலியும் விழா ஓலியும்,*
 பிள்ளைக் குழா விளையாட்டொலியும் அருத்*
 திருப்பேரையில் சேர்வன் நானே! (2)

3476:

நானக் கருங்குழல் தோழிமீர்காள்!* அன்னையர்காள்! அயல் சேரியீர்காள்*,
 நானித் தனிநெஞ்சம் காக்க மாட்டேன்* என்வசம் அன்றிதிராப்பகல்போய்,*
 தேன்மொய்த்த பூம்பொழில் தண்பணைசூழ் * தென்திருப் பேரையில் வீற்றிருந்த,*
 வானப்பிரான் மணிவண்ணன் கண்ணன்* செங்கனி வாயின் திறத்ததுவே. 7.3.2

3477:

செங்கனி வாயின் திறத்ததாயும்* செஞ்சுடர் நீண்முடித் தாழ்ந்ததாயும்,*
 சங்கொடு சக்கரம் கண்டுகந்தும்* தாமரைக் கண்களுக்கு அற்றுத் தீர்ந்தும்,*
 திங்களும் நாளும் விழாவறத* தென்திருப்பேரையில் வீற்றிருந்த,*
 நங்கள்பிரானுக்கென் நெஞ்சம் தோழி!* நாணும் நிரையும் இழந்ததுவே. 7.3.3

3478:

இழந்த எம்மாமை திறத்துப் போன* என்னெஞ்சினாரும் அங்கே ஒழிந்தார்,*
 உழந்து இனியாரைக் கொண்டெனுசாகோ?* ஓதக் கடலொலி போல* எங்கும்,
 எழுந்தநல் வேதத்தொலி நின்றேங்கு* தென்திருப்பேரையில் வீற்றிருந்த,*
 முழங்கு சங்கக்கையன் மாயத்தாழ்ந்தேன்* அன்னையர்க்காள்! என்னை
 என்முனிந்தே?

3479:

முனிந்து சகடம் உதைத்து மாயப் பேய்முலையுண்டு* மருதிடைபோய்,*

கனிந்த விளவுக்கு கன்றெறிந்த* கண்ண பிரானுக்கென் பெண்மை தோற்றேன்,*
முனிந்தினி என்செய்தீர் அன்னைமீர்காள்!* முன்னியவன் வந்து வீற்றிருந்த,*
கனிந்த பொழில் திருப்பேரையிற்கே* காலம் பெறவென்னைக் காட்டுமினே.

3480:

காலம் பெறவென்னைக் காட்டுமின்கள்* காதல் கடலின் மிகப் பெரிதால்,*
நீலமுகில்வண்ணத்து எம்பெருமான்* நிற்குமுன்னே வந்தென் கைக்கும் எய்தான்*
ஞாலத்தவன் வந்து வீற்றிருந்த* நான்மறையாளரும் வேள்வி ஓவா,*
கோலச் செந்நெற்கள் கவரி வீசும்* கூடுபுனல் திருப்பேரையிற்கே. 7.3.6

3481:

பேரையில் சூழ்கடல் தென்னிலங்கை* செற்றபிரான் வந்து வீற்றிருந்த,*
பேரையிற்கே புக்கென்றெஞ்சம் நாடிப்* பேர்த்து வரவெங்கும் காண மாட்டேன்,*
ஆரை இனிங்குடையம் தோழி!* என்னெஞ்சம் கூவ வல்லாரும் இல்லை,*
ஆரை இனிக்கொண்டு என் சாதிக்கின்றது* என்னெஞ்சம் கண்டதுவே கண்டேனே

3482:

கண்டதுவே கொண்டெல்லாருங் கூடிக்* கார்க்கடல் வண்ணனோடு எத்திறத்துக்
கொண்டு* அலர் தூற்றிற்றது முதலாக்* காண்டவென் காதல் உரைக்கில் தோழி*
மண்திணி ஞாலமும் ஏழ்கடலும்* நீள்விசும்பும் கழியப் பெரிதால்,*
தெண்திரை சூழ்ந்தவன் வீற்றிருந்த* தென்திருப்பேரையில் சேர்வன சென்றே. 7.3.8

3483:

சேர்வன்சென்று என்னுடைத்தோழிமீர்காள்!* அன்னையர்க்காள்! என்னைத்தேற்ற வேண்டா,*
நீர்கள் உரைக்கின்றது என்னிதற்கு?* நெஞ்சம் நிறைவும் எனக்கிங்கில்லை,*
கார்வண்ணன் கார்க்கடல் ஞால முண்ட* கண்ண பிரான்வந்து வீற்றிருந்த,*
ஏர்வன ஒண்கழனிப் பழனத்து* தென்திருப்பேரையின் மாநகரே. 7.3.9

3484:

நகரமும் நாடும் பிறவும் தேர்வேன்* நானெனக் கில்லையென் தோழி மீர்காள்,*
சிகரம் அணிரெடு மாடம் நீடு* தென்திருப் பேரையில் வீற்றிருந்த,*
மகர நெடுங்குழைக் காதன் மாயன்* நூற்றுவரை அன்று மங்க நூற்ற,*
நிகரில் முகில்வண்ணன் நேமியான் என்* நெஞ்சம் கவர்ந்தெனை ஊழியானே?

3485:##

ஊழிதோறுழி உருவம் பேரும் செய்கையும்* வேறவன் வையங் காக்கும்,*
ஆழிநீர் வண்ணனை அச்சுதன்னை* அணிகுரு கூர்ச் சடகோபன் சொன்ன,*
கேழில் அந்தாதி ஓராயிரத்துள் இவை* திருப்பேரையில் மேய பத்தும்,*
ஆழியங்கையனை ஏத்த வல்லார்* அவரடிமைத் திறத்து ஆழியாரே. (2) 7.3.11

நான்காம் திருமொழி

3486:##

ஆழியெழச்* சங்கும் வில்லுமெழ,* திசை
வாழியெழத்* தண்டும் வாளுமெழ,* அண்டம்
மோழையெழ* முடி பாதமெழ,* அப்பன்
ஊழியெழ* உலகம் கொண்டவாரே. (2) 7.4.1

3487:

ஆறு மலைக்கு* எதிர்ந்தோடும் ஒலி,* அர
வூறு சுலாய்* மலை தேய்க்கும் ஒலி,* கடல்

மாறு சுழன்று* அழைக்கின்ற ஒலி,* அப்பன்
சாறுபட* அமுதங்கொண்ட நான்கே. 7.4.2

3488:
நான்றில ஏழ்* மண்ணும் தானத்தவே,* பின்னும்
நான்றில ஏழ்* மலை தானத்தவே,* பின்னும்
நான்றில ஏழ்* கடல் தானத்தவே,* அப்பன்
ஊன்றி இடந்து* எயிற்றில் கொண்ட நாளே. 7.4.3

3489:
நாளுமெழ* நில நீருமெழ* விண்ணும்
கோளுமெழ* எரி காலுமெழ,* மலை
தாளுமெழச்* சுடர் தானுமெழ,* அப்பன்
ஊளியெழ* உலகமுண்ட ஊணே. 7.4.4

3490:
ஊனுடை மல்லர்* ததர்ந்த ஒலி,* மன்னர்
ஆனுடை சேனை* நடுங்கும் ஒலி,* விண்ணுள்
ஏனுடைத் தேவர்* வெளிப்பட்ட ஒலி,* அப்பன்
காணுடைப் பாரதம்* கையறைப் போழ்தே. 7.4.5

3491:
போழ்து மெலிந்த* புன் செக்கரில்,* வான்திசை
சூழ மெழுந்து* உதிர்ப்புனலா,* மலை
கீழ்து பிளந்த* சிங்கமொத்ததால்,* அப்பன்
ஆழ்துயர் செய்து* அசுரரைக் கொல்லுமாறே. 7.4.6

3492:
மாறு நிரைத்து* இரைக்கும் சரங்கள்,* இன
நூறு பிணம்* மலை போல் புரள,* கடல்
ஆறு மடுத்து* உதிர்ப்புனலா,* அப்பன்
நீறுபட* இலங்கை செற்ற நேரே. 7.4.7

3493:
நேர்சரிந்தான்* கொடிக் கோழிகொண்டான்,* பின்னும்
நேர்சரிந்தான்* எரியும் அனலோன்,* பின்னும்
நேர்சரிந்தான்* முக்கண் முர்த்திகண்டீர்,* அப்பன்
நேர்சரி வாணன்* திண்தோள் கொண்ட அன்றே. 7.4.8

3494:
அன்றுமண் நீரெரிகால்* விண் மலைமுதல்,*
அன்று சுடர்* இரண்டு பிறவும்,* பின்னும்
அன்று மழை* உயிர் தேவும் மற்றும்,* அப்பன்
அன்று முதல்* உலகம் செய்ததுமே. 7.4.9

3495:
மேய்நிரை கீழ்புக* மாபுரள,* சனை
வாய்நிறை நீர்* பிளிறிச்சொரிய,* இன
ஆநிரை பாடி* அங்கேயொடுங்க,* அப்பன்
தீமழை காத்துக்* குன்றம் எடுத்தானே. 7.4.10

3496:##

குன்றம் எடுத்தபிரான்* அடியாரொடும்,*
ஒன்றிநின்ற* சடகோபனுரைசெயல்,*
நன்றி புனைந்த* ஓராயிரத்துள் இவை*
வென்றி தரும்பத்தும்* மேவிக் கற்பார்க்கே. (2) 7.4.11

ஐந்தாம் திருமொழி

3497:##

கற்பார் இராம பிரான அல்லால்* மற்றும் கற்பரோ?,*
புற்பா முதலாப்* புல்லெறும்பாதி ஒன்றின்றியே,*
நற்பால் அயோத்தியில் வாழும்* சராசரம் முற்றவும்,*
நற்பாலுக்கு உய்த்தனன்* நான்முக ஞாபெற்ற நாட்டுளே. (2) 7.5.1

3498:

நாட்டில் பிறந்தவர்* நாரணற்கு ஆளன்றி யாவரோ,*
நாட்டில் பிறந்து படாதன பட்டு* மனிசர்க்கா,*
நாட்டை நலியும் அரக்கரை* நாடித் தடிந்திட்டு,*
நாட்டை அளித்துய்யச் செய்து* நடந்தமை கேட்டுமே? 7.5.2

3499:

கேட்பார்கள் கேசவன் கீர்த்தியல்லால்*மற்றும் கேட்பரோ,*
கேட்பார் செவிசுடு* கீழ்மை வசவுகளே வையும்,*
சேட்பால் பழம்பகைவன்* சிசு பாலன்,* திருவடி
தாட்பால் அடைந்த* தன்மை அறிவாரை அறிந்துமே? 7.5.3

3500:

தன்மை அறிபவர்* தாம் அவற்கு ஆளன்றி யாவரோ,*
பன்மைப் படர்பொருள்* ஆதும்பாழ் நெடுங்காலத்து,*
நன்மைப் புனல்பண்ணி* நான்முகனைப்பண்ணி, தன்னுள்ளே*
தொன்மை மயக்கிய தோற்றிய* சூழல்கள் சிந்தித்தே? 7.5.4

3501:

சூழல்கள் சிந்திக்கில்* மாயன் கழலன்றிச் சூழ்வரோ,*
ஆழப் பெரும்புனல்* தன்னுள் அழுந்திய ஞாலத்தை,*
தாழப் படாமல்*தன் பாலொரு கோட்டிடைத் தான்கொண்ட,*
கேழல் திருவுருவாயிற்றுக்* கேட்டும் உணர்ந்துமே? 7.5.5

3502:

கேட்டும் உணர்ந்தவர்* கேசவற்கு ஆளன்றி யாவரோ,*
வாட்டமிலா வண்கை* மாவலி வாதிக்க வாதிப்புண்டு,*
ஈட்டங்கொள் தேவர்கள்* சென்றிரந்தார்க்கு இடர் நீக்கிய,*
கோட்டங்கை வாமனஞாய்ச்* செய்த கூத்துகள் கண்டுமே? 7.5.6

3503:

கண்டும் தெளிந்தும் கற்றார்* கண்ணற்கு ஆளன்றி யாவரோ,*
வண்டுண் மலர்த்தொங்கல்* மார்க்கண்டேயனுக்கு வாழுநாள்*
இண்டைச் சடைமுடி* ஈசனுடன்கொண்டு உசாச்செல்ல,*
கொண்டங்குத் தன்னொடும் கொண்டு* உடன்சென்றது உணர்ந்துமே? 7.5.7

3504:

செல்ல உணர்ந்தவர்* செல்வன்தன் சீரன்றிக் கற்பரோ,*
எல்லை யிலாத பெருந்தவத்தால்* பல செய்யிறை,*
அல்லல் அமரரைச் செய்யும்* இரணியன் ஆகத்தை,*
மல்லல் அறியருவாய்ச்* செய்த மாயம் அறிந்துமே? 7.5.8

3505:
மாயம் அறிபவர்* மாயவற்கு ஆளன்றி யாவரோ,*
தாயம் செறும் ஒரு நூற்றுவர் மங்க* ஓரைவர்க்காய்,*
தேசம் அறிய ஓர் சாரதியாய்ச் சென்று* சேனையை
நாசம் செய்திட்டு,* நடந்த நல் வார்த்தை அறிந்துமே? 7.5.9

3506:
வார்த்தை அறிபவர்* மாயவற்கு ஆளன்றி யாவரோ,*
போர்த்த பிறப்பொடு நோயோடு முப்பொடு* இறப்பிவை
பேர்த்து,* பெருந்துன்பம் வேற நீக்கித்* தன் தாளின்கீழ்ச்
சேர்த்து,* அவன் செய்யும்* சேமத்தையெண்ணித் தெளிவுற்றே? (2) 7.5.10

3507:##
தெளிவுற்று வீவின்றி* நின்றவர்க்கு இன்பக்கதிசெய்யும்,*
தெளிவுற்ற கண்ணனை* தென்குருகூர்ச் சடகோபன்சொல்,*
தெளிவுற்ற ஆயிரத்துள்* இவை பத்தும் வல்லாரவர்,*
தெளிவுற்ற சிந்தையர்* பாமரு முவுலகத்துள்ளே. (2) 7.5.11

ஆறும் திருமொழி

3508:##
பாமரு முவுலகும் படைத்த* பற்ப நாபாவோ,*
பாமரு முவுலகும் அளந்த* பற்ப பாதாவோ,*
தாமரைக் கண்ணுவோ!* தனியேன் தனியாளாவோ,*
தாமரைக் கையாவோ!* உன்னை என்றுகொல் சேர்வதுவே? (2) 7.6.1

3509:
என்றுகொல் சேர்வது அந்தோ* அரன் நான்முகன் ஏத்தும்,* செய்ய
நின் திருப்பாதத்தை* யான்நிலம் நீரெரி கால்,* விண்ணுயிர்
என்றிவை தாம்முதலா* முற்றுமாய் நின்ற எந்தாயோ,*
குன்றெடுத்து ஆநிரை மேய்த்து* அவை காத்த எங்கூத்தாவோ! 7.6.2

3510:
காத்த எங்கூத்தாவோ!* மலையேந்திக் கன்மாரி தன்னை,*
பூத்தண் துழாய்முடியாய்!* புனை கொன்றையஞ் செஞ்சடையாய்,*
வாய்த்த என் நான்முகனே!* வந்தென் ஆருயிர் நியானால்,*
ஏத்தரும் கீர்த்தியினாய்!* உன்னை எங்குத் தலைப்பெய்வனே? 7.6.3

3511:
எங்குத் தலைப்பெய்வன் நான்?* எழில் முவுலகும் நீயே,*
அங்கு உயர் முக்கண்பிரான்* பிரம பெருமான் அவன்நீ,*
வெங்கதிர் வச்சிரக் கை* இந்திரன் முதலாத் தெய்வம்நீ,*
கொங்கலர் தண்ணந் துழாய்முடி* என்னுடைக் கோவலனே! 7.6.4

3512:
என்னுடைக் கோவலனே!* என் பொல்லாக் கருமாணிக்கமே,*

உன்னுடை உந்தி மலர்* உலகம் அவைமுன்றும் பரந்து,*
உன்னுடைச் சோதிவெள்ளத்து அகம்பால்* உன்னைக் கண்டுகொண்டிட்டு,*
என்னுடை ஆருயிரார்* எங்ஙனேகொல் வந்தெய்துவரே? 7.6.5

3513:

வந்தெய்து மாற்றியேன்* மல்கு நீலச் சுடர்தழைப்ப,*
செஞ்சுடர்ச் சோதிகள் பூத்து* ஒரு மாணிக்கம் சேர்வதுபோல்,*
அந்தரமேல் செம்பட்டோடு* அடி உந்திகை மார்வுகண்வாய்,*
செஞ்சுடர்ச் சோதி விடவுறை* என்திரு மார்பினையே. 7.6.6

3514:

என்திரு மார்பன் தன்னை* என் மலைமகள் கூறன்தன்னை,*
என்றும் என்மைகளை* அகம்பால்கொண்ட நான்முகனை,*
நின்ற சசிபதியை* நிலங்கீண்டு எயில் முன்றெறித்த,*
வென்று புலம்துரந்த* விசம்பாளியைக் காணேனே! 7.6.7

3515:

ஆளியைக் காண்பரியாய்*அரிகாண் நரியாய்,*அரக்கர்
ஊனையிட்டு அன்று இலங்கைகடந்து* பிலம்புக்கொளிப்ப,*
மீளியம் புள்ளைக்கடாய்* விறல் மாலியைக் கொன்று,*பின்னும்
ஆளுயர் குன்றங்கள் செய்து* அடர்த்தானையும் காண்டுங்கொலோ? 7.6.8

3516:

காண்டுங்கொலோ நெஞ்சமே!*கடிய வினையே முயலும்,*
ஆண்திறல் மீளிமொய்ம்பின்* அரக்கர் குலத்தைத் தடிந்து,*
மீண்டும் அவன் தம்பிக்கே* விரி நீரிலங்கையருளி,*
ஆண்டு தன் சோதிபுக்க* அமரர் அரியேற்றினையே? 7.6.9

3517:

ஏற்றரும் வைகுந்தத்தை* அருளும் நமக்கு,* ஆயர்குலத்து
ஈற்றினம் பிள்ளையொன்றாய்ப்புக்கு* மாயங்களே இயற்றி,*
கூற்றியல் கஞ்சனைக் கொன்று*ஐவர்க்காய் அக்கொடுஞ்சேனைதடிந்து,*
ஆற்றல் மிக்கான் பெரிய* பரஞ்சோதி புக்க அரியே. 7.6.10

3518:##

புக்க அரியுருவாய்*அவுண்ணுடல் கீண்டுகந்த,*
சக்கரச் செல்வன்தன்னைக்* குருகூர்ச் சடகோபன் சொன்ன,*
மிக்க ஓராயிரத்துள்* இவைபத்தும் வல்லார் அவரை,*
தொக்குப் பல்லாண்டிசைத்துக்* கவரி செய்வர் ஏழையரே. (2) 7.6.11

ஏழாம் திருமொழி

3519:##

ஏழையர் ஆவியுண்ணும்* இணைக் கூற்றங்கொலோ அறியேன்,*
ஆழியங் கண்ணபிரான்* திருக்கண்கள் கொலோ அறியேன்,*
சூழவும் தாமரை நாண்மலர் போல்*வந்து தோன்றும்கண்டீர்,*
தோழியர்காள்! அன்னைமீர்!* என்செய்கேன் துயராட்டியேனே? (2) 7.7.1

3520:

ஆட்டியும் தூற்றியும் நின்று*அன்னைமீர் என்னை நீர்நலிந்தென்?*

மாட்டுயர் கற்பகத்தின்*வல்லியோ கொழுந்தோ?அறியேன்,*

ஈட்டிய வெண்ணெயுண்டான்*திருமுக்கு எனதாவியுள்ளே,*
மாட்டிய வல்விளக்கின்* சுடராய்நிற்கும் வாலியதே. 7.7.2

3521:
வாலியதோர் கனிகொல்* வினையாட்டியேன் வல்வினிகொல்,*
கோலம் திரள்பவளக்* கொழுந்துண்டங்கொலோ அறியேன்,*
நீல நெடுமுகில்போல்* திருமேனி அம்மான் தொண்டைவாய்,*
ஏலும் திசையுளெல்லாம்*வந்து தோன்றும் என்னினுயிர்க்கே. 7.7.3

3522:
இன்னுயிர்க்கு ஏழையர்மேல்*வனையும் இணை நீலவிற்கொல்,*
மன்னிய சீர்தனன்* கருப்புச் சிலை கொல்,*மதனன்
தன்னுயிர்த் தாதை*கண்ணபெருமான் புருவமவையே,*
என்னுயிர் மேலனவாய்* அடுகின்றன என்று நின்றே. 7.7.4

3523:
என்று நின்றேதிகழும்* செய்ய வீன்குடர் வெண்மின்னுக்கொல்,*
அன்றி என்னவியடும்* அணி முத்தங்கொலோ அறியேன்,*
குன்றம் எடுத்தபிரான்* முறுவல் எனதாவியடும்*,
ஒன்றும் அறிகின்றிலேன்* அன்னைமீர்! எனக்கு உய்விடமே. 7.7.5

3524:
'உய்விடம் ஏழையர்க்கும்* அசுரர்க்கும் அரக்கர்க்கும்*
எவ்விடம்?' என்றிலங்கி*மகரம் தழைக்கும் தளிற்கொல்,*
பைவிடப் பாம்பணையான்* திருக்குண்டலக் காதுகளே?*கைவிடல் ஒன்றுமின்றி* அடுகின்றன காண்மின்களே. 7.7.6

3525:
காண்மின்கள் அன்னையர்காள்*!என்று காட்டும் வகையறியேன்,*
நாண்மன்னு வெண்திங்கள் கொல்!* நயந்தார்கட்கு நச்சிலைகொல்,*
சேண்மன்னு நால்தடந்தோள்* பெருமான்தன் திருநுதலே?*,
கோள்மன்னி ஆவியடும்*கொடியேன் உயிர் கோளிழைத்தே. 7.7.7

3526:
கோளிழைத் தாமரையும்* கொடியும் பவளமும் வில்லும்,*
கோளிழைத்தண் முத்தமும்* தளிரும் குளிர்வான் பிறையும்,*
கோளிழையாவுடைய* கொழுஞ்சோதி வட்டங்கொல்,* கண்ணன்,
கோளிழை வாண் முகமாய்க்* கொடியேன் உயிர் கொள்கின்றதே? 7.7.8

3527:
கொள்கின்ற கோளிருளைச்* சுகிர்த்திட்ட கொழுஞ்சுருளின்,*
உள்கொண்ட நீல நன்னூல் தழைகொல்?*அன்று மாயன் குழல்,*
விள்கின்ற பூந்தண்துழாய்* விரைனற வந்து என்னுயிரை,*
கள்கின்றவாறு அறியீர்* அன்னைமீர்! கழறுநின்றிரே. 7.7.9

3528:
'நின்றி முற்றத்துள்' என்று*நெரித்த கையராய்*
என்னைநீர்ச்சுற்றியும் சூழ்ந்தும்* வைதிர்சுடர்ச் சோதி மணிநிறமாய்,*
முற்ற இம்முவுலகும்* விரிகின்ற சுடர்முடிக்கே*,
ஒற்றுமைக் கொண்டது உள்ளம்*அன்னைமீர்! நசையென் நுங்கட்கே? 7.7.10

3529:##

கட்கரிய பிரமன் சிவன்* இந்திரன் என்றிவர்க்கும்,*
கட்கரிய கண்ணனைக்* குருகூர்ச் சடகோபன் சொன்ன,*
உட்குடை ஆயிரத்துள்* இவையுமொரு பத்தும்வல்லார்,*
உட்குடை வானவரோடு* உடனாய் என்றும் மாயாரே. (2)

7.7.11

எட்டாம் திருமொழி

3530:##

மாயா! வாமனனே!* மதுகுதா! நீயருளாய்,*
தீயாய் நீராய் நிலனாய்* விசும்பாய்க் காலாய்,*
தாயாய் தந்தையாய்* மக்களாய் மற்றுமாய் முற்றுமாய்,*
நீயாய் நீநின்றவாறு* இவை என்ன நியாயங்களே! (2) 7.8.1

3531:

அங்கண் மலர்த்தண் துழாய்முடி* அச்சுதனே! அருளாய்,*
திங்களும் ஞாயிறுமாய்ச்* செழும்பல் சுடராய் இருளாய்,*
பொங்கு பொழிமழையாய்ப்* புகழாய் பழியாய்ப் பின்னும்நீ,
வெங்கண் வெங்கூற்றமுமாம்* இவை என்ன விசித்திரமே! 7.8.2

3532:

சித்திரத் தேர்வலவா!* திருச்சக்கரத்தாய்! அருளாய்,*
எத்தனையோருகமும்* அவையாய் அவற்றுள் இயலும்,*
ஓத்தவொண் பல்பொருள்கள்* உலப்பில்லன வாய்வியவாய்,*
வித்தகத்தாய் நின்றி நீ* இவை என்ன விடமங்களே! 7.8.3

3533:

கள்ளவிழ் தாமரைக்கண்* கண்ணனே! எனக்கொன்றருளாய்,*
உள்ளதும் இல்லதுமாய்* உலப்பில்லன வாய்வியவாய்,*
வெள்ளத் தடங்கடலுள்*விட நாகனை மேல்மருவி,*
உள்ளப்பல் யோகுசெய்தி* இவை என்ன உபாயங்களே! 7.8.4

3534:

பாசங்கள் நீக்கி* என்னை உனக்கே அறக் கொண்டிட்டு,*
வாச மலர்த்தண் துழாய்முடி* மாயவனே! அருளாய்,*
காயமும் சீவனுமாய்க்* கழிவாய்ப் பிறப்பாய்ப் பின்னும்நீ,*
மாயங்கள் செய்துவைத்தி* இவையென்ன மயக்குகளே! 7.8.5

3535:

மயக்கா! வாமனனே!* மதியாம் வண்ணம் ஒன்றருளாய்,*
அயர்ப்பாய்த் தேற்றமுமாய்* அழலாய்க் குளிராய்வியவாய்,*
வியப்பாய் வென்றிகளாய்* வினையாய்ப் பயனாய்ப் பின்னும்நீ,*
துயக்காய் நீநின்றவாறு* இவை என்ன துயரங்களே! 7.8.6

3536:

துயரங்கள் செய்யுங்கண்ணா!* சுடர் நீண்முடியாய் அருளாய்,*
துயரம்செய் மானங்களாய்* மதனாகி உகவைகளாய்,*
துயரம்செய் காமங்களாய்த்* துலையாய் நிலையாய் நடையாய்,*
துயரங்கள் செய்துவைத்தி* இவையென்ன சண்டாயங்களே. 7.8.7

3537:

என்னச்சண்டாயங்களால்* தின்றுட்டாய் என்னையாளும்கண்ணை,*
இன்னதோர் தன்மையை என்று* உன்னையாவர்க்கும் தேற்றரியை,*
முன்னிய முவுலகும்*அவையாய் அவற்றைப்படைத்து,*
பின்னும் உள்ளாய்!புறத்தாய்*!இவை என்ன இயற்கைகளே! 7.8.8

3538:
என்ன இயற்கைகளால்* எங்ஙனே தின்றுட்டாய் என்கண்ணை,*
துன்னு கரசரணம் முதலாக* எல்லாவுறுப்பும்*
உன்னு சுவையொளி* ஊறொலி நாற்றம் முற்றும்நீயே,*
உன்னை உணரவுறில்* உலப்பில்லை நுணுக்கங்களே. 7.8.9

3539:
இல்லை நுணுக்கங்களே* இதனில் பிறிதென்னும் வண்ணம்*
தொல்லை நன்னூலில் சொன்ன* உருவும் அருவும் நீயே:*
அல்லித் துழாயலங்கல்*அணிமார்ப! என் அச்சுதனே,*
வல்லதோர் வண்ணம்சொன்னால்*அதுவே உனக்கு ஆம்வண்ணமே. 7.8.10

3540:##
ஆம்வண்ணம் இன்னதொன்றென்று* அறிவதரிய அரியை,*
ஆம்வண்ணத்தால்*குருகூர்ச் சடகோபன் அறிந்துரைத்த*
ஆம்வண்ண ஒண்தமிழ்கள்* இவை ஆயிரத்துள் இப்பத்தும்,*
ஆம்வண்ணத்தால் உரைப்பார்* அமைந்தார் தமக்கென்றைக்குமே. (2) 7.8.11

ஒன்பதாம் திருமொழி

3541:##
என்றைக்கும் என்னை* உய்யக்கொண்டு போகிய,*
அன்றைக்கன்றென்னைத்* தன்னாக்கி என்னால் தன்னை,*
இன்தமிழ் பாடிய ஈசனை* ஆதியாய்-
தின்ற என் சோதியை,* என் சொல்லி நிற்பனே? (2) 7.9.1

3542:
என்சொல்லி நிற்பன்* என் இன்னுயிரின் ஒன்றாய்,*
என்சொல்லால் யான்சொன்ன* இன்கவி யென்பித்து,*
தன்சொல்லால் தான்தன்னைக்* கீர்த்தித்த மாயன்,*என்
முன்சொல்லும்* முவுருவாம் முதல்வனே. 7.9.2

3543:
ஆம்முதல்வன் இவனென்று*தன் தேற்றி,*என்
நாமுதல் வந்து புகுந்து* நல்லின்கவி,*
தாமுதல் பத்தர்க்குத்* தான்தன்னைச் சொன்ன,*என்
வாய்முதல் அப்பனை* என்று மறப்பனே? 7.9.3

3544:
அப்பனை என்று மறப்பன்* என்னாகியே,*
தப்புதலின்றித்* தனைக் கவி தான்சொல்லி,*
ஒப்பிலாத் தீவினையேனை* உய்யக்கொண்டு*
செப்பமே செய்து* திரிகின்ற சீர்கண்டே?7.9.4

3545:
சீர்கண்டு கொண்டு* திருந்து நல்லின்கவி,*

நேற்பட யான்சொல்லும்* நீர்மை இலாமையில்,*
ஏர்விலா என்னைத்* தன்னாக்கி என்னால் தன்னை,*
பார்பரவின்கவி* பாடும் பரமரே. 7.9.5

3546:

இன்கவி பாடும்* பரம கவிகளால்,*
தன்கவி தான் தன்னை* பாடுவியாது இன்று*
நன்கு வந்து என்னுடனாக்கி* என்னால் தன்னை,*
வன்கவி பாடும்* என் வைகுந்த நாதனே. 7.9.6

3547:

வைகுந்த நாதன்*என் வல்வினை மாய்ந்தறச்,*
செய்குந்தன் தன்னை* என்னாக்கி என்னால்தன்னை,*
வைகுந்தனாகப்* புகழ வண் தீங்கவி,*
செய்குந்தன் தன்னை* என்னாள் சிந்தித்தார்வனே! 7.9.7

3548:

ஆர்வனே ஆழியங்கை* எம்பிரான்புகழ்,*
பார்விண்நீர் முற்றும்* கலந்து பருகிலும்,*
ஏர்விலா என்னைத்* தன்னாக்கி என்னால் தன்னை,*
சீர்பெற இன்கவி* சொன்ன திறத்துக்கே? 7.9.8

3549:

திறத்துக்கே துப்புரவாம்* திருமாலின்சீர்,*
இறப்பு எதிர்காலம்* பருகிலும் ஆர்வனே,*
மறப்பிலா என்னைத்* தன்னாக்கி என்னால் தன்னை,*
உறப்பல இன்கவி* சொன்ன உதவிக்கே? 7.9.9

3560:

உதவிக் கைம்மாறு* என்னுயிர் என்ன உற்றெண்ணில்,*
அதுவும் மற்றுங்கவன்* தன்னது என்னால் தன்னை,*
பதவிய இன்கவி* பாடிய அப்பனுக்கு,*
எதுவும் ஒன்றுமில்லை* செய்வது இங்குமங்கே. 7.9.10

3551:##

இங்கும் அங்கும்* திருமாலன்றி இன்மைகண்டு,*
அங்ஙனே வண்குருகூர்ச்* சடகோபன்,*
இங்ஙனே சொன்ன* ஓராயிரத்து இப்பத்தாம்,*
எங்ஙனே சொல்லினும்* இன்பம் பயக்குமே. (2) 7.9.11

பத்தாம் திருமொழி

3552:##

இன்பம் பயக்க எழில்மலர் மாதரும்* தானும் இவ்வேழுலகை,*
இன்பம் பயக்க இனிதுடன் வீற்றிருந்து* ஆள்கின்ற எங்கள்பிரான்,*
அன்புற்று அமர்துறைகின்ற* அணிபொழில் சூழ் திருவாறன்வினை,*
அன்புற்று அமர்ந்து வலம்செய்து* கைதொழும் நாள்களும் ஆகுங்கொலோ!
(2)

3553:

ஆகுங்கொல் ஐயமொன்றின்றி* அகலிடம் முற்றவும் ஈரடியே*

ஆகும் பரிசு நிமிர்ந்த* திருக்குறள் அப்பன் அமர்ந்துறையும்,*
மாகம் திகழ்கொடி மாடங்கள் நீடு* மதிள்திருவாறன்வினை,*
மாகந்த நீர்கொண்டு தூவி வலஞ்செய்து* கைதொழ கூடுங்கொலோ! 7.10.2

3554:
கூடுங்கொல் வைகலும்* கோவிந்தனை மதுசூதனைக் கோளரியை,*
ஆடும் பறவை மிசைக்கண்டு* கைதொழுதன்றி அவனுறையும்,*
பாடும் பெரும்புகழ் நான்மறை வேள்வியைந்து* ஆறங்கம் பன்னினர்வாழ்,*
நீடு பொழில் திருவாறன் வினைதொழ* வாய்க்குங்கொல் திச்சலுமே! 7.10.3

3555:
வாய்க்குங்கொல் திச்சலும்* எப்பொழுதும் மனத்து ஈங்கு நினைக்கப்பெற*
வாய்க்கும் கரும்பும் பெருஞ்செந்நெலும்*வயல்குழ திருவாறன்வினை,*
வாய்க்கும் பெரும்புகழ் முவுலகீசன்* வட மதுரைப் பிறந்த,*
வாய்க்கும் மணிநிறக் கண்ணபிரான் தன்* மலரடிப் போதுகளே. 7.10.4

3556:
மலரடிப் போதுகள் என்னெஞ்சத்து எப்பொழுதும்*இருத்தி வணங்க,*
பலரடியார் முன்பருளிய* பாம்பணையப்பன் அமர்ந்துறையும்,*
மலரில் மணிநெடு மாடங்கள் நீடு* மதிள்திருவாறன் வினை,*
உலகம் மலிபுகழ் பாட* நம்மேல் வினை ஒன்றும் தில்லாகெடுமே. 7.10.5

3557:
ஒன்றும் தில்லா கெடும் முற்றவும்* தீவினை உள்ளித் தொழுமின் தொண்டர்,*
அன்றங்கமர் வென்றுருப்பிணி நங்கை* அணி நெடுந்தோள்புணர்ந்தான்,*
என்றும் எப்போதும் என்னெஞ்சம் துதிப்ப* உள்ளே இருக்கின்றபிரான்,*
தின்ற அணி திருவாறன் விளையென்னும்* நீள் நகரமதுவே. 7.10.6

3558:
நீணகர மதுவே மலர்ச் சோலைகள் சூழ்*திருவாறன்வினை,*
நீணகரத்துறைகின்றபிரான்* நெடுமால் கண்ணன் விண்ணவர்கோன்*
வாண புரம்புக்கு முக்கடப்பிரானை தொலைய* வெம்போர்கள்செய்து,*
வாணனை ஆயிரந்தோள் துணித்தான்* சரணன்றி மற்றொன்றிலமே. 7.10.7

3559:
'அன்றிமற்றொன்றிலம் தின்சரணை!'என்று* அகலிரும் பொய்கையின்வாய்,*
நின்றுதன் நீள் கழலேத்திய* ஆனையின் நெஞ்சிடர் தீர்த்தபிரான்,*
சென்றங்கு இனிதுறைகின்ற* செழும்பொழில் சூழ் திருவாறன்வினை,*
ஒன்றி வலஞ்செய்ய ஒன்றுமோ?* தீவினை உள்ளத்தின் சார்வல்லவே. 7.10.8

3560:
தீவினை உள்ளத்தின் சார்வல்லவாகித்* தெளிவிசம்பேறலுற்றால்,*
நாவினுள்ளும் உள்ளத் துள்ளும்* அமைந்த தொழிலினுள்ளும் நவின்று,*
யாவரும் வந்து வணங்கும் பொழில்*திருவாறன் விளையதனை,*
மேவி வலஞ்செய்து கைதொழக் கூடுங்கொல்* என்னுமென் சிந்தனையே. 7.10.9

3561:
சிந்தை மற்றொன்றின் திறத்தது அல்லாத்தன்மை* தேவ பிரானறியும்,*
சிந்தையினால் செய்வதானறியாதன்* மாயங்கள் ஒன்றுமில்லை,*
சிந்தையினால் சொல்லினால் செய்கையால்* நிலத் தேவர் குழுவணங்கும்,*
சிந்தை மகிழ் திருவாறன் விளையுறை* தீர்த்தனுக்கு அற்றபின்னே. 7.10.10

3562:##

தீர்த்தனுக்கு அற்றபின்* மற்றேர் சரணில்லை என்றெண்ணி,* தீர்த்தனுக்கே
தீர்த்த மனத்தனாகிச்* செழுங் குருகர்ச் சடகோபன் சொன்ன,*
தீர்த்தங்கள் ஆயிரத்துள்* இவை பத்தும் வல்லார்களை,* தேவர்வைகல்
தீர்த்தங்களேயென்று பூசித்து நல்கி உரைப்பர்* தம் தேவியர்க்கே.(2) 7.10.11

எட்டாம் பத்து

முதல் திருமொழி

3563:##

தேவிமார் ஆவார் திருமகள்பூமி*ஏவமற்றமரர் ஆட்செய்வார்*
மேவிய உலகம் முன்றவைஆட்சி*வேண்டுவேண்டு உருவமின் உருவம்*
பாவியேன் தன்னை அடுகின்ற கமலக்கண்ணதுலர்* பவளவாய் மணியே*
ஆவியே! அமுதே! அலைகடல் கடைந்த அப்பனே!*காணுமாறு அருளாய். 8.1.1

3564:

காணுமாறருளாய் என்றென்றே கலங்கிக்* கண்ணீர் அலமர*
வினையேன் பேணுமாறெல்லாம் பேணி* நின்றபெயரே பிதற்றுமாறு அருள் எனக்கு அந்தோ*
காணுமாறு அருளாய் காருத்தா! கண்ணை!* தொண்டனேன் கற்பகக்கனியே*
பேணுவார் அமுதே! பெரிய தண்புனல்குழ* பெருநிலம் எடுத்த பேராளா! 8.1.2

3565:

எடுத்தபேராளன் நந்தகோபந்தன்* இன்னுயிர்ச் சிறுவனே*
அசோதைக்கு அடுத்த பேரின்பக் குலவிளங்களிறே* அடியனேன் பெரிய
அம்மானே*
கடுத்தபோர் அவுணன் உடல் இருபிளவாக்* கையுகிர் ஆண்ட எங்கடலே,*
அடுத்ததோர் உருவாய் இன்று நீ வாராய்* எங்ஙனம் தேறுவர் உமரே? 8.1.3

3566:

உமருகந்துகந்த உருவமின்உருவமாகி* உன்தனக்கு அன்பர் ஆறார்*
அவர் உகந்தமர்ந்த செய்கை உன்மையை* அறிவொன்றும் சங்கிப்பன்
வினையேன்*
அமரதுபண்ணி அகலிடம்புடைகுழ* அடுபடை அவித்த அம்மானே*
அமரர்தம் அமுதே! அசுரர்கள் நஞ்சே* என்னுடை ஆருயிரேயோ! 8.1.4

3567:

ஆருயிரேயோ! அகலிடம்முழுதும்* படைத்திடந்து உண்டு உமிழ்தளந்த*
பேருயிரேயோ! பெரியநீர் படைத்து* அங்குறைந்து அது கடைந்தடைத்து
உடைத்த*
சீரியரேயோ! மனிசர்க்குத்தேவர்போல* தேவர்க்கும் தேவாவோ*
ஔருயிரேயோ! உலகங்கட்கு எல்லாம்* உன்னை நான் எங்கு வந்துறுகோ? 8.1.5

3568:

எங்குவந்துறுகோ என்னையாள்வானே* ஏழ்உலகங்களும் நீயே*
அங்கவர்க்கமைத்த தெய்வமும்நீயே* அவற்றவை கருமமும் நீயே*
பொங்கியுறம்பால் பொருளுளவேலும்* அவையுமோ நீ இன்னையானால்*
மங்கிய அருவாம் நேர்ப்பமும் நீயே* வான்புலம் இறந்ததும் நீயே. 8.1.6

3569:

இறந்ததும் நீயே எதிர்ந்ததும் நீயே* நிகழ்வதோ நீ இன்னையானால்*
சிறந்ததின் தன்மை அதுவிதுவுதுவென்று* அறிவொன்றும் சங்கிப்பன்வினையேன்*
கறந்தபால் நெய்யே! நெய்யின் சுவையே!* கடலின் உள்அமுதமே*
அமுதில்பிறந்த இன்சுவையே! சுவையதுபயனே!* பின்னைதோள் மணந்தபேராயா!

3570:

மணந்தபேராயா! மாயத்தால்முழுதும்* வல்வினையேனை ஈர்க்கின்ற*

குணங்களை உடையாய்! அசுரர் வன்கையர்கூற்றமே!* கொடிய புள்ளாயர்த்தாய்*
பணங்களாயிரமும் உடைய பைநாகப்பள்ளியாய்!* பாற்கடல் சேர்ப்பா*
வணங்குமாறு அறியேன்! மனமும் வாசகமும்* செய்கையும் யானும் நீதானே.

3571:

யானும் நீதானே யாவதோமெய்யே* அருநரகவையும் நீ ஆனால்*
வானுயர் இன்பம் எய்தில்என்* மற்றை நரகமே எய்தில்என்? எனிலும்,*
யானும் நீதானாய் தெளிதொறும்,நன்றும் அஞ்சவன்* நரகம் நான்அடைதல்*
வானுயர்இன்பம் மன்னிவீற்றிருந்தாய்* அருளுநின் தாள்களைஎனக்கே. 8.1.9

3572:

தாள்களை எனக்கே தலைத்தலை சிறப்பத்தந்த* பேருதவிக்மைமாரா*
தோள்களை ஆரத்தமுவி என்னுயிரை* அறவிலை செய்தனன் சோதீ,
தோள்கள் ஆயிரத்தாய்! முடிகள் ஆயிரத்தாய்* துணைமலர்க் கண்கள்
ஆயிரத்தாய்*
தாள்கள் ஆயிரத்தாய்! பேர்கள்ஆயிரத்தாய்* தமிழனேன் பெரிய அப்பனே! 8.1.10

3573:##

பெரிய அப்பனைப் பிரமன் அப்பனை* உருத்திரன் அப்பனை*
முனிவர்க்குரிய அப்பனை அமரர் அப்பனை* உலகுக்கோர் தனியப்பன் தன்னை*
பெரியவண்குருகூர் வண்சடகோபன்* பேணின ஆயிரத்துள்ளும்*
உரியசொல்மாலை இவையும்பத்திவற்றால்* உய்யலாம் தொண்டர்! நங்கட்கே.

இரண்டாம் திருமொழி

3574:##

நங்கள் வரிவளையாய் அங்காளோ* நம்முடை ஏதலர் முன்பு நாணி*
நுங்கட்கு யான்ஒன்று உரைக்கும்மாற்றம்* நோக்குகின்றேன் எங்கும்
காணமாட்டேன்*
சங்கம் சரிந்தன சாயிழந்தேன்* தடமுலை பொன்னிறமாய்த் தளர்ந்தேன்*
வெங்கண் பறவையின் பாகன் எங்கோன்* வேங்கடவாணனை வேண்டிச்சென்றே.
(2)

3575:

வேண்டிச்சென்று ஒன்று பெறுகிற்பாரில்* என்னுடைத்தோழியர் நுங்கட்கேலும்*
ஈண்டிதுரைக்கும்படியை அந்தோ* காண்கின்றிலேன் இடராட்டியேன் நான்*
காண்தகுதாமரைக் கண்ணன் கள்வன்* விண்ணவர்கோன் நங்கள்கோனைக் கண்டால்*
ஈண்டியசங்கும் நிறைவும்கொள்வான்* எத்தனைகாலம் இளைக்கின்றேனே! 8.2.2

3576:

காலம் இளைக்கில் அல்லால் வினையேன் நான் இளைக்கின்றிலன்* கண்டு
கொண்மின்*
ஞாலம் அறியப் பழிசுமந்தேன்* நன்னுதலீர்! இனி நாணித்தான்என்*
நீலமலர் நெடுஞ்சோதிசூழந்த* நீண்டமுகில்வண்ணன் கண்ணன் கொண்ட*
கோலவளையொடு மாமைகொள்வான்* எத்தனைகாலம் கூடச்சென்றே? 8.2.3

3577:

கூடச்சென்றேன் இனி என்கொடுக்கேன்?* கோல்வளை நெஞ்சத் தொடக்கம் எல்லாம்*
பாடற்றொழிய இழந்துவைகல்* பல்வளையார்முன் பரிசுழிந்தேன்*
மாடக்கொடிமதிள் தென்குளந்தை* வண்குடபால் நின்ற மாயக்கூத்தன்*
ஆடல்பறவை உயர்த்தவெல்போர்* ஆழிவலவினை ஆதரித்தே. 8.2.4

3578:

ஆழிவலவினை ஆதரிப்பும்* ஆங்கவன் நம்மில் வரவும் எல்லாம்*
தோழியர்கள்! நம்முடையமேதான்?* சொல்லுவதோ இங்கு அரியதுதான்*
ஊழிதோறுழி ஒருவகை* நன்குணர்வார்க்கும் உணரலாகா*
குழலுடைய சுடர்கொளாதித்* தொல்லையஞ்சோதி நினைக்குங்காலே. 8.2.5

3579:

தொல்லையஞ்சோதி நினைக்குங்கால்* என் சொல்லளவன்று இமையோர் தமக்கும்*
எல்லையிலாதன கூழ்ப்புச்செய்யும்* அத்திறம் நிற்க எம்மாமைகொண்டான்*
அல்லிமலர்த் தண்துழாயும் தாரான்* ஆர்க்கு இடுகோ இனிப்பூசல் சொல்லீர்*
வல்லிவளவயல்குழ் குடந்தை* மாமலர்க்கண் வளர்க்கின்றமாலே. 8.2.6

3580:

மாலரிகேசவன் நாரணன்* சீமாதவன் கோவிந்தன் வைகுந்தன்' என்றென்று*
ஓலமிட என்னைப் பண்ணிவிட்டிட்டு* ஒன்றும் உருவும் சுவடும்காட்டான்*
ஏலமலர் குழல் அன்னைமீர்காள்!* என்னுடைத் தோழியர்க்காள்! என்செய்கேன்?*
காலம்பலசென்றும் காண்பதாணை* உங்களோடு எங்கள் இடையில்லையே. 8.2.7

3581:

இடையில்லையான் வளர்த்தகிளிகாள்* பூவைகள் காள்! குயில்காள்! மயில்காள்*
உடையநம்மாமையும் சங்கும் நெஞ்சும்* ஒன்றும் ஒழியவொட்டாது கொண்டான்*
அடையும் வைகுந்தமும் பாற்கடலும்* அஞ்சனவெற்பும் அவைநணிய*
கடையறப்பாசங்கள் விட்டபின்னைஅன்றி* அவன்அவை காண்கொடானே. 8.2.8

3582:

காண்கொடுப்பானல்லன் ஆர்க்கும் தன்னை* கைசெய்ப்பாலதோர் மாயந்தன்னால்*
மாண்குறள் கோலவடிவுகாட்டி* மண்ணும் விண்ணும் நிறைய மலரந்த*
சேண்குடர்த்தோள்கள் பலதழைத்த* தேவபிராற்கு என் நிரைவினோடு*
நாண்கொடுத்தேன் இனி என்கொடுக்கேன்* என்னுடை நன்னுதல்
நங்கைமீர்காள்.

3583:

என்னுடை நன்னுதல் நங்கைமீர்காள்!* யான் இனிச்செய்வதென்? என் நெஞ்சுஎன்னை*
நின்னிடையேன் அல்லேன்' என்றுநீங்கி* நேமியும் சங்கும் இருகைக்கொண்டு*
பன்னெடுஞ்சுடர் ஞாயிற்றோடு* பாண்மதி ஏந்தி ஓர்க்கோலநீல*
நன்னெடுங்குன்றம் வருவதொப்பான்* நான்மலர்ப் பாதம் அடைந்ததுவே. 8.2.10

3584:##

பாதம் அடைவதன் பாசத்தாலே* மற்றவன்பாசங்கள் முற்றவிட்டு*
கோதில்புகழ்க்கண்ணன் தன்னடிமேல்* வண்குருகர்ச் சடகோபன்சொன்ன*
தீதில் அந்தாதியோர் ஆயிரத்துள்* இவையுமோர் பத்து இசையோடும் வல்லார்*
ஆதுமோர் தீதிலராகி* அங்கும்இங்கும் எல்லாம் அமைவார்கள் தாமே. (2)

முன்றும் திருமொழி

3585:##

அங்கும் இங்கும்* வானவர் தானவர்*
யாவரும் எங்கும் இனையைஎன்று* உன்னைஅறியகிலாதுஅலற்றி*
அங்கம்சேரும்* பூமகள் மண்மகள் ஆய்மகள்*
சங்குசக்கரக் கையவன் என்பர்* சரணமே. (2)8.3.1

3586:

சரணமாகிய* நான்மறை நூல்களும் சாராதே*
மரணம் தோற்றம்* வன்பிணி முப்பென்றிவை மாய்த்தோம்*
கரணப்பல்படை* பற்றறவோடும் கனலாழி*
அரணத்தின் படையேந்திய* ஈசற்கு ஆளாயே. 8.3.2

3587:

ஆளும் ஆளார் ஆழியும்* சங்கும் சுமப்பார்தாம்*
வாளும் வில்லும் கொண்டு* பின் செல்வார் மற்றில்லை*
தாளும் தோளும்* கைகனையாரத் தொழக்கானேன்*
நாளும் நாளும் நாடுவன்* அடியேன் ஞாலத்தே. 8.3.3

3588:

ஞாலம் போனகம்பற்றி* ஓர்முற்ற உருவாகி*
ஆலம்பேரிலை* அன்னவசஞ்செய்யும் அம்மானே*
காலம்பேர்வதுஓர்* காரிருள் ஊழி ஒத்துளதால்*
உன்கோலங்காரெழில்* காணலுற்று ஆழும் கொடியேற்கே. 8.3.4

3589:

கொடியார்மாடக்* கோளுரகத்தும் புளிங்குடியும்*
மடியாதினே* நீதுயில்மேவி மகிழ்ந்ததுதான்*
அடியார் அல்லல்தவிர்த்த* அசைவோ? அன்றேல்*
இப்படிதான் நீண்டுதாவிய* அசைவோ? பணியாயே. 8.3.5

3590:

பணியாஅமரர்* பணிவும் பண்பும் தாமேயாம்*
அணியார் ஆழியும்* சங்கமும் ஏந்தும் அவர் காண்மின்*
தணியா வெந்நோய்* உலகில் தவிர்ப்பான்*
திருநீல மணியார்மேனியோடு* என்மனம் சூழவருவாரே. 8.3.6

3591:

வருவார் செல்வார்* வண்பரிசாரத்து இருந்த*
என்திருவாழ்மார்வற்கு* என்திறம் சொல்லார் செய்வதுஎன்*
உருவார் சக்கரம்* சங்குசுமந்து இங்குஉம்மோடு*
ஒருபாடுழல்வான்* ஓரடியானும் உளனென்றே. 8.3.7

3592:

என்றேல் என்னை* உன்ஏரர்க்கோலத்திருந்த அடிக்கீழ்*
நின்றே ஆட்செய்ய* நீகொண்டருள நினைப்பதுதான்*
குன்றேழ் பாரேழ்* சூழ்கடல்ஞாலம் முழுவேழும்*
நின்றே தாவிய* நீள்கழல் ஆழித் திருமாலே! 8.3.8

3593:

திருமால் நான்முகன்* செஞ்சடையான் என்றுஇவர்கள்*
எம்பெருமான் தன்மையை* யார் அறிகிற்பார் பேசியென்*
ஒருமாமுதல்வா!* ஊழிப்பிரான் என்னை ஆளுடை*
கருமாமேனியன்! என்பன்* என்காதல் கலக்கவே. 8.3.9

3594:

கலக்கம் இல்லா* நல்தவமுனிவர் கரைகண்டோர்*
துளக்கம் இல்லா* வானவர் எல்லாம் தொழுவார்கள்*
மலக்கம் எய்த* மாகடல்தன்னைக் கடைந்தாளை*

உலக்க நாம் புகழ்கிற்பது* என்செய்வது உரையீரே. 8.3.10

3595:##

உரையா வெந்நோய்தவிர* அருள் நீள்முடியானை*
வரையார்மாட* மன்னு குருகூர்ச் சடகோபன்*
உரையேய் சொல்தொடை* ஓராயிரத்துள் இப்பத்தும்*
நிரையே வல்லார்* நீடு உலகத்துப் பிறவாரே. (2) 8.3.11

நான்காம் திருமொழி

3596:##

வார்கடா அருவி யானை மாமலையின்* மருப்பிணைக் குவடிந்துருட்டி*
ஊர்கொள் திண்பாகன் உயிர் செகுத்து* அரங்கின் மல்லரைக்கொன்று சூழ்பரண்மேல்*
போர்கடா அரசர் புறக்கிட* மாடமீமிசைக் கஞ்சனைத் தகர்த்த*
சீர்கொள்சிறுயன் திருச்செங்குன்றூரில்* திருச்சிறுறு எங்கள் செல்சார்வே. (2)

3597:

எங்கள் செல்சார்வு யாமுடைஅமுதம்* இமையவர் அப்பன் என்அப்பன்*
பொங்குழிவுலகும் படைத்தளித்தழிக்கும்* பொருந்துழிவுருவம் எம்அருவன்*
செங்கயல் உகளும் தேம்பிண்புடைசூழ* திருச்செங்குன்றூர் திருச்சிறுறு-
அங்கு அமர்க்கின்ற* ஆதியான் அல்லால்* யாவர்மற்றுஎன்அமர் துணையே? 8.4.2

3598:

என்னமர்பெருமான் இமையவர்பெருமான்* இருநிலம் இடந்த எம்பெருமான்*
முன்னைவல்வினைகள் முழுதுடன்மாள* என்னைஆள்கின்ற எம்பெருமான்*
தென்திசைக்கு அணிகொள் திருச்செங்குன்றூரில்* திருச்சிறுறு
ஆற்றங்கரைமீபால்-
நின்றஎம்பெருமான்* அடியல்லால் சரணம் நினைப்பிலும்* பிறிதில்லை எனக்கே.

3599:

பிறிதில்லை எனக்குப் பெரியழிவுலகும்* நிறையப்பேர் உருவமாய் நிமிர்ந்த*
குறியமாண் எம்மான் குரைகடல்கடைந்த* கோலமாணிக்கம் என்எம்மான்*
செறிதலைவாழைகமுகு தெங்கனிகூழ* திருச்செங்குன்றூர் திருச்சிறுறுஅறிய*
மெய்மையே நின்ற எம்பெருமான்* அடியினை அல்லதோர் அரணே. 8.4.4

3600:

அல்லதோர் அரணும் அவனில் வேறுஇல்லை* அது பொருளாகிலும்*
அவனை அல்லது என்ஆவி அமர்ந்தணைகில்லாது* ஆதலால் அவன் உறைகின்ற*
நல்ல நான்மறையோர் வேள்வியுள்மடுத்த* நறும்புகை விசம்பொளி மறைக்கும்*
நல்ல நீள்மாடத் திருச்செங்குன்றூரில்* திருச்சிறுறு எனக்கு நல்அரணே. 8.4.5

3601:

எனக்கு நல்அரணை எனதுஆருயிரை* இமையவர் தந்தைதாய் தன்னை*
தனக்கும் தன் தன்மை அறிவரியானைத்* தடங்கடல்பள்ளி அம்மாளை*
மனக்கொள்சீர் பூவாயிரவர்* வண்சிவனும் அயனும்தானும் ஒப்பார்வாழ்*
கனக்கொள் திண்மாடத் திருச்செங்குன்றூரில்* திருச்சிறுறு
அதனுள்கண்டேனே.

3602:

திருச்செங்குன்றூரில் திருச்சிறுறு அதனுள்கண்ட* அத்திருவடி என்றும்*
திருச்செய்ய கமலக்கண்ணும்* செவ்வாயும்செவ்வடியும் செய்யகையும்*

திருச்செய்யகமல உந்தியும்* செய்யகமல மார்பும் செய்யவுடையும்*
திருச்செய்யமுடியும் ஆரமும்படையும்* திகழ என் சிந்தையுளானே. 8. 4. 7

3603:

திகழ என்சிந்தைஉள் இருந்தானைச்* செழுநிலத்தேவர் நான்மறையோர்*
திசை கைகூப்பி ஏத்தும்* திருச்செங்குன்றூரில் திருச்சிறுறறுங்கரையானை*
புகர்கொள்வானவர்கள் புகலிடந்தன்னை* அசுரர்வங்கையர் வெங்கூற்றை*
புகழுமாறு அறியேன் பொருந்து முவுலகும்* படைப்பொடு
கெடுப்புக்காப்பவனே! 8. 4. 8

3604:

படைப்பொடு கெடுப்புக் காப்பவன்* பிரமபரம்பரன் சிவபெருமான் அவனே*
இடைப்புக்கோர் உருவும் ஒழிவில்லை அவனே* புகழ்வில்லையாவையும் தானே*
கொடைப்பெரும்புகழார் இனையர் தன்னானை* கூறியவிச்சையோடு ஒழுக்கம்*
நடைப்பலி இயற்கைத் திருச்செங்குன்றூரில்* திருச்சிறுறறு அமர்ந்த நாதனே.

3605:

அமர்ந்த நாதனை அவர்அவராகி* அவர்க்கருள் அருளும் அம்மானை*
அமர்ந்ததண்பழனத் திருச்செங்குன்றூரில்* திருச்சிறுறறுங்கரையானை*
அமர்ந்தசீர்முவாயிரவர் வேதியர்கள்* தம்பதி அவனிதேவர் வாழ்வு*
அமர்ந்தமாயோனை முக்கணம்மானை* நான்முகனை அமர்ந்தேனே. 8. 4. 10

3606:##

தேனைநன்பாலைக் கன்னலை அமுதைத்* திருந்துலகுண்ட அம்மானை*
வானநான்முகனை மலர்ந்தண்கொப்பூழ்* மலர்மிசைப் படைத்தமாயோனை*
கோனை வண்குருகூர் வண்சடகோபன்* சொன்ன ஆயிரத்துள் இப்பத்தும்*
வானின்மீதேற்றி அருள்செய்துமுடிக்கும்* பிறவிமாமாயக் கூத்தினையே. 8. 4. 11

ஐந்தாம் திருமொழி

3607:##

மாயக்கூத்தா! வாமனா! *வினையென்கண்ணா! கண்கைகால்*
தூயசெய்ய மலர்களாச்*சோதிச்செவ்வாய் முகிழ்தா*
சாயல்சாமத் திருமேனி* தண்பாசடையா*
தாமரைநீள் வாசத்தடம்போல் வருவானே! *ஒருநாள் காண வாராயே. (2) 8. 5. 1

3608:

'காணவாராய்' என்றென்று* கண்ணும்வாயும் துவர்ந்து*
அடியேன் நாணி நன்னாட்டு அலமந்தால்*இரங்கி ஒருநாள் நீஅந்தோ,
காணவாராய் கருநாயிறுதிக்கும்*கருமாமாணிக்க*
நான்நல்மலைபோல் சுடர்ச்சோதி* முடிசேர் சென்னி அம்மானே! 8. 5. 2

3609:

'முடிசேர் சென்னி அம்மா!*நின்மொய்ப்புந்தாமத் தண்துழாய்*
கடிசேர் கண்ணிப் பெருமானே!* என்றென்று ஏங்கி அமுதக்கால்*
படிசேர்மகரக் குழைகளும்*பவளவாயும் நால்தோளும்*
துடிசேர் இடையும் அமைந்தது ஓர்* தூநீர் முகில்போல் தோன்றாயே. 8. 5. 3

3610:

தூநீர் முகில்போல் தோன்றும்* நின்சுடர்க்கொள் வடிவும் கனிவாயும்*
தேநீர்க்கமலக் கண்களும்* வந்து என்சிந்தை நிறைந்தவா*

மாநீர்வெள்ளிமலை தன்மேல்* வண்கார் நீல முகில்போல*
தூநீர்க்கடலுள் துயில்வானே!* எந்தாய்! சொல்லமாட்டேனே. 8.5.4

3611:
சொல்லமாட்டேன் அடியேன்* உன்துளங்குசோதித் திருப்பாதம்*
எல்லையில் சீரிள ஞாயிறு* இரண்டுபோல் என்னுள்ளவா!*
அல்லல் என்னும் இருள்சேர்தற்கு* உபாயம் என்னே? ஆழிகுழ்*
மல்லல் ஞால முழுதுண்ட மாநீர்க்* கொண்டல் வண்ணனே! 8.5.5

3612:
'கொண்டல் வண்ணா! குடக்கூத்தா!* வினையேன் கண்ணா! கண்ணா*
என்அண்டவாணா!' என்றுஎன்னை* ஆளக் கூப்பிட்டழைத்தக்கால்*
விண்தன்மேல்தான் மண்மேல்தான்* விரிநீர்க் கடல்தான் மற்றுத்தான்*
தொண்டனேன் உன்கழல்காண* ஒருநாள்வந்து தோன்றயே. 8.5.6

3613:
வந்து தோன்றயன்றேல்* உன்வையம்தாய மலரடிக்கீழ்*
முந்தி வந்து யான்நிற்ப* முகப்பே கூவிப் பணிகொள்ளாய்*
செந்தண்கமலக் கண்கைகால்* சிவந்தவாயோர் கருநாயிறு*
அந்தம் இல்லாக் கதிர்பரப்பி* அலர்ந்ததொக்கும் அம்மானே! 8.5.7

3614:
ஓக்கும் அம்மான் உருவமென்று* உள்ளம் குழைந்து நாணாளும்*
தொக்க மேகப் பல்குழாங்கள்* காணுந்தோறும் தொலைவன்நான்*
தக்க ஐவர் தமக்காய்அன்று* ஈரம்பதின்மர் தாள்சாய*
புக்கநல்தேர்த் தனிப்பாகா!* வாராய் இதுவோ பொருத்தமே? 8.5.8

3615:
'இதுவோ பொருத்தம் மின்னாழிப் படையாய்!* ஏறும் இருஞ்சிறைப்புள்*
அதுவே கொடியா உயர்த்தானே!* என்றென்று ஏங்கி அழுதக்கால்*
எதுவேயாகக் கருதுங்கொல்* இம்மாஞாலம் பொறைதீர்ப்பான்*
மதுவார் சோலை* உத்தர மதுரைப் பிறந்த மாயனே? 8.5.9

3616:
பிறந்தமாயா! பாரதம்பொருதமாயா!* நீயின்னே*
சிறந்தகால் தீநீர்வான்* மண்பிறவுமாய பெருமானே*
கறந்த பாலுள் நெய்யேபோல்* இவற்றுளெங்கும் கண்டுகொள்*
இறந்து நின்ற பெருமாயா!* உன்னை எங்கே காண்கேனே? 8.5.10

3617:##
'எங்கேகாண்கேன் ஈன்துழாய் அம்மான் தன்னை* யான்?' என்றென்று*
அங்கே தாழ்ந்த சொற்களால்* அந்தண் குருகூர்ச் சடகோபன்*
செங்கேழ் சொன்ன ஆயிரத்துள்* இவையும் பத்தும் வல்லார்கள்*
இங்கே காண இப்பிறப்பே மகிழ்வர்* எல்லியும் காலையே. (2) 8.5.11

ஆறும் திருமொழி

3618:##
எல்லியும் காலையும்* தன்னை நினைந்தெழ*
நல்ல அருள்கள்* நமக்கேதந்து அருள்செய்வான்*
அல்லியந் தண்ணந்துழாய்* முடிஅப்பனார்*

செல்வர்கள் வாழும்* திருக்கடித் தானமே. (2) 8.6.1

3619:

திருக்கடித் தானமும்* என்னுடைச் சிந்தையும்*
ஒருக்கடுத்துள்ளே* உறையும்பிரான் கண்டீர்*
செருக்கடுத்துஅன்று* திகைத்த அரக்கரை*
உருக்கெடவாளி* பொழிந்த ஒருவனே. 8.6.2

3620:

ஒருவர் இருவர் ஓர்* முவரென நின்று*
உருவுகரந்து* உள்ளுந்தோறும் தித்திப்பான்*
திருவமர் மார்வன்* திருக்கடித்தானத்தை*
மருவியுறைகின்ற* மாயப்பிரானே. 8.6.3

3621:

மாயப்பிரான்* எனவல்வினை மாய்த்தற*
நேசத்தினால் நெஞ்சம்* நாடு குடிகொண்டான்*
தேசத்தமரர்* திருக்கடித்தானத்தை*
வாசப்பொழில்மன்னு* கோயில்கொண்டானே. 8.6.4

3622:

கோயில் கொண்டான்தன்* திருக்கடித் தானத்தை*
கோயில்கொண்டான்* அதனோடும் என்னெஞ்சகம்*
கோயில்கொள்* தெய்வமெல்லாம் தொழ*
வைகுந்தம் கோயில்கொண்ட* குடக்கூத்த அம்மானே. 8.6.5

3623:

கூத்தஅம்மான்* கொடியேனிடர் முற்றவும்*
மாய்த்தஅம்மான்* மதுகுத வம்மானுறை*
பூத்தபொழில்தண்* திருக்கடித் தானத்தை*
ஏத்தநில்லா* குறிக்கொண்டமின் இடரே. 8.6.6

3624:

கொண்டமின் இடர்கெட* உள்ளத்துக் கோவிந்தன்*
மண்விண் முழுதும்* அளந்தஒண்தாமரை*
மண்ணவர் தாம்தொழ* வானவர் தாம்வந்து*
நண்ணு திருக்கடித்தான நகரே. 8.6.7

3625:

தான நகர்கள்* தலைசிறந்து எங்கெங்கும்*
வானின் நிலம்கடல்* முற்றும் எம்மாயற்கே*
ஆனவிடத்தும் என் நெஞ்சம்*
திருக்கடித்தான நகரும்* தனதாயப் பதியே. 8.6.8

3626:

தாயப்பதிகள்* தலைசிறந்து எங்கெங்கும்*
மாயத்தினால் மன்னி* வீற்றிருந்தானுறை*
தேசத்தமரர்* திருக்கடித்தானத்துள்*
ஆயர்க்கதிபதி* அற்புதன்தானே. 8.6.9

3627:##

அற்புதன் நாராயணன்* அரி வாமனன்*
நிற்பது மேவி* இருப்பது என்நெஞ்சகம்*
நற்புகழ் வேதியர்* நான்மறை நின்றதிர்*
கற்பகச் சோலைத்* திருக்கடித் தானமே. 8.6.10

3628:##
சோலை திருக்கடித்தானத்து* உறைதிருமலை*
மதிள்குருகூர்ச்* சடகோபன் சொல்*
பாலோடு அமுதன்ன* ஆயிரத்து இப்பத்தும்*
மேலை வைகுந்தத்து* இருத்தும் வியந்தே. (2) 8.6.11

ஏழாம் திருமொழி

3629:##
இருத்தும் வியந்து என்னைத்* தன் பொன்னடிக்கீழ் என்று*
அருத்தித்து எனைத்தோர்* பலநாள் அழைத்தேற்கு*
பொருத்தமுடை* வாமனன்தான் புகுந்து*
என்தன் கருத்தையற* வீற்றிருந்தான் கண்டுகொண்டே. (2) 8.7.1

3630:
இருந்தான் கண்டுகொண்டு* எனதுஏழை நெஞ்சாளும்*
திருந்தாத ஓரைவரைத்* தேய்ந்தறமன்னி*
பெருந்தாள் களிற்றுக்கு* அருள்செய்த பெருமான்*
தருந்தான் அருள்தான்* இனியான் அறியேனே. 8.7.2

3631:
அருள்தான் இனியான் அறியேன்* அவன்என்னுள்*
இருள்தான்அற* வீற்றிருந்தான் இதுவல்லால்*
பொருள் தானெனின்* முவுலகும் பொருளல்ல*
மருள்தான் ஈதோ?* மாயமயக்கு மயக்கே. 8.7.3

3632:
மாயமயக்கு மயக்கான்* என்னை வஞ்சித்து*
ஆயன் அமரர்க்கு* அரியே எனதம்மான்*
தூய சுடர்ச்சோதி* தனதென்னுள் வைத்தான்*
தேசம் திகழும்* தன்திருவருள் செய்தே. 8.7.4

3633:
திகழும்தன் திருவருள் செய்து* உலகத்தார்-
புகழும் புகழ்* தானதுகாட்டித் தந்து*என்னுள்-
திகழும்* மணிக்குன்றமொன்றே ஒத்துநின்றான்*
புகழும் புகழ்* மற்றெனக்கும் ஓர்பொருளே? 8.7.5

3634:
பொருள்மற்றெனக்கும் ஓர்பொருள்தன்னில்* சீர்க்கத் தருமேல்*
பின்னையார்க்குஅவன்* தன்னைக் கொடுக்கும்?*
கருமாணிக்கக் குன்றத்துத்* தாமரைபோல்*
திருமார்பு கால்கண்கை* செவ்வாய் உந்தியானே. 8.7.6

3635:
செவ்வாயுந்தி* வெண்பல் சுடர்க்குழை தன்னோடு*

எவ்வாய்ச் சுடரும்* தம்மில்முன்வளாய்க் கொள்ள*
செவ்வாய் முறுவலோடு* எனதுள்ளத்துஇருந்த*
அவ்வாயன்றி* யான் அறியேன் மற்றருளே. 8.7.7

3636:
அறியேன் மற்றருள்* என்னையாளும் பிரானார்*
வெறிதே அருள்செய்வர்* செய்வார்கட்கு உகந்து*
சிறியேனுடைச்* சிந்தையுள் முவுலகும்*
தன்நெறியா வயிற்றில்கொண்டு* தின்றொழிந்தாரே. 8.7.8

3637:
வயிற்றில் கொண்டு* தின்றொழிந்தாரும் யவரும்*
வயிற்றில் கொண்டு* தின்று ஒருமுவுலகும்*
தம் வயிற்றில் கொண்டு* தின்றவண்ணம் தின்றமலை*
வயிற்றில் கொண்டு* மன்னவைத்தேன் மதியாலே. 8.7.9

3638:
வைத்தேன் மதியால்* எனதுள்ளத்தகத்தே*
எய்த்தே ஒழிவேனல்லேன்* என்றும் எப்பொதும்*
மொய்த்தேயுதிரை* மோது தண்பாற் கடலுளால்*
பைத்தேய் சுடர்ப்பாம்பிணை* நம்பரணையே. 8.7.10

3639:##
சுடர்ப்பாம்பிணை நம்பரணைத்* திருமலை*
அடிச்சேர்வகை* வண்குருகூர்ச் சடகோபன்*
முடிப்பான் சொன்னவாயிரத்து* இப்பத்தும் சன்மம்விட*
தேய்ந்தற நோக்கும்* தன்கண்கள் சிவந்தே. (2) 8.7.11

எட்டாம் திருமொழி

3640:##
கண்கள் சிவந்து பெரியவாய்* வாயும் சிவந்து கனிந்து*
உள்ளே வெண்பல் இலகு சுடரிலகு* விலகு மகர குண்டலத்தன்*
கொண்டல் வண்ணன் சுடர்முடியன்* நான்கு தோளன் குனிசார்ங்கன்*
ஒண் சங்கதை வாளாழியான்* ஒருவன் அடியேன் உள்ளானே. (2) 8.8.1

3641:
அடியேனுள்ளான் உடலுள்ளான்* அண்டத்தகத்தான் புறத்துள்ளான்*
படியேயிது என்றுரைக்கலாம் படியன்* அல்லன் பரம்பரன்*
கடிசேர் நாற்றத்துள்ளலை* இன்பத் துன்பக் கழிநேர்மை*
ஒடியா இன்பப் பெருமையோன்* உணர்விலும்பர் ஒருவனே. 8.8.2

3652:
உணர்விலும்பர் ஒருவனை* அவனது அருளால் உறல்பொருட்டு*
என்உணர்வினுள்ளே இருத்தினேன்* அதுவும் அவனது இன்னருளே*
உணர்வும் உயிரும் உடம்பும்* மற்ற உலப்பிலனவும் பழுதேயாம்*
உணர்வைப் பெறவூர்த்திறவேறி* யானும் தானும் ஒழிந்தானே. 8.8.3

3643:
யானும் தானும் ஒழிந்தானை* யாதும் யவர்க்கும் முன்னோனை*
தானும் சிவனும் பிரமனுமாகிப்* பிணத்த தனிமுதலை*

தேனும் பாலும் கன்னலும்* அமுதுமாகித் தித்தித்து*
என் ஊனில் உயிரில் உணர்வினில்* நின்ற ஒன்றை உணர்ந்தேனே. 8.8.4

3644:
நின்ற ஒன்றை உணர்ந்தேனுக்கு* அதனுள் நேர்மை அதுவிதுவென்று*
ஒன்றும் ஒருவர்க்கு உணரலாகாது* உணர்ந்தும் மேலும் காண்பரிது*
சென்று சென்று பரம்பரமாய்* யாதுமின்றித் தேய்த்தற்று*
நன்று தீதென்று அறிவரிதாய்* நன்றாய் ஞானம் கடந்ததே. 8.8.5

3645:
நன்றாய் ஞானம் கடந்துபோய்* நல்இந்திரியம் எல்லாம் ஈர்த்து*
ஒன்றாய்க் கிடந்த அரும்பெரும்பாழ்* உலப்பில் அதனை உணர்ந்துணர்ந்து*
சென்றாங்கு இன்ப துன்பங்கள்* செற்றுக் களைந்து பசையற்றால்*
அன்றே அப்போதேவீடு* அதுவே வீடு வீடாமே. 8.8.6

3646:
அதுவே வீடு வீடு பேற்று* இன்பந்தானும் அதுதேறி*
எதுவே தானும் பற்றின்றி* யாது மிலிகளாகிறகில்*
அதுவே வீடு வீடு பேற்று* இன்பந்தானும் அதுதேறுது*
'எதுவே வீடு ஏது இன்பம்?' என்று* எய்த்தார் எய்த்தார் எய்த்தாரே. 8.8.7

3647:
எய்த்தார் எய்த்தார் எய்த்தாரென்று* இல்லத்தாரும் புறத்தாரும்-
மொய்த்து* ஆங்கல் அறிமுயங்கத்* தாம்போகும் போது*
உன்மத்தர்போல் பித்தேயேறி அநுராகம் பொழியும்போது* எம் பெம்மானோடு-
ஒத்தேசென்று* அங்குள்ளம்கூடக்* கூடிற்றுகில் நல்லுறைப்பே. 8.8.8

3648:
கூடிற்றுகில் நல்லுறைப்புக்* கூடாமையைக் கூடினால்*
ஆடல் பறவை உயர்கொடி* எம்மாயன் ஆவதது அதுவே*
வீடைப் பண்ணி ஒருபரிசே* எதிர்வும் நிகழ்வும் கழிவுமாய்*
ஓடித் திரியும் யோகிகளும்* உளருமில்லை அல்லரே. 8.8.9

3649:
உளருமில்லை அல்லராய்* உளராயில்லை ஆகியே*
உளரெம்மொருவர் அவர்வந்து* என்உள்ளத்துள்ளே உறைகின்றார்*
வளரும் பிறையும் தேய்பிறையும்போல்* அசைவும் ஆக்கமும்*
வளரும் கடரும் இருளும்போல்* தெருளும் மருளும் மாய்த்தோமே. 8.8.10

3650:##
தெருளும் மருளும் மாய்த்துத்* தன்திருந்து செம்பொற் கழலடிக்கீழ்*
அருளியிருத்தும் அம்மானும்* அயனும் சிவனும்*
திருமாலால் அருளப்பட்ட சடகோபன்* ஓராயிரத்துள் இப்பத்தால்*
அருளி அடிக்கீழ் இருத்தும்* நம்மண்ணல் கருமாணிக்கமே. (2) 8.8.11

ஒன்பதாம் திருமொழி

3651:##
கருமாணிக்க மலைமேல்* மணித்தடந்தாமரைக் காடுகள்போல்*
திருமார்வு வாய்கண்கை* உந்திகாலுடை ஆடைகள் செய்யபிரான்*
திருமால் எம்மான் செழுநீர்வயல்* குட்டநாட்டுத் திருப்புலியூர்*

அருமாயன் பேரன்றிப் பேச்சிலள்* அன்னைமீர் இதற்கு என்செய்கேனா. (2)

3652:

அன்னைமீர் இதற்கு என்செய்கேன்?* அணிமேருவின் மீதுலவும்*
துன்னுகூழ் சுடர் ஞாயிறும்* அன்றியும் பல்குடர்களும்போல்*
மின்னு நீள்முடியாரம் பல்கலன்* தானுடை எம்பெருமான்*
புன்னையம் பொழில்கூழ்* திருப்புவியூர் புகழும்இவளே. 8.9.2

3653:

புகழும் இவள்தின்று இராப்பகல்* பொருநீர்க்கடல் தீப்பட்டு*
எங்கும்திசுமுமெரியோடு செல்வதொப்பச்* செழுங்கதிராழிமுதல்*
புகழும் பொருபடை ஏந்திப்* போர்புக்கு அசுரரைப் பொன்றுவித்தான்*
திசுமு மணியெடு மாடீடு* திருப்புவியூர் வளமே. 8.9.3

3654:

ஊர்வளங்கிளர் சோலையும்* கரும்பும் பெருஞ்செந்நெலும் சூழ்ந்து*
ஏர் வளங்கிளர் தண்பணைக்* குட்டநாட்டுத் திருப்புவியூர்*
சீர்வளங்கிளர் முவுலகுண்டுமிழ்* தேவபிரான்*
பேர்வளங்கிளர்ந்தன்றிப் பேச்சிலள்* இன்று இப்புணியிழையே. 8.9.4

3655:

புணியிழைகள் அணிவும் ஆடையுடையும்* புதுக்கணிப்பும்*
நினையும் நீர்மையதன்று இவட்குஇது* நின்று நினைக்கப்பக்கால்*
சுனையினுள் தடந்தாமரை மலரும்* தண் திருப்புவியூர்*
முனைவன் முவுலகாளி* அப்பன் திருவருள் முழ்கினளே. 8.9.5

3656:

திருவருள் முழ்கி வைகலும்* செழுநீர்நிறக் கண்ணபிரான்*
திருவருள்களும் சேர்த்தமைக்கு* அடையாளம் திருந்தவுள*
திருவருள் அருளால் அவன்* சென்று சேர்த்தண் திருப்புவியூர்*
திருவருள் கழுகொண் பழத்தது* மெல்லியல் செவ்விதழே. 8.9.6

3657:

மெல்லிலைச் செல்வண் கொடிபுல்க* வீங்கிளந்தாள்கழுகின்*
மல்லிலை மடல்வாழை* ஈங்கனி சூழ்ந்து மணம்கமழ்ந்து*
புல்லிலைத் தெங்கினூடு* கால் உலவும்தண் திருப்புவியூர்*
மல்லலம் செல்வக் கண்ணன் தாள்அடைந்தாள்* இம் மடவரலே. 8.9.7

3658:

மடவரல் அன்னைமீர்கட்கு* என்சொல்லிச் சொல்லுகேன்? மல்லைச்செல்வ*
வடமொழி மறைவாணர்* வேள்வியுள் நெய்யழல்வான் புகைபோய்*
திடவிசம்பில் அமரர் நாட்டை மறைக்கும்* தண் திருப்புவியூர்*
படவர அணையான் தன்நாமம் அல்லால்* பரவாள் இவளே. 8.9.8

3659:

பரவாள் இவள் நின்று இராப்பகல்* பனிநீர்நிறக் கண்ணபிரான்*
விரவாரிசை மறை வேதியரொலி* வேலையின் நின்றொலிப்ப*
கரவார் தடந்தொறும் தாமரைக்கயம்* தீவிகை நின்றலரும்*
புரவார் கழனிகள் சூழ்* திருப்புவியூர்ப் புகழன்றிமற்றே. 8.9.9

3660:

அன்றி மற்றேர் உபாயமென்று* இவளந்தன் துழாய்கமழ்தல்*
குன்றமாமணி மாடமாளிகைக்* கோலக் குழாங்கள் மல்கி*
தென்திசைத் திலதம்புரைக்* குட்டநாட்டுத் திருப்பூலியுர்*
நின்ற மாயப்பிரான் திருவருளாம்* இவள் நேர்ப்பட்டதே. 8.9.10

3661:##

நேர்ப்பட்ட நிறை முவுலகுக்கும்* நாயகன் தன்னடிமை*
நேர்ப்பட்ட தொண்டர் தொண்டர் தொண்டர்* தொண்டன் சடகோபன் சொல்*
நேர்ப்பட்ட தமிழ்மலை* ஆயிரத்துள் இவை பத்தும் நேர்ப்பட்டார்*
அவர் நேர்ப்பட்டார்* நெடுமாற்கு அடிமை செய்யவே. (2)8.9.11

பத்தாம் திருமொழி

3662:##

நெடுமாற்கடிமை செய்வேன்போல்* அவனை கருத வஞ்சித்து*
தடுமாற்றற்ற தீக்கதிகள்* முற்றும் தவிர்ந்த சதிரினைந்தால்*
கொடுமாவினையேன் அவனடியார் அடியே* கூடும் இதுவல்லால்*
விடுமாறென்பதென்? அந்தோ!* வியன் முவுலகு பெறினுமே? (2) 8.10.1

3663:

வியன் முவுலகு பெறினும்போய்த்* தானே தானே ஆனாலும்*
புயல் மேகம்போல் திருமேனியம்மான்* புனைபூங் கழலடிக்கீழ்*
சயமே அடிமை தலைநின்றார்* திருத்தாள் வணங்கி*
இம்மையே பயனே இன்பம் யான்பெற்றது* உறுமோ பாவியேனுக்கே? 8.10.2

3664:

உறுமோ பாவியேனுக்கு* இவ்உலகம் முன்றும் உடன்திறைய*
சிறுமாமேனி நிமிர்த்த* என்செந்தாமரைக்கண் திருக்குறளன்*
நறுமாவினைநாண் மலரடிக்கீழ்ப்* புகுதல் அன்றி அவனடியார்*
சிறுமா மனிசராய் என்னைஆண்டார்* இங்கே திரியவே. 8.10.3

3665:

இங்கே திரிந்தேற்கு இழக்குற்றென்!* இருமாநிலம் முன்உண்டுமிழ்ந்த*
செங்கோலத்த பவளவாய்ச்* செந்தாமரைக்கண் என்னம்மான்*
பொங்கேழ் புகழ்கள் வாயவாய்ப்* புலன்கொள் வடிவு என்மனத்ததாய்*
அங்கேய் மலர்கள் கையவாய்* வழிபட்டோட அருளிலே? 8.10.4

3666:

வழிபட்டோட அருள்பெற்று* மாயன் கோல மலரடிக்கீழ்*
சுழிபட்டோடும் சுடர்ச்சோதி வெள்ளத்து* இன்புற்றுஇருந்தாலும்*
இழிபட்டோடும் உடலினில்பிறந்து* தஞ்சீர் யான்கற்று*
மொழிபட்டோடும் கவியமுதம்* நுகர்ச்சி உறுமோ முமுதுமே? 8.10.5

3667:

நுகர்ச்சி உறுமோ முவுலகின்* வீடு பேறு தன்கேழில்*
புகர்ச்செம்முகத்த களிற்றட்ட* பொன்னாழிக்கை என்னம்மான்*
நிகர்ச் செம்பங்கி எரிவிழிகள்* நீண்ட அசரர் உயிரெல்லாம்*
தகர்த்துண்டுமீலும் புட்பாகன்* பெரிய தனிமாப் புகழே? 8.10.6

3668:

தனிமாப் புகழே எஞ்ஞான்றும்* நிற்கும் படியாத் தான்தோன்றி*
முனிமாப் பிரம முதல்வித்தாய்* உலகம் முன்றும் முளைப்பித்த*
தனிமாத் தெய்வத் தளிர்டிக்கீழ்ப்* புகுதல் அன்றி அவனடியார்*
நனிமாக் கலவி இன்பமே* நாளும் வாய்க்க நங்கட்கே. 8.10.7

3669:

நாளும் வாய்க்க நங்கட்கு* நளிர்நீர்க் கடலைப் படைத்து*
தன்தாளும் தோளும் முடிகளும்* சமன் இலாத பலபரப்பி*
நீளும் படர்நூங் கற்பகக்காவும்* நிறைபன்னாயிற்றின்*
கோளுமுடைய மணிமலைபோல்* கிடந்தான் தமர்கள் கூட்டமே. 8.10.8

3670:

தமர்கள் கூட்ட வல்வினையை* நாசஞ் செய்யும் சதிர்முர்த்தி*
அமர்கொள் ஆழி சங்குவாள்* வில்தண்டாதி பல்படையன்*
குமரன் கோல ஐங்கணவேள்தாதை* கோதில் அடியார்தம்*
தமர்கள் தமர்கள் தமர்களாம்* சதிரே வாய்க்க தமிழேற்கே. 8.10.9

3671:

வாய்க்க தமிழேற்கு* ஊழிதோறாழி ஊழி*மாகாயாம்-
பூக்கொள் மேனி நான்குதோள்* பொன்னாழிக்கை என்னம்மான்*
நீக்கமில்லா அடியார்தம்* அடியார் அடியார் அடியார் எங்கோக்கள்*
அவர்க்கே குடிகளாய்ச் செல்லும்* நல்ல கோட்பாடே. 8.10.10

3672:##

நல்ல கோட்பாட்டு உலகங்கள்* முன்றினுள்ளும் தான்நிறைந்த*
அல்லிக் கமலக் கண்ணனை* அந்தண் குருகூர்ச் சடகோபன்*
சொல்லப் பட்ட ஆயிரத்துள்* இவையும் பத்தும் வல்லார்கள்*
நல்ல பதத்தால் மனைவாழ்வர்* கொண்ட பெண்டிர் மக்களே. (2)8.10.11

ஒன்பதாம் பத்து

முதல் திருமொழி

3673:##

கொண்ட பெண்டிர் மக்களுற்றார்* சுற்றத்தவர் பிறரும்*
கண்டதோடு பட்டதல்லால்* காதல்மற்றுயாதுமில்லை*
எண்திசையும் கீழும்மேலும்* முற்றவும் உண்டபிரான்*
தொண்டரோமாய் உய்யலல்லால்* இல்லைகண்டிர் துணையே. (2) 9.1.1

3674:

துணையும் சார்வுமாகுவார்போல்* சுற்றத்தவர்பிறரும்*
அணையவந்த ஆக்கமுண்டேல்* அட்டைகள்போல் சுவைப்பர்*
கணையொன்றிலே ஏழ்மாமரமும் எய்த* எம்கார்முகிலை*
புணையென்றுய்யப் போகிலல்லால்* இல்லைகண்டிர் பொருளே. 9.1.2

3675:

பொருள்கையுண்டாய்ச் செல்லக்காணில்* போற்றியென்றேற்றுஎழுவர்*
இருள்கொள்துன்பத் தின்மைகாணில்* என்னே! என்பாருமில்லை*
மருள்கொள்செய்கை அசுரர்மங்க* வடமதுரைப் பிறந்தாற்கு*
அருள்கொள் ஆளாய் உய்யலல்லால்* இல்லைகண்டிர் அரணே. 9.1.3

3676:

அரணமாவர் அற்றகாலைக்கு* என்றென்று அமைக்கப்பட்டார்*
இரணம்கொண்ட தெப்பராவர்* இன்றியிட்டாலும் அஃதே*
வருணித்தென்னே?* வடமதுரைப்பிறந்தவன் வண்புகழே*
சரணென்றுய்யப் போகிலல்லால்* இல்லைகண்டிர் சதிரே. 9.1.4

3677:

சதுரமென்று தம்மைத்தாமே* சம்மதித்து இன்மொழியார்*
மதுரபோகம் துற்றவரே* வைகிமற்றொன்றுஉறுவர்*
அதிர்கொள்செய்கை அசுரர்மங்க* வடமதுரைப்பிறந்தாற்கு*
எதிர்கொள்ஆளாய் உய்யலல்லால்* இல்லைகண்டிர் இன்பமே. 9.1.5

3678:

இல்லைகண்டிர் இன்பம்அந்தோ!* உள்ளது நினையாதே*
தொல்லையார்கள் எத்தனைவர்* தோன்றிக் கழிந்தொழிந்தார்?*
மல்லை முதூர்* வடமதுரைப்பிறந்தவன் வண்புகழே*
சொல்லிஉய்யப் போகலல்லால்* மற்றொன்றில்லைசுருக்கே. 9.1.6

3679:

மற்றொன்றில்லை சுருங்கச்சொன்னோம்* மாநிலத்தெவ்வுயிர்க்கும்*
சிற்றவேண்டா சிந்திப்பேயமையும்* கண்டிர்கள்அந்தோ!*
குற்றமன்றுஎங்கள் பெற்றத்தாயன்* வடமதுரைப்பிறந்தான்*
குற்றமில்சீர் கற்றுவைகல்* வாழ்தல்கண்டிர்குணமே. 9.1.7

3680:

வாழ்தல்கண்டிர் குணமிது அந்தோ!* மாயவன் அடிபரவி*
போழ்துபோக உள்ளகிற்கும்* புன்மையிலாதவர்க்கு*

வாழ்துணையா* வடமதுரைப்பிறந்தவன் வண்புகழே*
வீழ்துணையாய்ப் போமிதனில்* யாதுமில்லைமிக்கதே. 9.1.8

3681:
யாதுமில்லை மிக்கதனில்* என்றன்று அதுகருதி*
காதுசெய்வான் கூதைசெய்து* கடைமுறை வாழ்கையும்போம்*
மாதுகிலின் கொடிக்கொள்மாட* வடமதுரைப்பிறந்த*
தாதுசேர்தாள் கண்ணன் அல்லால்* இல்லை கண்டீர் சரணே. 9.1.9

3682:
கண்ணன் அல்லால் இல்லைகண்டீர்* சரணஅதுநிற்கவந்து*
மண்ணின் பாரம் நீக்குதற்கே* வடமதுரைப்பிறந்தான்*
திண்ணமாநும் உடைமை உண்டேல்* அவனடி சேர்ந்தாய்ம்மினே*
எண்ணவேண்டா நும்மதாதும்* அவனன்றிமற்றில்லையே. 9.1.10

3683:##
ஆதுமில்லை மற்றவனில்* என்றதுவே துணிந்து*
தாதுசேர்தோள் கண்ணனை* குருகூர்ச்சடகோபன்சொன்ன*
தீதிலாத ஒண்தமிழ்கள்* இவைஆயிரத்துள் இப்பத்தும்*
ஓதவல்லபிராக்கள்* நம்மையாளுடையார்கள் பண்டே. (2) 9.1.11

இரண்டாம் திருமொழி

3684:##
பண்டைநாளாலே திந்திருவருளும்* பங்கயத்தாள் திருவருளும் கொண்டு*
நின்கோயில் சீய்த்துப் பல்படிகால்* குடிசுவழிவந்து ஆட்செய்யும்*
தொண்டரோர்க்கருளிச் சோதிவாய்திறந்து* உன்தாமரைக்கண்களால் நோக்காய்*
தெண்திரைப் பொருநல் தண்பணிகூழ்ந்த* திருப்புளிங்குடிக் கிடந்தானே! (2)

3685:
குடிகிடந்து ஆக்கஞ்செய்து* நின்தீர்த்த அடிமைக் குற்றேவல்செய்து*
உன்பொன் அடிக்கடவாதே வழிவருகின்ற* அடியரோர்க்கு அருளி*
நீஒருநாள் படிக்களவாக நிமிர்த்த* நின்பாத பங்கயமே தலைக்கணியாய்*
கொடிக்கொள் பொன்மதிள்குழ் குளிர்வயல்சோலைத்* திருப்புளிங்
குடிக்கிடந்தானே.

3686:
கிடந்தநாள் கிடந்தாய் எத்தனை காலம்கிடத்தி* உன்திருவுடம்புஅசைய*
தொடர்ந்து குற்றேவல்செய்து தொல்லடிமை வழிவரும்* தொண்டரோர்க்கு
அருளி*
தடந்தோள் தாமரைக்கண்விழித்து* நீஎழுந்துஉன்தாமரை மங்கையும்நீயும்*
இடங்கொள் முவுலகும் தொழ இருந்தருளாய்* திருப்புளிங்குடிக்கிடந்தானே!

3687:
புளிங்குடிக்கிடந்து வரகுணமங்கையிருந்து* வைகுந்தத்துள் நின்று*
தெளிந்தஎன்சிந்தை அகங்கழியாதே* என்ணையாள்வாய் எனக்கருளி*
நளிந்தசீருலகம் முன்றுடன்வியப்ப* நாங்கள்கூத்தாடி நின்றர்ப்ப*
புளிங்குநீர் முகிலின்பவளம்போல்* கனிவாய்சிவப்பநீ காணவாராயே. 9.2.4

3688:
பவளம்போல் கனிவாய்சிவப்ப நீகாணவந்து* நிற்பல்நிலா முத்தம்*

தவழ்கதிர்முறுவல்செய்து* நிந்திருக்கண் தாமரைதயங்க நின்றருளாய்,
பவளநன்படர்க்கீழ்ச் சங்குறைபொருநல்* தண்திருப்புளிங்குடிக்கிடந்தாய்*
கவளமாகின்றின் இடர்கெடத்தடத்துக்* காய்சினப்பறவையூர்ந்தானே! 9.2.5

3689:
காய்சினப்பறவையூர்ந்து* பொன்மலையின் மீமிசைக் கார்முகில்போல்*
மாசினமாலி மாலிமாணென்று* அங்குஅவர் படக்கனன்று முன்நின்ற*
காய்சினவேந்தே! கதிர்முடியானே!* கலிவயல் திருப்புளிங்குடியாய்*
காய்சினவாழி சங்குவாள் வில்தண்டேந்தி* எம்மிடர்கடிவானே! 9.2.6

3690:
எம்மிடர்க்கடிந்து இங்கு என்னையாள்வானே!* இமையவர்தமக்கு மாங்கனையாய்*
செம்மடல்மலரும் தாமரைப்பழனத்* தண்திருப்புளிங்குடிக்கிடந்தாய்*
நம்முடையடியர் கவ்வைகண்டுகந்து* நாம்களித்து உளநலம்கூர*
இம்மடவுலகர்காண நீஒருநாள்* இருந்திடாய் எங்கள்கண் முகப்பே. 9.2.7

3691:
எங்கள்கண்முகப்பே உலகர்களெல்லாம்* இணையடி தொழுதெழுந்திறைஞ்சி*
தங்களன்பாரத் தமதுசொல்வலத்தால்* தலைதலைச் சிறந்தபூசிப்ப*
திங்கள்சேர்மாடத் திருப்புளிங்குடியாய்!* திருவைகுந்தத்துள்ளாய்! தேவா*
இங்கண் மாஞாலத்தினுளும் ஒருநாள்* இருந்திடாய் வீற்றிடங்கொண்டே. 9.2.8

3692:
வீற்றிடங்கொண்டு வியன்கொள்மாஞாலத்து* இதனும் இருந்திடாய்*
அடியோம்போற்றி ஓவாதே கண்ணினை குளிர்* புதுமலராகத்தைப்பருக*
சேற்றிளவானை செந்நெலூடுகளும்* செழும்பிணத் திருப்புளிங்குடியாய்*
கூற்றமாய்அசுரர் குலமுதலரிந்த* கொடுவினைப்படைகள் வல்லானே! 9.2.9

3693:
கொடுவினைப்படைகள் வல்லையாய்* அமரர்க்குஇடர்கெட, அசுரர்க்கிடர்செய்*
கடுவினைநஞ்சே! என்னுடைஅமுதே* கலிவயல் திருப்புளிங்குடியாய்*
வடிவிணையில்லா மலர்மகள்* மற்றைநிலமகள் பிடிக்கும்மெல்லடியை*
கொடுவினையேனும் பிடிக்கநீஒருநாள்* கூவுதல்வருதல் செய்யாயே. 9.2.10

3694:##
'கூவுதல்வருதல் செய்திடாய்'என்று* குரைகடல் கடைந்தவன் தன்னை*
மேவிநன்கமர்ந்த வியன்புனல்பொருநல்* வழுதிநாடன் சடகோபன்*
நாவியல்பாடல்ஆயிரத்துள்ளும்* இவையுமோர் பத்தும் வல்லார்கள்*
ஓவுதலின்றிஉலகம் முன்றளந்தான்* அடியினை உள்ளத்தோர்வாரே. (2) 9.2.11

முன்றும் திருமொழி

3695:##
ஓராயிரமாய்* உலகேழ்அளிக்கும்*
பேராயிரம்கொண்டதுஓர்* பீடுடையன்
காராயின* காளநன்மேனியினன்*
நாராயணன்* நங்கள்பிரான்அவனே. (2) 9.3.1

3696:
அவனேஅகல்ஞாலம்* படைத்திடந்தான்*
அவனேஅ.துஉண்டுஉமிழ்ந்தான்* அளந்தான்*

அவனே அவனும்* அவனும் அவனும்*
அவனே மற்றெல்லாமும் அறிந்தனமே. 9.3.2

3697:
அறிந்தனவேத* அரும்பொருள்நூல்கள்*
அறிந்தனகொள்க* அரும்பொருள் ஆதல்*
அறிந்தனர்எல்லாம்* அரியைவணங்கி*
அறிந்தனர்* நோய்கள் அறுக்கும்மருந்தே. 9.3.3

3698:
மருந்தேநங்கள்* போகமகிழ்ச்சிக்கென்று*
பெருந்தேவர்குழாங்கள்* பிதற்றும்பிரான்*
கருந்தேவன்எம்மான்* கண்ணன்விண்ணுலகம்*
தரும்தேவனை* சோரேல்கண்டாய்மனமே! 9.3.4

3699:
மனமே!உன்னை* வல்வினையேன்இரந்து*
கனமேசொல்லினேன்* இதுசோரேல்கண்டாய்*
புனமேவிய* பூந்தந்துழாய் அலங்கல்*
இனமேதுமிலானை* அடைவதுமே. 9.3.5

3700:
அடைவதும் அணியார்* மலர்மங்கைதோள்*
மிடைவதும்* அசுரர்க்குவெம்போர்களே*
கடைவதும்* கடலுளமுதம்*
என்மனம்உடைவதும்* அவற்கேஒருங்காகவே. 9.3.6

3701:##
ஆகம்சேர்* நரசிங்கமதாகி*
ஓர்ஆகம்வள்ளுகிரால்* பிளந்தானுறை*
மாகவைகுந்தம்* காண்பதற்கு*
என்மனம்ஏகம்எண்ணும்* இராப்பகலின்றியே. 9.3.7

3702:
இன்றிப்போக* இருவினையும்கெடுத்து*
ஓன்றியாக்கைபுகாமை* உய்யக்கொள்வான்*
நின்றவேங்கடம்* நீள்நிலத்துஉள்ளது,
சென்றுதேவர்கள்* கைதொழுவார்களே. 9.3.8

3703:
தொழுதுமாமலர்* நீர்சுடர்தூபம்கொண்டு*
எழுதுமென்னும்இது* மிகையாதலில்*
பழுதில்தொல்புகழ்ப்* பாம்பிணப்பள்ளியாய்*
தழுவுமாறுஅறியேன்* உனதாள்களே. 9.3.9

3704:
தாளதாமரையான்* உனதுஉந்தியான்*
வாங்கொள் நீள்மழுவாளி* உன்ஆகத்தான்*
ஆளராய்த்தொழுவாரும்* அமரர்கள்*
நாளும் என்புகழ்கோ* உனசீலமே? 9.3.10

3705:##

சீலமெல்லையிலான்* அடிமேல்*
அணிகோலநீள்* குருகூர்ச்சடகோபன்*
சொல்மாலையாயிரத்துள்ள* இவை பத்தினின்பாலர்*
வைகுந்தமேறுதல்* பான்மையே. (2) 9.3.11

நான்காம் திருமொழி

3706:##

மையார்கருங்கண்ணி* கமல மலர்மேல்செய்யாள்*
திருமார்வினில்சேர்* திருமாலே*
வெய்யார்சடராழி* சுரிசங்கமேந்தும்கையா*
உனைக்காணக்* கருதும் என்கண்ணே. 9.4.1

3707:

கண்ணேஉனைக்* காணக்கருதி*
என்னெஞ்சம்எண்ணைகொண்ட* சிந்தையதாய் நின்றியம்பும்*
விண்ணோர் முனிவர்க்கு என்றும்* காண்பரியாயை*
நண்ணுது ஒழியேன் என்று* நான் அழைப்பனே. 9.4.2

3708:

அழைக்கின்ற அடிநாயேன்* நாய்கூழை வாலால்*
குழைக்கின்றது போல* என்னுள்ளம் குழையும்*
மழைக்கு அன்றுகுன்றம் எடுத்து* ஆநிரைகாத்தாய்,
பிழைக்கின்றதருளென்று* பேதுறுவனே. 9.4.3

3709:

உறுவது இதுவென்று* உனக்கு ஆட்பட்டு*
நின்கண்பெறுவது எதுகொலென்று* பேதையேன் நெஞ்சம்*
மறுகல்செய்யும்* வானவர் தானவர்க்கு என்றும்*
அறிவதரிய* அரியாய அம்மானே! 9.4.4

3710:

அரியாய அம்மாணை* அமரர் பிராணை*
பெரியாணை* பிரமணை முன்படைத்தாணை*
வரிவாள் அரவின்அணை* பள்ளிகொள்கின்ற*
கரியாங்கழல் காணக்* கருதும் கருத்தே. 9.4.5

3711:

கருத்தேஉனைக்* காணக்கருதி*
என்னெஞ்சத்து இருத்தாக இருத்தினேன்* தேவர்கட்கெல்லாம்*
விருத்தா விளங்கும் சுடர்ச்சோதி* உயரத்தொருத்தா*
உனையுள்ளும்* என்னுள்ளம்உகந்தே. 9.4.6

3712:

உகந்தேஉன்னை* உள்ளும் என்னுள்ளத்து*
அகம்பால் அகந்தான் அமர்ந்தே* இடங்கொண்ட அமலா*
மிகுந்தானவன் மார்வகலம்* இருகூறு நகந்தாய்*
நரசிங்கமதாய உருவே! 9.4.7

3713:

உருவாகிய* ஆறுசமயங்கட்கெல்லாம்*
பொருவாகி நின்றான்* அவன் எல்லாப்பொருட்கும்*
அருவாகிய ஆதியைத்* தேவர்கட்கெல்லாம்*
கருவாகிய கண்ணனைக்* கண்டுகொண்டேனே. 9.4.8

3714:
கண்டுகொண்டு* என்கண்ணினை ஆரக்களித்து*
பண்டைவினையாயின* பற்றேடறுத்து*
தொண்டர்க்கு அமுதுண்ணச்* சொன்மலைகள் சொன்னேன்*
அண்டத்தமரர் பெருமான்!* அடியேனே. 9.4.9

3715:
அடியான் இவனென்று* எனக்காரருள்செய்யும் நெடியானை*
நிறைபுகழ் அஞ்சிறைப்* புள்ளின் கொடியானை*
குன்றமல்* உலகமளந்த அடியானை*
அடைந்து அடியேன்* உய்ந்தவாறே. 9.4.10

3716:##
ஆறமதயானை* அடர்த்தவன்தன்னை*
சேறூர்வயல்* தென்குருகூர்ச் சடகோபன்*
நூறேசொன்ன* ஓராயிரத்துள் இப்பத்தும்*
ஏறேதரும்* வானவர்தம் இன்னுயிர்க்கே. (2) 9.4.11

ஐந்தாம் திருமொழி

3717:##
இன்னுயிர்ச்சேவலும் நீரும் கூவிக்கொண்டு*இங்கு எத்தனை*
என்னுயிர் நோவ மிழற்றேன்மின்* குயில் பேடைகாள்*
என்னுயிர்க் கண்ணபிராளை* நீர் வரக்கூவுகிலீர்*
என்னுயிர் கூவிக்கொடுப்பார்க்கும்* இத்தனை வேண்டுமோ? (2) 9.5.1

3718:
இத்தனை வேண்டுவதன்றத்தோ!* அன்றில் பேடைகாள்*
எத்தனை நீரும் நும்சேவலும்* கரைந்தேங்குதிர்*
வித்தகன் கோவிந்தன்* மெய்யனல்லன் ஒருவர்க்கும்*
அத்தனையாம் இனி* என்உயிர் அவன்கையதே. 9.5.2

3719:
அவன்கையதே எனதாருயிர்* அன்றில் பேடைகாள்*
எவன்சொல்லி நீர்குடைந்தாடுதிர்* புடைகுழவே*
தவம்செய்தில்லா* வினையாட்டியேன் உயிர் இங்குண்டோ*
எவன்சொல்லி நின்றும்* நும்ஏங்கு கூக்குரல் கேட்டுமே. 9.5.3

3720:
கூக்குரல்கேட்டும்* நம்கண்ணன் மாயன் வெளிப்படான்*
மேற்கிளை கொள்ளேன்மின்* நீரும் நும்சேவலும் கோழிகாள்*
வாக்கும்மனமும்* கருமமும் நமக்காங்கதே*
ஆக்கையும் ஆவியும்* அந்தரம் நின்றழலுமே. 9.5.4

3721:
அந்தரம் நின்றழல்கின்ற* யானுடைப் புவைகாள்*

நுந்திரத்தேது மிடையிலை* குழறேன்மினே*
இந்திரஞாலங்கள் காட்டி*இவ்வேழலகும் கொண்ட*
நம் திருமார்பன்* நம்மாவி உண்ண நன்கெண்ணினான். 9.5.5

3722:
நன்கெண்ணி நான்வளர்த்த* சிறுகிளிப்பைதலே*
இன்குரல் நீ மிழிற்றேல்* என்னொருயிர்க் காகுத்தன்*
நின்செய்ய வாயொக்கும் வாயன்* கண்ணங்கை காலினன்*
நின்பசஞ்சாம நிறத்தன்* கூட்டுண்டு நீங்கினான். 9.5.6

3723:
கூட்டுண்டு நீங்கிய* கோலத்தாமரை கண்செவ்வாய்*
வாட்டமில்என் கருமாணிக்கம்* கண்ணன் மாயன்போல்*
கோட்டிய வில்லொடு* மின்னு மேகக்குழாங்குகாள்*
காட்டேன்மின் நும்முரு* என்னுயிர்க்கு அதுகாலனே. 9.5.7

3724:
உயிர்க்கது காலனென்று* உம்மை யானிரந்தேற்கு*
நீர் குயில் பைதல்காள்* கண்ணன் நாமமே குழறிக்கொன்றீர்*
தயிர்ப்பழஞ்சோற்றொடு* பாலடிசிலும் தந்து*
சொல்பயிற்றிய நல்வளமுட்டினீர்* பண்புடையீரே! 9.5.8

3725:
பண்புடை வண்டொடு தும்பிகாள்* பண்மிழற்றேன்மின்*
புண்புரை வேல்கொடு* குத்தாலொக்கும் நும்இன்குரல்
தண்பெருநீர்த் தடந்தாமரை* மலர்ந்தாலொக்கும் கண்பெருங்கண்ணன்*
நம்மாவியுண்டெழ நண்ணினான். 9.5.9

3726:
எழநண்ணி நாமும்* நம்வானநாடனேடு ஒன்றினேம்*
பழன நன்நாரைக் குழாங்குகாள்* பயின்றென்னினி*
இழைநல்லவாக்கையும்* பையவே புயக்கற்றது*
தழைநல்ல இன்பம் தலைப்பெய்து* எங்கும் தழைக்கவே. 9.5.10

3727:##
இன்பம் தலைப்பெய்து எங்கும் தழைத்த* பல்லாழிக்கு*
தண்புகழேத்தத்* தனக்கருள் செய்தமாயனை*
தென்குருகூர்ச் சடகோபன்* சொல்லாயிரத்துள் இவை*
ஒன்பதோடு ஒன்றுக்கும்* முவுலகும் உருகுமே. (2) 9.5.11

ஆறும் திருமொழி

3728:##
உருகுமால் நெஞ்சம்* உயிரின் பரமன்றி*
பெருகுமால் வேட்கையும்* என்செய்கேன் தொண்டனேன்*
தெருவெல்லாம் காவிமழ்* திருக்காட்கரை*
மருவிய மாயன்தன்* மாயம் நினைதொறே. (2) 9.6.1

3729:
நினைதொறும் சொல்லுந்தொறும்* நெஞ்ச இடிந்துகும்*
வினைகொள்சீர் பாடினும்* வேமெனதாருயிர்*

சுனைகொள் பூஞ்சோலைத்* தென்காட்கரையென்னப்பா*
நினைகிலேன் நான்உனக்கு* ஆட்செய்யும் நிர்மையே. 9.6.2

3730:
நிர்மையால் நெஞ்சம்* வஞ்சித்துப் புகுந்து*
என்னை ஈர்மைசெய்து* என்னுயிராய் என்னுயிர் உண்டான்*
சீர்மல்குசோலைத்* தென்காட்கரையென்னப்பன்*
கார்முகில் வண்ணன்தன்* கள்வம் அறிகிலேன். 9.6.3

3731:
அறிகிலேன் தன்னுள்* அனைத்துலகம் நிற்க,
நெறிமையால் தானும்* அவற்றுள் நிற்கும் பிரான்*
வெறிகமழ்சோலைத்* தென்காட்கரை என்னப்பன்*
சிறியவென்றொருயிருண்ட* திருவருளே. 9.6.4

3732:
திருவருள் செய்பவன்போல* என்னுள்புகுந்து*
உருவமும் ஆருயிரும்* உடனே உண்டான்*
திருவளர்சோலைத்* தென்காட்கரையென்னப்பன்*
கருவளர்மேனி* எம்கண்ணன் கள்வங்களே. 9.6.5

3733:
என்கண்ணன் கள்வம்* எனக்குச் செம்மாய்நிற்கும்*
அங்கண்ணன் உண்ட* என்னொருயிர்க்கோதுஇது*
புங்கண்மை எய்திப்* புலம்பி இராப்பகல்*
எங்கண்ணன் என்று* அவன்காட்கரையேத்துமே. 9.6.6

3734:
காட்கரையேத்தும்* அதனுள் கண்ணென்னும்*
வேட்கை நோய்கூர* நினைந்து கரைந்துகும்*
ஆட்கொள் வானொத்து* என்னுயிருண்ட மாயனால்*
கோட்குறைபட்டது* என்னொருயிர் கோளுண்டே. 9.6.7

3735:
கோளுண்டான் அன்றிவந்து* என்னுயிர் தானுண்டான்*
நாளுநாள்வந்து* என்னை முற்றவும் தானுண்டான்*
காளநீர்மேகத்* தென்காட்கரை என்னப்பற்கு
ஆளன்றேபட்டது* என்ஆருயிர் பட்டதே. 9.6.8

3736:
ஆருயிர் பட்டது* எனதுயிர் பட்டது*
பேரிதழ் தாமரைக்கண்* கனிவாயதோர்*
காரெழில் மேகத்* தென்காட்கரை கோயில்கொள்,
சீரெழில் நால்தடந்தோள்* தெய்வ வாரிக்கே. 9.6.9

3737:
வாரிக்கொண்டு* உன்னைவிழுங்குவன் காணில்'என்று*
ஆர்வுற்ற என்னை ஒழிய* என்னின் முன்னம்பாரித்து*
தான்என்னை* முற்றப் பருகினான்*
காரொக்கும்* காட்கரைப்பன் கடியனே. 9.6.10

3738:##

கடியனாய்க் கஞ்சனைக்* கொன்றபிரான் தன்னை*
கொடிமதிள் தென்குருகூர்ச்* சடகோபன்சொல்*
வடிவமையாயிரத்து* இப்பத்தினால் சன்மம்-
முடிவெய்தி* நாசங்கண்டீர்கள் எங்கானலே. (2) 9.6.11

ஏழாம் திருமொழி

3739:##

எங்கானல் அகங்கழிவாய்* இரை தேர்ந்திங்கு இனிதமரும்*
செங்கால மடநாராய்!* திருமுழிக்களத்து உறையும்*
கொங்கார் பூந்துழாய்முடி* என்குடக்கூத்தர்க்கு என்தூதாய்*
நுங்கால்கள் எந்தலைமேல்* கெழுமீரோ நுமரோடே. (2) 9.7.1

3740:

நுமரோடும் பிரியாதே* நீரும் நும் சேவலுமாய்*
அமர்காதல் குருகினங்காள்! அணி முழிக்களத்து உறையும்*
எமராலும் பழிப்புண்டு* இங்கு எந்தம்மால் இழிப்புண்டு*
தமரோடங்கு உறைவார்க்குத்* தக்கிலமே! கேளீரே. 9.7.2

3741:

தக்கிலமே கேளீர்கள்* தடம்புனல்வாய் இரைதேரும்*
கொக்கினங்காள்! குருகினங்காள்!* குளிர் முழிக்களத்து உறையும்*
செக்கமலத்தலர் போலும்* கண்கைகால் செங்கனிவாய்*
அக்கமலத்தலைபோலும்* திருமேனி அடிகளுக்கே. 9.7.3

3742:

திருமேனி அடிகளுக்கு* தீவினையேன் விடுதூதாய்*
திருமுழிக்களம் என்னும்* செழுநகர்வாய் அணிமுகில்காள்*
திருமேனி அவட்கருளீர்* என்றக்கால் உம்மைத்தன்*
திருமேனி ஒளியகற்றித்* தெளிவிசம்பு கடியுமே? 9.7.4

3743:

தெளிவிசம்பு கடிதோடித்* தீவனைத்து மின்னிலகும்*
ஒளிமுகில்காள்!* திருமுழிக்களத்துறையும் ஒண்சுடர்க்கு*
தெளிவிசம்பு திருநாடாத்* தீவினையேன் மனத்துறையும்*
துளிவார்கட்குமுலார்க்கு* என்தூதுரைத்தல் செப்பமினே. 9.7.5

3744:

தூதுரைத்தல் செப்புமின்கள்* தூமொழியாய் வண்டினங்காள்*
போதிரைத்து மதுநுகரும்* பொழில் முழிக்களத்துறையும்*
மாதரைத்தம் மார்வகத்தே* வைத்தார்க்கு என்வாய்மாற்றம்*
தூதுரைத்தல் செப்புதிரேல்* சுடர்வளையும் கலையுமே. 9.7.6

3745:

சுடர்வளையும் கலையும்கொண்டு* அருவினையேன் தோள்துறந்த*
படர்புகழான்* திருமுழிக்களத்துறையும் பங்கயக்கண்*
சுடர்பவள வாயனைக்கண்டு* ஒருநாள் ஓர்த்தாய்மாற்றம்*
படர்பொழில்வாய்க் குருகினங்காள்!* எனக்கு ஒன்று பணியீரே. 9.7.7

3746:

எனக்கொன்று பணியீர்கள்* இரும்பொழில்வாய் இரைதேர்ந்து*
மனக்கின்பம் படமேவும்* வண்டினங்காள்! தும்பிகாள்*
கனக்கொள் திண்மதிள்புடைசூழ்* திருமுழிக் களத்துறையும்*
புனல்கொள் காயாமேனிப்* பூந்துழாய் முடியார்க்கே. 9.7.8

3747:

பூந்துழாய் முடியார்க்குப்* பொன்னாழி கையார்க்கு*
ஏந்துநீர் இளங்குருகே!* திருமுழிக்களத்தார்க்கு*
ஏந்துபூண் முலைப்பயந்து* என்னிணைமலர்க்கண் நீர்ததும்ப*
தாம்தம்மைக் கொண்டகல்தல்* தகவன்றென்று உரையீரே. 9.7.9

3748:

தகவன்றென்று உரையீர்கள்* தடம்புனல்வாய் இரைதேர்ந்து*
மிகவின்பம் படமேவும்* மென்னடைய அன்னங்காள்*
மிகமேனி மெலிவெய்தி* மேகலையும் ஈடழிந்து*
என்அகமேனி ஒழியாமே* திருமுழிக் களத்தார்க்கே. 9.7.10

3749:##

ஒழிவின்றி திருமுழிக்களத்துறையும்* ஒண்சுடரை*
ஒழிவில்லா அணிமழலைக்* கிளிமொழியாள் அலற்றியசொல்*
வழுவில்லா வண்குருகூர்* சடகோபன் வாய்ந்துரைத்த*
அழிவில்லா ஆயிரத்து இப்பத்தும்* நோய் அறுக்குமே. (2) 9.7.11

எட்டாம் திருமொழி

3750:##

அறுக்கும் வினையாயின* ஆகத்து அவனை*
நிறுத்தும் மனத்துஒன்றிய* சிந்தையினார்க்கு*
வெறித்தணம்மலர் சோலைகள்சூழ்* திருநாவாய்*
குறுக்கும்வகை உண்டுகொலொ* கொடியேற்கே? (2) 9.8.1

3751:

கொடியேரிடைக்* கோகனகத்தவள் கேள்வன்*
வடிவேல் தடங்கண்* மடப்பின்னை மணாளன்*
நெடியானுறை சோலைகள்கூழ்* திருநாவாய்*
அடியேன் அணுகப்பெறுநாள்* எவைகொலொ! 9.8.2

3752:

'எவைகொல் அணுகப் பெறுநாள்?'* என்று எப்போதும்*
கவையில் மனமின்றிக்* கண்ணீர்கள் கலுழ்வன்*
நவையில் திருநாரணன்சேர்* திருநாவாய்*
அவையுள் புகலாவதுஓர்* நாள் அறியேனே. 9.8.3

3753:

நாளெல் அறியேன்* எனக்குள்ளன்*
நானும்மீளா அடிமை* பணி செய்யப் புகுந்தேன்*
நீளார்மலர் சோலைகள்கூழ்* திருநாவாய்*
வாளேய் தடங்கண்* மடப்பின்னை மணாளா! 9.8.4

3754:

மணாளன் மலர்மங்கைக்கும்* மண் மடந்தைக்கும்*

கண்ணாள் உலகத்துயிர்* தேவர்கட்கெல்லாம்*
விண்ணாள் விரும்பியுறையும்* திருநாவாய்*
கண்ணாரக் களிக்கின்றது* இங்கு என்று கொல்கண்டே? 9.8.5

3755:
கண்டே களிக்கின்றது* இங்கென்று கொல்கண்கள்*
தொண்டே உனக்காய் ஒழிந்தேன்* துரிசின்றி*
வண்டார்மலர் சோலைகள்கூழ்* திருநாவாய்*
கொண்டே உறைகின்ற* எங்கோவலர்கோவே! 9.8.6

3756:
கோவாகிய* மாவலியை நிலங்கொண்டாய்*
தேவாசரம் செற்றவனே!* திருமாலே*
நாவாயுறைகின்ற* என்நாரணநம்பி*
'ஆவா அடியான்* இவன்' என்று அருளாயே. 9.8.7

3757:
அருளாது ஒழிவாய்* அருள்செய்து*
அடியேனைப்பொருளாக்கி* உன்பொன்னடிக் கீழ்ப் புகவைப்பாய்*
மருளேயின்றி* உன்னை என்னெஞ்சத்திருத்தும்*
தெருளேதரு* தென்திருநாவாய் எந்தேவே! 9.8.8

3758:
தேவர் முனிவர்க்கு என்றும்* காண்டற்கரியன்*
மூவர் முதல்வன்* ஒருமூவுலகாளி*
தேவன் விரும்பியுறையும்* திருநாவாய்*
யாவர் அணுகப்பெறுவார்* இனியந்தோ! 9.8.9

3759:
அந்தோ! அணுகப்பெறுநாள்* என்று எப்போதும்*
சிந்தை கலங்கித்* திருமால் என்று அழைப்பன்*
கொந்தார்மலர் சோலைகள்கூழ்* திருநாவாய்*
வந்தே உறைகின்ற* எம்மா மணிவண்ணா! 9.8.10

3760:##
வண்ணம் மணிமாட* நன்னாவாய் உள்ளானை*
திண்ணம் மதிள்* தென்குருகூர்ச் சடகோபன்*
பண்ணார் தமிழ்* ஆயிரத்து இப்பத்தும்வல்லார்*
மண்ணாண்டு* மணம்கமழ்வர் மல்லிகையே. (2) 9.8.11

ஒன்பதாம் திருமொழி

3761:##
மல்லிகைகமழ் தென்றல் ஈருமாலோ!*
வண்குறிஞ்சி இசைதவமுமாலோ*
செல்கதிர் மாலையும் மயக்குமாலோ!*
செக்கர்நன் மேகங்கள் சிதைக்குமாலோ*
அல்லியந் தாமரைக் கண்ணன் எம்மான்*
ஆயர்கள் ஏறு அரியேறு எம்மாயோன்*
புல்லிய முலைகளும் தோளும் கொண்டு
புகலிடம் அறிகிலம் தமிழமாலோ! (2) 9.9.1

3762:

புகலிடம் அறிகிலம் தமிழமாலோ!
புலம்புறு மணிதென்றல் ஆம்பலாலோ*
பகலடுமலைவண் சாந்தமாலோ!*
பஞ்சமம் முல்லைதண் வாதையாலோ*
அகலிடம் படைத்திடந்து உண்டுமிழ்ந்து-
அளந்து* எங்கும் அளிக்கின்ற ஆயன்மாயோன்*
இகலிடத்து அசுரர்கள் கூற்றம் வாரான்*
இனியிருந்து என்னுயிர் காக்குமாறென்? 9.9.2

3763:

இனியிருந்து என்னுயிர் காக்குமாறென்*
இணைமுலை நமுக நுண்ணிடை நுடங்க*
துனியிருங்கலவி செய்து ஆகம்தோய்ந்து*
துறந்தெம்மை இட்டகல் கண்ணன்கள்வன்*
தனியிளஞ்சிங்கம் எம்மாயன்வாரான்*
தாமரைக்கண்ணும் செவ்வாயும்*
நிலப் பனியிருங்குழல்களும் நான்கு தோளும்*
பாவியேன் மனத்தே நின்றீருமாலோ! 9.9.3

3764:

பாவியேன் மனத்தே நின்றீருமாலோ!*
வாடை தண்வாடை வெவ்வாதையாலோ*
மேவுதண்மதியம் வெம்மதியமாலோ!*
மென்மலர்ப்பள்ளி வெம்பள்ளியாலோ*
தூவியம் புள்ளுடைத் தெய்வ வண்டுதுதைத்த*
எம்பெண்மையம் பூவிதாலோ*
ஆவியிம் பரமல்ல வகைகளாலோ!*
யாமுடை நெஞ்சமும் துணையன்றலோ! 9.9.4

3765:

யாமுடை நெஞ்சமும் துணையன்றலோ!*
ஆ புகும்மாலையும் ஆகின்றலோ,*
யாமுடை ஆயன்தன் மனம் கல்லாலோ!*
அவனுடைத் தீங்குழல் ஈருமாலோ*
யாமுடை துணையென்னும் தோழிமாரும்*
எம்மின் முன்அவனுக்கு மாய்வராலோ*
யாமுடை ஆருயிர் காக்குமாறென்?
அவனுடை அருள் பெறும்போது அரிதே. 9.9.5

3766:

அவனுடைஅருள் பெறும்போது அரிதால்*
அவ்வருள்அல்லன் அருளும் அல்ல*
அவனருள் பெறுமளவு ஆவிநில்லாது*
அடுபகல் மாலையும் நெஞ்சம் காணேன்*
சிவனொடு பிரமன் வண் திருமடந்தை*
சேர்திருவாகம் எம்மாவியீரும்*
எவம் இனிப்புகுமிடம்? எவன் செய்கேனோ?
ஆருக்கென் சொல்லுகேன் அன்னைமீர்காள்! 9.9.6

3767:

ஆருக்கென் சொல்லுகேன் அன்னைமீர்காள்!*
ஆருயிர் அளவுஅன்று இக்கூர்தணவாடை*
காரொக்கும்மேனி நங்கண்ணன் கள்வம்*
கவர்த்த அத்தனெடுஞ்சம் அவன்கண்:தே*
சீருற்றுகிற் புகையாழ்நரம்பு*
பஞ்சமம்தண் பசஞ்சாந்தணந்து*
போருற்றவாடைதண் மல்லிகைப்பூப்*
புதுமணம்முகந்துகொண்டு எறியுமாலோ! 9.9.7

3768:

புதுமணம் முகந்துகொண்டு எறியுமாலோ!*
பொங்கிளவாடை புன்செக்கராலோ*
அதுமணந்தகன்றநண் கண்ணன்கள்வம்*
கண்ணினிற் கொடிது இனியதனிலும்பர்*
மதுமண மல்லிகை மந்தக்கோவை*
வண்பசஞ்சாந்தினில் பஞ்சமம்வைத்து*
அதுமணந்து இன்னருள் ஆய்ச்சியர்க்கே*
ஊதும் அத்தீங்குழற்கே உய்யேன்நான்! 9.9.8

3769:

ஊதும் அத்தீங்குழற்கே உய்யேன்நான்!*
அதுமொழிந்திடை இடைத்தன் செய்கோலத்*
தூதுசெய் கண்கள் கொண்டொன்று பேசித்*
தூமொழி இசைகள் கொண்டு ஒன்றுநோக்கி*
பேதுறு முகம்செய்து நொந்துநொந்து*
பேதெடுஞ்சறவறப் பாடும்பாட்டை*
யாதுமொன்று அறிகிலம் அம்மஅம்ம!*
மாலையும்வந்தது மாயன்வாரான். 9.9.9

3770:

மாலையும்வந்தது மாயன்வாரான்*
மாமணிபுலம்ப வல்லேறணந்து*
கோல நன்நாகுகள் உகளுமாலோ!
கொடியென குழல்களும் குழறுமாலோ*
வாலொளி வளர்முல்லை கருமுலைகள்*
மல்லிகை அலம்பி வண்டாலுமாலோ*
வேலையும் விசும்பில் விண்டலறுமாலோ!*
என்சொல்லி உய்வன் இங்கு அவனைவிட்டே? 9.9.10

3771:##

அவனைவிட்டகன்று உயிர்ஆற்றகில்லா*
அணியிழைஆய்ச்சியர் மாலேப்பூசல்*
அவனைவிட்டு அகல்வதற்கே இரங்கி*
அணிகுருகூர் சடகோபன்மாறன்*
அவனியுண்டு உமிழ்ந்தவன் மேலுரைத்த*
ஆயிரத்துள் இவை பத்தும்கொண்டு*
அவனியுள் அலற்றிநின்று உய்ம்மின் தொண்டர்!*
அச்சொன்ன மலை நண்ணித்தொழுதே! (2) 9.9.11

பத்தாம் திருமொழி

3772:##

மாலைநண்ணித்* தொழுதெழுமினே வினைகெட*
காலைமாலை* கமலமலர் இட்டு நீர்*
வேலைமோதும் மதிள்கூழ்* திருக்கண்ணபுரத்து*
ஆலின்மேலால் அமர்ந்தான்* அடிஇணைகளே. (2) 9.10.1

3773:

கள்ளவிழும் மலர்இட்டு* நீர்இறைஞ்சுமின்*
நள்ளிசேரும் வயல்கூழ்* கிடங்கின்புடை*
வெள்ளியேயந்த மதிள்கூழ்* திருக்கண்ணபுரம்உள்ளி*
நாளும்தொழுது எழுமினே தொண்டரே! 9.10.2

3774:

தொண்டர் நுந்தம்* துயர்ப்போகநீர் ஏகமாய்*
விண்டுவாடாமலர்இட்டு* நீர்இறைஞ்சுமின்*
வண்டுபாடும் பொழில்கூழ்* திருக்கண்ணபுரத்து அண்டவாணன்*
அமரர்பெருமானேயே. 9.10.3

3775:

மாலைநோக்கி* மடப்பின்னைதன் கேள்வனை*
தேனைவாடாமலர்இட்டு* நீர்இறைஞ்சுமின்*
வாளைஉந்தும் மதிள்கூழ்* திருக்கண்ணபுரம்*
தான்நயந்த பெருமான்* சரணமாகுமே. 9.10.4

3776:

சரணமாகும்* தனதாள் அடைந்தார்க்கெல்லாம்*
மரணமானால்* வைகுந்தம் கொடுக்கும்பிரான்*
அரணமைந்த மதிள்கூழ்* திருக்கண்ணபுரம் தரணியாளன்*
தனதன்பர்க்கு அன்பாகுமே. 9.10.5

3777:

அன்பனாகும்* தனதாள் அடைந்தார்க்கெல்லாம்*
செம்பொன்ஆகத்து* அவுணன்உடல் கீண்டவன்,
நன்பொன்ஏய்ந்த மதிள்கூழ்* திருக்கண்ணபுரத்து அன்பன்*
நாளும் தன்* மெய்யர்க்கு மெய்யனே. 9.10.6

3778:

மெய்யனாகும்* விரும்பித் தொழுவார்க்கெல்லாம்*
பெய்யனாகும்* புறமே தொழுவார்க்கெல்லாம்*
செய்யில்வாணையுளும்* திருக்கண்ணபுரத்து ஐயன்*
ஆகத்தனைப்பார்கட்கு அணியனே. 9.10.7

3779:

அணியனாகும்* தனதாள் அடைந்தார்க்கெல்லாம்*
பிணியும்சாரா* பிறவிகெடுத்தாளும்*
மணிபொன் ஏய்ந்தமதிள்கூழ்* திருக்கண்ணபுரம் பணிமின்*
நாளும் பரமேட்டிதன் பாதமே. 9.10.8

3780:

பாதம்நாளும்* பணியத் தணியும்பிணி*
ஏதம்சாரா* எனக்கேல் இனியென்குறை?*
வேதநாவர் விரும்பும்* திருக்கண்ணபுரத்து ஆதியானை*
அடைந்தார்க்கு அல்லல் இல்லையே. 9.10.9

3781:
இல்லை அல்லல்* எனக்கேல்இனி என்குறை?,
அல்லிமாதர் அமரும்* திருமார்பினன்*
கல்லில் ஏய்ந்த மதிள்குழ* திருக்கண்ணபுரம் சொல்ல*
நாளும் துயர் பாடுசாராவே. 9.10.10

3782:##
பாடுசாரா* வினைபற்றற வேண்டுவீர்*
மாடநீடு* குருகூர்ச்சடகோபன்*
சொல் பாடலானதமிழ்* ஆயிரத்துள் இப்பத்தும்-
பாடியாடி* பணிமின் அவன் தாள்களே. (2) 9.10.11

பத்தாம் பத்து

முதல் திருமொழி

3783:##

தாள தாமரைத்* தடமணி வயல் திருமோகூர்*
நாளும் மேவி நன்கமர்ந்து நின்று* அசுரரைத் தகர்க்கும்*
தோளும் நான்குடைச்* சுரிகுழல் கமலக்கண் கனிவாய்*
காள மேகத்தை அன்றி* மற்றொன்றிலம் கதியே. (2) 10.1.1

3784:

இலங்கதி மற்றொன்று எம்மைக்கும்* ஈன்தண் துழாயின்*
அலங்கலங்கண்ணி* ஆயிரம் பேருடை அம்மான்*
நலங்கொள் நான்மறை வாணர்கள் வாழ்* திருமோகூர்*
நலங்கழலவன் அடிநிலை* தடமன்றி யாமே. 10.1.2

3785:

அன்றியாம் ஒரு புகலிடம்* இலம் என்றென்று அலற்றி*
நின்று நான்முகன் அரனொடு* தேவர்கள் நாட*
வென்று இம்முவுலகனித்து உழல்வான்* திருமோகூர்*
நன்று நாம் இனி நணுகுதும்* நமதிடர் கெடவே. 10.1.3

3786:

இடர்கெட எம்மைப் போந்தளியாய்* என்றென்று ஏத்தி*
சுடர்கொள் சோதியைத்* தேவரும் முனிவரும் தொடர*
படர்கொள் பாம்பிணப்* பள்ளிகொள்வான் திருமோகூர்*
இடர் கெடவடி பரவுதும்* தொண்டர்! வம்மினே. 10.1.4

3787:

தொண்டர்! வம்மின்* நம்சுடரொளி ஒருதனி முதல்வன்*
அண்ட முவுலகு அளந்தவன்* அணி திருமோகூர்*
எண் திசையும் ஈன்கரும்பொடு* பொருஞ்செந்நெல் விளைய*
கொண்ட கோயிலை வலஞ்செய்து* இங்கு ஆடுதும் கூத்தே. 10.1.5

3888:

கூத்தன் கோவலன்* குதற்று வல்லசுரர்கள் கூற்றம்*
ஏத்தும் நங்கட்கும்* அமரர்க்கும் முனிவர்க்கும் இன்பன்*
வாய்த்த தண்பிண வளவயல்கும்* திருமோகூர்-
ஆத்தன்* தாமரை அடியன்றி* மற்றிலம் அரணே. 10.1.6

3789:

மற்றிலம் அரண்* வான்பெரும் பாழ்தனி முதலா*
சுற்று நீர்படைத்து* அதன்வழித் தொன்முனி முதலா*
முற்றும் தேவரோடு* உலகுசெய்வான் திருமோகூர்*
சுற்றினாம் வலஞ்செய்ய* நம் துயர்கெடும் கடிதே. 10.1.7

3790:

துயர்கெடும் கடிதடைந்து வந்து* அடியவர் தொழுமின்*
உயர்கொள் சோலை* ஒண்தட மணியொளி திருமோகூர்*
பெயர்கள் ஆயிரமுடைய* வல்லரக்கர் புக்கமுந்த*
தயரதன் பெற்ற* மரதக மணித் தடத்தினையே. 10.1.8

3791:

மணித் தடத்தடி மலர்க்கண்கள்* பவளச் செவ்வாய்*
அணிக்கொள் நால்தடந்தோள்* தெய்வம் அசுரரை என்றும்*
துணிக்கும் வல்லரட்டன்* உறைபொழில் திருமோகூர்*
நணித்து நம்முடை நல்லரண்* நாம் அடைந்தனமே. 10.1.9

3792:

நாமடைந்த நல்லரண்* நமக்கென்று நல்லமரர்*
தீமை செய்யும் வல்லசுரரை* அஞ்சிச் சென்றடைந்தால்*
காமரூபங் கொண்டு* எழுந்தளிப்பான் திருமோகூர்*
நாமமே நவின்று எண்ணுமின்* ஏத்துமின் நமர்காள்! 10.1.10.

3793:##

ஏத்துமின் நமர்காள்* என்றுதான் குடமாடு-
கூத்தனை* குருகூர்ச் சடகோபன்* குற்றேவல்கள்*
வாய்த்த ஆயிரத்துள் இவை* வண் திருமோகூர்க்கு*
ஈத்த பத்திவை ஏத்த வல்லார்க்கு* இடர் கெடுமே. (2) 10.1.11

இரண்டாம் திருமொழி

3794:##

கெடும் இடராயவெல்லாம்* கேசவா வென்ன* நாளும்-
கொடுவினை செய்யும்* கூற்றின் தமர்களும் குறுககில்லார்*
விடமுடை அரவில்பள்ளி* விரும்பினான் சுரும்பலற்றும்*
தடமுடை வயல்* அனந்தபுரநகர்ப் புகுதுமின்றே. (2)10.2.1

3795:

இன்றுபோய்ப் புகுதிராகில்* எழுமையும் ஏதம்சார*
குன்றுநேர் மாடமாதே* குருந்துசேர் செருந்திபுன்னை*
மன்றலர் பொழில்* அனந்தபுரநகர் மாயன்நாமம்*
ஒன்றும் ஓராயிரமாம்* உள்ளுவார்க்கு உம்பரூரே. 10.2.2

3796:

ஊரும்புட் கொடியும் அ:தே* உலகெல்லாம் உண்டுமிழ்ந்தான்*
சேரும் தண்ணனந்தபுரம்* சிக்கெனப் புகுதிராகில்*
தீரும்நோய் வினைகளெல்லாம்* திண்ணநாம் அறியச்சொன்னோம்*
பேரும் ஓராயிரத்துள்* ஒன்றுநீர் பேசமினே. 10.2.3

3797:

பேசமின் கூசமின்றிப்* பெரியநீர் வேலைசூழ்ந்து*
வாசமே கமழும் சோலை* வயலணியனந்தபுரம்*
நேசஞ்செய்து உறைகின்றனை* நெறிமையால் மலர்கள்தாவி*
பூசனை செய்கின்றார்கள்* புண்ணியம் செய்தவாரே. 10.2.4

3798:

புண்ணியம் செய்து* நல்ல புனலொடு மலர்கள்தாவி*
எண்ணுமின் எந்தைநாமம்* இப்பிறப்பறுக்கும் அப்பால்*
திண்ணம்நாம் அறியச்சொன்னோம்* செறிபொழில் அனந்தபுரத்து*
அண்ணலார் கமலபாதம்* அணுகுவார் அமரராவார். 10.2.5

3799:

அமரராய்த் திரிகின்றூர்கட்கு* ஆதிசேர் அனந்தபுரத்து*
அமரர்கோன் அர்ச்சிக்கின்று* அங்ககப்பணி செய்வர்விண்ணோர்*
நமர்களோ! சொல்லக்கேண்மின்* நாமும்போய் நணுகவேண்டும்*
குமரனார் தாதை* துன்பம் துடைத்த கோவிந்தனாரே. 10. 2. 6

3800:

துடைத்த கோவிந்தனாரே* உலகுயிர் தேவும்மற்றும்*
படைத்த எம்பரமழர்த்தி* பாம்பிணப் பள்ளிகொண்டான்*
மடைத்தலை வாளைபாயும்* வயலணியனந்தபுரம்*
கடைத்தலை சீய்க்கப்பெற்றால்* கடுவினை களையலாமே. 10. 2. 7

3801:

கடுவினை களையலாகும்* காமனைப் பயந்தகாளை*
இடவகை கொண்டதென்பர்* எழிலணியனந்தபுரம்*
படமுடையரவில் பள்ளி* பயின்றவன் பாதம்காண*
நடமினோ நமர்களுள்ளீர்!* நாம் உமக்கறியச் சொன்னோம். 10. 2. 8

3802:

நாம் உமக்கு அறியச்சொன்ன* நாங்களும் நணியவான*
சேமம் நன்குடைத்துக்கண்டீர்* செறிபொழிலனந்தபுரம்*
தூமநல் விரைமலர்கள்* துவளற ஆய்ந்துகொண்டு*
வாமனன் அடிக்கென்று எத்த* மாய்ந்தறும் வினைகள்தாமே. 10. 2. 9

3803:

மாய்ந்தறும் வினைகள்தாமே* மாதவா என்ன* நாளும்-
ஏய்ந்தபொன் மதிள்* அனந்தபுர நகரெந்தைக்கென்று*
சாந்தொடு விளக்கம்தூபம்* தாமரை மலர்கள்நல்ல*
ஆய்ந்துகொண்டு ஏத்தவல்லார்* அந்தமில் புகழினாரே. 10. 2. 10.

3804:##

அந்தமில் புகழ்* அனந்தபுர நகர் ஆதிதன்னை*
கொந்தலர் பொழில்* குருகூர் மாறன் சொல்லாயிரத்துள்*
ஐந்தினோடு ஐந்தும்வல்லார்* அணைவர்போய் அமருலகில்*
பைந்தொடி மடந்தையர்தம்* வேய்மரு தோளிணையே. (2) 10. 2. 11

முன்றும் திருமொழி

3805:

வேய்மரு தோளிணை மெலியு மாலோ!*
மெலிவும்என் தனிமையும் யாதும் நோக்கா*
காமரு குயில்களும் கூவு மாலோ!*
கணமயில் அவைகலந்து ஆலு மாலோ*
ஆமருவின நிரை மேய்க்க நீபோக்கு*
ஒருபகல் ஆயிரம் ஊழியாலோ*
தாமரைக் கண்கள்கொண்டு ஈர்தி யாலோ!*
தகவிலை தகவிலையே நீ கண்ணா! (2) 10. 3. 1

3806:

தகவிலை தகவிலையே நீ கண்ணா!*
தடமுலை புணர் தொறும் புணர்ச்சிக்காரா*

சுகவெள்ளம் விசம்பிறந்து அறிவை முழக்கச்-
 சூழ்ந்து* அதுகனவென நீங்கி யாங்கே*
 அகவுயிர் அகமகந்தோறும் உள்புக்கு*
 ஆவியின் பரமல்ல வேட்கை அந்தோ*
 மிகமிக இனி உன்னைப் பிரிவையாமால்*
 வீவ நின் பசுநிரை மேய்க்கப் போக்கே. 10. 3. 2

3807:
 வீவன்நின் பசுநிரை மேய்க்கப் போக்கு*
 வெவ்வுயிர் கொண்டு எனதாவி வேமால்*
 யாவரும் துணையிலை யான் இருந்து*
 உன்அஞ்சன மேனியை ஆட்டம் காணேன்*
 போவதன்று ஒருபகல் நீயகன்றால்*
 பொருகயற் கண்ணினை நீரும் நில்லா*
 சாவது இவ்வாய்க்குலத் தாய்ச்சியோமாய்ப் பிறந்து*
 இத் தொழுத்தையோம் தனிமை தானே. 10. 3. 3

3808:
 தொழுத்தையோம் தனிமையும் துணை பிரிந்தார்-
 துயரமும்* நினைகிலை கோவிந்தா* நின்-
 தொழுத்தனிற் பசுக்களையே விரும்பித்*
 துறந்து எம்மையிட்டு அவை மேய்க்கப் போதி*
 பழுத்த நல்லமுதின இன்சாற்று வெள்ளம்*
 பாவியேன் மனமகந்தோறும் உள்புக்கு-
 அழுத்த* நின் செங்கனி வாயின் கள்வப்பணிமொழி*
 நினைதொறும் ஆவிவேமால். 10. 3. 4

3809:
 பணிமொழி நினைதொறும் ஆவி வேமால்*
 பகல்திரை மேய்க்கிய போய கண்ணா!*
 பிணியவிழ் மல்லிகை வாடை தூவப்*
 பெருமத மாலையும் வந்தின் றுலோ!*
 மணிமிகு மார்வினின் முல்லைப் போது*
 என்வனமுலை கமழ்வித்து உன்வாயமுதம் தந்து*
 அணிமிகு தாமரைக் கையை அந்தோ!*
 அடிச்சியோம் தலைமிசை நீ அணியாய். 10. 3. 5

3810:
 அடிச்சியோம் தலைமிசை நீ அணியாய்*
 ஆழியங் கண்ணா! உன் கோலப் பாதம்*
 பிடித்தது நடு உனக்கு அரிவையரும் பலர்
 அதுநிற்க எம் பெண்மை ஆற்றோம்*
 வடித்தடங் கண்ணினை நீரும் நில்லா*
 மனமும்நில்லா எமக்கு அது தன்னாலே*
 வெடிப்புநின் பசுநிரை மேய்க்கப் போக்கு*
 வேம் எமதுயிர் அழல் மெழுகிலுக்கே. 10. 3. 6

3811:
 வேம் எமதுயிர் அழல் மெழுகிலுக்கு*
 வெள்வளை மேகலை கழன்று வீழ*
 தூமலர்க் கண்ணினை முத்தம் சோரத்*

தொணமுலை பயந்து என தோள்கள் வாட*
 மாமணி வண்ணா! உன்செங்கமல வண்ணா*
 மென் மலரடி நோவ நீபோய்*
 ஆமகிழ்ந்து உகந்தவை மேய்க்கின்று உன்னோடு*
 அசுரர்கள் தலைப்பெய்யில் எவன்கொல் ஆங்கே? 10. 3. 7

3812:
 அசுரர்கள் தலைப்பெய்யில் எவன்கொல் ஆங்கென்று*
 ஆழும் என்றாருயிர் ஆன்பின் போகேல்*
 கசிகையும் வேட்கையும் உள்கலந்து*
 கலவியும் நலியும் என்கை கழியேல்*
 வசிசெயுன் தாமரைக் கண்ணும் வாயும்*
 கைகளும் பீதக உடையும் காட்டி*
 ஓசிசெய் நுண்ணிடையிள வாய்ச்சியர்*
 நீயுக்கும் நல்லவரொடும் உழிதராயே. 10. 3. 8

3813:
 உகக்கு நல்லவரொடும் உழிதந்து*
 உன்தன் திருவுள்ளம் இடர்கெடுத்தோறும்* நாங்கள்-
 வியக்க இன்புறுதும் எம்பெண்மை யாற்றோம்*
 எம்பெருமான்! பசு மேய்க்கப் போகேல்*
 மிகப்பல அசுரர்கள் வேண்டுகொண்ட*
 நின்று உழிதருவர் கஞ்ச நேவ*
 அகப்படி அவரொடும் தின்னொடு ஆங்கே*
 அவத்தங்கள் விளையும் என்சொற்கொள் அந்தோ! 10. 3. 9

3814:
 அவத்தங்கள் விளையும் என்சொற்கொளந்தோ!*
 அசுரர்கள் வங்கையர் கஞ்சனேவ*
 தவத்தவர் மறுக நின்று உழிதருவர்*
 தனிமையும் பெரிது உனக்கு இராமனையும்-
 உவர்த்தலை* உடன்திரி கிலையும் என்றென்று-
 ஊடுற* என்னுடை ஆவி வேமால்*
 திவத்திலும் பசுநிரை மேய்ப்பு உவத்தி*
 செங்கனி வாயெங்கள் ஆயர் தேவே! 10. 3. 10.

3815:##
 செங்கனி வாயெங்கள் ஆயர் தேவு*
 அத்திருவடி திருவடி மேல்* பொருநல்-
 சங்கணி துறைவன் வண்தென் குருகூர்*
 வண்சட கோபன் சொல்லாயிரத்துள்*
 மங்கையர் ஆய்ச்சியர் ஆய்ந்த மாலை*
 அவனொடும் பிரிவதற்கு இரங்கி* தையல்-
 அங்கவன் பசுநிரை மேய்ப் பொழிப்பான்-
 உரைத்தன* இவையும் பத்து அவற்றின் சார்வே. (2) 10. 3. 11

நான்காம் திருமொழி

3816:##
 சார்வே தவநெறிக்குத்* தாமோதரன் தாள்கள்*
 கார்மேக வண்ணன்* கமல நயனத்தன்*

தீர்வானம் மண்எரி காலாய்* தின்ற நேமியான்*
பேர் வானவர்கள்* பிதற்றும் பெருமையனே. (2) 10.4.1

3817:
பெருமையனே வானத்து இமையோர்க்கும்* காண்டற்-
கருமையனே* ஆகத்தனை யாதார்க்கு* என்றும்-
திருமெய் உரைகின்ற* செங்கண்மால்* நாளும்-
இருமை வினைகடிந்து* இங்கு என்னையார்கின்றனே. 10.4.2

3818:
ஆள்கின்றான் ஆழியான்* ஆரால் குறைவுடையம்?*
மீள்கின்றதில்லைப்* பிறவித் துயர்கடிந்தோம்*
வாள்கெண்டை ஒண்கண்* மடப்பினை தன்கேள்வன்*
தாள்கண்டு கொண்டு* என் தலைமேல் புனைந்தேனே. 10.4.3

3819:
தலைமேல் புனைந்தேன்* சரணங்கள்* ஆலின்-
இலைமேல் துயின்றான்* இமையோர் வணங்க*
மலைமேல்தான் தின்று* என்மனத்துள் இருந்தானே*
நிலைபேர்க்கலாகாமை* நிச்சித்திருந்தேனே. 10.4.4

3820:
நிச்சித்திருந்தேன்* என்னெஞ்சம் கழியாமை*
கைச்சக்கரத்தண்ணல்* கள்வம் பெரிதுடையன்*
மெச்சப்படான் பிறர்க்கு* மெய்போலும் பொய்வல்லன்*
நச்சப்படும் நமக்கு* நாகத் தணையானே. 10.4.5

3821:
நாகத் தணையானே* நாள்தோறும் ஞானத்தால்*
ஆகத்தனைப் பார்க்கு* அருள்செய்யும் அம்மானே*
மாகத்து இளமதியம்* சேரும் சடையானே*
பாகத்து வைத்தான் தன்* பாதம் பணிந்தேனே. 10.4.6

3822:
பணிநெஞ்சே! நாளும்* பரம பரம்பரனை*
பிணிஒன்றும் சாரா* பிறவி கெடுத்தானும்*
மணிநின்ற சோதி* மதுகுதன் என்னம்மான்*
அணிநின்ற செம்பொன்* அடலாழி யானே. 10.4.7

3823:
ஆழியான் ஆழி* அமரர்க்கும் அப்பாலான்*
ஊழியான் ஊழி படைத்தான்* நிரைமேய்த்தான்*
பாழியந் தோளால்* வரையெடுத்தான் பாதங்கள்*
வாழி என்னெஞ்சே!* மறவாது வாழ்கண்டாய். 10.4.8

3824:
கண்டேன் கமல மலர்ப்பாதம்* காண்டலுமே*
விண்டே யொழிந்த* வினையாயின வெல்லாம்*
தொண்டேசெய்து என்றும்* தொழுது வழியொழுக*
பண்டே பரமன் பணித்த* பணிவகையே. 10.4.9

3825:
வகையால் மனமொன்றி* மாதவனை* நாளும்-
புகையால் விளக்கால்* புதுமலரால் நீரால்*
திசைதோறு அமரர்கள்* சென்று இறைஞ்ச நின்ற*
தகையான் சரணம்* தமர்கட்கு ஓர்பற்றே. 10. 4. 10.

3826:##
பற்றென்று பற்றிப்* பரம பரம்பரனை*
மல்திண்தோள் மாலை* வழி வளநாடன்*
சொல் தொடையந்தாதி* ஓராயிரத்துள் இப்பத்தும்*
கற்றூர்க்கு ஓர்பற்றுகும்* கண்ணன் கழலிணையே. (2) 10. 4. 11

ஐந்தாம் திருமொழி

3827:##
கண்ணன் கழலிணை* நண்ணும் மனமுடையீர்*
எண்ணும் திருநாமம்* திண்ணம் நாரணமே. (2) 10. 5. 1

3828:
நாரணன் எம்மான்* பாரணங்காளன்*
வாரணம் தொலைத்த* காரணன் தானே. 10. 5. 2

3829:
தானே உலகெல்லாம்* தானே படைத்திடந்து*
தானே உண்டுமீழ்ந்து* தானே ஆள்வானே. 10. 5. 3

3830:
ஆள்வான் ஆழிநீர்* கோள்வாய் அரவணையான்*
தாள்வாய் மலரிட்டு* நாள்வாய் நாடரே. 10. 5. 4

3831:
நாடர் நாள்தோறும்* வாடா மலர்கொண்டு*
பாடர் அவன்நாமம்* வீடே பெறலாமே. 10. 5. 5

3832:##
மேயான் வேங்கடம்* காயா மலர்வண்ணன்*
பேயார் முலையுண்ட* வாயான் மாதவனே. (2) 10. 5. 6

3833:
மாதவன் என்றென்று* ஓத வல்லீரேல்*
தீதொன்றும் அடையா* ஏதம் சாராவே. 10. 5. 7

3834:
சாரா ஏதங்கள்* நீரார் முகில்வண்ணன்*
பேர் ஆர் ஓதுவார்* ஆரார் அமரரே. 10. 5. 8

3835:
அமரர்க்கு அரியானை* தமர்கட்கு எளியானை*
அமரத் தொழுவார்கட்கு* அமரா வினைகளே. 10. 5. 9

3836:

வினைவல் இருளென்னும்* முனைகள் வெருவிப்போம்*
சுனை நன் மலரிட்டு* நினைமின் நெடியானே. 10.5.10.

3837:##

நெடியான் அருள் குடும்* படியான் சடகோபன்*
நொடி ஆயிரத்திப்பத்து* அடியார்க்கு அருள் பேறே. (2) 10.5.11

ஆறும் திருமொழி

3838:##

அருள்பெறுவார் அடியார்* தம் அடியனேற்கு* ஆழியான்-
அருள்தருவான் அமைகின்றான்* அதுநமது விதிவகையே*
இருள்தருமா ஞாலத்துள்* இனிப்பிறவி யான்வேண்டேன்*
மருளொழி நீமடநெஞ்சே!* வாட்டாற்றான் அடிவணங்கே. (2) 10.6.1

3839:

வாட்டாற்றான் அடிவணங்கி* மாஞாலப் பிறப்பறுப்பான்*
கேட்டாயே மடநெஞ்சே!* கேசவன் எம் பெருமானே*
பாட்டாய பலபாடி* பழவினைகள் பற்றறுத்து*
நாட்டாரோடு இயல்வொழிந்து* நாரணனை நண்ணினமே. 10.6.2

3840:

நண்ணினம் நாரயணனை* நாமங்கள் பலசொல்லி*
மண்ணுலகில் வளம்மிக்க* வாட்டாற்றான் வந்துஇன்று*
விண்ணுலகம் தருவானாய்* விரைகின்றான் விதிவகையே*
எண்ணின வாறாகா* இக்கருமங்கள் என்னெஞ்சே! 10.6.3

3841:

என்னெஞ்சத்து உள்ளிருந்து இங்கு இருந்தமிழ்நூலிவைமொழிந்து*
வன்னெஞ்சத் திரணியனை* மார்விடந்த வாட்டாற்றான்*
மன்னஞ்சப் பாரதத்துப்* பாண்டவர்க்காப் படை தொட்டான்*
நல்நெஞ்சே! நம்பெருமான்* நமக்கு அருள்தான் செய்வானே. 10.6.4

3842:

வானேற வழிதந்த* வாட்டாற்றான் பணிவகையே*
நான்ஏறப் பெறுகின்றேன்* நரகத்தை நகுநெஞ்சே*
தேனேறு மலர்த்துளவம்* திகழ்பாதன்* செழும்பறவை-
தானேறித் திரிவான்* தாளினை எந்தலைமேலே. 10.6.5

3843:

தலைமேல தாளினைகள்* தாமரைக்கண் என்னம்மான்*
நிலைபேரான் என்னெஞ்சத்து* எப்பொழுதும் எம்பெருமான்*
மலைமாடத்து அரவணமேல்* வாட்டாற்றான் மதமிக்க*
கொலையான மருப்பொசித்தான்* குரைகழல்கள் குறுகினமே. 10.6.6

3844:

குரைகழல்கள் குறுகினம்* நம் கோவிந்தன் குடிகொண்டான்*
திரைகுழவு கடல்புடைகுழ* தென்னாட்டுத் திலதமன்ன*
வரைகுழவு மணிமாட* வாட்டாற்றான் மலரடிமேல்*
விரைகுழவு நறுந்துளவம்* மெய்நின்று கமழுமே. 10.6.7

3845:

மெய்நின்று கமழ்துளவ* விரையேறு திருமுடியன்*
கைநின்று சக்கரத்தன்* கருதுமிடம் பொருதுபுனல்*
மைநின்று வரைபோலும்* திருவுருவ வாட்டாற்றற்கு*
எந்நன்றி செய்தேனா* என்னெஞ்சில் திகழவதுவே? 10.6.8

3846:

திகழ்கின்ற திருமார்பில்* திருமங்கை தன்னோடும்*
திகழ்கின்ற திருமாலார்* சேர்விடம்தண் வாட்டாறு*
புகழ்கின்ற புள்ளுர்தி* போரரக்கர் குலம்கெடுத்தான்*
இகழ்வின்றி என்னெஞ்சத்து எப்பொழுதும் பிரியானே. 10.6.9

3847:

பிரியாதுஆட் செய்யென்று* பிறப்பறுத்தாள் ஆளறக்கொண்டான்*
அரியாகி இரணியனை* ஆகங்கீண்டான் அன்று*
பெரியார்க்கு ஆட்பட்டக்கால்* பெறுதபயன் பெறுமாறு*
வரிவாள் வாயரவணமேல்* வாட்டாற்றான் காட்டினனே. 10.6.10.

3848:##

காட்டித்தன் கனைகழல்கள்* கடுநரகம் புகலொழித்த*
வாட்டாற்று எம்பெருமானை* வளங்குருகூர்ச் சடகோபன்*
பாட்டாய் தமிழ்மலை* ஆயிரத்துள் இப்பத்தும்-
கேட்டு* ஆரார் வானவர்கள்* செவிக்கினிய செஞ்சொல்லே. (2) 10.6.11

ஏழாம் திருமொழி

3849:##

செஞ்சொற் கவிகாள்! உயிர்காத்தாட் செய்மின்* திருமாலிருஞ்சோலை*
வஞ்சக் கள்வன் மாமாயன்* மாயக் கவியாய் வந்து* என்-
நெஞ்சம் உயிரும் உள்கலந்து* தின்றார் அறியா வண்ணம்* என்-
நெஞ்சம் உயிரும் அவையுண்டு* தானே யாகி நிறைந்தானே. (2) 10.7.1

3850:

தானே ஆகி நிறைந்து* எல்லாவுலகும் உயிரும் தானேயாய்*
தானே யானென்பானாகித்* தன்னைத் தானே துதித்து* எனக்குத்-
தேனே பாலே கன்னலே அமுதே* திருமாலிருஞ்சோலை*
கோனே யாகி நின்றொழிந்தான்* என்னை முற்றும் உயிருண்டே. 10.7.2

3851:

என்னை முற்றும் உயிருண்டு* என்மாயவர் ஆக்கை இதனுள்புக்கு*
என்னை முற்றும் தானேயாய்* நின்ற மாய அம்மான் சேர்*
தென்னன் திருமாலிருஞ்சோலைத்* திசைகை கூப்பிச் சேர்ந்தயான்*
இன்னும் போவேனே கொலோ!* என்கொல் அம்மான் திருவருளே? 10.7.3

3852:

என்கொல் அம்மான் திருவருள்கள்?* உலகும் உயிரும் தானேயாய்*
நன்கென்னுடலம் கைவிடான்* ஞாலத் தூடே நடந்துழக்கி*
தென்கொள் திசைக்குத் திலதமாய் நின்ற* திருமாலிருஞ்சோலை*
நங்கள் குன்றம் கைவிடான்* நண்ணு அசரர் நலியவே. 10.7.4

3853:

நண்ணு அசுரர் நலிவெய்த* நல்ல அமரர் பொலிவெய்த*
எண்ணுதனகள் எண்ணும்* நன்முனிவர் இன்பம் தலைசிறப்ப*
பண்ணுர் பாடலின் கவிகள்* யானாய்த் தன்னைத் தான்பாடி*
தென்னு வென்னும் என்னம்மான்* திருமாலிருஞ்சோலையானே. 10. 7. 5

3854:
திருமாலிருஞ்சோலை யானேயாகிச்* செழு முவுலகும்* தன்-
ஒருமா வயிற்றினுள்ளே வைத்து* ஊழி ஊழி தலையளிக்கும்*
திருமால்என்னை ஆளுமால்* சிவனும் பிரமனும்காணுது*
அருமால் எய்தி அடிபரவ* அருளை ஈந்த அம்மானே. 10. 7. 6

3855:
அருளை ஈ எனம்மானே! என்னும்* முக்கண் அம்மானும்*
தெருள்கொள் பிரமனம்மானும்* தேவர் கோனும் தேவரும்*
இருள்கள் கடியும் முனிவரும்* ஏத்தும் அம்மான் திருமலை*
மருள்கள் கடியும் மணிமலை* திருமாலிருஞ்சோலை மலையே. 10. 7. 7

3856:##
திருமாலிருஞ்சோலை மலையே* திருப்பாற் கடலை என்தலையே*
திருமால்வைகுந்தமே* தண் திருவேங்கடமே எனதுடலே*
அருமாமாயத்து எனதுயிரே* மனமே வாக்கே கருமமே*
ஒருமா நொடியும் பிரியான்* என் ஊழி முதல்வன் ஒருவனே. (2) 10. 7. 8

3857:
ஊழி முதல்வன் ஒருவனையென்னும்* ஒருவன் உலகெல்லாம்*
ஊழி தோறும் தன்னுள்ளே படைத்து* காத்துக் கெடுத்துழலும்*
ஆழி வண்ணன் என்னம்மான்* அந்தண் திருமாலிருஞ்சோலை*
வாழி மனமே கைவிடேல்* உடலும் உயிரும் மங்கவொட்டே. 10. 7. 9

3858:
மங்க வொட்டு உன் மாமாயை* திருமாலிருஞ்சோலைமேய*
நங்கள் கோனே! யானேநீயாகி* என்னை அளித்தானே*
பொங்கைகம் புலனும் பொறியைந்தும்* கருமேந்திரியும் ஐம்பூதம்*
இங்கு இவ்வுயிரேய் பிரகிருதி* மாணங்கார மனங்களே. 10. 7. 10.

3859:##
மாணங்கார மனம்கெட* ஐவர் வன்கையர் மங்க*
தாணங்கார மாய்ப்புக்குத்* தானே தானே யானானே*
தேனாங் காரப் பொழில்சுருகூர்* சடகோபன் சொல்லாயிரத்துள்*
மாணங்காரத்திவை பத்தும்* திருமாலிரும் சோலைமலைக்கே. (2) 10. 7. 11

எட்டாம் திருமொழி

3860:##
திருமாலிருஞ்சோலை மலை* என்றேன் என்ன*
திருமால்வந்து* என்னெஞ்சு நிறையப் புகுந்தான்*
குருமா மணியுந்து புனல்* பொன்னித் தென்பால்*
திருமால்சென்று சேர்விடம்* தென் திருப்பேரே. (2) 10. 8. 1

3861:
பேரே உறைகின்ற பிரான்* இன்று வந்து*

பேரெனென்று* என்னெஞ்சு நிறையப் புகுந்தான்*
காரேழ் கடலேழ்* மலையேழ் உலகுண்டும்*
ஆராவயிற்றுனை* அடங்கப் பிடித்தேனே. 10.8.2

3862:
பிடித்தேன் பிறவி கெடுத்தேன்* பிணிசாரேன்*
மடித்தேன் மனைவாழ்க்கையுள்* நிற்ப்தோர் மாயையை*
கொடிக் கோபுரமாடங்களுக்கு* திருப்பேரான்*
அடிச்சேர்வது எனக்கு* எளிதாயின வாறே. 10.8.3

3863:
எளிதாயினவாறென்று* என்கண்கள் களிப்ப*
களிதாகிய சிந்தையனாய்க்* களிக்கின்றேன்*
கிளிதாவிய சோலைகளுக்கு* திருப்பேரான்*
தெளிதாகிய* சேண்விசம்பு தருவானே. 10.8.4

3864:
வானே தருவான்* எனக்கா என்னோடுஒட்டி*
ஊனைய் குரம்பை* இதனுள் புகுந்து* இன்று-
தானே தடுமாற்ற* வினைகள் தவிர்த்தான்*
தேனைய் பொழில்* தென்திருப்பேர் நகரானே. 10.8.5

3865:
திருப்பேர் நகரான்* திருமாலிருஞ்சோலை*
பொருப்பே உறைகின்றபிரான்* இன்றுவந்து*
இருப்பேன் என்று* என்னெஞ்சு நிறையப் புகுந்தான்*
விருப்பே பெற்று* அமுதமுண்டு களித்தேனே. 10.8.6

3866:
உண்டு களித்தேற்கு* உம்பர்என் குறை* மேலைத்-
தொண்டு களித்து* அந்தி தொழும் சொல்லுப் பெற்றேன்*
வண்டு களிக்கும் பொழில்சூழ்* திருப்பேரான்*
கண்டு களிப்பக்* கண்ணுள்நின்று அகலானே. 10.8.7

3867:
கண்ணுள் நின்று அகலான்* கருத்தின்கண் பெரியன்*
எண்ணில்நுண் பொருள்* ஏழிசையின் சுவைதானே*
வண்ணநன் மணிமாடங்களுக்கு* திருப்பேரான்*
திண்ணம் என்மனத்துப்* புகுந்தான் செறிந்துஇன்றே. 10.8.8

3868:
இன்று என்னைப் பொருளாக்கித்* தன்னை என்னுள் வைத்தான்*
அன்று என்னைப் புறம்போகப்* புணர்த்தது என் செய்வான்?*
குன்றென்னத் திகழ்மாடங்களுக்கு* திருப்பேரான்*
ஒன்று எனக்கருள்செய்ய* உணர்த்தலுற்றேனே. 10.8.9

3869:##
உற்றேன் உகந்து பணிசெய்து* உனபாதம்-
பெற்றேன்* ஈதே இன்னம்* வேண்டுவது எந்தாய்*
கற்றூர் மறைவாணர்கள்வாழ்* திருப்பேராற்கு*
அற்றூர் அடியார் தமக்கு* அல்லல் நில்லாவே. (2) 10.8.10.

3870:##

நில்லா அல்லல்* நீள்வயல்குழ் திருப்பேர்மேல்*
நல்லார் பலர்வாழ்* குருகூர்ச் சடகோபன்*
சொல்லார் தமிழ்* ஆயிரத்துள் இவைபத்தும்-
வல்லார்* தொண்டராவது* சூழ்பொன் விசும்பே. (2)10. 8. 11

ஒன்பதாம் திருமொழி

3871:##

சூழ்விசும் பணிமுகில்* தூரியம் முழக்கின*
ஆழ்கடல் அலைதிரை* கையெடுத்து ஆடின*
ஏழ்பொழிலும்* வளமேந்திய என்னப்பன்*
வாழ்புகழ் நாரணன்* தமரைக் கண்டுகந்தே. (2) 10. 9. 1

3872:

நாரணன் தமரைக் கண்டுகந்து* நல்நீர்முகில்*
பூரண பொற்குடம்* பூரித்து உயர்விண்ணில்*
நீரணி கடல்கள்* நின்றூர்த்தன* நெடுவரைத்-
தோரணம் நிரைத்து* எங்கும் தொழுதனருலகே. 10. 9. 2

3873:

தொழுதனர் உலகர்கள்* தூபநல் மலர்மழை-
பொழிவனர்* பூழியன்று அளந்தவன் தமர்முன்னே*
எழுமினென்று இருமருங்கிசைத்தனர்* முனிவர்கள்*
வழியிது வைகுந்தற்கு என்று* வந்து எதிரே. 10. 9. 3

3874:

எதிரெதிர் இமையவர்* இருப்பிடம் வகுத்தனர்*
கதிரவரவரவர்* கைந்நிரை காட்டினர்*
அதிர்குரல் முரசங்கள்* அலைகடல் முழக்கொத்த*
மதுவிரி துழாய்முடி* மாதவன் தமர்க்கே. 10. 9. 4

3875:

மாதவன் தமரென்று* வாசலில் வானவர்*
போதுமின் எமதிடம்* புகுதுக வென்றலும்*
கீதங்கள் பாடினர்* கின்னரர் கெருடர்கள்*
வேதநல் வாயவர்* வேள்வியுள் மடுத்தே. 10. 9. 5

3876:

வேள்வியுள் மடுத்தலும்* விரைகமழ் நறும்புகை*
காளங்கள் வலம்புரி* கலந்துஎங்கும் இசைத்தனர்*
ஆளுமின்கள் வானகம்* ஆழியான் தமர் என்று*
வாளொண் கண்மடந்தையர்* வாழ்த்தினர் மகிழ்ந்தே. 10. 9. 6

3877:

மடந்தையர் வாழ்த்தலும்* மருதரும் வசக்களும்*
தொடர்ந்து எங்கும்* தோத்திரம் சொல்லினர்* தொடுகடல்-
கிடந்த எங்கேசவன்* கிளரொளி மணிமுடி*
குடந்தை எங்கோவலன்* குடியடி யார்க்கே. 10. 9. 7

3878:

குடியடியார் இவர்* கோவிந்தன் தனக்கென்று*
முடியுடை வானவர்* முறைமுறை எதிர்கொள்ள*
கொடியணி நெடுமதிள்* கோபுரம் குறுகினர்*
வடிவுடை மாதவன்* வைகுந்தம் புகவே. 10. 9. 8

3879:

வைகுந்தம் புகுதலும்* வாசலில் வானவர்*
வைகுந்தன் தமர்எமர்* எமதிடம் புகுதென்று*
வைகுந்தத்து அமரரும்* முனிவரும் வியந்தனர்*
வைகுந்தம் புகுவது* மண்ணவர் விதியே. 10. 9. 9

3880:

விதிவகை புகுந்தனரென்று* நல்வேதியர்*
பதியினில் பாங்கினில்* பாதுங்கள் கழுவினர்*
நிதியும் நற்சண்ணமும்* நிறைகுட விளக்கமும்*
மதிமுக மடந்தையர்* ஏந்தினர் வந்தே. 10. 9. 10.

3881:##

வந்தவர் எதிர்கொள்ள* மாமணி மண்டபத்து*
அந்தமில் பேர்ப்பத்து* அடியரோடு இருந்தமை*
கொந்தலர் பொழில்* குருகூர்ச்சடகோபன்* சொல்-
சந்தங்களாயிரத்து* இவைவல்லார் முனிவரே. 10. 9. 11

பத்தாம் திருமொழி

3882:##

முனியே!நான்முகனே!* முக்கண்ணப்பா* என்பொல்லாக்-
கனிவாய்த்* தாமரைக்கண் கருமாணிக்கமே என்கள்வா!*
தனியேனாருயிரே!* எந்தலை மிசையாய் வந்திட்டு*
இனிநான் போகலொட்டேன்* ஒன்றும்மாயஞ் செய்யேல் என்னையே. (2)

3883:

மாயம்செய்யேல் என்னை* உன்திருமார்வத்து மாலைநங்கை*
வாசம்செய் பூங்குழலாள்* திருவாணை நின்னாணை கண்டாய்*
நேசம்செய்து உன்னோடு என்னை* உயிர் வேறின்றி ஒன்றாகவே*
கூசஞ்செய்யாது கொண்டாய்* என்னைக்கூவிக் கொள்ளாய் வந்தந்தோ!

3884:

கூவிக்கொள்ளாய் வந்தந்தோ!* என்பொல்லாக் கருமாணிக்கமே!*
ஆவிக்குஓர் பற்றுக்கொம்பு* நின்னலால் அறிகின்றி லேன்யான்*
மேவித்தொழும் பிரமன் சிவன்* இந்திரன் ஆதிக்கெல்லாம்*
நாவிக் கமல முதற்கிழங்கே!* உம்பர் அந்ததுவே. 10. 10. 3

3885:

உம்பரந்தண் பாழேயோ!* அதனுள்மிசை நீயேயோ*
அம்பர நற்சோதி!* அதனுள் பிரமன் அரன் நீ*
உம்பரும் யாதவரும் படைத்த* முனிவன் அவன்நீ*
எம்பரம் சாதிக்கலுற்று* என்னைப்போர விட்டிட்டாயே. 10. 10. 4

3886:

போரவிட்டிட்டு என்னை* நீபுறம்போக்கலுற்றால்* பின்னையான்-
ஆரைக்கொண்டு எத்தையந்தோ!* எனதென்பதென்? யானென்பதென்?*

தீர இரும்புண்ட தீரதுபோல* என்ஆருயிரை-
ஆரப்பருக* எனக்கு ஆராவமுதானாயே. 10.10.5

3887:

எனக்கு ஆராவமுதாய்* எனதாவியை இன்னுயிரை*
மனக்காராமை மன்னி உண்டிட்டாய்* இனியுண்டொழியாய்*
புனக்காயாநிறத்த* புண்டரீகக்கண் செங்கனிவாய்*
உனக்கேற்கும் கோலமலர்ப்பாவைக்கு* அன்பா! என்அன்பேயோ! 10.10.6

3888:##

கோல மலர்ப்பாவைக்கு அன்பாகிய* என் அன்பேயோ*
நீலவரை இரண்டு பிறைகவ்வி* நிமிர்ந்த தொப்ப*
கோல வராகமொன்றாய்* நிலம்கோட்டிடைக் கொண்ட எந்தாய்*
நீலக் கடல்கடைந்தாய்!* உன்னைப்பெற்று இனிப் போக்குவனோ? (2)

3889:

பெற்றினிப் போக்குவனோ* உன்னை என் தனிப்பேருயிரை*
உற்ற இருவினையாய்* உயிராய்ப் பயனாய் அவையாய்*
முற்றஇம் முவுலகும்* பெருந்தாராய்த் தூற்றில்புக்கு*
முற்றக் கரந்தொளித்தாய்!* என்முதல் தனிவித்தேயோ! 10.10.8

3890:

முதல்தனி வித்தேயோ!* முழுமுவுலகாதிக் கெல்லாம்*
முதல்தனி உன்னையுன்னை* எனைநாள் வந்து கூடுவன்நான்?*முதல்தனி அங்குமிங்கும்* முழுமுற்றுறுவாழ் பாழாய்*
முதல்தனி சூழ்ந்த கன்றழந்துயர்ந்த* முடிவிலீயோ! 10.10.9

3891:##

சூழ்ந்த கன்றழந்துயர்ந்த* முடிவில் பெரும் பாழேயோ*
சூழ்ந்ததனில் பெரிய* பரநன் மலர்ச்சோதியோ*
சூழ்ந்ததனில் பெரிய* சுடர்ஞான இன்பமேயோ!*
சூழ்ந்ததனில் பெரிய* என் அவாவறச் சூழ்ந்தாயே! (2) 10.10.10.

3892:##

அவாவறச் சூழ்* அரியை அயனை அரனை அலற்றி*
அவாவற்று வீடுபெற்ற* குருகூர்ச் சடகோபன் சொன்ன*
அவாவில் அந்தாதிகளால்* இவையாயிரமும்* முடிந்த-
அவாவில் அந்தாதி இப்பத்து அறிந்தார்* பிறந்தார் உயர்ந்தே. (2) 10.10.11

நம்மாழ்வார் திருவடிகளே சரணம்